


1PLA134M131

భారతి

సచిత్ర మాసపత్రిక

అధిపతి

కా. నాగేశ్వరరావు



సంపాదకుడు

గన్నవరపు సుబ్బరామయ్య


సంపుటము ౧౦. సంచిక ౭.

ఆంధ్రపత్రికా ముద్రాలయము, మద్రాసు.

౧౯౩౩

Printed at the
ANDHRAPATRIKA PRESS.
[G. T., Madras.


భారతి - ప్రకటనలు



వాప్రైన్ యనెడి చిన్న డాక్టరు

దీని లేపనము వలన గజ్జి, కురుపులు, విష చర్మవ్యాధులు మొదలగునవి మాయమగును. మరియు తేలు కుట్టినచోట ఈ మందును చరిమినయెడల అతిశీఘ్రములో బాధ నివారణ మగును. గాయము తగిలి నెత్తురు కారుచుండినచోట చరిమిన వెంటనే దానిని రానీయక ఆపును. ఈమందు మీ వద్ద ఒక సీసా వుంచుకొనిన వైద్యు డక్కరలేదు. ఈ ఔషధ మెచ్చుటను దొరకును. $\frac{1}{4}$ ఔ. సీసా 0-4-0. $\frac{1}{2}$ ఔ. 0-8-0. లస్తర్ మ్యానుఫ్యాక్చరింగ్ కంపెనీ,

చిక్కమాగలూరు.



అన్మతాంజనము
డిపో.,

బొంబాయి. కలకత్తా.

మద్రాసు, రంగూను.

నేషనల్ ఇన్స్యూరన్సు కంపెనీ లిమిటెడ్

హెడ్ ఆఫీసు, 7, కౌన్సిల్ హౌస్ వీధి, కలకత్తా. (స్థాపితము: 1906)

ఆస్తి మొత్తం	రు.	1,65,00,000 లకు పైన
సాంస్కరిక ప్రీమియముల రాబడి	రు.	30,00,000 లు
చెల్లింపుబడిన క్లెయిముల మొత్తం	రు.	78,00,000 లు
డబ్లియు. ఆర్. రే యస్క్యుయిర్	డై రె క్లర్కు	జి. పి. దుతియా యస్క్యుయిర్
పి. సి. కార్	,,	యస్. సి. లా
రాయబహుమార్ తారకవాద్ సాదు	మేనేజర్లు	రంజిత్ సింగ్

ఆర్. జి. దాస్ & కో.

జీవితముల భీమా చేయు ఈ కంపెనీలో, ప్రీమియములు చాలతక్కువ నూతనపద్ధతులు, నూతనలాభములు. ఆకర్షణీయమైన బోనసులు. ధారాళమైన సరండర్ విలువ. పాలసి హోల్డర్లకు చూపబడు దయ గలిగినట్టియు, సమానమైన ఆదరణ సమాన గౌరవము. లాభమును దెచ్చు సుఖకరమైన పెట్టుబడులు అందుకల్గి ధారాళమైన బోనసులు. భారతదేశపు మూలధనము. భారతదేశీయాల పాలనము. భారతీయోత్సాహము.

ఏజన్సీ; ఇన్సూరన్సు; వివరములకు ప్రాయోదు:—

మద్రాసు బ్రాంచి,
118, ఆర్మీనియన్ వీధి,
మద్రాసు

జి. అనంతాచార్యు, బి. ఏ.

కార్యదర్శి.

నీవు దుర్బలుడై బుద్ధిమాంద్యమున కృశించుచున్నావో

అతి దుర్బలత్వము, బుద్ధిమాంద్యము, అమిత కాయకష్టముతో కృశించిపోవుచున్న యీ దినము లలో “జీవామృత” నేవనము స్త్రీ పురుషులు, పిన్న పెద్దలను తారతమ్యములేక అందరికిని ముఖ్యమైనది. “జీవామృతము” రక్తము నభివృద్ధిపరచును. శరీరదార్ఢ్యము గలిగించును. నరములకు మెదడునకు మంచి బలము నిచ్చును. హృదయకోశమును కాపాడును. శరీరమున కంతకును ఆయురారోగ్య మొసగును.

నేటి
నుండి

జీవామృతమును

మొదలు
పెట్టుము.

(ఆరోగ్యమును సమకూర్చునది)

అన్ని మందుల దుకాణములలోను రు. 3-4-0 లకు 1-12-0 లకు 2 సైజులుగా దొరకును.

ఉచితము :— జీవామృతమువల్ల పొందగలిగిన లాభములగురించి విపులముగా దెలుపు “ఆరోగ్య స్వర్గము” అను పుస్తకము ఉచితముగా పంపబడును.

కవులను నేడే వ్రాయుడు:—ఆయుర్వేదాశ్రమము,

అయ్యా,

పోస్టుబాక్సు నెం. 287 రు. మదరాసు.

దయచేసి “ఆరోగ్య స్వర్గము” అను పుస్తకమును ఉచితముగా పంపవేడెదను.


నేరు.....

విలాసము.....

వెల 1-14-0 లు మాత్రమే

టోకుధరకే చిల్లరగా విక్రయింపబడును.

4 సెల్లుల గ్యారంటీ.



క్రొత్త కలసైన్ మెంటు. గట్టి పనితనము. రాస్కాపు లీవర్ జేబు గడియారము. సమ్మెబుపోటులకుగూడ అద్దము పగులదు. మీకు నచ్చనిచో డబ్బు వాపసు చేయబడును. ధర 1-14-0. కొద్దిదినముల వరకు మాత్రమే. 6 గడియారములు కొనువారికి పోస్ట్చీ ఉచితము. 12 గడియారములు కొనువారికి ఒక గడియారము ఇనాం. అదేరకపు చేతి గడియారము 3-10-0 లు. రోడ్డు గోల్డుగోలుసు 0-8-0 లు.

G. M. SHARMA,

Post Box No. 6706, Calcutta.

ఆత్మకథ

(గాంధీమహాత్ముని స్వీయచరిత్రము)

రెండుసంపుటములు

శతావధాని,

వేలూరి శివరామశాస్త్రిగారు తెనిగించినది

ప్రకాశకులు :

కాశీనాథుని నాగేశ్వరరావుగారు

మేలయిన కాగితము, ముచ్చటలుగూర్చు అమ్మి, బైండు:

వెల మొదటిభాగము రు. 0-12-0.

రెండవ భాగము రు. 0-0-2.

అమూల్యమైన ఈ గ్రంథభాగములు రెంటికి

వెంటనే ఆర్డరులు పంపును.

తపాలఖర్చులు ప్రత్యేకము.

మేనేజరు :—ఆంధ్రగ్రంథమాల,


7, తింబుకెట్టికి థి, మద్రాసు.

వజనిగూఢరసము—యలమంచిలి శ్రీరాములుగారు	౧౧౧-౧౧౩
ఆత్మహత్య—“ప్రసాద్”	౧౧౪-౧౧౬
నిశ—చావలి బంగారమ్మగారు	౧౧౬
చిత్రకళ : భారత దేశపు తొలిచిత్రదువులు—తలిశెట్టి రామారావుగారు	౧౧౬-౧౨౪
బసవరాజు అప్పరాయని కత !—మున్నంగి...శర్మ	౧౨౬-౧౨౮
ఆంధ్రగంధములపట్టిక	౧౨౮-౧౩౧
బాలక్రీడలు—మంగిపూడి వేంకటశర్మగారు	౧౩౩-౧౩౮
నక్షత్రమండలము (ఆషాఢమాసము)—గొబ్బూరు వేంకటానందరాఘవ రావుగారు	౧౩౯-౧౪౩
భారతీయమహిళామండలి : శ్రీమతి సోరాజి ఆనందరావు సతిగారు ; శ్రీమతి సుందరమ్మగారు	౧౪౪
కలగూరగంప : విశ్వవిద్యాలయములన్నియు తొలగిపోవలయును; ఇంగ్లాండు, రషియా, ఇండియా; ఆర్వారు నిష్క్రమణము-ఎంతకాలమువరకు?; భారతీయ రాజకీయఖయిదీల యిడుమలు; ‘స్వదేశీ’మతము; శృంగారనాయికలు; గాంధీమహాశుడు	౧౪౬-౧౫౨
విమర్శనము	౧౫౩-౧౫౯
శ్రీమంతుడా?—మం. వేంకటశర్మగారు	౧౬౦-౧౬౨
మనవిమాటలు	౧౬౩-౧౭౦

చిత్రములు

తీనర్ణ చిత్రములు :—రాణా ప్రతాపసింహ ; శుక్లప్రతిపత్తు ; శుక్లద్వితీయ.

సాధారణ చిత్రములు :— శృంగారనాయికలు (ప్రాచీనచిత్రములు) ౧౬; వ్యంగ్య చిత్రములు ౨; అలప్పి-ఎర్నాకులం మార్గమందలి లంక ; ప్రతిబింబము (ప్రకృతిచిత్రము); కాశీ-పడమటివైపు; గంగానదిలో పడవలు; పంచగంగాఘట్టము-కాశీ; చంద్రభాగానది-పండ్రిపురము; దశాశ్వమేధఘట్టము-కాశీ; కాశీ-ఉత్తరపువైపు; సింధియాఘట్టము - కాశీ; తిరుచూరు దేవాలయము; కన్యాకుమారి మొన (సముద్రములోనుండి); కన్యాకుమారి దేవాలయము; కన్యాకుమారి స్నానఘట్టము; ఇతర చిత్రములును.



సంపు. ౧౦ శ్రీముఖ సంవత్సరము, ఆషాఢమాసము (జూలై ౧౯౩౩) సంఖ్య ౮

భవానుభవము

కవిరాజహంస, బాలాంత్రపు వెంకటరావు

స్వానుభవము, గుణగుణ సహితానుభవము విశ్వదర్శనానుభవము, జ్ఞానానుభవము, నిత్యబ్రహ్మానుభవము గాంతు గురుభవానుభవమిన్.

హావని మిన్ను వంకఁ దలవాల్చి తపించెద వంతరాత్మ నే
చలిమొట్టి నిజ దుఁచి సామయి మేను కృశింపఁజేయఁగాఁ
దెలియవు, మన్మథార్తుకుఁ దియ్యము నెయ్యము నేల? నిన్ను నేఁ
గొలిచెద విభ్రమాత్ముఁ డనుకోక తమింపు భజంగభూషణా!

తొలిక్కాకున్నఁ జలువఁ జుట్టుదురమా సవతుల నోదార్పఁజాలకున్న,
కొనవెట్టిగాకున్న కొండ లెక్కుదురమా కొడుకుల సవరింపఁగూడకున్న,
వేదరు గాకున్న విషము మెక్కుదురమా ప్రకృతులఁ బోషింపఁ బడయకున్న,
మతిపోక కాకున్న మ్రాను వట్టుదురమా లోకముల్ భరియింప రాకయున్న,
జ్ఞానఖనివయ్యుఁ బ్రాకృత జనునిఁబోలి - యేల విషరీతకార్యులు లిట్లు జేసి
తభవ, యిదీకు సహజమో యనుకరణమొనిజ మెఱిగించి నన్ను మన్నింపుమయ్య!

బొమ్మకపాల మేమిటికి భోజనపాత్రగఁ జేసికొంటివో?
యెమ్ములనేల నేమిటికి నిష్టగృహమ్ముగఁ జూచికొంటివో?
నమ్మది లేక యేమిటికి నిత్యతపంబును జేయుచుంటివో?
సమ్మతిఁ దెల్పి నామది విచారముఁ బాపవె విశ్వనాయకా!

• నెలవంకదరి మించుతలవంక నృపతిపా లేసి, భాగీరథిఁ జేసినావు,
సామేనుదాల్చినసతి యజ్ఞవాటిపా లేసి, యహార్యజఁ జేసినావు,
తన్నుమించినయాత్మతనయుని సురలపా లేసి, నేనానినిఁ జేసినావు,
భక్తి నర్పించునబృలిఁ ద్రివిక్రమునిపా లేసి, విశ్వత్యాగిఁ జేసినావు,
పరులు తనవా రనెడిభేదభావ మేది - యింతయభిమానశూన్యుడ వేటికైతి
వభవ, నీచేయుకార్యంబు లడుగవలెనె? - నీకు నీవె పరుండవు నిశ్చయముగ.

హిమవంతునకు రత్న హేమభాగ్యం బిచ్చి పునుకపేరులు మెడఁ బూనినావు,
అలకాధినాథున కైశ్వర్య మందించి జోగివై భిక్షుల కేగినావు,
హరిపదంబున కున్నయంబరం బర్పించి గజచర్మమును గట్టిఁ గట్టినావు,
విబుధుల కమృతంబు విందుసేయఁగ నిచ్చి హాలాహలంబును గ్రోలినావు,
భోగివో విరాగివో నిన్నుఁ బోషిరాదు - త్యాగివో వియోగివో నిన్నుఁ దలఁపరాదు,
నీచరిత లవాఙ్మనసగోచరములు - విశ్వకల్యాణగుణగణవిభవ! అభవ!

కల్లరి గావు, కర్మఫల కాంక్షలు లేవు, స్వయంభువుండ వై
తల్లియుఁ దండ్రీవై, విభవదక్షుడవై, జగమేలుకోక, నీ
యెల్లధనంబు లిట్లొసఁగు టీశ్వర, నీకు వినోదమాత్రమై
చెల్లె, నెఱింగి నిక గొలువఁ జెల్లెవె జీవుల కర్మబంధముల్?

పరుండవు నినుఁజేరి భజించుకొను పెట్టు లభిమానహీనుండ నైనదాక,
గుణశూన్యుడవు నిన్ను గణుతించుకొను పెట్టు నేను నీయంతవాఁడైనదాక,
అణువునుగావు నిన్నర్పించుకొను పెట్టు లాతట నే నుండునంతదాక,
రూపంబుఁ గనవు నీదాఁపుఁ జేరుట యెట్లు నేను నీ వొక్కటి యైనదాక,
వాదుసేయ నాతోడ నీవల్లఁ గాదు, - చెలిమిసేయ నీతోడ నాచేతఁగాదు,
శ్రుతుల వినఁబడ్డమాటలే చూచియిట్లు - లవ్వయించుకొన్నాడ భవానుభవము.

ఛందోలంకారములు - దోషప్రకరణము

దువ్వూరి సూర్యనారాయణమూర్తి

“ముఖ్యార్థనిహితీ దోషః”

“దోషః కావ్యాపకర్షస్య హేతు శ్చబ్దార్థ గోచరః.”

ఈరీతిని దోషస్వరూపమును బూర్వులు నిరూపించియున్నారు. సామాన్యముగా గుణదోషము లనునవి సర్వకవిసామాన్యములు, సర్వగ్రంథసామాన్యములు నని యనవచ్చును. వాఙ్మయమున దోషములేని గ్రంథములుంటి యసంభవము. అట్లని కావ్యము రచించు కవి తన యిష్టానుసారము పోరాడనియు, ముం దట్టివాఁడు దోషగుణముల బాగుగఁ జెలిసి దోషముల త్యజింపవలె ననియు, తన కావ్య ముత్కర్షవహించి చిరస్థాయి కావలెనన్న నయ్యది నిర్దుష్టముగా నుండవలెనని యూహించి యీదోషముల పూర్వులు నిరూపించి యున్నారు. ఈదోషము లనునవి కావ్యాశ్రయములగుటచే తన్నిరూపణమువిషయమున ఛందోలంకార కర్త లకు సమానమగు హక్కుండుట నీదోషములవిషయము గూడ నిరువురకు నిరూపింపవలసివచ్చినది. ఇట్టి కావ్యాపకర్షకు హేతువులైన కొన్ని దోషములు చెలిసియు, కవులు తమ గ్రంథముల నిశ్శంకముగాఁ బ్రయోగించి యుండును, కొన్నిదోషములవిషయమున లక్షణకర్త లలో మతభేదము లుండుటను, శాసించిన లక్షణకర్తలే యీదోషముల వాడుటను, మూర్తికవి చెప్పిన దోషములలోఁ గొన్ని యనవసరములగుటను ప్రకృతమున నావ్యాసము తన్నిరూపణమే ఫలముగా వ్రాచుటను చున్నది.

వీనిలో దోషములు పదియే యని యిది చెప్పి యున్నాడు. విద్యానాథుఁడు “శబ్దగతత్వే నార్థగతత్వేన ద్వైవిధ్యం, శబ్దగతానామపి పదవాక్యగతత్వేన ద్వైవిధ్యమ్” అని విభాగించి ౫౬ దోషములవఱకు నిరూపించియున్నాడు. కవిజనాశ్రయకర్త దండిమత

మునే యంగీకరించి దశవిధదోషముల నిరూపించి యున్నాడు. మూర్తికవి తన కావ్యాలంకారసంగ్రహమున ప్రతాపరుద్రీయానుసారముగాఁ జెప్పియున్నాడు. ఇందు దండిభీమనమతములఁ గొన్నిదోషములు గుణములగు నరసభూపాలీయమతమున నదిలేదు. మఱియు విరోధమనెడి దోషమును దండ్యాగు లనేకభేదములఁ జేసియున్నారు. ఈతఁడొక రెండుభేదములుగానే విభాగించెను.

౧. నరసభూపాలీయకర్త నేయార్థమనియు, నసమర్థమనియు, రెండు దోషములఁ జెప్పియున్నాడు. “ఇల తన సంకేతంబున నిలిపిన పద మెంచిమాడ నేయార్థం బా”, “ధర నప్రసిద్ధయోగం బరసి ప్రయోగించు పదమ యసమర్థంబా.” అని వాని లక్షణములు గూడఁ జెప్పఁబడినవి. ఈరెంటిని నొక్కటిగా పరిగణింపవచ్చును. ఏమందురా, తనకుఁడప్ప మఱియొకరి కర్థముగానిరీతి స్వసంకేతప్రసిద్ధార్థముగా కవి యొక పదము నెప్పుడు ప్రయోగించెనో యయ్యది యప్రసిద్ధమే యగునుగాని పగుగురకు సుబోధముగాదు. తన సంకేతమున నిలిపిన పదమైన దన కర్థము దెలియును. అప్రసిద్ధయోగపదమున కర్థము కవికే తెలియదన వీలు లేదు. తన కర్థము తెలియనిపదమును కవి ప్రయోగించు ననుట యనుభవవిరుద్ధము. కాఁగాఁ బై రెండుదోషములలో నెదియే నొక్కదాని నంగీకరించినఁ జాలును.

౨. నిరర్థకమనఁగా:—“ఇలఁ బదపూరణమాత్రం బలనడిన పదంబు కృతి నిరర్థక మయ్యెన్” అని లక్షణము నెప్పియున్నాడు. ఈదోషము ముఖ్యముగాఁ జెప్పఁదగినదైనను మహాకవిప్రయోగానుసారము శాస్త్ర మనురీతినిఁ జూడ నియ్యది యనవసరమే. సంస్కృతమున నియ్యది నాతివిస్తరముగా నున్నది. “తుహించస్మ హవై పాదపూరణే” ఇత్యదులవలన నేకై కాక్షర

రూపముననే దాన నిరర్థకపదము లున్నవి. అట్టియక్షరముల రెంటిమూటిని గలిపి యొక్కచోఁ బ్రయోగించుట యసంభవముగావుటను, నట్టిప్రయోగములు సంస్కృతవాఙ్మయమున మృగ్యములగుటను నేకాక్షరనియమమట్టిపట్టులఁ బ్రయోగింపఁబడినను బెద్దలోటుగా నుండదు. మన యాంధ్రవాఙ్మయమందుననో యతిప్రాసనియమములవలన లేనిపోని పడికట్టురా శ్లనేకములు పాదపూర్తియతిప్రాసల స్థానముల వాడుచుండుటరుదు. అట్టితటి నొక్కపదముగాదుగదా, రెండుమూడు పదము లేయప్రసిద్ధప్రాస నిలిపినప్పుడో వేసి నిర్వహింపక తప్పదు. కాఁగా నీదోష ముండవలసినదే. కాని కవి త్రయమువారి కబ్బములనైత మిదోష మున్నదని యంగీకరింపకతప్పదు.

3. గ్రామ్యము:—“పామరుల భాష గ్రామ్యము భామినికటిగల్లుములు విభాసిల్లు ననన్, కోమలికన్నులు చన్నులు” ఇత్యాదిపదప్రయోగములను నీదోషమని లక్షణము చెప్పఁబడినది. ఇయ్యదిగూడఁ బైరీతి ననవసరమే యనఁదగును. ఏమనఁ, బ్రయోగములే ప్రమాణములు. పైపదముల వీడి మన కవు లొక్కనిముషమైన నిలువలేర. మన ప్రబంధవాఙ్మయమంతయు పైపదములమీదనే నిలిచియున్నది. లక్షణగ్రంథముల వ్రాయునపుడు నిరర్థకదోషము లున్నను దోషముగాదుగాని గ్రామ్యపదప్రయోగము దోషమని యొకమూలఁ జెప్పుచు మూర్తికవియే యీపదము లచ్చటచ్చట వాడియున్నాడు. చూడుడు:—“బింకపుం జన్నులమీదఁ జేర్చుకొని” (3 ఆ. ౪౫ ప.), “చనువున నేపుఁ జూపఁగల చన్నులు చన్నులు” (౪ ఆ. ౭౦ ప.). మరియు ౫ ఆ. ౧౧౩-వ పద్యము స్వభావోక్త్యలంకారముగా వర్ణింపఁబడినదట. కొసకు “వలుద వలిగుబ్బచన్ను లోవలపులాడి” అని తన యసభ్యత వెలిబుచ్చియున్నాడు. ఇట్టి బింకను ప్రబంధములఁ జూపవలెనన్న నయుతము లున్నవి. కవిత్రయగ్రంథములలోమాత్రము గానరావు. మన ప్రబంధకర్త లీమాత్రపు సుహృద్యములేగాక ఇంకను రహస్యాంగవర్ణనము, తన్నామోచ్చారణముగూడ జేసియుంట నీదోషము

నంతగా పాటించిరనుట కల్ల. దండి యీదోషము కేవలపదాశ్రయమేగాక యర్థాశ్రయముగఁగూడఁ జూపియున్నాడు. “కన్యే కామయమానం మాం న త్వం కామయనే కథం” ఇత్యాదులలో నట్లు భాషించుటయే దోషమని చెప్పియున్నాడు. పదవిషయమునఁగూడ యభిన, నిష్కృత, ఉద్గీర్ణ, వాంత-ఇత్యాదులయం దీదోష మున్నదనియు, వీనికి గౌణవృత్త్యాశ్రయమువలన దోష ముండదనియుఁ జెప్పి,

“ఉష్ణరశ్మి మయూఖంబు లుమియుచుండె
నిప్పుతుంపురులను దావినీరజములు,
రక్తరేణువుల్ గ్రక్కు వక్త్రములనుండి
మరల వెడలంగఁ గ్రక్కుడు మాడ్కి” (తె.కా.)

ఇత్యాదులు జూపియున్నాడు. శృంగారనైషధాదిప్రబంధములనైతము “గల్లపాళీలసత్కమముద్రాంకురా” అని గల్లశబ్దప్రయోగ మున్నది. మరియు నీగ్రామ్యమున కన్నిపట్టులను దోషము లేదు. పాత్రముఖభాషణములలో నీచపాత్రయైన తక్కువభాషలోనే మాట్లాడింపవలెను. అట్లుగాక యేగొడ్డుగ్రాంథికమో మాట్లాడించిన నయ్యది పరిహాసాస్పదముగా నుండి స్వభావసిద్ధముగా నుండదు. కాబట్టియే “గ్రామ్యంబు తత్తజ్జాతివర్ణనములం బ్రయోగార్హంబు” అని “మొక్కేముసామి” (రామా) “ఇతని సూసినా వేలుబాగము నేసినాము” (యయాతిచరిత్ర) అనియు ప్రాథవ్యాకరణకర్త సాధించియున్నాడు. రామరాను నేటియుగమున గ్రామ్యమునకే ప్రాధాన్యము వచ్చుట తటస్థించినది. కాఁగా పైపదప్రయోగములమాత్రమే దోషమని చెప్పిన నిది యనవసరము.

౪ చ్యుతసంస్కారము:—అనఁగా వ్యాకరణదుష్టమగు భాషయే యాపేరుగలది. ఈదోషమును సామాన్యముగ నందఱు పాటించియే యున్నారు. ఈ దోషము ముఖ్యముగా సంస్కృతభాషకుసంబంధించినది. వీలయిన నయ్యది వ్యవహారభ్రష్టత నంది నిలిచిపోయిన భాషగాన నద్దానిని వైయాకరణులు శాసించినరీతిఁ బ్రయోగింపనిచో నప్పు డీదోషముండుట యుక్తము.

కావుననే కాళిదాసాదిమహాకవులలోగూడ నీచ్యుత సంస్కారము లుండుట మన మెఱుంగుదుము. తెనుగు భాషగతి యిట్టిదిగాదు. దినదినము నూతనాంశూరము లతో వేదలలెత్తి పెరుగు భాషా లతాకకు సంస్కార మొక్కపరి చేసి యీపందిరిగలుగుమేఱలోనే నీవు ప్రాకులాడవలెనుగాని దీనిని దాటరాదనిన సం దెట్టిమిడి యుండును? కాన నొక్కకాలమున సంస్కరించిన భాష కొన్నివత్సరములకు నశింపవచ్చును. అప్పటికిఁ గొన్ని కొత్తపదములు, కొత్తప్రయోగములు నాటి జనుల రుచిభేదము ననుసరించి మారనగును. అప్పుడు పూర్వవ్యాకరణానుసార మిప్రయోగము లన్నియు దోషయుక్తము లనుట యసంభవము. భారతకాలము నాటి భాషలోని పదములు చాలవఱకు నేడు నశింప లేదా? ఆ ప్రయోగములప్రకారము నేడున్న నర్థ మగుటగూడ దుర్బటము. కాఁగా జీవద్భాషయగుట మనవాఙ్మయమున కీదోషసంపర్కము లేదు. కాని యొక వ్యాకరణముచే నియమింపబడినవెనుక కొంత కాలమువఱకును మారని భాషాసంప్రదాయముల వీడి నాటివారు తద్వ్యతిరేకముగాఁ బ్రయోగింపనప్పు డీ దోషమునకు స్థానము దొరకును. ప్రకృతమున గోషమని శాసించిన తత్తదలంకారచ్ఛందోగ్రంథములలోనే యీ సంస్కారచ్యుతు లున్నవి. చూడఁడు—“దేహి యనం గనీక మనుచుం బ్రజలన్” (కావ్యాలం. సం.). ఇచ్చట ‘దేహి’యనునది సంస్కృతభాతువు. ఇయ్యది యనుకరణాదులేమియు లేక నాంధ్రమునఁ బ్రవేశించుట యెట్లు? ఇది వాడుక ననుసరించి యద్దానియం దంద మున్నదని వ్యాకృతుల నొకచో నుంచి కవి ప్రయోగించి యున్నాఁడు. “దివిజేంద్రతటినియో యన”—ఇచ్చట ‘దీ’ యను నూహార్థకశబ్ద ముత్ప్రేక్షావాచిగాని యుపమావాచి గానేరదు. ఐన నుపమావాచిగా కవి ప్రయోగించియున్నాఁడు. ఇటీవలి వ్యాకృతు లీనియమమును జెప్పినవి. ఇట్లే చ్యుతసంస్కృతులు తీసిన ప్రతిప్రబంధమునందును కొల్లులుగా నున్నవి. మఱియు నీ చ్యుత సంస్కృతి సరియగు నర్థముతో గ్రహించి లక్షణము చెప్పిన ఛందోభంగ, యతిభంగ, శబ్దహీన, విరస, అస్థా

నసమాస, గ్రామ్యాదులనేకము లిం దంతర్భవించును. వీని విషయమున వ్యాకరణఛందోలంకారగ్రంథములే సంస్కరించి నియమించినపు డానియమము మల్లంఘింప నవన్నియు చ్యుతసంస్కారములే యగునుగాని యన్యములు గావు. అయినను కఙ్ఘోవిభాగమున భిన్న భిన్న నామములఁ జెట్టి గ్రంథవిస్తృతిఁ జేయ లక్షణకర్తలు పూనుకొనిరి. కొందఱు లాక్షణికులు “విరోధ” మనెడి దోషమును జెప్పి యయ్యది దేశ, కాల, కలా, న్యాయ, ఆగమ, శాస్త్రాది విరోధములుగా విభాగించి యింక నెన్ని గలవో యవన్నియు విరోధ మొక్కటిచే గతార్థము చేయలేదా? అట్లే యీచ్యుతసంస్కృతి విషయమునఁగూడఁ జేసిన యుక్తముగా నుండెడిది. లేనిచో ననేకవిధము లింకను జెప్పి కొత్తపేరులు బెట్టవలసివచ్చును.

౫. అశ్లీలము:—“వ్రీడజుగుప్పామంగళ, శీలములగు పదము లొకటఁ జేర్చిన నది యశ్లీలము” అని లక్షణము చెప్పబడినది. ఇట్టి దోషముల ముఖ్యముగా కవులు పాటించవలసినదే? దీనివలన నొకొక్కస్థలమున విపరీతార్థస్ఫూర్తి కలిగి సామాజికుల కసహ్యము గలిగించును. ఇట్టిదోషము లరుదుగ వాఙ్మయమున నున్నవి. “వారలలో లక్కాంబ కుమారుడు”—ఇయ్యది కంద పద్యపాదము. ఇందు, కుమారుడనెడి పదమందలి యాదిమవర్ణము మొదటిపాదమున మిగులుటచే లక్కాంబకు మారుడు—లక్కాంబకు మన్మథుడై అనఁగా మన్మథునివంటివాడై, భర్తయై అను నశ్లీలార్థము గలుగుచున్నది. “పండువెన్నెలఁ జిమ్మి పైరులఁ బండించి ధరణి కన్నముపెట్టు ధర్మరాజు” ఇచ్చట భూప్రజకు నన్నదానము చేయువాఁడనునర్థము చెడి “భూమికే కన్నముత్రివ్వు మహాత్ముఁ” డను నశ్లీలార్థము వచ్చుచున్నది. మఱియు “ఈకలహంసయాన నను నెక్కడి కెక్కడినుండి తెచ్చె” ఇత్యాదులలో వివరింప నవసరములేకయే యేకపదాభాసమువలనఁ గలుగు నశ్లీలార్థము సర్వవేద్యము. మఱియు, “కుడువన్ కుడువన్”, “ప్రాంచమృగమణిబాహుమూలరుచితో”, “గుట్టసియాడ”, “మూడువలపుల్ వలచెన్...కన్యకన్”—

ఇత్యాదులలో నపారమగు దురర్థము స్ఫురించుచున్నది. ఇట్టిదోషముగూడ సర్వసామాన్యముగనే యున్నది. ఈయవి తత్తత్కాలములఁ గల కవుల రుచి భేదముఁబట్టి నిర్దోషము లగుచున్నవి. మఱియు నర్థదోషములలోని పరుషమును దోషముగూడ నిద్దానియందంతర్భవించును. “ఈరాజు సౌందర్యము మంటబడ్డ మదనుని సౌందర్యమువంటిది” అని దాని లక్ష్యము. ఇట్లునినచోడన నమంగళప్రదమగు నర్థము స్ఫురించుట నిదియు నొకవిధమగు నశ్లీలమేయగునుగాన నియ్యది యనవసరము.

౬. అప్రతీతము:—శాస్త్రపురాణ ప్రసిద్ధపద మప్రతీతము. “వృషాకపి”, “అజావృతము” ఇత్యాదులు. పురాణమాత్రప్రసిద్ధత యిట్టివాని కెప్పుడు గలిగెనో యప్పుడే కవిప్రయోగములనుండి విశిష్టమైనవని తేలుచున్నది. లేనిచో నాయాపదములకు వాఙ్మయమున స్థాన ముండేడిదే. ఇట్టితటి “కవులు ప్రయోగింపని పద మవనిం దగ నప్రయుక్తమగు” అని మరల శాస్త్రపురాణప్రసిద్ధములు గొన్ని, కవిప్రయోగప్రసిద్ధములు గానివి కొన్ని యని విభాగింప నవసరములేదు. ఈగణ మంతయు ఒకటిగాఁ జేర్చవచ్చును. శాస్త్రమాత్రప్రసిద్ధములగు ౫౦ సకారములతోఁ గూడిన “సంస్కృత” యనునదియు, “పుపుశ్రీయియిషివతి”, “రామాత్ త్” “రామాన్ త్” ఇత్యాదులు ప్రథమమున నప్రతీతములై యట్టివి కవులుప్రయోగింపమి యప్రయుక్తములు కావుటలో సందేహమా? కాన నీరెంటినిభేదింప నవసరము.

౭. అప్రయోజనము:—ఒకపదము విశేషవిధా యిగాక యనవసరముగా కదిసిన నది అప్రయోజనము. “ధూతి విభాధవళిత హరసుతుఁ గొలుతును” — ఇచ్చట హరసుతు నేవనమునకు ధూతివిభాధవళితత్వ మున్నను, లేకున్నను నొక్కటియే. వ్యర్థదోషముగూడ నిట్టిదియే. దీని లక్షణముననే నీరెంటికి నైక్య మున్నట్లు విదితము. చూడుడు: “అప్రయోజనంబు వ్యర్థమా” అని చెప్పి యున్నాడు. ఇచ్చటఁగూడఁ బ్రయోజనములేని విశేషణమే వ్యర్థము. “ఘేనిలంబైన జలధి దాఁటె యనిలతనయుడు” అని దీని లక్ష్యము. ఇచ్చట అనిల

తనయ జలనిధితరణమునకు ఘేనిలత్వ విశేషణ మున్ను, లేకున్న నొక్కటియే. ప్రకృతమున కావిశేషణము వలన పరిపాషాతిశయ మేమియు లేదుగాన నిదిగూడ వైయప్రయోజనమువంటిదే యగును. కాఁగా నిందొకటి యనవసరము. ఈ వ్యర్థదోషమువిషయమున కవిజనా శ్రయకర్తమతము వేరుగ నున్నది.

“మొదలఁ గ్రియతో నమర్చక
విదితవిరుద్ధార్థము క్రి విపరీతంబై
తుడఁ గ్రియ రాఁ జెప్పిన, వ్యర్థ
ర్థదోషము.....”

అని చెప్పెను. అనఁగా ప్రథమమున శేవాక్యమును ప్రారంభించెనో ఆవాక్యమును గ్రియతో సమాప్తినందింపక నడుమను ప్రారంభవాక్యార్థవిరుద్ధముగా మఱియొక వాక్యమును జొనిపి మొదటివాక్యమును దదనంతరము సరిపుచ్చుట యని దాని యర్థము. చూడుడు—

“పొడిచి యొడువంగఁ బగరను
గడుఁ గరుణాపరుడ పీపు గావున నీక
లెడువారు లేరు పగరె
క్కడ.....”

అని లక్ష్యము. ఇందు ప్రారంభవాక్యము “శత్రువులను బొడిచి యొడింపఁగా నీకలెడి పగ రిక నెక్కడను లేరు” అనెడిది. దీని నిట్లు కొనవలయుఁ జెప్పక నడుమను “కడుకరుణాపరుడ పీపు గావున” అనెడి వాక్యమును జొనిపియున్నాడు. దయాపరత యున్న శత్రు హననక్రియోపయోగి యగుట యసంభవము గాన నీ వాక్యము విరుద్ధార్థము క్తము. ఇట్టిద వ్యర్థమని యాతని మతము. ఇయ్యది విరోధములేనిచో నరసభూషాలీయ మతమున వాక్యగర్భితమగును. ఇయ్యది విరహిణీవాక్యములలో గుణత్వ మందుననిగూడఁ జెప్పియున్నాడు. దంకిగూడ గుణత్వవిషయమున నేకీభవించినను లక్షణమును భేదముగాఁ జెప్పియున్నాడు. చూడుడు—

“ఒకప్రబంధంబునందైన నొక్కవాక్య
మందునైనను బూర్వాపరార్థములు ప
రాహతిం గంచినను విరుద్ధార్థము లయి
వ్యర్థమనుచు దోషంబుల పల్కఁబడియె”

ఇంగు విరుద్ధములైన యర్థములు గలుగుటయే న్యర్థమని చెప్పబడినది. ఈ విషయమున మత భేదము లిట్లున్నవి.

ఇక వాక్యదోషములు—

౧ విసంధి:—

“అపగతలక్షణమును గ్రా

మ్యపు సంధియుఁ దగ విసంధి యనఁదగు”

అని లక్షణముఁ జెప్పి “అరిగె న్నపరగిరి కినుఁడు” అని లక్ష్య మిచ్చియున్నాఁడు. ఇది యీతఁడు సెప్పుట యనంసరము. ఇయ్యది వ్యాకృతులే చెప్పెడిని. అట్టి వ్యాకృతినియమము దాఁటెనా, చ్యుతసంస్కృతాఖ్య దోషమే సిద్ధమగును. మఱియు నీలక్ష్యము సరిగ లేదు. ఇచ్చట పాదాంతము గాన “అరిగెన్” “అపరగిరి కినుఁ డనఁగా” అని కండపద్యపాదారంభ మనుకొనిన నీ దోషము వారించును. కాని పైదోషము ద్రుతద్విత్యస్థల ములనని కవిదృష్టి గలదు. అట్లయ్య నట్టి ద్రుతద్విత్యము సంగీకరించి వ్యాకరణకర్తలు ప్రమాణత నిచ్చి యుండుట నీదోషమును దీసివేయనగును. ఈవిషయ మున దండి,

“సంహితావివక్ష జనునంచుఁ బాదవా

క్యముల మధ్యభాగమందు సంధి

పదములకు నొనర్పబడకుండుటను విసంధి.”

అని చెప్పియున్నాఁడు. అనఁగా నియ్యది తెనుఁగున “అలసగుతులఁ దిరుగు-అనిలంబుచేతను” అని యుండరా దనియే యాతనిమతమని ప్రామాణికులు చెప్పియున్నారు. ఇట్టివే న్యాయమైన విసంధిలక్ష్యములు. మూర్తికవి లక్ష్యము వ్యాకృతసమ్మతిగానినాఁడు దుస్సంధి యగును గాని విసంధి గానేరదు. పాదాంతవిసంధివిషయము వ్యాకృతు లొప్పుకొన్నదే.

౨. పునరుక్తి:—“ఎనయఁగ శబ్దార్థంబులు పునరుక్తములయిన నదియే పునరుక్తి”, “చక్రాంచల ముఁగ జక్రగరుఁడు శత్రుల ద్రుంచె” అని లక్షణ లక్ష్యములు జూపెను. ఇది సరిపడదు. ఏమన చక్రగరశబ్దము కేవలవ్యక్తిగతమై, యావ్యక్తి చక్రాం

చలమున శత్రువుల ద్రుంచెనను నర్థము వచ్చుచున్నది. అంతియేగాని యిందు పునరుక్తి లేదు. దీనికి భీమన “దినకరుఁడని మఱి దినకరుఁ డనఁగా శబ్దపునరుక్తి, దినకరుఁడని యాదిత్యుండున నర్థపునరుక్తి” యని స్పష్టముగాఁ జూపెను. మూర్తికవిమతమున నర్థపునరుక్తిలక్ష్యములేదు. దీనిని దండి ఏకార్థ మనునామమున వాడియున్నాఁడు. గుణత్వకల్పనమంగు నీరిరువురకు భేద మున్నది. దండి,

“అక్కటిక మాదిగాఁగల యట్టివారి
యతిశయమ్ము వివక్షిత మైనయెడల
.....దోషమ్ముగాదు

ఆరయగ నీదృశం బలంకార మగును”

అని చెప్పి కనికరముగలవా రీపునరుక్తిగ మాట్లాడిన దోషము లేదని చెప్పెను. ఇక భీమన “వీప్సాభీక్ష్ణ క్రియాసమభిహారమైన క్రియలన్ గృతులన్” అని చెప్పి,

“వినువసతివసతిదప్పక

వనమనఁగా వీప్సనచ్చి వచ్చిచనుండా

ననఁగను నభీక్ష మిమ్మ

మృనఁగాఁ గృతులన్ క్రియాసమభిహార మగన్.”

అని చూపియున్నాఁడు. ఈగుణత్వకల్పనము స్వభావ సిద్ధముగా నున్నది. మూర్తికవి యీదోషమునకు గుణత్వ కల్పన చేయనేలేదు.

౩ అధికపదము:—

“తలఁపఁగ మిక్కిలి పదములు

గలిసిన నది యధికపదము కమలారికలా

కలితవిలాససముల్లస

దలఘుయశోవిభవశాలి.....”

అని లక్ష్యలక్షణములఁ జూపియున్నాఁడు. ఇచ్చటఁ గమలారికలాకలితుఁడనఁగా తేజశ్శాలి యనునర్థము వెంటనే స్ఫురించుచున్నది. మిగిలినపదము లధికముగా నుండి యాయర్థమునే చెప్పుచున్నవి. కాన నధికపదయుక్త మగుట నీదోషము సార్థకము. ఇయ్యది న్యర్థముకన్న భిన్నముగాదు. ఆయధికపదమువలన ప్రకృతార్థమున

కాధిక్యము లేదు గానఁ దక్కిన పదములు వ్యర్థములు. కాఁగా నధికపదవ్యర్థప్రయోజనములలో నొక్కదాని నంగీకరించినఁ జాలును. ఇట్టి యధికపదములు చాల చోటుల ప్రయుక్తములై యున్నవి. “నశనాశీకమృణాలనాలలతికానవ్యప్రణాళీమిల్లలనాలాపకథాసుధానురసలీలాలోలచేతస్కులై” —దీని నెన్ని వ్యర్థపదములున్నవో స్పష్టమే.

౧౧ అస్థానసమాసము:—“అపదస్థసమాసం తత్సమాసో యత్ర నోచితః” అని లక్షణము. ఎచ్చట సమాస మనుచితమో యచ్చో నీదోష ముండును. అనఁగా నట్టిపట్టుల కవి సమాసవచనముగాఁ జెప్పరాదు.

“కుతో వై ముఖ్య మస్మాసు బ్రహ్మణః పరమాత్మనః, ఇ త్యుదగ్రతరభ్రామ్యద్భృకుటీకుటిలాననాః ”

ఇచ్చట దైన్యభావము జూపుటకుబదులుగా రౌద్రరసమున నుపయోగించు ఖరసమాసము నుపయోగించి యున్నాఁడు. దీనికి నరసభూపాలీయకర్త చూపిన లక్ష్యము సరిపడియుండలేదు. “రిపుల నని దునిమెదనే నీపు డని వికటభ్రుకుటీవిపులక్రోధాంధుఁ డయ్యో వీరుండు” అని యిచ్చినాఁడు. యుద్ధసన్నద్ధుడగు వీరుని లక్షణము వర్ణ్యము. అట్టిసమయమున ప్రేరీతి యవస్థ సంభవమే యగును. ఎట్లన “ఈమాత్రపు శత్రుసేవల మీరు సమయఁజేయలేకపోయితిరా?” అని తనదైన్యముపై కోపపడుచు “నేనే పోయెదను లెం”డని తాదృశకోపాదిభావములఁ జూపించుట సంభవించునుగాన నయ్యది సమంజసముగా లేదు. మఱియు నీదోషమును జెప్పనపుడు అస్థానవృత్తకల్పన అనెడి దోషముగూడ జెప్పవలసినదే. ఈదోషముగూడ నచ్చటచ్చట నున్నది. చూడుఁడు శృం. వై. ద్వి. ఆ. ౪౩ పద్యము. ఇచ్చట పురవర్ణన సందర్భమున మహాస్థగ్రావృత్తమును వాడి యున్నాఁడు. నన్నయ యిట్టివృత్తముల వీరరససహాయముల నుపయోగించును. మఱియు నందే ద్వి. ఆ. ౩౨ పద్యమున నీయస్థానసమాసదోషము పట్టును.

౧౨. యతిచ్ఛందోభంగములు:—ఈనియమము నతిజాగరూకతతో కవు లందఱు పాటించియున్నారు. పారపాటున నేగ్రంథమునందైనను పాసగిన నయ్యది దోషమన వీలులేదు. అట్టివి మూర్తికవిప్రయోగములనే గానుపించెడిని. “అస్థానపటుసమాసంబు రిపుల నని దునిమెద” —ఇందు తా నంగీకరింపని యఖండయతి నిలుపఁబడినది. ఇయ్యది యతిభంగమే. పూర్వలాక్షణికుల మతమే యంగీకరించిన, నీతని గ్రంథములయందెచ్చటనైన నీయతః లుండకుండునా? కాన నాతని కసమ్మతయతిగాన నియ్యది యతిభంగమే యగును. “పాలుపుగ మితి లేని మాడ్కి మొలబంటై” —ఇది లక్షణ విరుద్ధముగాన యతిభంగము. “అవధరింపును దోషంబులను వచింతు” —ఇచ్చటఁగూడ యతిభంగమే. కాని కొందఱు “అనువచింతు” అనెడి దంతయు సోప సర్గధాతువని యందురు. వచింతుననుదానికి “అను” అనెడి యుపసర్గతో ప్రయోగము లెచ్చటను గానరావు. అట్టి పున్నను ప్రచురప్రయోగములులేమి మఱి యే యప్రసిద్ధదోషమునకో గఱియవును. కాన సవరించుట కన్న ప్రమాదమునుట యుక్తము. ఇట్టిదోషములు ప్రాచీన గ్రంథములలో దిద్దని ప్రతులలోఁ గాననగును. చూడుఁడు:

“మొదల సంఘటియించిన బొందికార్యము”

“బొడ్డుపల్లెను గొడ్డేరి మోసపోతి”

“చ ర్లాటఁకును శలవులు మధురాపురిచెంతన్”

“డికొనివచ్చు..... నికృవమానము”

“తగవుగాదిందులోన నేకతర గర్హ”

“రాయంచకాళ్లు దౌలకయమున్న”

“గోలంబాలక యోర్తు...బిసవల్లుల్ దున్ని”

“ఎండకు వాన కోర్చి తనయిల్లు.....నా

కొంటి నలంగితిన్” (ఇచ్చట ప్రాస చింత్యము)

ఇట్టి పనేకములు ప్రమ గ్రంథముల యతిప్రాస భంగరూపమున విరుద్ధము లున్నవి. మఱియు రేఘ, శకట రేఘల విషయమై చెప్పనక్కరనే లేదు. ఇవన్నియు దోషము లనవచ్చు. వారి మతములు వాని నంగీకరింపమి దోషములని గ్రహించునది. ఛందోభంగదోషముమాత్ర

మెచ్చటను గానరాదు. మూర్తికవి ఛందోయతిభంగము లనియె జెప్పెనుగాని ప్రాసభంగముగూడ జెప్పవలసిదే; మఱచిపోయినాడు. ఈవిషయము కవిజనాశ్రయఁడు గూడ మఱచిపోయినాడు.

౧౩ అశరీరము:—“క్రియాపదేన రహిత మశ రీరం ప్రకీర్త్యతే” అనఁగా క్రియాపదములేని వాక్య మశరీరమని యర్థము. ఇట్టిక్రియ యధ్యాహారమనుకొన్న నీదోషము చెప్పుట యనవసరము. ఈవిషయము వ్యాక రణకర్తలు చెప్పియున్నారు. “కొన్నియెడల కర్తృ కర్మక్రియ లధ్యాహార్యంబులగు” (ప్రాథ. వాక్య. ౧౪ సూ.) ఇట్టి యధ్యాహారప్రక్రియ మన వాక్యమునకుఁ గూడ పృథావమగుట నీదోషమును జెప్పనక్కరలేదు.

౧౪ వాక్యగర్భితము:—“త ద్వాక్యగర్భితం యస్య మధ్యే వాక్యాంతరం భవేత్” అనఁగా వాక్యము వాక్యాంతరగర్భిత మగుట యని భావము. ఇదిగూడ దోషముగా నంగీకరింప నవసరములేదు. ప్రామాణిక ప్రయోగము లంట వ్యాకృతికర్తలే వీనిని సాధించి యున్నారు. “కొన్నియెడల వాక్యము వాక్యాంతర గర్భితంబై యుండు” (ప్రాథ. వాక్య. ౨౧ సూ.) “ఇందుల కెంత కాలం బయ్యె రానికారణం బేమి” అని లక్ష్యము. ఈ వాక్యమున ‘ఎంతకాలంబయ్యె’ ననెడి వాక్యాంతరముతో “ఇందులకు రానికారణం బేమి” అనెడి వాక్యము గర్భితమయ్యెను. కాన నీదోష మనా వశ్యకము.

మఱి యర్థదోషములు:—ఇందు నరసభూపా లీయమున హీన, అధిక, అసమ, అఖ్యాత-అనెడి యుప ములును మరల వాక్యదోషములలోఁగూడ న్యూనాధి కోపములును మొత్తము ౬ విభాగములుగా నుపమాదోష ముల విభాగించియున్నాడు. ఇం దాదోషములు వాక్య, అర్థ గతములగుట నిన్ని పేరులు వచ్చెఁగాని వాక్యగత ములలోఁ జెప్పి యవ్వియే మరల నర్థగతములలోఁ జెప్పుట యనవసరము. కాఁగా న్యూనాధికోపమ లెచ్చ టనో యొక్కచోట నుండిన చాలును. కాన రెండు తగ్గింపనగును. ఇంక నసమోపమయన వర్ణ్యముకన్న

నుపమాన మెక్కుడో, తక్కువయో యగును. అప్పు డధికమైన సాధికోపమయు, హీనమైన హీనోపమయు నగు చుండ మరల నసమోపమాదోషకల్పన మనవసరము. మిగిలిన, హీన, అధిక, అఖ్యాతోపమలలోఁ జివరిదానిని గూడఁ జెప్ప నక్కఱలేదు. “నీమోము కలువవలె నున్నది” అని ఖ్యాతముగాని యుపమానము చెప్పిన ప్రాకరణికమునకు ప్రకర్ష తగ్గినది. కాఁగా పతత్ప్ర కర్షమనెడి దోషమం దిది యంతర్భవించును. హీనాధి కోపములును నరసభూపాలీయవాక్యగతములలోని భిన్న లింగవచనములును దండి యుపమాదోషములే యనియు, నీనాల్గును ప్రయోగ నైపుణిచే గుణత్వముగూడ నంద వచ్చుననియు చెప్పియున్నాడు. చూడుఁడు :

“మండుఁ డీతఁడు స్త్రీవలెఁ జనుచునుండె
ఈయమ పురుషువలె వచియించుచుండె }
—భిన్న లింగోపమలు

ఇతఁడు ప్రాణములవలె నా కిప్పుడగును
విద్య లార్జింపఁ బడియెను విత్తము బలె }
—భిన్న వచనోపమలు

దేవతాసార్వభౌముండు లేజరిల్లు
నీవలెన్ ధరణీరమణీకళత్ర }
—హీనోపమ

ఉర్వి నేత లేజంబున నుష్ణభాసు
కక్ష్య నారోహణముచేయఁ గలిగియుండె }
—అధికోపమ

ఇట్టి పట్టుల నాయాదోషంబులు రమ్యముగా నుండునని చెప్పి దోషస్థానములఁగూడఁ జూపియు న్నాడు. విస్తరదృష్టి నుదాహరింపమానితి. ఇట్టి యధి కోపమును శ్రీనాథుఁడు వాడియున్నాడుగాని యది దండి నిర్దుష్టతాధికోపమవలె లేదు.

“మనము గారానఁ బోషించి కనకపంజ రమున నిడ్డ కేళీచకోరవ్రజంబు
వీనివెన్నెల తెగఁగ్రోలుఁగాని విడువుఁ
దొక్కగ్రుక్కను కుంభజుఁ డుదధివోలె”

ఇచ్చట కుంభజుఁ డుదధి నెట్లు త్రావెనో యట్లే చకోరము వెన్నెలఁ దినివేయునని యన్వయము. ఉపమేయ భూతచకోరమునకును నుపమానభూతుఁడగు నగస్త్యునకును నుపమానోపమేయభావముగాన నధికోపమాదోషమే యనవలెను.

ఇట్లు నరసభూపాలీయమున మూర్తికవి చెప్పిన దోషములలో ౧౩ వఱకు గతార్థములు, ననవసరములు గూడ నయ్యెను.

కావ్యకన్యకకు జీవితము రసము; గుణములు సౌశీల్యాదిగుణములవంటివి; శబ్దార్థము లుజ్జ్వలశరీరము వంటివి; అలంకారములు సువర్ణమయాలంకారములు. ఇట్టి సౌందర్యఖనియగు కావ్యకన్యను సృజించిన కవిబ్రహ్మ దోషముల నెడి శ్విత్రికాణతలనిడిన నాకన్య నిర్భాగ్యయై, అయోగ్య యగునుగాని సర్వాంగసుందరియై సర్వజనాహ్లాదిని కానేరదు. కాన సాధ్యమైనంతలో నిట్టి దోషములఁ జొరనీకుంట యుచితము. అట్లయ్య “ప్రమాదో ధీమ

తామపి” అన్నరీతి నెవ్వరికైన పొరపాటు సహజము. కాళిదాసాదిమహాకవులకే యీప్రమాదములు తప్పినవి గాదు. సామాన్యముగా నీదోషములలో నెదియే నొక దోషము జొరనిగ్రంథమొకటి యున్నదినుట సాహసము. అట్లయ్య గండిభీమనాడులు చెప్పిన రీతిని కొన్ని దోషములు గుణము లగుచున్నవి. ఈగుణత్వ విషయము ధ్వనికావ్యము, సాహిత్యదర్పణము మొదలగు నవి చెప్పియున్నవి. లేనిచో నీదోషము లెల్లపుడు దోషములే యైన నాజ్ఞయమంతయు దోషదూషితమే యగును. ప్రకృతమున నరసభూపాలీయదోషముల విషయమునఁ గలుగు నాయూహ లేటపఱచితి. మఱియు శ్లేషాదికావ్యములందును, రెండుమూఁడర్థములు జోడించి చెప్పు కావ్యములందును ననేకదోషము లుండవచ్చును. అట్టివన్నియు దోషము లనఁగూడదని “స్యాత్ మదోషే శ్లేషాదౌ—నిహతార్థాప్రయుక్తతే” ఇత్యాదివాక్యములవలన లేలుచున్నది. ఇట్టివానిని సాదాహరణముగాఁ జూపిన విపుల మగునన నూహతో విరమించితిని.

దేవుఁడు—మనుజుఁడు—కోరి

విశ్వనాథ సత్యనారాయణ

అర్థహీనమ్ము సర్వవేదాంతపరిష
దుగ్రవిజ్ఞానధూత నిజోల్బణమ్ము
ఈప్రపంచంబు సృజించి యేమొలీల
యంచు మురిసెను భగవంతుఁ డన్నవాఁడు.
సర్వధాసర్వతోవిసప్తమ్ము యయిన
యట్టి మాయనుగతసృష్టి ననుగమించి

వ్యర్థమైనదానిని మఱివ్యర్థపరచి
తనకుఁదా తొమ్మువిరిచెను మనుజవరుఁడు.
ఈవృథాసృష్టిసర్జన నింతకన్న
చెడి వృథాయైన మనుజుని సృజనఁ గొక్కి
రింపుపట్టి నజీవపు దృష్టిబామ్మ
విధి నిరంతమ్ముగాఁ గోరి వెక్కిరించు.

శాశ్వత జ్ఞాన కావ్య సర్వ

బిల్వణకథ

డి. ఎ. నరసింహం, యమ్. ఏ., యల్. టి.,

ప్రేమనగ్రంల సుము

I

మన భారతదేశమున పురాణగాథలతో తుల్య ప్రఖ్యాతిగాంచిన మనోహరములగు చరిత్రాత్మకకథలలో ముఖ్యమైనవి రెండు: మొదటిది వత్సరాజ వాసవదత్తల ప్రేమకథ. రెండవది శశికలాబిల్వణుల ప్రేమకథ. వీనిలో మన ఆంధ్రదేశమున ఎక్కువ ప్రచారముగలది యీ రెండవది. ఇందలి రాజకన్యా సౌందర్యవర్ణనము సంస్కృతమునను, ఆంధ్రమునను మన నర్మప్రసంగములలో తరుచుగా వినబడుచుండును.

“కిమిందుః కింపద్మం కిముముకురబింబం కిము ముఖం
కిమజ్జే కిమీనా కిము మదనబాణౌ కిము దృశౌ,
ఖగౌ వా గుచ్ఛౌ వా కనకకలశౌ వా కిము కుచ్ఛౌ
తటి ద్వా తారా వా కనకలలికా వా కిమబలా”

“రాకేందుభింబమో రాజీవమో మించు
టద్దమో లేక నెమ్ముద్దుమొగమొ
చెలువొందు కల్వలో చేపలో మరుని నా
రాచఁబులో లేక లోచనములూ
కోకంబులో విరిగుత్తులో బంగారు
కుండలో లేక వక్షోరుహములూ
సాదామినియొ నక్షత్రమో నున్నపైడి
తీగయో లేక సతీతిలకమొ.

గువుర యీకళ యీతావి యీరమణత
యీవిధంబును ఈబెక్కు ఈకుశలత
యీసువృత్తత యీసాంపు ఈమెఱుంగు
ఈతకుకునిగ్గు ఈచాయ యెందుగలదు?”

తక్కినపద్యము లంతగా వ్యాప్తినొందకపోవుటకు కారణము ఈపాటి లాలిత్యము లేకపోవుట గాదు. అశ్లీలవర్ణనలు మినహాయించబడినను సంస్కృతమునను, ఆంధ్రముననుకూడ కవికృతచంద్రవర్ణనము,

ఆంధ్రప్రబంధమున పురవర్ణనము, ఉద్యానవర్ణనము మొదలగు మిక్కిలి మనోహరములగు వర్ణనలు గలవు.

ఈకథకు నాయకుడు సుప్రసిద్ధుడగు బిల్వణకవి. ఈతడు తనదేశము విడిచి ఇంకొకదేశమున రాజసన్మానమును బడసి ఆ రాజకుమార్తెకు సాహిత్యాలంకార శాస్త్రములను నేర్పుటకు నియమింపబడి, అన్యోన్యానురాగ ప్రేరణవలన ఆమెను గాంధర్వవిధిని రహస్యముగా పెండ్లియాడి, సంగతులు బయలుపడగా రాజుచే మరణదండన విధింపబడి తనయొక్క నిశ్చల నిర్మలానురాగము “చోరపంచాళిక” యను ఏబది వసంత తిలకావృత్తములుగల ప్రణయినీస్మృతి గీతరూపమున వెలువరచి పౌరుల మనయులను, నారిద్వారా రాజుయొక్క మనస్సును కరగించినందున విడుదలయైనాడు; రాజుచే మెప్పుచుండి రాజకన్యను పరిణయమాడి సుఖింబున నుండునాడు. కథ సుఖాంతమైనది.

ఈ కథ నాయెదుట నిప్పుడు నాల్గవీతుల కనపడుచున్నది:

౧. బిల్వణకావ్యము

ఇది సంస్కృతగ్రంథము; ౧౬౪ శ్లోకములు గలది. ఇది కాశ్మీరగ్రంథ మని ఏ. బి. కీత్ (A. B. Keith) పండితుని యభిప్రాయము. కావ్యాంతగద్య యిది బిల్వణకవీరచిత మని చెప్పుచున్నది. కావ్యమాలాగ్రంథములలో త్రయోదశగుచ్ఛమున నున్నది. ఒక వ్రాతప్రతిలో నీకావ్యము బిల్వణకవీచే స్వకథా సంకలితమై వ్రాయబడిన నవ్యకావ్యమనియు, మొదటి ౭౪ శ్లోకములు నొకభాగమును, తక్కిన శ్లోకము లన్నియు రెండవభాగముగను ఉన్నట్లు చెప్పబడి యున్నదని సంపాదకుడు తెలిపియున్నాడు. ఈరెండవ భాగము “చోరపంచాళికతో” నారంభమైనది. ఈకావ్యమును వ్రాసిన కవి మొదటిపద్యములో,

“ధ్యాత్వా గణేశ మఖిలాగమసారభూతం
శ్రీశారదాం సురనమస్కృతపాదపద్మాంః
కించి తస్యకీయమతిసంస్ఫురితేన నవ్యం
కావ్యం కరోమి విదుషాం సుఖబోధనార్థమ్.”

గణేశుని, శారదను ధ్యానించి తన మతిస్ఫురణచే
నూతనకావ్య మల్లినట్లు చెప్పుకొనుచున్నాడు.

ఇందు కవి కాశ్మీరదేశములో శారదావిషయము
నుండి వచ్చినట్లు చెప్పబడియున్నది. శారదాసేవ
మున్నచోటునుండి యని అభినవభట్టబాణ R. V. కృష్ణ
మాచారిగారి అభిప్రాయము. కవియొక్క కులదేవత
యును, రాజయొక్క కులదేవతయును శారదయే అని
కూడ ఊహించవచ్చును. రాజు

“పృష్ట్యా సమస్తకుశలం కులదేవతాయాః
ఆదిష్టవాన్ నిజపురోహిత మస్య తృప్త్యై.”

కులదేవతయొక్కయు, అందరియొక్కయు క్షేమమడిగి,
యీతనికి తృప్తియగు నేర్పాటులను చేయించుమని
పురోహితుని నియమించెను.

రాజు వీరసింహుడు. రాజధాని మహిలపత్తనము.
దీనినే “కర్ణసుందరీ” నాటకపీఠికయందు అనహిల
పట్టణమని సంపాదకుడు వ్రాసినాడు. ఇది సుందరులగు
గుర్జరులచే నేవింపబడుచుండెనట.

“స్వర్గావనీ విమలనుండల ఖండతుల్యే
భూమండలే మహిలపత్తనసామధేయే,
వారాంగగుర్జరజనైః పరినేవ్యమానే
భోగీ బభూవ నృపతిః కిల వీరసింహః.”

ఈరాజు భోగి, వీరుడు, విద్యావినోది, సద్గుణ
సంపన్నుడు, రాజధర్మపరుడు అని వర్ణింపబడినాడు.
ఈతని ముఖ్యరాజ్య అవంతిరాజకుమారి “సుతారా”
యను పేరు గలది. వీరి కుమార్తెపేరు “శశికలా”; కావ్య
ములో చంద్రకల, చంద్రలేఖ, శశాంకకల యని కూడ
పిలువబడును. తాతగారింట జననమై కొలదిదినముల
తగునాత తండ్రియింటికి తీసుకురాబడినది. మంచిగుణ
ములు, సౌందర్యము కలిగి, గానమందు సహజకాశలము,

మధురమైన స్వరము కలిగియున్నందున తండ్రికి ఆనంద
మాయెను. మంచివిద్య చెప్పించవలెనని తగిన గురువు
కొరకు వెదకు చుండెను. ఇంతట కాశ్మీరదేశమునుండి
బిల్హణకవి గుణవంతుడగు రాజును చూచుటకు వచ్చెను.
పురోహితునిచే రాజున కరిగింపబడెను. రాజుచే విద్య
యందు, కవితయందు పరీక్షింపబడి ప్రశంసింపబడి
కుమారీవిద్యకొరకు నియమింపబడెను. వీరిరువురియొక్క
రహస్యప్రణయవృత్తాంతమును రాజు విని తొందరపడక
పురోహితునిద్వారా కవిని మందలించెను. మందలింపు
లను లక్ష్యపెట్టనందున తనకు ప్రియుడైన కవిని
చోరునకు తగిన శూలారోపణమును శిక్షకు పంపెను.
కాని జనుల విజ్ఞప్తిని, తన పట్టపురాణిమాటలను,
అనూత్యపురోహితుల హితమును విని బ్రహ్మహత్యా
స్త్రీహత్యాదోషముల కొడిగట్టుట మాని, కవిని శిక్షిం
పక గౌరవించి, కూతునిచ్చి పెండ్లిచేసెను. నూరుకన్న
నెక్కువపురములుగల నొక మంచి రమ్యదేశమును అర
ణ్యముగా నిచ్చి అక్కడ సుఖముగా నుండుమని పంపెను.
కవియును రాజసన్మానితుడై, తన మందిరమునుచేరి
అతిథిసత్కారములను చేయుచు శశికలతో ఆనందముగా
నుండెను. కవిరాజునుచేరి ఆమెయును ప్రమోదము
నొందెను.

ఇందులో నొక వ్రాతప్రతిలో కవి “శశికలా,
ఇక జననిక (తెర) ఎందులకు? తీసివేయుము. లేదా,
ఇదియే మనకు ద్వారముగా నుండును గాక” అని
చెప్పగా, రాజకన్య తెరనుతీసెను అని యున్నది. ఆప్రతి
లోనే- రాజు ప్రశ్నింపగా రాజకన్య గద్దనస్వరముతో
“నాగురువు విద్యాధికుడు. గుణవంతులలో ప్రశంసింప
బడుచున్నాడు. అట్టివానిని చూచుటకు గుణవంతులు
కూడ కుతూహలపడుచుందురు.” అన్నట్లున్నది. దీనినే
ఇకముందు విమర్శింపబడబోవు బిల్హణచరిత్ర మను
సంస్కృతకావ్యము రాజు కట్టించిన కపటోపాయపు
కాండపటముగా మార్చినదని నమ్మెదను. జపనికా
ప్రశంస ముఖ్యమని యెంచి కావ్యమాలలో ముద్రింప
బడిన “బిల్హణకావ్య” ప్రతిలో లేదు.

౨. బిల్లాణ చరిత్రము

ఇది దక్షిణదేశమందలి గ్రంథము; ౧౫౮ శ్లోకములు గలది. ఇందులోకూడ చోరపంచాశిక యిమిడియున్నది. తాను చూచిన ప్రతులలో ౩౭ చోరపంచాశికశ్లోకములుమాత్రము ఈ ఉత్తరదక్షిణ గ్రంథములలో సరిగా ఋజువుపడుచున్నట్లు కీతు (Keith) పండితుడు చెప్పుచున్నాడు. దక్షిణగ్రంథములో “అద్యాపి” యను ప్రారంభపదము గలశ్లోకములు ౫౭ గలవు. నేను సరిమాడగా ఇందులో పాఠభేదము లున్నను ౫౦ శ్లోకములు సరిపడుచున్నవి.

ఈ చరిత్రయందు దేశము పాంచాలము; మేరువున కుత్తిరముగా నున్నట్లు. పట్టణము లక్ష్మీమందిరమని పేరుగలది. రాజు మచనాభిరాముడు. రాణి మందారమాల. రాజకన్య యామినీపూర్ణతిలక. నాయకుడు బిల్లాణకవి, ఆయూరివాడే యని యీ శ్లోకమువలన తెలియనగును.

“సదృష్టపూర్వో నాఽస్మాభిః కుత్రాస్తేఽత్రైవ తిష్ఠతి” (వానిని మేము చూచియుండలేదు. ఎక్కడ నున్నాడు? ఇక్కడనే యున్నాడు.) కాని ఆయూరనే యుండి అంతప్రఖ్యాతి గలిగినట్లు చెప్పబడిన కవి పండితసభగల రాజునకుగాని, మంత్రికి గాని తెలియబడకుండుట చిత్రము. చరిత్రలో నిది యొక లోపముగా తోచుచున్నది. అతడు నిజముగా అన్యదేశీయుడై యుండును. తక్కిన కథయంతయు మీదికావ్యము లోనిదే. ఈ బిల్లాణచరిత్రకర్త ఎవరో తెలియదు.

౩. బిల్లాణీయము

అను మూఢాశ్వాసములుగల ఆంధ్రప్రబంధము, పండిపెద్ది కృష్ణస్వామి ప్రణీతము. ప్రథమాశ్వాసము చివరనున్న చక్రబంధమునుపరిశీలించి దీనిని క్రొత్త పల్లి సింగరార్యకవి చెన్నభూపాలుని కంకితముగా మొదట రచించియుండెననియు, అతని కుమారుడు నరసింహార్యకవి ధనకాంక్షచేత రామాంకితముగా పండిపెద్ది కృష్ణస్వామి రచించినట్లు మార్చె ననియు వేదం వేంకట

రాయశాస్త్రిగారు తమ జ్యోతిష్కృతీ ముద్రణమందు నిర్ణయించినారు. దీని నిజమయినకర్త శిష్టు కృష్ణమూర్తి కవియని నేను ఒకచర్చలో వినియున్నట్లు స్థాపకము. పై సుదాహరింపబడిన సంస్కృత బిల్లాణచరిత్రము దీనికి మూలము. పేర్లన్నియు అందులోనివే. వర్ణనలు పెంపు జేయబడుటయేగాక, కథలో మూడుముఖ్యములైన మార్పులుగూడా చేయబడినవి:—

౧. నాయికానాయకుల సమాగమమునకు నాయిక గన్న కల ప్రేరేపకముగా కల్పింపబడియున్నది.

౨. కవిని రాజు మన్నించుటకు కారణము శాపగర్భితమగు నంత్యసందేశమని కల్పింపబడియున్నది.

౩. నాయికానాయకులకు వివాహానంతరము ప్రభౌకరుడను పుత్రుడు కలిగి రాజుచే దన వంశకర్తగా గ్రహింపబడినట్లు కల్పింపబడియున్నది.

ఈ కల్పన లన్నియు ప్రబంధనియమముల ననుసరించుటకు, అందుకే పురవర్ణనము, ఋతుకాలాదివర్ణనము, పుష్పద్యానవిహారవర్ణనము చేర్చబడియున్నవి.

౪. బిల్లాణీయము

అను నాటకము మారేపల్లి రామచంద్ర శాస్త్రిగారిచే ౧౯౧౦-వ సంవత్సరములో విశాఖపట్టణమున “కలాభిలాషకావ్యమాలిక” లో మూడవదిగా ప్రచురింపబడియున్నది. గ్రాంథికగ్రామ్యభాషావివాదములో రాజీనాచకముగా విసంధిపదముల నుపయోగించినారు. నాయికానాయకుల సమాగమమునకు వారిద్దరును అన్యోన్యసందర్శనస్వప్నములను గనుటయును, పూర్వజన్మసంబంధమును, భవానీదేవివరమును ప్రేరేపకములుగా నున్నట్లు కల్పించినారు. కథ నీతిబాహ్యము కాదని పీఠికలో వాదించిరి. ఈమార్పులను చేయుట కథలోని అవినీతిని సర్దుబాటుచేయుటకే యనియు, శిష్యురాలిని వివాహమాడుట స్వయం కృతమైతే తప్పే, దైవకృతమైతే తప్పులేదు అనియు వారి యభిప్రాయము. కవితాలాఠిత్వమంతగా లేకపోయినను శృంగార రసమునకు అద్భుతరసమును జోడించు

రచన పెంపును, బోధింపదలచిన నీతి కనువను పాత్ర పోషణమునుకలిగి ఆకర్షకముగనే యున్న దీనాటకము.

II

బిల్వాణకవి రచించిన గ్రంథములు మూడు: విక్రమాంకదేవచరితము, కర్ణసుందరియనునాటిక, చోరపంచాశిక. శైలి సరసమృదులముగాను, సులభముగాను ఒకేరీతిని ఉండుటవల్ల చోరపంచాశిక విక్రమాంకదేవచరితమును వ్రాసిన కవి బిల్వాణునిదే యని కీత్ పండితుడు అభిప్రాయపడుచున్నాడు. కర్ణసుందరి నాటికయుక్క నాందీశ్లోకము జనదేవుని స్తుతించుట వలన దీనిని వ్రాసిన బిల్వాణుడును తక్కిన రెండిటిని వ్రాసిన బిల్వాణుడును వేరుపురుషులూ యని నాకు సందేహము కలుగుచున్నది. శైలివట్టుకు ఈ మూడు గ్రంథములలోను ఒకేరీతిని ఉన్నదని తోచుచున్నది. విక్రమాంకదేవచరితమున బిల్వాణకవి తన కెక్కడను రాజకుటుంబములతో సంబంధ మున్నట్లు నూచనగానైనను చెప్పలేదుగనుక చోరపంచాశికలోని నాయకుడు ఈ కవి గాదని కీత్ పండితునికి తోచెనుగనుక ఒక చోరముఖ్యునకును ఏదో ఒకరాజకన్యకును గలిగిన రహస్యలాంపట్టమునుగురించి యీచోరపంచాశిక (చోరీసురత పంచాశిక) వ్రాయబడియుండునని అభిప్రాయపడుచున్నాడు. ౧౭౯౮ ప్రాంతమున ఈచోరపంచాశికకు వ్యాఖ్యానము వ్రాసిన రామతర్కవాగీశుని అభిప్రాయ మింకొకరీతి నున్నది: "దీని నొక "చోర" యను కవి వ్రాసినాడు. అందుచే చోరపంచాశిక యని పేరు కలిగెను. ఇందలి కథ చోరపల్లి పాలకుడగు సుండరుడనురాజకుమారుడు "విద్యా" యనుపేరుగల రాజకుమార్తెతో తనకు గల రహస్యప్రణయసంబంధమును గురించి కాళికాదేవికి చేసిన ప్రార్థనను ఆశ్రయించుకొని యున్నది." కాని నేను విమర్శించుచున్న బిల్వాణకావ్యమందును, బిల్వాణచరితయందును విద్యకును, విద్యకు బోధించుటకును ప్రాధాన్య మివ్వబడియున్నది. చోరపంచాశికలోని ప్రణయమునకు విద్యాభిమానమే కారణముగా నిరూపింపబడియున్నది. ఇందులోని నాయకుడు

తన ప్రియురాలిని స్మరించుటలో ఆమెను ఒకచోట "ప్రమాదముచే మరచిన విద్య" కును, ఇంకొకచోట పవిత్రమైన "గురూపదేశము" నకును పోల్చుటవల్ల స్మరించు నాయకుడు పండితుడనియు, రసితను మాత్రమేగాక అత్యుత్తమజాతిప్రేమనుగూడ గలిగియున్నాడనియు తోచుచున్నది. ఈ చోరపంచాశిక యిముడ్యబడియున్న రెండు సంస్కృతకావ్యములును బిల్వాణకవియే నాయకుడనియును, విద్యాసంబంధమే రాజకన్యతో రహస్యప్రణయమునకు కారణమనియు విశదపరుచుచున్నవి. బిల్వాణకావ్యము బిల్వాణకవివిరచితమనియే చెప్పకొనుచున్నది. అందులో నొకప్రతి "చోరపంచాశిక" శ్లోకములకు ముందున్న ౭౪ శ్లోకములను "పూర్వచతుస్సప్తతి" యను రెండుపేరుగల బిల్వాణకవిచేత తన అనుభవమును ఆశ్రయించి రచించిన లఘుకావ్యము" అని చెప్పుచున్నది. ఇందులో ౭౪-వ శ్లోకము చోరపంచాశికాశ్లోకముల కుపోద్ఘాతమువలె కనుపించుచున్నది. దానిలో నాలపాదము "అద్యాపి" యను శబ్దముతో ఆరంభించుట చూడగా చోరపంచాశికయను ప్రణయస్మృతిగీతమునకు ఎత్తుబడిని నూచించుచున్నదని నాకు తోచుచున్నది:—

లోకోక్తిషు స్థితవతీషు జనేషు సత్సు
తామేవ పశ్యతి పురోఽపిచ పృష్ఠతోఽపి,
చిత్తే స్థితా మన నరేశసతాం విచింత్య
హృద్యాపి తా మిహపి వేద్మి న దేవ మాద్యమ్.

(లోకుల మాటలు, లోకులు అట్లుండగా వధ్యస్థానముననున్న ఆకవి ముందును వెనుకను ఆమెను మాత్రమే చూచుచున్నాడు. చిత్తమున నున్న రాజపుత్రిని ధ్యానించి "ఆమెనుమాత్రమే నేనిక్కడ చూచుచున్నానుగాని ఆదిదేవునిగాదు" అన్నాడు.)

ఈ బిల్వాణకావ్యములో చాలచోట్ల ఛందోవ్యాకరణలోపములును, అన్వయలోపములును కనబడుచున్నవి. ఇది ఘనపండితులచే పరిష్కరింపబడవలసియున్నది. ఈ ప్రణయస్మృతిగల చోరపంచాశికా భాగముగాక తక్కినకావ్యము ప్రథమపురుషలో చెప్ప

బశియుండుట చేతను, “శ్రీబిల్వణ స్సత్కవిః”, “కవి శేఖరః” అని కవినిగురించి పొగడ్తగా వ్రాయుటవల్లను ఇది అన్యకవిరచితమై యుండవచ్చును. చివరశ్లోకములో బిల్వణుడు చనిపోయినట్లు చెప్పబడియున్నదని కీత్ పండితుడు చెప్పియున్నాడు. ఆయన చదివిన ప్రతి ఏదో? కావ్యమాలలోని బిల్వణకావ్యమం దట్టేమియు లేదు. ప్రారంభశ్లోకములో “స్వమతిస్ఫురితేన నన్యం కావ్యం కరోమి విరుషాం సుఖబోధనార్థమ్” అనుటనుబట్టి ఇది అన్యకవిచే స్వకపోలకల్పితముగా వ్రాయబడి యుండవచ్చునని తెలియును. విద్వాంసులకు సుఖబోధనచేయుటకొరకు వ్రాసినట్లంటాడు. కామశాస్త్రము చదువుకొను ఆరితేరిన విద్వాంసులకు పాఠపుస్తకమనియూ? ఉద్దేశము సరిగా బోధపడలేదు.

అయినను ఇదంతయు బిల్వణుని రచనయే కావచ్చును. పూర్వచతుస్సప్తతియందును, చౌరపంచాశికాభాగమందును శైలి ఒకేరీతి సదములను, సమాససరళిని, రసపుష్టిని గలిగియున్నది. “ఉన్నిద్ర” యను విశేషణ మొకవికి ప్రియుముగా నున్నట్లు తోచుచున్నది:

ఉన్నిద్రబుద్ధికుసుమః కవిశేఖరో ఽయమ్

—(పూర్వభాగము)

ఉన్నిద్రచంపకవిశుద్ధ సమానవర్ణామ్

—(పూ. భా.)

ఉన్నిద్రతామరసపత్రవిశాలనేత్రామ్

—(చౌరపంచాశిక)

అందుచే మొదటిశ్లోకమున “స్వమతిస్ఫురితేన” అనుటకు బదులుగా “స్వగతి” అనిగాని, “స్వరతి” అనిగానియుండినచో నిస్సంశయముగా బిల్వణ కవియే యీ కావ్యమును వ్రాసెనని యనుకొనవచ్చును. కాని యిట్టి పాఠాంతరములు కావ్యమాలలో నూచింపబడలేదు. కనుక ఎవరైనా పండితకవి అలంకారశాస్త్రాధ్యాపనకై తనవద్ద చదువుకొను విద్వాంసులకొరకు వ్రాసియుండనేమో? తన చరిత్రోదంతమునే ఆధారముగా గైకొన్నట్లు కావ్యములో చెప్పకొనలేదుగాని

కావ్యాంతగద్యభో అట్లున్నది. ఇది ప్రతిని చూచి వ్రాసిన పండితుని యభిప్రాయము కావచ్చును. లేక నిజమే కావచ్చును.

ఇక దక్షిణదేశబిల్వణచరితము నేకవి రచించెనో తెలియదు. బిల్వణకవిని మిక్కిలిగా పొగడుచున్నదీ కావ్యము. కాని బిల్వణకృతమని చెప్పకొలేదు. ఇందులోని చంద్రవర్ణనలయందు కొన్ని ఉత్ప్రేక్షలు అన్యత్ర చాటువులుగా వినబడుచున్నవి. చంద్రునిలోని మచ్చను గురించిన “ఈ చంద్రురునిలోని నీలచ్ఛాయగల అంకము సముద్రపు బురదయా, లేడియా, భూచ్ఛాయయా, లేక మ్రింగబడిన చీకటి బొజ్జలోమండ్రి కనుపడుటయా?” అను నుత్ప్రేక్షలు గల శ్లోకము భోజచరిత్రలో కాళిదాసున కతకబడియున్నది. శైలి ఉత్ప్రేక్షాతిశయోక్తి భూయిష్టమై భోజచరిత్రలోని శ్లోకముల ననుకరించుచున్నది. బహుశా ఆభోజచరిత్రను సమకూర్చినవారి పరంపరలోని కవి యీ బిల్వణచరిత్రనుగూడా రచించి యుండవచ్చునని నాకు తోచుచున్నది. సమర్థులు విమర్శింతురుగాక.

మొత్తముమీద కథానాయకుడగు బిల్వణకవి కాశ్మీరదేశీయుడనియు, యశావనముననే దేశాటనము జేసియుండుననియు, పాంచాలదేశముననో, గుర్జరదేశముననో ఈకథలోని అనుభవ మాతనికి గలిగియుండుననియు తేలుచున్నది. విక్రమాంకదేవచరిత్రమున తన యింటిలోని సొత్తునంతను కుంతలాధిపతి తీసుకొనినట్లొకచోటను, గుర్జరదేశములో తాను శ్రమలుపడినట్టింకొకచోటను కవి చెప్పకొనినాడు. చౌరపంచాశికకు ముందలిశ్లోకములో “దేవతాస్త్రీల చూపుల వలల యందు దగుల్కొనిన బిల్వణుడు తిరిగి యెటుల వచ్చును?” అని తనవైపు చూచుచున్న ప్రియురాలితో ననినట్లున్నది. కవి బిల్వణు డనుభవించిన రాజహింసనము ఈచౌరపంచాశికకు ప్రేరేపకమై యుండవచ్చును. విక్రమాంకదేవచరిత్రమును వ్రాసిన బిల్వణుడు పశ్చిమచాళుక్యరాజగు విక్రమునివద్ద క్రీస్తు పదునొకండవ శతాబ్దమున నుండె నని నిర్ధారణచేయబడియున్నది.

అప్పుడు అనహిలపట్టణమును కర్ణరాజు పాలించుచుండెను. ఈతడు చాళుక్య భీమనేనుని తనయుడు; వైరిసింహుడనురాజు క్రీ. వె ౯౨౦ ప్రాంతమున అనహిలపట్టణమును పాలించుచుండెను. కనుక వైరిసింహుని (వీరసింహుని) వద్ద బిల్హణుడుండుట ఎట్లు పొసగును? ప్రసిద్ధపురుషులకు ఎన్నికథలైనను పుక్కిడిపురాణము అతుకుచునేయుండునుగదా? ఈకథయును మన సారంగధరుని కథవలె నిజమైన చారిత్రకమాలములేనిదై యుండునా? బిల్హణకవిమాత్రము మిథ్యాపురుషుడు గాడు. కథ నిజమో కల్పమో, మానవప్రకృతి కనువుగాను, మనోహరముగాను ఉన్నది. ఇట్టిఘటన అసంభావ్యమని తలచుటకు వీలులేదు. వైరిసింహుడను పేరు కర్ణసుందరీ నాటికలో నేనానాయకునికి గలదు. ఇంకెందరు భూపతులకు, సామంతభూపతులకు ఇట్టి పేరుండెనో?

III

కథకు నాయకుడు ప్రసిద్ధకవి, రసికుడు. కథాంశము రహస్యప్రణయము. అదియును రాజకుమార్తెతో, మీదు మిక్కిలి తన శిష్యురాలితో. శృంగారోపాసకుల కికేమి కావలయును? మృత్యుముఖమునుండి వెలువడు టయేకాక, రాజసన్మానమును బడసి తన ప్రియురాలిని వివాహ మాడగల్గుట. అద్భుతరసపిపాసువుల కింతకన్న ఎక్కువ ఏది? తపో, ఒప్పో ప్రణయ మేర్పడినది. రాజువెరపింపుకు, మృత్యువునకు, జననిండులకు వెరువలేదుగదా—ఈప్రణయలంపటులు! ఏకాగ్రచిత్తములతో ప్రణయమహామంత్రజపము చేయుచు వీరు మృత్యువును లెక్కింపలేదుగదా! ఆశ్చర్యనానకమును వీరు వీడలేదుగదా! “ముక్తిప్రగుడగు దేవుని ధ్యానింపుము. నీవు చంపబడుదువు” అను తలవరిమాటలకు “ఇప్పటికిని ఆమెను మాత్రమే ఇచ్చట చూచుచున్నాను. ఆదిదేవునిగాదు.”

‘అద్యాపి తా మిహాహి వేద్మి న దేవ మాద్యమ్’,

అని బదులుచెప్పినాడు, నాయకుడు. గురూపదేశమును స్మరించునట్లు పవిత్రప్రేమతో స్మరించుచున్నాడు, నాయకను. తన హృదంతస్థితయై, తన మనస్సుకు సుఖము నిచ్చుచున్న వీరసింహరాజసుతారూపధారి

యైన ప్రణయదేవతను చిద్రూపిణి, సర్వవ్యాపినిగా స్మరించుచున్నాడు :

“ప్రాసాదే సా పథిపథిచ సా పృథ్వతః సా పురః సా పర్యంకే సా దిశి విదిశి సా చోర్ధ్వతః సా హ్యాధః సా, హృద్యంతః సాబహిరపిచ సా నాస్తద్భ్యశ్యంద్వితీయం సాసాసాసా త్రిభువనగతా తన్మయం నిశ్వమేతత్.”

(మేడమీదను, మార్గమందును, ముందును, వెనుకను, మంచముమీదను, దిక్కులయందును, విదిక్కులయందును, మీదను, క్రిందను, హృదయమధ్యమునను, వెలుపలను ఆమెయే. వేరువస్తువు కనుపడలేదు. త్రిభువనములందు నామెయే. విశ్వమంతయు తన్మయము)

ఇట్టి ప్రణయైకాగ్రతను పరిషియాదేశపు “లైలా మజ్నూన్” అను ప్రణయగాథ సినీమాద్వారా మన కందరకు పరిచితముచేసియున్నది. ఇది శృంగారరసమును దాటి ఉపనిషదుద్దిష్టనిర్మలానందరసములోనికి గొంపోవును. “ఇట్టి అపాయప్రసంగమును విడిచిపెట్టు” మని జనులు చెప్పగా

“అద్యాపి నోజ్ఞ తి హరఃకిల కాలమాటం
కూర్మో బిభర్తి ధరణీంఖలు పృథ్వభాశే,
అంభోనిధి ర్వహతి దుస్సహబాడబాగ్ని
మంగీకృతం సుకృతినః పరిపాలయంతి.”

తన మనస్సు పూర్ణముగా అంగీకరించిన ప్రణయమును విడుచుట సుజనునకు పాడిగాదని పౌరాణికప్రమాణములతో నిశ్చయించుకున్నాడు. అటు నాయకయును శళికలయును కవి రాజానుచరులచే పాశబద్ధుడగుట చూచి విలపించి ఇట్లు వితర్కించుకొనినది:

“విద్యుత్ప్రగచ్ఛతి సమం సహ సాంబుదేన
చంద్రంయథా కుముదినీ వరకాముదీచ,
ప్రాణేశ్వరం సమనుగచ్ఛతి వంశజా స్త్రీ
వేదా వదంతి ఇతి మే దృఢనిశ్చయోఽస్తి”

(మెరుపు మేఘముతో వెంటనే పోవును. వెన్నెలయు, కలువలును చంద్రుని అనుగమించును. మంచి వంశమున జనించిన స్త్రీ తన ప్రాణేశ్వరుని వెంట పోవును.

వేదము లిట్లు చెప్పుచున్నవని నాకు దృఢనిశ్చయము.) అని నిశ్చయించుకొని, సప్తావనియను తన మేడతలు పులు లోన బిగించి, వస్త్రమును గట్టిగా గట్టికొని, మేడమీదనుండి క్రిందకు దుమికి ప్రాణత్యాగముచేసి పతి ననుగమించుట కుద్యుక్తురాలై సమయమును నిరీక్షించుచున్నది. బిల్వణుని ఏకాగ్రతను జూచి పురజనులు, విలాసవంతులును, గుణవంతులును “రాజా, ఇట్టి ప్రణయమును ద్రెంపకుము. బ్రహ్మహత్య గావింపకుము” అని విజ్ఞాపనచేసిరి. కవియొక్క ధీరతను, నిశ్చలప్రేమను చూచిన స్త్రీ లొకవంకను, శశికలయొక్క అచంచల సతీత్వమును, మరణదీక్షను చూచిన స్త్రీ లింకొకవంకను రాణి కిట్లనిరి:

“బ్రహ్మహత్యవలన స్త్రీహత్యకూడా కలుగును. వలదు, వలదని రాజునకు చెప్పుము.”

రాణి సుతార మూర్ఖిణి కుమార్తెచరిత్రకును, సితికిని భిన్నతనొంది మెల్లమెల్లగా రాజువద్దకు పోయి సమాచారమును తెలిపి వలదని విన్నవించెను. ఇంతయును చూచి అమాత్యపురోహితులు “మన్నించుటయే శ్రేయస్కరము. అదియే రాజసీతి” యని బోధింప సాహసించిరి. రసికుడు, ధర్మజ్ఞుడు నగు రాజు తనకు స్రీయుడగు కవిని విడిపించి, సన్మానించి కూతు నిచ్చెను. ఇది బిల్వణకావ్యములోని సంగతి. బిల్వణచరిత్రలో కవియొక్క ప్రణయస్మరణగీతమును విని పురజనులు రాజుతో చెప్పగా రాజు విని కవిని మన్నించెనని యున్నది. ఆంధ్రప్రబంధములో రాజుకు మూర్ఖత చేర్చబడినది. ఈగుణము రాణికిన్ని అంటినది. అందుచే యామినీపూర్ణతిలక

“తండ్రి నాపయి నింత దయ నింపదాయెగా
దాయగా బోయి నే దండ మిడిన
తల్లి యడ్డుపడి తా దప్పింపదాయెగా
దాయగా దలచెనో తనయయనక”

అని విలపించి కవిని నెదికికొనుచు రాజమూర్ఖమున బోయెనని యున్నది. ఈ రాజుయొక్క మూర్ఖత కవిచే పంపబడిన శాపగర్భితమగు ఆఖరుసందేశమువలన వీడెనని

ప్రబంధకల్పన. ఇక నాటకములో ఈ మూర్ఖత మరింత ఎక్కువగా వర్ణింపబడియున్నది. భవానీదేవి ప్రత్యక్షముగా వచ్చి వారించువరకు ఎడలలేదు. ఇదియంతయు పూర్వజన్మకర్మమువలన గలిగినది గనుక ఎవరివలనను తప్పులేదని భవానీముఖమున నాకకర్త తీర్మానించి అందరిని సుఖముగా నుండుడని ఆదేశించి మగించినాడు.

ఇన్ని కల్పనలలోను కాశ్మీరబిల్వణకావ్యమందలి కల్పనయే స్వాభావికముగాను, రసవంతముగాను, ఉత్తమనీతిబోధకముగాను, ఉన్నత ప్రణయాదిర్భకముగాను ఉన్నదని నేను తలచుచున్నాను.

దక్షిణదేశబిల్వణచరిత్ర రాజుచే కవి హత్యంఘటనియు, రాజకన్య కుష్మాంగియనియు అబద్ధమాడించినది. ఇట్టివారలను చూడమని వారలకు శ్రమలను కల్పించినది. గురువునకు శిష్యురాలికిని మధ్య గట్టితెరకట్టించినది. బిల్వణకావ్యములో నిట్టికల్పన లేనేలేదు. ఏదో ఒకప్రతిలో నాయకుడు “మన కిక జపనిక ఎందుకు?” అని అన్నందున రాజకన్య తెరను తీసి నట్లును చెప్పబడియున్నది. సహజముగా రాజకన్యలు తెరచాటున చదువుకొనునట్లు మన మూహింపవచ్చును. సాహిత్యపఠనానంతరము రాజకన్యలు కామశాస్త్రమును కూడ పఠించుట ఆకాలములో నుండెనని యిద్దరు ఘన పండితులవలన నేను తెలుసుకొంటిని. అట్టి పఠనములో శశికల బుద్ధిసూక్ష్మతచే అన్నియును గ్రహించి, సుందరును, చతురుడును, యశావనవంతుడును అగు సురువు నెడ విలాసానురాగములను గనుపరచి వానిని వశపరచుకొనియెనని కావ్యమున నున్నది. వారిరువురకు భావగర్భితములగు మాటలు నడచినవి:

“నిరర్థకం జన్మ గతం నలిన్యాః
యయా నవృష్టం తుహీనాంస బింబమ్,
ఉత్పత్తి రిందోరపి నిష్ఫలైః
దృష్టా ప్రహృష్టా నలినీ న యేన.”

(చంద్రబింబమును చూడని పద్మసరస్సుయొక్క జన్మము నిరర్థకము - అని కవివాక్యము. హర్ష పూరితమగు పద్మ

సరస్సుశోభను చూచి చంద్రునియొక్క జన్మయు నిష్ఫలము - అని శశికలావాక్యము).

ఇట్టి మాటలు తెరచాటున చదువుచుండుటవలననే కలుగును. తెర రాజాంతఃపురమున సామాన్యమే. కాని కవిని చూడనేకూడదను ఏర్పాటు కాశ్మీరకావ్యమున గానరాదు. చోరపంచాశికలో నైనను సూచింపబడలేదు. ఏనుగు నెక్కబోవుచు మార్గమున పోవుచున్న తనను చూచినదనియు, వసంతోత్సవ సందర్భమున అందరి మధ్యను తనను చూచినదనియు కవి స్మరించినాడు.

దక్షిణదేశబిల్వణచరిత్ర రాజుచే బొంకులాడించినది. తెలుగుప్రబంధము రాజకన్యచేతనూడ బొంకులాడించినది. తండ్రి యడుగగా మొదట తా నేమియు ఎరుగనని చెప్పినది. ఎవరికైన ఇచ్చి పెండ్లి చేసెదనని రాజునగా తప్పొప్పుకొని గురువునకు తను ఆత్మార్పణ చేసియున్నందున పెళ్లి జీవములేని కట్టెకుగాని తనకుగా దన్నది. నాటక మిట్టి పొరబాటు పడలేదు. నాయికా పాత్రను హీనపరచలేదు. కాని కాశ్మీరకావ్యమునందలి ధీరతను నాయికయందు కనుపరచలేదు.

కథ పెంపులో బిల్వణచరిత్ర తలారికి కొంచెము ప్రాముఖ్యము నిచ్చినది. రాజాజ్ఞను పొందియు తిరిగి ఆలోచించుట రాజునకు యుక్తమని విజ్ఞాపింప సాహసించినాడు, తలారి. రాజు కోపింపగా నూరకున్నాడు. తెలుగు ప్రబంధములో ఈసూచన విపులముచేయబడినది. తలారి దండనను నిలుపసాహసించి, కవిని ప్రేరేపించి కవిచెప్పినపద్యము లన్నిటిని రాజునకు పంపును. రాజు కోపించినను మరలమరల నట్లు చేయును. తలారినిర్బంధమువలన కవి తుదకు శాపగర్భితమగు పద్యమును వ్రాసి పంపును:

“రవిజుడు భాగుణింప విధు

రంబుగ భట్టి నశించె భారవి

ప్రవరు డడంగె దీర్ఘమున

వ్రాణముబాసె గుడియ్య భిక్షు డీ

యవనికి దప్పె భీముడు త

దంతగతిన్ మరికొమ్ముచెట్ట ని

క్కువముగ నే భుకుండుడను

కొమ్మున దీర్ఘము వెట్టకుండుడీ

భువి నత డెన్న నిర్దయుడు

భూపతి నీవు దలంప భూవరా.”

ఇది సంస్కృతమున చాటువుగా వినబడుచున్న యీ దిగువశ్లోకమునకు విపులాంధ్రీకరణము :

“భట్టి ర్మహా భారవీయోఽసి నవ్యః

భిక్షు ర్మహా భీమసేనోఽసి నవ్యః,

భుక్కుండోఽహం భూపతి స్త్వం హి రాజన్

బభౌవశ్యా మంతక స్సన్నివిష్టః.”

సంస్కృతమాతృకలలో నిది గానరాదు. భుక్కుండు డనుపేరు బిల్వణకవి కెట్లు వచ్చినది? ఈతని ఊరు కాశ్మీరములో ప్రవరపురమునకు దగ్గరగా నున్న భోణముఖమును గ్రామము. ఈయన తండ్రి పేరు జ్యేష్ఠకలశుడు. తాత పేరు రాజకలశుడు. అని విక్రమాంక దేవచరిత్రవలన తెలియుచున్నది. వంశమును బట్టి గాని, ఊరినిబట్టిగాని యీ పేరు రాలేదు. వేరే ఆధారము తెలియలేదు.

“ప్రభురత్నహారి యగుటకు కవిని “చోరు” డని ప్రజ లనిరి.” అని బిల్వణకావ్యమందు గలదు :

“చోరః కిమేవ సుకవిః ప్రభురత్నహరీ.”

ప్రబంధమునందు

“చోరు డనునామ మికవి

కారయగా నేటికిని యథార్థం బయ్యెకా,

జారుడనియు ; రెండుం దగె

శూరులు నైపుదురె జారచోరత్వంబుల్.”

బిల్వణచరిత్రలో లేని యీ ‘చోర’ శబ్దప్రయోగము ప్రబంధకవి కెట్లు లభించెను? బిల్వణకవి కిట్టి యుపనామ ముండెనా? ‘చోరపంచాశిక’ వ్రాసినందుననే ఇట్టి బిరుదము వచ్చెనని ప్రబంధకవి యూహించి యుండునా? సమర్థులు నిర్ణయింతురుగాక.

శాంపిల్లు ఉచితము.

సహజమైన హాయిర్ టానిక్ తో మీ శిరోజములకు అందమును తెచ్చికొనుడు.

కామినియా నూనె (రిజిస్టర్డు)

శిరోజములకును, మెదటికిని, యిది చాలా శ్రేష్ఠమైన నూనె. చలువ నొసగు పదార్థము లంగు మిళితమై యున్నవి. కామినియానూనె మాడుపట్టును శుభ్రపఱచి, శిరోజ బీజములకు బలము నిచ్చి, నెంట్రికలను పట్టునలె బాగుగా పెంచును. మంచి పరిమళ మిందు చేర్చబడినది. దీని నుపయోగించిన ప్రకాశవంతమగు శిరోజము లేర్పడును.

నేడే ఒకబుడ్డిని పరీక్షింపును. వెల బుడ్డి రు. 1-0-0, 3 బుడ్డి రు. 2-10-0.

వి. పి. ఛార్జీలు ప్రత్యేకము.

పోస్టేజినిమిత్తం ఒక అణాస్థాంపును పంపిన శాంపిలును ఉచితముగా బహయగలరు.



పరిమళ రాజు ఓటోదిల్ బహర్ (రిజిస్టర్డు)



OTTO DILBAHAR.

దీనికి సాటియైనది లేదు. దీని పరిమళము యింపుగాను, ఆనందదాయకము గాను యుండును. వాసన బహుకాల ముండును. కొన్ని బొట్లు మీ చేరుమాలుమీ వేసి చూడుడు. మీ చుట్టును అద్భుతమైన పరిమళ మీనుచుండును.

వెల $\frac{1}{4}$ ఔన్సు రు. 1-4-0. 1 గ్రాము సైజు 0-12-0 అణాలు.

వి. పి. ఛార్జీలు ప్రత్యేకము.

పోస్టేజినిమిత్తం రెండు అణాల స్థాంపులను పంపి శాంపిలును ఉచితముగా పొందుడు.



ఆసియాలో ప్రధాన సబ్బులు

కామినియా టాయిలెట్ సబ్బులు

వాడుకలో పోడిమి.

ధరలో పోడిమి.

పరిమళ మానందదాయకము.

రకము అసమానము.

నానావిధ పరిమళములందును దొరకును.

కామినియా ట్రాన్సుపరెంటు గ్లీసరిన్ సబ్బు.

కామినియా వైట్ రోజ్ సబ్బు.

కామినియా లవండరు సబ్బు.

దిల్ బహర్ సబ్బు.

కామినియా చందన సబ్బు.

ఈ సబ్బులు మీకు సంపూర్ణ సంతృప్తి నొసగగలవు. 3 బిళ్లలుగలపెట్టె 1-కి 0-15-0. వి. పి. ఛార్జీలు ప్రత్యేకము

మీకు సమీపములోగల దుకాణములో అడగండి లేక మాకు వ్రాయండి.

కొనునపుడు ప్రతిపెట్టెమీదను కామినియా అను పేరుండుట గమనింపును.

ఈపేరు స్వచ్ఛతకును, నుణమునకు గ్యారంటీ నిలచును.

సోల్ ఏజెంట్లు:—ఆంగ్లో-ఇండియన్ డ్రగ్ అండు కెమికల్ కంపెనీ,

నెం. 285, జమ్మామసీదు, తపాలాపెట్టె 2082, బాగ్ పాకా.

శాంపిల్లు ఉచితము.



కుసుమాత్ హాయిరాయిత్ (రిజిస్టర్డ్)

శిరోజములకు, మెదటికి, శాకములతో చేయబడిన సహజమైన నూనె. శిరోజబీజములను కాపాడి, మాడుపట్టును శుభ్రముగానున ఆరోగ్యముగాను ఉంచును. ఇందు చలువనిచ్చుపదార్థములు మిళితమై యుంటుచే ఆలోచనాపరుల కద్వితీయముగా పనిచేయును. మంచి పరిమళము గలది.

వెల బుడ్డి 1-కి రు. 1-0-0. 3 బుడ్డు రు. 2-10-0.

వి. పి. ఛార్జీలు ప్రశ్నేకము.

ఉచిత శాంపిల్లుకొరకు ఒక అణా స్టాంపును పోస్టేజినిమిత్తమై పంపుడు.



కేటి వైట్ రోజ్ హాయిరాయిత్ నెం. 777 రు (రిజిస్టర్డ్)

తాజా గులాబీపువ్వుముల పరిమళమందు ప్రతిబింబించియున్నది. మెదటికి చలువ నిచ్చును. శిరోజములకు మంచి టానిక్. వెల సీసా 1-కి 0-14-0 అణాలు.

వి. పి. ఛార్జీలు ప్రశ్నేకము.

కొనునపుడు నెం. 777 రును గుర్తించి కేటి వైట్ రోజ్ హాయిరాయిత్ నెం. కొనుడు.

నమూనాలను అంగీకరింపకుడు.


కేటి ఓటో రోజ్ నెం. 777 రు (రిజిస్టర్డ్)

మంచి తాజా గులాబీపువ్వుముల పరిమళము గల యత్తరువు. ఎక్కువకాలము వాసనపోకయుండునట్లు బాగుగా తయారుచేయబడినది. ఒకసారి పరీక్షించిన మీకే తెలియగలదు.

వెల $\frac{1}{4}$ టౌన్సు బుడ్డి రు. 1-0-0.

వి. పి. ఛార్జీలు ప్రశ్నేకము.

పోస్టేజినిమిత్తం రెండణాల స్టాంపులను పంపి ఉచిత శాంపిల్లును పొందుడు.



కామినియా సాఫ్రో

శరీరమున కుపయోగించుటకు శాస్త్రీయముగా తయారైనది. మొటిమలు, పొక్కులు, మచ్చలు మున్నగువాటిని తొలగించి, ముఖ వర్చస్సులో సౌందర్యమైన నవయావనమును నెలకొల్పును. చర్మమును మృదువుగాను, ప్రకాశవంతముగాను చేయును. మనోహరమగు పరిమళము కూడినది.

వెల బుడ్డి 0-12-0 అణాలు.

వి. పి. ఛార్జీలు ప్రశ్నేకము.

పోస్ట్ ఏజంట్లు:—ఆంగ్లో ఇండియన్ డ్రగ్ అండు కెమికల్ కంపెనీ,

నెం. 285, జమ్మామసీదు, తపాలాపెట్టె నెం. 2082. బాంబాయి.

ఈకాపకల్పన మదనాభిరామధూపాలుని ధీరత కును, బుద్ధికిని కొరత తెచ్చిపెట్టినదేకాని కథలో సరిగా యతుకుకొనలేదని నా అభిప్రాయము.

బిల్వణకావ్యము కవి రాజుచే సన్మానింపబడి “నూటికి మించిన పురములను గల రమ్య పున దేశమును”, దాసదాసీజనంబులను, పరివారంబును, ధనములను అరణ్యముగా గైకొని రాజాజ్ఞ చేతన కివ్వబడిన దేశములోని తన మంజిరమును పంచవిధములకు శుభనాదములతో ప్రవేశించి మార్గమందు తనను చూచుటకు వచ్చిన యతిగులను పూజించెననియును, శశికలయు కవి రాజును పొంది ప్రమోద మందెననియు చెప్పి, ఈకథ వినువాఁకు, చదువువారలకు రాజసన్మానమును, ముక్తియును కలుగునను ఫలశ్రుతితో ముగింపబడి యున్నది. ఇట్టి ముగింపు పురాణపువాడుక ననుసరించు చున్నది. ఆఖ్యాయికలకు న్యాయమే ఇది.

బిల్వణచరిత్ర వివాహము జరిగినట్లు చెప్పి కొంచెము ముతకశృంగారముతో రసికులకు వేడుక

జూపి, రాజు, రాజకుమార్తె, కవి - అందఱును సుఖముగా రాజ్యమును పాలించుచుండిరని ముగించినది.

ఆంధ్రప్రబంధము వివాహమును తృప్తితీర రసవంతముగా వర్ణించినపిమ్మట నాయక మగబిడ్డను నూగోష్ఠయవేశయంను కనెననియు, అందుచే వానికి ప్రభాకరుడను పేరు పెట్టబడెననియు, నాడు తాతగారిచే రాజ్యమునకు వారసుగా స్వీకరింపబడెననియు చెప్పి కథను ముగించెను. ఇది ప్రబంధనియమము కాబోలు.

నాటకకర్త నాయకనాయకులకు వివాహము చేయవలసినదని రాజునకు భవానీదేవి ఆజ్ఞ యిచ్చుచే, వారికి వరము లిచ్చి వారి నుడులు గైకొనుటతో ముగించినాడు. నాటకము అద్భుతాంతముగా నుండుటకు వారిట్లు చేసియుందురని తలచెదను.

కవుల అభిరుచులు కాలానుగుణముగా మారుచుండును. ఫలశ్రుతి వదిలినచో బిల్వణకావ్యముయొక్క సమాప్తియే బాగున్నట్లు నాకు తోచినది. చదువరులు విమర్శింతురుగాక. [సశేషము]

చంద్రునిమచ్చ

జి. జాషువ

అనందంబునఁ జంద్రమండలమునఁ దాసీనవై, యన్నమున్

బాసీయుంబును మాని, రాత్నమున జ్యోత్స్నాసూత్రముల్ దీయు న

వ్వా! నీ కెవ్వరు జుట్టపక్కములు లేరా? సంశయంబయ్యె నా

కాసీరేజవిరోధిలో నలుపు, నీవా? మట్టియా? యిట్టియా?

జాతక రాజీయము

మల్లాది సూర్యనారాయణశాస్త్రి

ఇది యొక జ్యోతిషగ్రంథము. జాతకఫల బోధకమగు నిది జైమినిసూత్రభాష్య మనుపేర సంస్కృత పద్యాత్మకవ్యాఖ్యగా నున్నది. ఇది జైమినిసూత్రములకు సరియైన వ్యాఖ్యానమనఁదగి లేదుగాని, యందలి భావము మాత్ర మిందలి శ్లోకముల స్ఫురించుచుండును. దీని వ్రాతప్రతి యొకటి నాయొద్దఁ గలదు. * కాని గ్రంథము సంపూర్ణముకాదు. మొదటినుండి మూడవ యధ్యాయములోఁ గొంతవఱకుమాత్రమే యున్నది. ఉన్నంత వఱకైనను గ్రంథము నిర్దుష్టముకాదు. పైగా నందందు కొన్ని పదములు, వాక్యములుగూడ లోపించినవి. అయినను, ఈకృతి జాతకభాగమున నుత్తమముగాఁ గనవచ్చుటంజేసి పూర్వోత్తరసందర్భములనుబట్టియు, గ్రంథాంతరసాహాయ్యమునుబట్టియుఁ గొన్ని దోషములను సవరించి, కొన్నిలోపములను బూరించితినిగాని సంపూర్ణగ్రంథము లభింపమి నట్టివి చాల వఱకు మిగిలియున్నవి. †

“శ్రీకాశ్యపకులీనేన సింగరాశ్యేణ ధీమతా,
నామ్నా జాతకరాజీయం బాలబోధాయ
తన్యతే”

“ఇత్యనఘసింగరార్యకృతౌ”

* ఇది, అమలాపురముతలూకా భట్టువిల్లిలోనున్న యొక ప్రాతప్రాతపుస్తకమునకు నకలు.

† ఈగ్రంథము సంపూర్ణప్రతి యెవరిచిద్దనైన నున్నయెడల దయచేసి దానిని బంపినచో శిష్టభాగము వ్రాసికొని వారి పుస్తకము వారికిఁ బంపెదను.

అనువాక్యములనుబట్టి, అనఘ(అశఘ?)సింగ రాశ్యఁ డాంధ్రుఁడని తెలియవచ్చెనుగాని యితఁ డెక్కడివాఁడో, యెప్పటివాఁడో విచారణీయము.

గ్రంథవిషయము

జాతకఫలవివరణవిషయమునందు పరాశరమతమువలెనే జైమినిమతమును సుప్రసిద్ధమై యున్నది. ప్రాచీనమునియగు జైమిని జ్యోతిషాస్త్రనిష్ఠాతుఁడై జాతకభాగమును నాలుగధ్యాయములుగా సూత్రములు నిర్మించెనని ప్రతీతి కలదుగాని, రెండధ్యాయములు మాత్రమే లభించినట్లు ముద్రితగ్రంథముల వలనఁ దెలియును. పూర్వమీమాంసాసూత్ర కర్తయగు జైమినియు, నితఁడు నొకఁడే యని పెక్కండ్రు తలంచుచున్నారు.

ఈజైమినిసూత్రములకుఁ బూర్వులు కొందఱు వ్యాఖ్యానములు, వృత్తులు, కారికలు రచియించినట్లు కొందఱి ప్రాతలవలనఁ దెలియవచ్చునుగాని యవియన్నియులభ్యములుగా లేవు. జయపురమహారాజాశ్రీతులు, మహామహోపాధ్యాయబిరుదాంకితులు నగు దుర్గా ప్రసాద ద్వివేదపండితులు జైమినిపద్యామృత మనుపేర శ్లోకరూపవ్యాఖ్య వ్రాసి, దానికి మూలకందళియనుపేర వృత్తి వ్రాసిరి. ఇట్టి

వ్యాఖ్యావృత్తులతోడి సూత్రములుబాంబాయి నిర్ణయసాగరముద్రాలయమున ముద్రితము లైనవి.

మన యుద్దిష్టమైన యీ జాతకరాజీయ మనెడి జైమిని సూత్రశ్లోకరూప వ్యాఖ్య పూర్వోక్తజైమినిపద్యామృతముకంటె మిక్కిలి పూర్వమైనదనుట నిరాక్షేపము. అంతేకాదు, దానికంటె నిది సుఖబోధకముకూడ నగును. ఆంధ్ర దేశదైవజ్ఞశిఖామణియగు సింగరార్యుడు రచించిన యీజాతకరాజీయము ముద్రిత మైనట్లు కనబడదు.

ఇందు మొదటి యధ్యాయమునఁ బెక్కు విశేషవిషయములు తెలుపఁబడినవి. అందు దృష్టిఫలములలో—

“శనే ర్దశమదృష్టే శ్చ తృతీయా ప్రబలా మతా, నవమ్యాః పంచమీ దృష్టి ర్గురోః ప్రబలతాం గతా.”

గ్రహస్థితిఫలములలో—
“ఆరూఢతత్పంచమయో రవిశుక్ర స్థితౌ యది, నాటకాలంకృతిప్రాజ్ఞో వాచాలః కావ్యవిద్భవేత్.”

గురుణా తత్రసంబంధేనర్వవిద్వాంధికోభవేత్”
“కారకాంశస్య దశమే ససూర్యే గురువీక్షితే, సభవేద్ధరణిపాలో నాత్ర కార్యా విచారణా”


ఇట్లు దారపదాంతము ఫలములనుదెలుపు చున్న యీప్రథమాధ్యాయమున 33౨ శ్లోకము లున్నవి. ద్వితీయాధ్యాయము మిక్కిలి చిన్నది. ఇందు సుమారు ౭౫ శ్లోకములు మాత్రమే యున్నవి. ఇందు, ఆయుర్విషయము విచారింపఁబడినది. మూడవదానిలో భాగ్యాదివ్యయాంతస్థానముల ఫలములు కనవచ్చునుగాని యొకదానినిగూర్చియు సవిస్తరముగాఁ గనరాదు. కడపటిశ్లోక మకస్మాత్తుగా ఆఁగినట్లుండుటచే మఱికొంతగ్రంథ ముండి యుండవలెనని తోచుచున్నదిగాని, యెట్లయిన నిదియే కడపటియధ్యాయ మనిమాత్రము చెప్పవచ్చును. మూడవదానిలో ౪౮ శ్లోకములుమాత్ర మున్నవి. శిష్టగ్రంథ మెంత యుండునో! ఇపు డచ్చుపడియున్న జాతక ఫలబోధకగ్రంథములలో లేని కొన్నిఫలము లిందు కనవచ్చుననుటయే యీవ్యాసము నుద్దేశము. ఈగ్రంథము ముద్రణభాగ్యము గాంచుఁగాక.

ఒక సవరణ

జ్యేష్ఠమాసపు ‘భారతి’యందలి ‘రలయతి’అను నావ్యాసమున ౮౭౩-వ పేజీ ౨-వ కాలము ౫-వ పంక్తి నీవిధముగ సవరించుకొన పాఠకులు ప్రార్థితులు :

“అట్లు రేఫలకారము లేకస్థానజములుగాకున్నను పరస్పర-ఆదేశాదులబట్టి యతి పొసఁగవచ్చును.”

సూ. రా.



దస్తూరీ

ఏలేశ్వరపు కృష్ణమూర్తి, బి. ఏ., బి.యల్.

దస్తూరీ వ్రాతరూపం, నుదుటి వ్రాతరూపం కాదు.

మనం గుల్లోవిగ్రహం దేవుడి రూపం అనం! అల్లాసు. భావప్రకటనకోసం ఉపయోగింపబడే అక్షరాలు, సంఖ్యలు, సంజ్ఞలు, గుర్తులు, అన్నీ వ్రానేటపుడు ధరించేరూపం దస్తూరీ అంటారు. వ్రాశాక గాని దస్తూరీ కనబడదు; మనిషి పైసలైతే గాని కీర్తి శేషించనట్టుగా. దిగాక గాని లోతు తెలియదు లెండి. వ్రాత ఎందుకు అంటే భావప్రకటనకే. కవిత్వం అందుకే. నాట్యం అందుకే. కళా అందుకే. దస్తూరీ ముఖం మాస్తే భావములున్న ముఖమా, లేని ముఖమా అని సందేహం ఒక్కొక్కప్పుడు తోస్తుంది. సాముద్రక శాస్త్రంలో, హస్తరేఖలు విమర్శిస్తారు గదా. దస్తూరీ పరీక్షించేటపుడు హస్తరేఖనం చూస్తారు. కాని నేళ్ళ లేందే ఎక్కడా పని జరుగదు దస్తూరీకి రూపం ఉంటే కాళ్ళు చేతులు ఉంటాయా? తల తోకా ఉంటాయా? అంటే కొందరి దస్తూరీలలో ఉంటాయి. భావ ఎందుకంటే భావాల్ని ఒకరికొకరు తెలియజేసుకోడానికి. ఒక్కవ్యక్తికోసం కాదు భావ. కాబాలదుకూడాను. మనఅందరికోసం — రాజ్యాంగంలాను, చట్టశాసనములలాను. భావకు ప్రధానంగా ప్రాణం పోనేవి మాటలు, వ్రాతలు. మాటలు ఎంతగ్రామ్యమైనా మన దినచర్య జీవంయిస్తుంది. ఇక వ్రాతనుగూర్చి ఆలోచిద్దాం. సంపూర్ణంగా బుర్రని తెగేసి కాగితంమీద భావాలని తేల్చడం, పరవడం, శేర్పడం, ఇదిగోచూడండి, మేము అనుకుంటూన్నది ఇది అని నిరూపించడం అరుదే. కాని ఆమాటకి వస్తే కాగితాలు లేకుండా వున్న కాలంలోనే భావాలు బాగుండే వేమో! చెప్పలేం. మూగవాడు కూడ చేయూపి, తలూపి, సంజ్ఞలు చేసి భావాలని కొంచెం కొంచెంగా ప్రకటిస్తాడు. వాడిసంజ్ఞలు కోర్టులు వింటాయి. లేఖరి కూడా కాగితంమీద వ్రాస్తాడనుకోండి. అయినా మూగవానికంటే కొంతమేలు.

గుడ్డిలో మెల్ల. ఇక విద్యాధికులు చనుక్కరంగా భావాలకి మంచి చక్కదనాల తొడుగు తొడుగుతారు; ఉత్సవాల్లో దేవుడికి తొడిగినట్టు మెరుపులు, తళుక్కులు, చాలాఉంటాయి. ఇక కవులు భావముతో భావను పోటీపందెమునకు దింపుతారు. అదేమిటో వారికి కలము, బుర్ర ఒకేమాటు ఆడుతాయి. ఒకటి తీసిపోవు. ఈ పోటీపందెములో గుర్రపుపందే లలోలాగు చాలామందికి నష్టం ఉంటుంది. వేరు పోతుంది. చెర్రపరుగులు ఎత్తితే కాళ్ళు విరిగిపోతాయి. ఒకరో యిద్దరో బాగా కొడతారు, లాభం. కాని లాభం వచ్చునని వారికే తెలియదు. కాని వారిది కేవలం గుడ్డిపరువుకాదు. ఇప్పటి భావకవులనిగూర్చి యిక్కడ వ్రాయలేం. కాని ఒకరు లోగడ,

“భావము భావయు నవినా

భావం బస మైత్రి నుంట భావను వినుగా

భావము స్ఫురింపవలెద

దృఢవంబును దెలుప నుచిత భావయు వలయున్”

అని ఆదర్శాన్ని నిర్దేశించారు. అంతతో ఊరుకోక పేరుపడ్డ భావకవివ్రాతను చూపి, చిరునవ్వు నవ్వి,

“నీకు పద్యభావ నే నెంత గనినను

భావ మొక్కడేని యలుపడదు”

అని విమర్శించారు. ఇంకోరైతే ఏంచేనేవాలో చెప్పలేం. కలం లాక్కుందురేమో! ఇన్నివిధాలగ వున్నా వ్రాత భావములను వెల్లడించడానికి గొప్ప రాజబాట. ఇది దండోరాలాంటిది. సాధారణంగా మనం చూస్తున్నాం. భావ లనేకము లున్నాయి. భావలతో ఈడుజోడుగా లిపులున్నాయి. లిపిలేని భావ లేదుకదా! లిపిలో అక్షరాలు ఆరంభం, ఆంత్యంకూడాను. సంక్షిప్త లేఖనంలో అక్షరాలు అడుగంటి, చుక్కలు, సున్నలు, కొక్కెములు, గీతలు, సంజ్ఞలు ఉన్నాయి. చిత్రలేఖ

నంబో ఓనమాలు, పిబిటిడిలు లేవు; కచటతపలూ లేవు. కాని కన్నులముందు బ్రహ్మాండమైన భావప్రపంచం ఉంటుంది. ఇంతకు ప్రపంచంలో మానవప్రకృతి ఒకటి; దైవం ఒకటన్నట్టు. భావాలు ఒకటి. భావ మాత్రం ఒకటి కాదు. లిపి, దస్తూరీ వేరని వేరే చెప్ప నక్కరలేదు. ఏభావంలో దస్తూరీ ఆ భావదే. ఏమనిషి కర్మం వాడిదే అన్నట్టు.

ఒకరు వ్రాసినట్లు మరొకరు వ్రాయరు. పులిని చూచి నక్క వాత పెట్టుకొంటే లాభం ఏమంది? ఎవరివ్రాత వారిదే. దస్తూరీలో మార్పు లుండును. జీవి తంలో ఉన్నట్టు. వ్రాతలో మార్పు, లిపివిశేషములు, అసాధారణములు, వ్యక్తిని ప్రకటిస్తాయి. సంక్షిప్త లిపిలో కూడా ఒకరిలిపివలనే వేరొకరు వ్రాసినా, దస్తూ రీలు వేరు. ప్రతివ్యక్తి దస్తూరీ ఎల్లప్పుడు ఒక్కలాగు ఉండదు, ఎక్కడోగాని. రసము, స్థితిగతులు, మనో వృత్తి—వీటినిబట్టి వ్రాత మారును. రాష్ట్రరసంలో వ్రాతలో ఉద్రేకం; శాంతంగా ఉన్నప్పుడు అక్షరాల నిదానం; ప్రేమబాబులలో ఒక పొందిక, మరుపు, హాయి; హాస్యరసంలో వ్రాతలో వెక్కిరింపు, కొక్కిరిగీతలు; భీతి కలిగినవ్రాతలో వణుకు. ఇట్లా దస్తూరీలో మార్పు లుంటాయి. కోపం, ధైర్యం, సాహ సం, సంతోషం, ఆందోళన, ఆవేశం, ఉద్రేకం, ఉన్మాదం వ్రాతలో దస్తూరీయాలంగా తెలుస్తాయి.

దస్తూరీరూపం అంటే ఏదో బాగుందిగాని మని షిని పగలుచూస్తే రాత్రి కలలోకి వస్తాడు సుమంధి అని ఒకాయన అన్నాడు. దానికి తగినట్టు ఆ వ్రాసిన మనిషిని నేను తొంగిచూస్తే మాఝో చెట్టుమీద తిరిగే కొండముచ్చేమో అనిపించింది. లోకంలో చెడ్డదస్తూరీ గలవారు కేవలం కురూపులుగా కనబడడం లేదు. దస్తూరీ రూపంచూచి మనిషిరూపం నిర్దేశించేవా రున్నారు. వారు ఎంతో కృషిచేసి ఉంటారు. మన పరిచితుడు వ్రాసిన దస్తూరీ చూడగానే మనకు వెంటనే స్ఫురణకు వస్తుంది. అతడే మాట్లాడాడా అనిపిస్తుంది. రెండు రూపాల్ని బాగా సరిపోల్చి చూస్తే దస్తూరీ ఒకే మని షిది అవునో కాదో తేలుతుంది. అక్షరాలు తాటికాయ

లంత ఉన్నదీ, చీమలబారులా గున్నదీ, నిశివిగా ఉన్నదీ, బలిసి అడ్డంగా ఉన్నదీ, తేలికగా వున్నదీ, నీరసంగా ఉన్నదీ, నిటారుగా ఉన్నదీ, చతికిలబడి లేవకుండా ఉన్న దీ చూడాలి. పరిమాణం కొలవాలి. మనిషి ఎత్తు చాతీ దర్జీకొలిచినట్టు. లేఖన తీరు మారినదేమో కను క్కోవాలి. వ్రాతలో వ్యక్తిత్వం అలవాట్లు దృగ్గో చరం అవుతాయి. మారువేషం యిట్టే పోల్చేవా రున్నారు. నాగరికం ఎక్కువైనకొద్దీ దగాకోరులకి నిజంమీద మనసుపోయింది. దగా ఎక్కువైనదని వారు తత్వబోధ చేస్తున్నారు. దగాతోబాటు దస్తూరీని తీవ్రంగా పరీక్షిస్తున్నారు. కోర్టులో అన్నీ చూస్తు న్నారు. రాజు దగా నొల్లడు; దైవమైన నొల్లును. స్త్రీలు పురుషులవలె స్వతంత్రించి వ్రాయ వీలుంది. దస్తూరీకి లింగం ఉంది; పోలికను చూచి మోసపోవడం సులభం. చూచే చూడడంలో ఈ వ్యక్తి దని నిరూ పించడం గొప్ప పొరబాటు. విచారణ లేందే వీడే నేరస్థుడు అన్నట్టు; కామమృమొగుడు కామమృమొగు డంటే కాబో లనుకున్నట్టు. ఓర్పు, అభ్యాసం, దస్తూరీపరిశీలనలో ముఖ్యంగా కావాలి.

వ్రాత ఎప్పటినుంచి ప్రారంభింపబడినదో మనకు తెలియరాదు. వ్రాయడం మనకు తెలుసును. కాని జ్ఞానోదయం అయినప్పటినుంచి అని ఒకాయన వాదం. కాదుకాదు, అంతకు పూర్వంనుంచి అని ఒక యోగి అన్నాడు. బ్రహ్మవ్రాత అని మనం అంటూం టాం. బ్రహ్మ మనకు, మనతాతలకి, వ్రాత నేర్పాడని ఒకరు. ఛీ ఛీ! బ్రహ్మపేరెత్తడం ఎందుకు, సరస్వ తుండగాను అని చురోరు. ఎంతనేపూ ముక్కుపట్టుకు మార్పుంటే రాజుకీ కోపంరాదా, రాజపోషణతోనే వ్రాత బయల్దేరిందని ఇంకోరు. శిలాశాసనములే వ్రాతకు మొదలు అని ఒకరు. అక్షరాభ్యాసం మొట్టమొదట ఎల్లా వచ్చిందో? చెప్పలేం. ఎల్లాగైనా, ఎప్పుడైనా, లేఖకుడు, వ్రానేవిషయం, వ్రాయుభావ, వ్రాయ డానికి పత్రం, కలం, ద్రవ్యం ముఖ్యం. ద్రవ్యంలో కరకాయసిరానుంచి సీమసిరావరకు మందుకు జరిగి పోయాం. రుచిచూచాం. ఇప్పుడిప్పుడు మళ్ళీ దేశవాళి

సిరాలో పడ్డాం, నల్లబడ్డాం కూడాను. రంకులు రక
రకాలవీ ఉపయోగించాం. కరక్కాయసిరాయుగంలో
బాతుకలం ఉపయోగించేవారని నాడుక. ఇప్పుడూ
ఈ యుగంలో బాతు లున్నాయి; బాతుకథ లున్నా
యి. కాని బాతుకలం యింటికెళ్లింది. కథ కంచి
కెళ్లింది. మరీ పూర్వం తాళపత్రం, ఘంటం ఉప
యోగింపబడేవి. వెనుక కాగితం, ఊటకలాలు సామా
న్యం అయినవి. అవీ మోటు అవుతున్నాయి, అయి
నాయి. కొన్నిమూలల్లో నాజుకుగా దోశెడోసాక
వేళ్లు కొంకరోయే టైప్ రైటింగ్ బయలుదేరింది.
అందులో రెండు చేతులు ఉపయోగించాలి. ఉన్నా,
బుర్ర ఆట్టే వుపయోగించక్కరలేదు. లేకపోతే చిక్కు
లేనేలేదు. మరీ కృషిచేసినవాళ్లు కళ్లుమూసుకొని టక
టక చెవులు గుయ్యిమనేట్టు, కాగితాలు కన్నంపడేట్టు
కొట్టగలరు. దీనితో వ్రాతే మూలపడింది. కొందరు
చిత్రంగా పాలతోను, నిమ్మరసంతోను, సబ్బుతోను
కాకితాలపై వ్రాస్తారు. మరికొందరు గుడ్డలపై వ్రాస్తారు.
తిరుపతికొండ మెట్లమీద వ్రాతలు కనబడతాయి.
యాత్రికులభక్తిశ్రద్ధలు ఇతరులు స్మరించుకునేలాగు
కాశ్వతంగా పడివున్నాయి. చెట్లమీద వ్రాయడం
ఉంది. పూర్వం శకుంతల దుష్యంతునికి ఆకుమీద
వ్రాసిందిట. మరోవిషయం. భోజరాజు అరణ్యంలో
కత్తి దూసి, తన నడిమివేలు నిరర్థకం అని పరపర కోసి
ఆ రక్తంతో ఒక మట్టిఆకుమీద ఈక్రిందిశ్లోకం వ్రాసి
ఎత్సరాజునకు ఇచ్చి మంజునకు ఇమ్మన్నట్టు చరిత్రలో
ఉంది:

మాంధాతాచ మహీపతిః కృతయుగా

లక్ష్మరథూతోగతః

నేతుర్యేన మహోదధౌ విరచితః

క్వాసౌ దశాస్యాస్తకః,

అన్యేచాపి యుధిష్ఠిర ప్రభృతయో

యాతా దివం భూపతే

నై కేనాపి సమం గతా వసుమతీ

నూనం త్వయా యాస్యతి.

ఈ కాలంలో నేరము చేసే గుంపులవాళ్ల చరిత్రలు
పెరిగిపోతున్నాయి; నేరాలు పెరిగిపోతున్నాయి;
నేరస్థుల తెలివి కొండంత అవుతోంది; నేరములవిచారణ
కొండెక్కుతోంది. ఇట్టి సమయాలల్లో దస్తూరీ చాల
ఉపయోగకరంగా ఉంది. వారి దస్తూరీ చొక చొంగ
దారి. విశేషంగా విమర్శించాలి. నేరస్థులు నడివీధుల
లోను, గోడలమీదను, రాళ్లగుట్టలలోను గుర్తులు
వ్రాసుకోడం మామూలు.

దస్తూరీతీరు కొంచెం ఆలోచిద్దాం. అచ్చా
ఏమిటి అని భ్రమ కలుగజేసే దస్తూరీలు కొన్ని. కంక
మాలా అనిపించే ముత్యాల కోవలు కొన్ని. నయనో
త్సవంగా ఉండే నిసింనావ్రాతలు కొన్ని. కళ్లల్లో
సూదు లాడిచినట్టు ముళ్లగుత్తులు కొన్ని. అనేకములు:
పొందికవ్రాతలు, పొగరుబోతు వ్రాతలు, ఎగుడుదిగుడు
వ్రాతలు, అడ్డదిడ్డపు వ్రాతలు, పిచ్చిగీతలు, సాఫీ
వ్రాతలు ఎన్నోఉన్నాయి. కొందరి దస్తూరీ తెగ
మెలికలు తిరిగి చంపుతుంది. కొందరిది నీటిప్రవాహంలా
పారుదల. గోదావరి ఉప్పేనలాగు పొంగి ప్రవహిస్తాయి
కొన్ని. కొందరిది ఒకే హంసపాదు. గొలుసులిపి,
శీఘ్రలిపి, మిశ్రమలిపి, బ్రహ్మలిపి ఉన్నాయి. వ్రాతలో
బలుపు అలుపు. ఇల్లా ఎన్నోరకాలు. వ్రాసిన నెవరో
ఏమిటో అని అడిగించుకునే పెద్దలు కొందరు. వ్రాయ
డానికి ఏమీ తోచకుండా ఉన్నప్పుడు పిన్నలు వ్రాసే
లిపి ఒకటి. పెద్దలు పిన్నలకు వ్రాసే వ్రాతోటి;
పిన్నలు పెద్దలకు వ్రాసే వ్రాతోటి. పరీక్షల్లో ప్రశ్న
లకు జవాబు తెలియనప్పుడు ఓ వింత లిపి; ఉద్యోగా
లకి మొరపెట్టేటప్పు డో దస్తూరీ; డాక్టరుగారి మందు
చీటీలో ఒకలిపి; సంజాయిషీలలో వినయం, ఒక్కొక్క
ప్పుడు అతివినయం అభినయిస్తూ వ్రాసే డో దస్తూరీ.
ఇక సంతకములలో వింతవింత తమాషాలు ఉన్నాయి.
సంతకంమాత్రం నేర్చుకొన్నవారి జంకు: ఉద్యోగస్థుల
దర్జా నిదర్శనం. సంతకం రానివారికి నిశానీ. చేతి
వ్రాతనుబట్టి వయసు, వృత్తి, మనసు, దేశభాష,
చిత్తస్వభావం, స్థితిగతులు, నడత, ఆశయములు చెప్పగల
వారున్నారు. పండితుల చేతి నగిషీపని; పామ


రుని గుండెబెదురు; బసిపంతులు ఒరవడిఫక్కి; పత్రికా సంపాదకుని ఖండన; గుమాస్తాలచేతి గొణుగుడు; విద్యార్థుల వ్రాతవడి; ఆడవారి వ్రాతనిరుకు; న్యాయాధిపతి వ్రాతవాడి; వర్తకుని వ్రాతలో లాభం; ఘనవంతుని వ్రాతలో ధైర్యం; బీదవాని వ్రాతలో బింకం; ఎక్కిల వ్రాతలో వక్రం; యుద్ధభటుని వ్రాతలోని కరుకు; కవుల కత్తిపోటు; రోగినీరసం; హాస్యగాని వ్రాతలో ఎత్తిపాడుపు; ముసలివాని మాధ్యం; పడుచు వాని పగ; లోభి బిగింపు; విటుని మైమరుపు; వేదాంతి వాగుడు; దైవజ్ఞుని ధోరణి; దేశభక్తుని శీలం; దేశోద్ధారకుని త్యాగం; మహాత్ముని సత్యవ్రతం; రాజకీయుని అధికారం; వ్రాతలో ఎంత వద్దన్నా తొంగి చూస్తుంది. కాని దస్తూరీ కడుజాగ్రత్తగా పరీక్షించాలి.

దస్తూరీని బట్టి నేరస్థులు పట్టుపడడంలో వింత లేదు. న్యాయస్థానాలలో దస్తూరీ రుజువునకు సామాన్యంగా వచ్చును. ధనాగారాలలో “చెక్” లపై దస్తూరీ కంటో కన్నెట్టుకొని పరిశీలిస్తే గాని డెబ్బు చేతికి అంద నివ్వరు, మరీ మోట చచ్చినాళ్లు ఉంటారేమో అని. పూర్వం బళ్లల్లో దస్తూరీ పరీక్షలు కొన్ని ప్రజ్వరిల్లేవి. ఆపరీక్షల్లో ప్రయోజకత్వం లేదని ఆ పరీక్షతో చిర పరిచితుడై బాధపడ్డ ఆత్మజ్ఞుని నెలవిచ్చాడు. ఈరోజు లలో ఉద్యోగములకు అర్జీలు స్వగస్తూరీతో ఉండాలి. మారుచేతులు పనికిరావని ప్రకటనలు అగుపడుతాయి. ఆల్వార్ రాజుగారుమాత్రం ఫోటోలు పంపమంటారు. వారికి వ్రాతతో పనిలేదుట. రాజకార్యములలో సంతకం ఉద్యోగే చేయవలయును గదా! కొన్ని పత్రాలలో దస్తూరీ స్వహస్తం అని చివర కనబడుతుంది. టైప్ రైటింగ్ ఎంత ప్రాముఖ్యం వహించినా, న్యాయస్థానాలలో వ్రాతకీ, దస్తూరీకి ఇంకా విశాలమైన చోటుంది. క్రీ. శ. ౧౮-వ శతాబ్దంలో గోడ్, లెడెడర్, జిమ్మలీ, మెంటియస్, మేక్ మర్ మొదలగువారు అంతా నేరములు పరిశీలించుటకు వ్రాత ఎంతో ఉపయోగకారి అన్నారు. మన వ్రాత మనకు ఉపకారి; అపకారికూడాను. పాక్కు, వ్రాత — ఈ రెంటికీ ఒకటే నూత్రం; జారితే మాడతీసుకోడం అంటూ


లేదు. అది వ్రాత. అందుచేత ఆలోచిస్తేగాని గ్రాయ మాడ దని వాడుక.

నేరస్థులు అసాధారణ మనిపించే పనులను చేస్తారు; చేయడానికి ప్రయత్నిస్తారు. చేసినది, ఉద్దేశించినది, ఫలించవచ్చును, ఫలించకపోవచ్చును. సాధారణమైన పనులనే అసాధారణంగా చేస్తారు. పట్టుబడకుండా ఉండడం వారి ఆశయం; ఇతరులకు నష్టం కలుగచేయడం వారి వుద్దేశం! కొత్తతోప తొక్కడం వారిమతం, తెగువ సాహసం వారికి ఆధారం; న్యాయ తిరస్కారం వారికి అభిలాష; దంకింపబడమని గాంభీర్యం; పట్టుపడిన శిక్షితుల ముగుడు మని మనసులో కొరత; తెలివితేటలు మనకు లోపేమి అని అహం; పట్టుబడితే రాజవంశం నిశ్చయం అని షిరికితనం; గెలుస్తే లాభం అని ఆనందం; ఇన్నీ మనసును ఆవిరిస్తే మనిషిలో జడి కలుగుతుంది. మతి స్తిమితము పోగొట్టాయి; తుపాను బయలుదేరుతుంది. నేరస్థుడు పట్టాలు తప్పిన రైలులా దారి తప్పుతాడు. బోల్తా కొట్టాడు. చేతిని మార్చి వ్రాస్తాడు. కలము మార్చి వ్రాస్తాడు. చేతివీలు మారుస్తాడు. సిరాను నేరే ఉపయోగిస్తాడు. బుర్రను మార్చి ఆలోచిస్తాడు. కాని నేరస్థుడు మనిషే కదా! నిదానముగ కలము చేతబూనినను, లోపలి ఆంధోళనమూ, కలవరం చేతిని వణికించడంలో ఆశ్చర్యం లేదు. ఎంతజాగ్రత్తగా వ్రాసినా దస్తూరీ నేను నేను అంటుంది. త్రాగుబోతులాగు దస్తూరీ వదరు బో తగుతుంది. అలవాటుపడ్డవ్రాతను మార్చుకోడం ఎంతకష్టం! ఈ విషయం ప్రతి అపరాధపరిశోధకుడు బాగా గమనించి నేరస్థులను పట్టుకుంటాడు. అది అపరాధి తెలివితక్కువా? పరిశోధకుని ప్రజ్ఞా? రెండూను.

వ్రాతనుబట్టి నేరస్థుడు ఏ పరిస్థితులలో వ్రాసింది, నానుపుడుగా నీళ్లు నమలుతూ వ్రాసినది, పరపర మెయిత్ స్పీడుతో గీకినది తెలియును. లిపినిబట్టి కలం ఏలా పట్టినదీ తెలుసుకోవాలి. వ్రాతవాలు, ఏటవాలు గ్రహించాలి. వేర్వేరువ్రాతలు సన్నని పుల్లముక్కతో దిద్దుతే లిపిలో లేదాలు, చేతివీళ్లు, వదుపులు బాగా పట్టుపడవచ్చును. నెపోలియన్ జీవితం



శుచీంద్రము
(నుడిగోపురము, పుష్కరిణి)




కన్యాకుమారి స్నానపుట్టము

అత్యగృతం కదా! ప్రతినిమిషం వింతమార్పులను చెందెను కదా! అందులో అయిదారు సంవత్సరములలో ఎనిమిదిరీతులుగా అతడు వ్రాసిన దస్తూరీ ప్రదర్శన శాలలలో ఇప్పటికి గలదు.

కవులూ కదపాలు; దొంగసంతకాలు; ఘోర్జ రీలు; తప్పుడువ్రాతలు; పత్రములలో మార్పులు; పత్రముల పునఃసృష్టి; శ్రేమ జాబులు; విల్లులు — ఇట్టివి న్యాయవాదులకు దస్తూరీతో కొంత జోక్యం కలదని చెప్పగలవు. పదముల నిర్ణయం, పదములవాడుక, ఉపయోగించు కాగితం, అద్దుకాగితం, వ్రాసిన వ్రాత, సిరా, అక్షరముల పరిమాణం, వాలు, ఇతరపరికరాలు, సందర్భాలు, వాటికి మద్దాయికీ గల సంబంధం తరుచు రుజువునకు వచ్చును. దొంగసంతకములు చేయడానికి ఉల్లిపొరకాగితాలు ఉపయోగించుట ఒకవాడుక. కొన్ని కేసులలో పెన్సిలుతో కావలసిన సంతకం చేసి

దానిని సిరాచేయడం కలదు. కొన్నిచోట్ల రబ్బరు ఉపయోగించినట్లు గుర్తు లుంటాయి. వ్రానేటప్పుడు వ్రాతలో మధ్య కలయిక లేకపోవడంకూడా కలదు. ఈ విషయాల్ని సూక్ష్మదర్శిని యంత్రంతో చూచి దస్తూరీని, లేఖరిని నిర్ణయించుట యుక్తం. దస్తూరీని పరిశీలించి, విమర్శించుటకు కేంద్రస్థానములు అమెరికా బోలు దేశములలో లెక్కలేనన్ని కలవు. అది నాగరిక చిహ్నము కావచ్చును, కాకపోవచ్చును. దగాలు, నేరాలు విశేషము పరిశీలించుటకు సహాయం కావచ్చును, కాకపోవచ్చును. కాని దస్తూరీ నేరాలని గుర్తించడంలో ఉపయోగకారి అని న్యాయవాదుల అభిప్రాయం. తగు ప్రయత్నములు మనదేశమున శాస్త్రోక్తముగ ఇంకా మొదలీడలేదు. వెంటనే మొదలీడగలరు గాక!

అలప్పి - ఎర్నాకులం మార్గమందలి లంక



(విశ్లేషణమయిన యీ కాలువలో యిట్టి లంక లనేకములుగలవు. అందు నివసించు జనులొక లంకనుండి యింకొక లంకకు చిన్నదోనెలలో ప్రయాణము చేయుదురు.) చిత్రకారుడు : ఎ. వి. యస్. సుబ్బారావు.

వైరాగ్యము

‘ వనవాసి ’

పూలవయసుగుబ్బెతల కష్టరపు టెదల
ముమ్మరపు వలపుల్ భారముగ తలంచి,
ఈ వసంతోదయముల రాగిల్లు మనసు
కేమి వై రాగ్యమాధుర్య మిది కుమార ?

ఏ వసంతవిలాసిని హృదయమధువు
పూలపొత్తిల్లలో వడపోసికొనెనొ,
సరళసుమపుటంజలుల విషాదరేఖ
లవధరింపవో ఆర్ద్రదృగంచలముల ?

తెలుగుతోటల సాంధ్యరక్తిమ, వసంత
మాడియాడి చల్లని గాలిమేడలందు,
చైత్రలక్ష్మీకటాక్షపాశముల జిక్కి,
నవసరీమళశయ్యల నవసినావో!

పాలమబ్బుల కోనలోపలను బెళికి,
మోహవివశ యేయచ్చరముద్దులాడి,
మేలిముసు గెడలించెనో సోలి; తూర్పు
మధురపూర్ణిమాసుషమాసమగ్రమయ్యె.

దివ్యతేజస్సు ప్రణయవతీప్రసన్న
హృదయరుచియై, పలుకరించునదియె ప్రాచి!
విరహపాండురవదనేందుబింబ శోభ
నీరసమని నిషేధింతువా రసికుడ ?

ఇష్ట డాశాపథాల పాలించు కిరణ
బాలికలను ప్రేమింతువా పడుచువాడ ?
విరియు కడలినవ్వుల పాలవెల్లి దేలు
ప్రౌఢకల్లోలడోలికాపంక్తి నూగి.

దివిజనందన పుష్పవతీ సురభిళ
హృదయపాటచ్చరముల, తాళెవవో లేదా!
నాలిగాలిదూతికల; నుద్వేలదీప్తి
తరళసందేశముల దడితడిగ తారు.

అమరఋషివాటికలు ప్రజ్వలముగ వలయు
తపసికన్యల లావణ్యతరళితములు,
గాంగసంగీతముల జొక్కి కరుగవలతొ!
సుధ లుపాసించు పున్నమచుక్కవోలె!

వేమపాశం

పండిత శ్రీపాద సుబ్రహ్మణ్యశాస్త్రి

మొదటి అంకం

మొదటి రంగం

[రాజమహేంద్రవరం, ఇన్నిసుపేటలో స్వగృహమున, వీధి అరుగుమీద మెట్లమీదకి కాళ్లు వుంచుకొని వెంకటశాస్త్రి వొకపక్కనీ, కాంతమ్మ వొకపక్కనీ కూచుని వుంటారు. బంగారమ్మ తండ్రి వొడిలో వుంటుంది.]

బంగారమ్మ — చదువు మరిచిపోలేదు నాన్నా! మేష్టారు అప్పడే పాఠం చెప్పేసి వెళ్లి పోయారు. వెంకటమ్మ తగారు పిలవగా మా అమ్మ అప్పడే పని ముగించుకొని యివతలికి వచ్చింది. ముగ్గురమూ గవ్వలాడుకుందామని కూచున్నాం.

వెంకటశాస్త్రి — ఎవరు పురమాయించారు తల్లీ గవ్వలాటా?

బంగారమ్మ — అత్తగారే. ఉండు నాన్నా! చెప్పేదంతా విను.

వెంకటశాస్త్రి — చెప్పుచెప్పు.

బంగారమ్మ — మా అమ్మ పచ్చీసుగళ్లు గీస్తోంది. అత్తగారు చిన్న గవ్వలా తనవని యేరుకుంటున్నారు. నేను గువ్వలు తీసుకుంటున్నాను. అంతట్లో వాళ్ల నూరమ్మ వచ్చి “మాయింట్లో సంగీతం పాడుతున్నారు, రా” అంటూ అమాంతంగా చెయ్యి పట్టుకొని లాక్కుపోయింది.

వెంకటశాస్త్రి — ఆపశంగా వెళ్లావు. కదూ?

బంగారమ్మ — వెళ్లక తప్పిందికాదు. పోనీ, వెళ్లకుండా వుండలేకపోయా ననుకో.

కాంతమ్మ — అమ్మాయికి సంగీతం అంటే సరదా గదా అని నేను వెళ్లమన్నానుకూడాను.

బంగారమ్మ — అవును. అన్నట్లు మరిచిపోయాను. అమ్మకూడా వెళ్లమంది నాన్నోయి!

వెంకటశాస్త్రి — మీ అమ్మ వెళ్లమంచూ మరి?

కాంతమ్మ — ఎంచేతో?

వెంకటశాస్త్రి — ఆశమ్మా, బోశమ్మా అంటూ లోకం లో వుండి మొగుడూ పెళ్లాలనందర్నీ పేరు వరసలని యెక్కిరిపిస్తూ కూచోడానికి.

కాంతమ్మ — అమ్మాయి వుంటే ఆపని కేమి అడ్డంకీ?

వెంకటశాస్త్రి — కొన్ని తెలిసీ, కొన్ని తెలవకా యేవో అడ్డండ్డంగా ప్రశ్నలు వేసి—

కాంతమ్మ — వులకం. అలాంటి భయం మీ కుందేమో గాని మాకు లేదు సుమండీ!

వెంకటశాస్త్రి — ఉంటే లోకం లో వాళ్ల నందర్నీ అలా యెందు కాడిపోసుకుంటారూ?

బంగారమ్మ — అబ్బా! నన్ను చెప్పనిస్తు నాన్నా!

వెంకటశాస్త్రి — సరే వెళ్లావు. ఎవరో పాడారు. నువ్వు విన్నావు. కొంత నేపు ఆపాటతో కూడా నీ మనస్సు సృత్యం చేసింది. ఇంటికి వచ్చి కూనిరాగాలా తీస్తూ కొంత నేపు నువ్వు సొంతంగా పాడుకున్నావు. అవునా అమ్మా?

బంగారమ్మ — ఇంకా వుంది నాన్నా!

వెంకటశాస్త్రి — ఉంటే అదేమిటో చెప్పు.

కాంతమ్మ — ఊకొడుతూ వూరుకోరాదూ, అంతా చెప్పేదాకానూ?

వెంకటశాస్త్రి — నువ్వెందు కూరుకున్నావు కాదూ?

కాంతమ్మ — మీరు బిడ్డ వుత్సాహాన్ని చెడ
కొడుతూ వుంటే—

బంగారమ్మ — అబ్బా, ఉండు నాన్నా!
నువ్వు మాట్లాడకే అమ్మా! నే నంతా చెప్పేదాకా
నువ్వు కూడా మాట్లాడకు నాన్నా!

వెంకటశాస్త్రి — అలా అయితే మరికానియ్యి.

బంగారమ్మ — హేలంతా కిటకిటలాడుతూ
కూచున్నారు మొగాళ్లు. ఆడాళ్లు వసారాలో కూచు
న్నారు. పిల్లలంతా ఆడాళ్లలోనూ, మొగాళ్లలోనూ
యెక్కడ పీలుంటే అక్కడ కూచున్నారు. నేనూ,
వాళ్ల సూరమ్మ ముందే కూచున్నాం నాన్నోయి.

వెంకటశాస్త్రి — (వినీ, చూసీ పూరుకొం
టాడు)

బంగారమ్మ — ఊరుకుంటావేం నాన్నా?

వెంకటశాస్త్రి — నువ్వు మాట్లాడకద్దన్నావు
కామా మరీ?

బంగారమ్మ — సరే. అదా యేమిటి?

కాంతమ్మ — మీగుణం పోనిచ్చుకున్నారు
కారు.

వెంకటశాస్త్రి — ఊరుకో మన్నప్పడు మా
ట్లాడితే అప్పుడేమంటావో నువ్వు?

బంగారమ్మ — ఊ కొట్టకద్దన్నానా?

వెంకటశాస్త్రి — మాట్లాడవ ద్దన్నావు; గాని
పూకొట్టమన్నావా మరీ?

బంగారమ్మ — అన్నీ చెప్పడం యెలాగ
నాన్నా? ఊహించుకోవద్దా?

కాంతమ్మ — మీ నాన్న యెప్పుడూ ఇంతేనే
అమ్మయ్యా!

బంగారమ్మ — నువ్వండవే అమ్మా! ఏం
నాన్నా? “ఊ” అనూ.

వెంకటశాస్త్రి — ఊ.

బంగారమ్మ — పాడీవా రెవరో అనుకున్నాను.
మన పేరుభట్టు బావే నాన్నోయి!

వెంకటశాస్త్రి — ఊ.

బంగారమ్మ — ఇప్పుడు “ఊ” అంటే చాలదు
నాన్నా! మధ్యమధ్య మాట్లాడుతూవుండాలి.
పిడుక్కి బియ్యానికి ఒకటేమంతమా యేమిటి?

వెంకటశాస్త్రి — మాట్లాడితే “అదిగో మాట్లా
డతా” వంటావు. లేకపోతే లే దంటావు. నీవుద్దేశం
ప్రకారం యెప్పు డేంచెయ్యాలో నా కెలా తెలుస్తుం
దమ్మా?

బంగారమ్మ — వుడ్డూరాలు చెబుతా వేమిటి
నాన్నా? కథ మామూలుగా వెళ్లి పోతూవుంటే “ఊ”
అంటే చాలు. ఏదేనా విశేషం వచ్చినప్పుడు తోచిన
మాట అనాలి. అసలు తోచకుండా వుండనే వుండనూ.

కాంతమ్మ — నిజంగా మీ నాన్న కిప్పు డేమీ
తోచనే లేదనుకున్నావుటే బంగారం?

వెంకటశాస్త్రి — అమ్మయిన నువ్వు చెప్ప
నియ్యనా యేమిటి?

కాంతమ్మ — మీరు దాని సరదా తీరనివ్వరా
యేమిటి?

బంగారమ్మ — మధ్యమధ్య మీతగువేమిటరా
రామాయణంలో పిడకల వేట్లాట లాగా?

వెంకటశాస్త్రి — మా బాగా అడిగావమ్మా!

కాంతమ్మ — ఆనూట యెవరికి తగులుతుందో?

బంగారమ్మ — ఎవరికో వొకరికీ. ఆపశంగా
పూరుకోండి, కజ్జా పెంచుకోక. అమ్మా, నాన్న యే
మన్నా ను పూరుకో. నాన్నా, నువ్వు కొంటితనం
లేకుండా విన.

కాంతమ్మ — మీ నాన్న గిల్లి కజ్జా పెడతారు.

వెంకటశాస్త్రి — చూశావా తల్లీ?

బంగారమ్మ — ఊ: మీకు చెప్పడం నాదే
తప్పు. నేను లేచిపోతాను బాబూ. (లేవబోతుంది).

వెంకటశాస్త్రి — (ఆమెని గట్టిగా పొదివి పట్టుకుని) ఇక సరిగ్గా వింటానులే. ఈమాట చెప్పు.

బంగారమ్మ — ఎందు కేమిటి వూరికేసు?

వెంకటశాస్త్రి — మా అమ్మవు కామా? ఇక బాగా —

బంగారమ్మ — ఒక్కక్షణం బాగావింటావు. తరవాత మళ్ళీ మొదలూ.

వెంకటశాస్త్రి — ఇక అలా చెయ్యనులే.

కాంతమ్మ — అంత నిలకడ వుంటేనా?

వెంకటశాస్త్రి — మీయమ్మని నేనిప్పు డేమేనా అన్నానా ఏంతల్లీ?

కాంతమ్మ — నే నేంతప్పుమాట అన్నానూ? ఊరుకోండి అమ్మాయికి విసువెత్తించిక.

వెంకటశాస్త్రి — చెప్పవే తల్లీ!

బంగారమ్మ — ఆపశంగా బావ వచ్చి ముందు కూచున్నాడు.

వెంకటశాస్త్రి — ఇప్పు డేమేనా అనాలా యేమిటమ్మా?

కాంతమ్మ — మొదలూ —

బంగారమ్మ — అయితే లేదే అమ్మా! ఒక్కక్షణం కూచుని, తరవాత కంతం సవరించుకొని బావ పాట మొదలుపెట్టాడు. ఒక అర గంటదాకా గొంతుకు వొకమోస్తరుగా వుంది. తరవాత కమ్మెచ్చిన తీసి నట్లుంది నాన్నా!

వెంకటశాస్త్రి — అంత బాగుందిటమ్మా?

బంగారమ్మ — కోయిల కూసినట్లుంది. కంతం సాఫయినకొద్దీ బావకి సంతోషం యెక్కువయింది. సంతోషం యెక్కువయిన కొద్దీ తల చుమత్కారంగా వూపుకుంటూ, యించక్క కళ్లు తేలవేసుకుంటూ, మధ్యమధ్య తొడమీద తాళం వేసుకుంటూ — ఎంత అందంగా పాడా డనుకున్నావు బావా!

వెంకటశాస్త్రి — ఎప్పుడూ వినలేదునుమా నేనూ.

బంగారమ్మ — ఆపాట హలంతా పాకి పోయింది నాన్నా!

కాంతమ్మ — అంత బాగుందిటే?

బంగారమ్మ — గోదావరి కెరటాలమీద నున రేవులో వున్న చిన్న స్త్రీమ రెలా ఆడిపోతుందో, పెద్ద గాలివేస్తే గులాబీచెట్టుమీద పువ్వు ఎలా వూగి పోతుందో ఆపాటతో నామనస్సు అలా ఆడిపోయింది.

వెంకటశాస్త్రి — ఆ?

బంగారమ్మ — ఆపశంగా వెళ్లి బావ వొళ్లో కూచుందా మన్నంత సరదా అయింది నాకు.

వెంకటశాస్త్రి — అంతేగదా?

కాంతమ్మ — లేకపోతే యే మనుకున్నారు? మొగపిల్లల్లాగ ఆడిపిల్లలు తొందరపడరు.

వెంకటశాస్త్రి — మీయమ్మతో మాట్లాడవద్ద న్నావు, కదూ తల్లీ?

కాంతమ్మ — అక్కరేలేమా.

బంగారమ్మ — మళ్ళీ మీరు కజ్జా పెంచుకుంటా రేమిట్రా? ఏం నాన్నా! బావచేత నాకు ఫిడేలు నేర్పించవూ? వెధవహోర్మనీ నాకు వద్దు బాబూ!

కాంతమ్మ — అంత అద్భుతమూ అమ్మా నీకూ?

బంగారమ్మ — ఏమే? ఏం నాన్నా?

వెంకటశాస్త్రి — బావ మనయింటికి రాడమ్మా.

బంగారమ్మ — అయితే నేను బావబసకే వెడతాను.

కాంతమ్మ — మనతో మాట్లాడమ్మా.

బంగారమ్మ — ఏం?

కాంతమ్మ — వాళ్లవాళ్లు ఏమేనా అంటారనీ.

బంగారమ్మ — చూడవచ్చారా యేమిటి ఇక్కడికి?

వెంకటశాస్త్రి — నీ వుబలాటమేగాని అక్కడికి వెళ్లి నా బావ నీతో మాట్లాడమ్మా.

బంగారమ్మ — నేను పలకరిస్తే మాట్లాడుకుండా వుండగలదా?

వెంకటేశాస్త్రి — అంతధైర్యమే నీకు ?

బంగారమ్మ — ఓ! చూసుకో యీమాట.

కాంతమ్మ — సాహసించకమ్మా! అతను మాట్లాడకపోతే మనస్సు చివుక్కు మంటుంది నీకు.

బంగారమ్మ — చూస్తాను గామా!

వెంకటేశాస్త్రి — (ముందుకు చూసి) ఆ వచ్చేవారు — పేరుభట్టేనా ?

బంగారమ్మ — ఆ! రానీ. (చిటికెలువేస్తూ) నిమిషంలో రప్పించేస్తాను చూసుకోండి బావని.

కాంతమ్మ — వద్దు సుమా.

వెంకటేశాస్త్రి — నామాట వినుసుమా.

(పేరుభట్టు బసకు పోతూ ఆదారినే వస్తాడు. చేతిలో గుప్పెడు తమలపాకు లుంటాయి).

పేరుభట్టు — ముగ్గురూ వీధిలోనే కూచున్నారు. ఏంచెయ్యను? మాట్లాడమా? మానడమా?

బంగారమ్మ — (తల్లినీ, తండ్రినీ చూసి, కనుసన్నచేసి కంఠం నొక్కుకొని) బావోయి!

పేరుభట్టు — (స్వగతము) అనుకున్నంతా అయింది. అస లిందాకా సభలోనే పలకరిస్తుం దనుకున్నాను. సమయానికి అత్తా, మామాగూడా దగ్గరే వున్నారూడానూ.

బంగారమ్మ — ఏమి తక్కుతావు, రావోయి బావా.

పేరుభట్టు — (స్వగతము) ఏమయితే క నీ. (గుమ్మంలోకి వెడతాడు.)

వెంకటేశాస్త్రి — ఇంకెందుకూ? ఎచ్చిచూచో రా.

కాంతమ్మ — బావకి కాళ్లు కడుక్కోడానికి నీళ్లియ్యి తల్లీ!

బంగారమ్మ — అవునవును. మరిచిపోయాను. (ఇంట్లోకి వెళుతుంది.)

కాంతమ్మ — మీవాళ్లకి మేము పగవాళ్ల మైపోయాము. నువ్విక్కడికి వచ్చినట్లు తెలిస్తే యేమంటుందో మీయమ్మ.

వెంకటేశాస్త్రి — దాని మొఘం, ఏముంది అనడానికి? అయినా వీ డలాంటి బెదిరింపులికి జడినీ వాడు కాడు. ఏమిరా పేరుభట్టా?

పేరుభట్టు — జడవడాని కేంవుంది మామా? సంసారంలో వున్నతరవాత యేవో తవ్వాయిలు వస్తూనూ వుంటాయి, పోతూనూ వుంటాయి.

కాంతమ్మ — ఇంతకీ: మీయమ్మకి మేమేమీ లోటు చెయ్యలేదు. ఏటా విజయదశమికి, సంకు రాత్రికి, సంవత్సరానికి తీసుకువచ్చి, యేదో, మాతా హతుకి లోపం లేకుండా పచ్చంచుల బట్టలు పెడుతూనే వచ్చాము. మీచిన్నయ్య పెళ్లికి మూడువందలు అప్పిస్తేదని ఆవిడికి మామిద కోపం. అక్కడ గడవక యిక్కడికి వచ్చి యేదో ముక్తసరుగా కాలం గడుపుకొంటున్నాం; గాని మాదగ్గర యేంవుందోయి?

పేరుభట్టు — ఉన్నంత వుంది, లేనంతలేదు. ఉన్నా యివ్వడాని కిష్టం వుండాలి. పైగా వీలుకూడా వుండాలి. ఇవ్వకపోడాని కనేక కారణాలుండవచ్చు. దానికోసం యింత రగడ పెంచుకోవలసిన పనేమీ లేదు. అయినా, అదంతా యిప్పు డెందుకూ? ఈ తగువులతో నాకోమీ సమ్మంధంలేదు. నామిద యెవళ్లకి ప్రేమ ఉంటే నాళ్లు నాకుదేవుళ్లు. తక్కిన గొడవలు నా కక్కలేదు. కాకపోయినా, ఏవో నాలుగు ముక్కలు వస్తే చాలు, నాకంతకంటే వేరే ధ్యానం లేదు.

వెంకటేశాస్త్రి — అవునురా. నీ సంగతి నాకు తెలుసు. మొదట్నుంచీ నువ్వనవసర ప్రసంగా లంటే దూరంగానే ఉంటావు. ఈ తగువుల కన్నింటికీ మూలం మీ చిన్నన్నయ్య. ఎక్కడచూసినా ప్రతీ వాళ్ళ కొడుకుల్లోనూ రెండోవాళ్లింటే. పెద్దా డప్పటి కప్పుడే యేదో సంసారంలో పడతాడు, ఇక రెండో వాడు — తనకి చేతగామా, ఊరుకోలేమా. నింపాదిగా తల్లిదగ్గర తాసికలు మొదలుపెడతాడు. క్రమ క్రమంగా తండ్రిని కూడా లోపు చేసుకుంటాడు. ఇక చెప్పే దేమిటి? అడిస్తా గాబు.

(అప్పుడు బంగారమ్మ నీళ్లు తెచ్చి అక్కడ పెడుతుంది. పేరుభట్టు చెంబు తాకి ఊరుకుంటాడు.)

బంగారమ్మ — కాళ్లు కడుక్కో బావా!

పేరుభట్టు — కడుక్కున్నట్టే లే. కూచో నువ్వు.

బంగారమ్మ — ఎక్కడ కూచోమంటావు బావా?

పేరుభట్టు — నీయిష్టం వచ్చిన చోట. నీమన సయినచోట. నీ కడ్డేమిటి?

బంగారమ్మ — అయితే నామనసు వచ్చిన చోటే. (అతని వొడిలో కూచుంటుంది.)

పేరుభట్టు — (ఆమెని పొదివి పట్టుకుని) దయ వుందన్నమాటే.

కాంతమ్మ — తప్పుకాదుతల్లీ? చనువిస్తే నెత్తెక్కడనూ?

వెంకటశాస్త్రి — పెంకిపిల్ల వనుకోడుటమ్మా బావ?

పేరుభట్టు — తప్పేమిటి మామా? నాకు వచ్చిన పని చేశావు బంగారం నువ్వు.

బంగారమ్మ — మరే, మానాన్నా, మా అమ్మా మరీనీ.

కాంతమ్మ — పేరుభట్టుకి భేషజాలులేవునుమండీ.

వెంకటశాస్త్రి — వాడి మనస్సు నవనీతం లాంటిది. మంచియోగ్యత సంపాదించాడు. సంగీతంలో యీదుట్టుపట్ల యింతటినాడు లేడుట.

బంగారమ్మ — నాకు సంగీతం చెప్పవూ బావా?

పేరుభట్టు — ఓ! ఇంతకంటేనా?

బంగారమ్మ — నాకు ఫిడేలు నేర్పాలి బాబూ! బొయ్యిమంటూ — హార్మనీ యేమిదమేమిటి?

పేరుభట్టు — మంచిమాట అన్నావు. నీకు తప కుండా ఫిడేలే నేర్పతాను.

కాంతమ్మ — ఇందాకా నీపాట విందిట. తన మనస్సు నీపాటతో సరిగ్గా ఆడిపోయిందిట. నున్ని తంగా తల ఆడించుకుంటూ, కళ్లు తేలవేసుకుంటూ పాడేవుట నువ్వు.

పేరుభట్టు — (ఆనందంతో బంగారమ్మ ముంగురులు సవరిస్తాడు.)

బంగారమ్మ — సిగ్గులేదూ బావా నీకూ?

వెంకటశాస్త్రి — ఆపశంగా నీనొల్లోకి వచ్చి కూచోవా లనుకుందిట, మాచిట్టితల్లీ. ఏమమ్మా కదూ?

బంగారమ్మ — (పేరుభట్టుబుగ్గ గిల్లుతుంది.)

పేరుభట్టు — కూచున్నావు కాదేమేమరీ?

బంగారమ్మ — నువ్వు పిలిచావు కాదే?

పేరుభట్టు — సెబాస్!

కాంతమ్మ — వెళ్లిపిల్ల, ఉబలాటంతప్ప యేమీ యెరగదు.

పేరుభట్టు — నోట్లో వేలుపెట్టినా కొరక లేనిదీ పాపం నీ మాతురు!

బంగారమ్మ — ఏదీ బావా చూస్తాను. (కొరక బోయినట్లు పేరుభట్టుచెయ్యి నోటితో అందుకో బోతుంది.)

పేరుభట్టు — ఓహోయి! అసాధ్యురాలవే నువ్వు? (చెయ్యి వెనక్కి తీసేసుకుంటాడు.)

వెంకటశాస్త్రి — అది మోటుతనం అనిపించు కోదూ తల్లీ?

కాంతమ్మ — తప్పు కాదుటే?

పేరుభట్టు — కరవ్వేమరీ. (చెయ్యియిస్తాడు.)

బంగారమ్మ — ఇప్పటికి ధైర్యం వచ్చింది బావకి. అయితేలే. కరిపించుకున్నంత పనిచేశావు. అంతే చాలులే.

కాంతమ్మ — భోజనం యెక్కడ అల్లుడా?

పేరుభట్టు — వారాలు చేసుకుంటున్నానత్తా.

వెంకటశాస్త్రి — పోనీ, మాయింట్లో భోజనం చెయ్యరాదుట్రా?

బంగారమ్మ — అవును. ఏంబావా! మాయింట్లో భోంచేస్తూవుండు. ఏమే అమ్మా?

పేరుభట్టు — మహాపెట్టేదానిలాగే అడుగు తున్నావా?

బంగారమ్మ — ఏమమ్మా? నాకు వంట చేతగా దమకున్నావా యేమిటి? బంగాళాదుంపలమార నేను వండినట్లు మా అమ్మకూడా వండలేదు. మల్లెపువ్వుల్లా వుంటుంది నేను వండితేను, అన్నం.

కాంతమ్మ — ఊరికే అలా వూరిస్తాడు; కాని మనయింటికి వస్తాడులే అతను?

పేరుభట్టు — మీయమ్మ యేమంటోందో విన్నావా బంగారం?

కాంతమ్మ — రాహుడ దనుకొనేవాళ్ళకి అన్నీ వంకలే.

బంగారమ్మ — ను వీవాళ మాయింట్లోనే భోంచెయ్యాలి. ఎక్కడికీ వెళ్లడానికి వల్లకాదు. లేవ్వే అమ్మా! ఆ రవుతోంది. పెందరాళే వంటచెయ్యి.

పేరుభట్టు — నువ్వు చేస్తా నన్నావు కాదులే వంటా?

బంగారమ్మ — అవునవును. నేనే వండుతాను. నువ్వు నిప్పుచెయ్యవే అమ్మా! మా అమ్మ నిప్పుచేసి, మారతరిగి, బియ్యంకడిగీలోపున నేను తమలపాకులికి సున్నంరాసి, చిలకలు చుట్టి అట్టెపెడతాను. ఏం బావా?

పేరుభట్టు — నీ కన్నీ తెలుసును. మహామంచి దానవు నువ్వు. (గుచ్చి కవుగిలించుకొంటాడు.)

కాంతమ్మ — అల్లుడికి వింటూ. బజారుకి వెళ్లి రండి మీరూ.

వెంకటశాస్త్రి — ఏం తెమ్మంటావమ్మా?

బంగారమ్మ — బంగాళాదుంపలు వీసెనూ —

వెంకటశాస్త్రి — అన్ని కావాలిలే బావకీ?

బంగారమ్మ — తెస్తూ, మిగిలితే వుండవూ?

పేరుభట్టు — అదీయెత్తు, రవ్వారట్టూ గంగా నమ్మదీ, అట్టూ, పిట్టూ ఆసాదాడిదీనీ.

బంగారమ్మ — సంగీతం పాడీవాళ్ళకి యెంత యినా చాలమా. ఏం? సరిపోయిందా? ... ఇలా విను నాన్నా! పాతిక బంగినపిల్లిపళ్ళూ, మునక్కాడలూ, వంకాయలూ, పనసపెయ్యూ, పచ్చిమిరప కాయలూ, కొత్తిమీరీ, గుమ్మడిబద్దా, అరిటాకులూ —

పేరుభట్టు — పులుసులోకే?

బంగారమ్మ — నేను వంటచేశానంటే ఆవంట కాలతోపాటు విస్తరాకుకూడా తినేస్తావు నువ్వు.

పేరుభట్టు — విస్తరాకు తింటేగాని కడుపు నిండినంత చక్కగా వండుతా వన్నమాట నువ్వు.

బంగారమ్మ — వేళాకోళం చేస్తున్నావు. నాకు తెలుసునోయి, బావా, నీచమత్కారాలు.

వెంకటశాస్త్రి — లేవరా యింట్లోకి వెడదామా.

పేరుభట్టు — బసకివెళ్లి, డ్రెస్సు తీసేసి, గోదావరిలో స్నానంచేసి, పట్టుపంచె తెచ్చుకుంటాను మామా!

కాంతమ్మ — మీమామ తాపితాయిస్తారు లేవోయి!

బంగారమ్మ — అవునుబావా! నేను వేస్తీళ్లు పెడతాను మాడానూ.

పేరుభట్టు — వేసవిలో వేస్తీళ్ళూ, శీతకాలంలో చస్తీళ్ళూ యిస్తావుకామోను నువ్వు.

బంగారమ్మ — అయితే కావలసినన్ని నీళ్లు తోడేస్తాను, నూతికిరా.

పేరుభట్టు — నువ్వు నీళ్లేతోడతావా, వంటే చేస్తావా?

వెంకటశాస్త్రి — అయితే గోదావరికే వెళ్లి రారా. ఇదిగో అంగాస్త్రం. (ఇస్తాడు)

పేరుభట్టు — (పుచ్చుకొని చొక్కాతీస్తాడు.)

బంగారమ్మ — ఇలా లే బావా! (పుచ్చుకొని) నిమిషంలో వంటచేసేస్తాను లేవ్వే అమ్మా!

(అందరూ నిష్క్రమిస్తారు.)

రెండోరంగం

[రాత్రి భోజనానంతరం తాంబూలం వేసు కొంటూ వెంకటశాస్త్రి, శేరుభట్టు వీధిఅరుగుమీద నుంచుని వుంటారు.]

శేరుభట్టు — బసకివెడతాను మామా.

వెంకటశాస్త్రి — అప్పుడే వెళ్లాలా?

శేరుభట్టు — కళావంతుల కుర్రాడొకడు పాతానికి వస్తాడు. నెలకి పదిరూపాయలిస్తాడు. ఒక రోజున పాతంలేకపోతే యేమీ అనుకోడుగానీ — అయినా యెందుకూ మా నెయ్యడం?

వెంకటశాస్త్రి — సరే మరీ. ఎప్పుడేనా వచ్చి కనపడుతూ వుంటావుకానూ?

శేరుభట్టు — తప్పకుండానూ.

వెంకటశాస్త్రి — చూడూ, బంగారం నీదగ్గర సంగీతం చెప్పుకుంటానంటోందిరా. వీలయితే—

శేరుభట్టు — వీలయితేయేమిటి? వీలుచేసుకోవా లన్నమాట. నువ్వు చెప్పాలా? ఇందాకా బంగారం అడిగినప్పుడే నిశ్చయించుకున్నాను. కాని పదిహేను రోజులు కొంచెం తొందరపనులున్నాయి. అమా వాస్య వెళ్లనియ్యి.

వెంకటశాస్త్రి — సరే.

శేరుభట్టు — బంగారం చూస్తే వెళ్లనివ్వదు. దాంతో నేను వెళ్లాననిచెప్పి. అత్తతో చెప్పి వచ్చానులే.

వెంకటశాస్త్రి — పద.

(శేరుభట్టు వెళ్లిపోతాడు.)

వెంకటశాస్త్రి — (స్వగతం) కాలగతి యెంత చమత్కారంగా వుంటుందీ! ఎప్పుడేం జరుగుతుందో యెవరికీ తెలవదుకదా? నాలుగేళ్లయింది, వీడుమాట్లాడీ నాతోటి. నాటికి మళ్లీ నేడూ. ఎంతవంతా? మాట్లాడ్డమే కాకుండా భోజనం చెయ్యడంకూడానూ వీడిగుణం యెప్పుడూ మంచిదే. ఇదంతా నూరన్న చేస్తు

న్నాడు. వాడంత విషప్పుచ్చాలు లోకంలో మరీ లేరు. కానయితే వీడు మాట్లాడ్డం మంచిదే. ఏం శాశ్వతమూ? ఇంతకీ: యెటాచ్చి యెటుపోయినా, నాలుగురాళ్లు సంపాదించు కొనేవాడూ, శేరు తెచ్చుకొనేవాడూ, సుఖపడేవాడూ నాళ్లలో కల్లా వీడొక్కడే.

(తెరలో.)

శాస్త్రులుగారూ!

వెంకటశాస్త్రి — ప్రకాశం బావగారా? దయ చెయ్యాలి.

(తెరలో)

భోజనా లయినాయా?

వెంకటశాస్త్రి — ఇప్పుడే చేతులుకడుక్కున్నాం. వచ్చారుకారు.

(ప్రకాశం వస్తాడు)

ప్రకాశం — మాయింట్లోనూ యిప్పుడే భోజనా లయినాయి ... ఎవరో చుట్టాలు వచ్చారని తెలిసిందీ?

వెంకటశాస్త్రి — మా మేనల్లుడండీ. మాచి న్నక్క కొడుకు. నాలుగు నెల్లనుంచి యీవూళ్లోనే వుంటున్నాడు వాడు.

ప్రకాశం — ఎందుకూ?

వెంకటశాస్త్రి — మేఘసందేశం చదువుతున్నా డిక్కడ. విజయనగరంలో యేడెనిమిదేళ్లుండి సంగీ తంలో చాలా పనిచేశాడు. సంగీతానికి సాయం సాహిత్యంకూడావుంటే బాగుంటుందని కావ్యాలు ప్రారంభించాడు. రఘువంశం విజయనగరంలోనే అయి పోయింది. కుమారసంభవం తునిలో పూర్తిచేశాడు. ఈవూళ్లో సిరంగా మకాంపెట్టదలచి, చదువుపూర్తి అయిపోతే కొందరు గృహస్థుల్ని పరిచయం చేసుకోవచ్చుగదా అనీ, గొప్పసాహిత్యగాళ్లకి మొన గాడని శేరుపడిన రామవీక్షితులుగారి వుపదేశం పొందాలనే వుబలాటంతోటి యీవూళ్లో ప్రవేశించాడుట.

ప్రకాశం — గాత్రపాటా, లేక—

వెంకటశాస్త్రి — గాత్రపాట అభిమానవిషయం. ఫిడేలు వాయింఛడంలో మంచినాజుకుతనం అబ్బిందిట. ఇందాకా మల్లాదివారి యింటో పాడేడుట. మీరువెళ్లి వినలేమా?

ప్రకాశం — ఆయనేనా? మంచి పాట గాడండీ. చాలారోజులయింది ఆమాత్ర ప్వాటవినీ. ఒక వెలుగు వెలిగించగల పద్యే.

వెంకటశాస్త్రి — కానైతే, వాడిపాట నేనెప్పుడూ వినలేదు; కానీ అలాగే చెప్పాడు, విన్నవాళ్లు చాలామంది.

ప్రకాశం — నాలుగు నెల్లనుంచి యిక్కడే వుంటున్నారంటిరి. పైగా మేనల్లుడుకూడానూ. అలా చెబుతున్నారే?

వెంకటశాస్త్రి — మాకూ వాళ్లకీ నాలుగేళ్లనుంచి రాకపోకలూ, ఉత్తర ప్రత్యుత్తరాలూ — చివరికి ముఖావలోకనాలూకూడా లేవు. ఇవాళే కలిసింది వాడికీ మాకూనూ. మల్లాదివారి యింటిద్వారనుంచే కాబోలూ, యీదారి నే వెడుతున్నా డిందాకాను. వాడి పాట మాటే చెబుతోంది అప్పుడు బంగారం. వాణ్ణి చూసి, సాహసించి పిలిచింది. ఒక్కక్షణం నుంచుని అనుమానించాడు; గాని మళ్లీ పిలిచాటప్పటికి గుమ్మం లోకి వచ్చాడు. ఏమి శాశ్వతం అని నేను పలకరించాను. కత్తు కలిసిపోయింది.

ప్రకాశం — మంచిపని చేశారు.

వెంకటశాస్త్రి — వాళ్లల్లోకల్లా చాలా మంచి వాడండీ వీడూ.

ప్రకాశం — అసలు పట్టింపు లెందుకువచ్చాయీ వారికీ మీమానూ?

వెంకటశాస్త్రి — వాళ్లమృతి — అంటే మాచిన్న ! కట్టిల్లు గోకయ్యా లని దురాశ. రెండోకొడుకు మాఅక్క ఆశకి పదునుపట్టాడు. వాడి పెళ్లి వచ్చింది. మాబావసంపాదనవల్ల సంసారం దిగదీసిందిగాని చిగిరించలేదు. అప్పు చెయ్యవలసివచ్చింది. బదులని మాఅక్క

నన్ను మూడువందలరూపాయ లడిగింది. నాసంగతి మీకు తెలిసిందేగా? పాలకొల్లులో కొన్నతోటకి నాకప్పటికింకా మూడువందల అప్పేవుంది. కాకపోయినా మా అక్కకి మూడువందలాయితే వాట్లకోసం నీళ్లువదులు కోవలసినే. పోతే పోయాయని యెలాగేనా యివ్వడానికి నాయింటో ధనం చూలగడం లేదు.

ప్రకాశం — మూలుగుతున్నా, అప్పనియిచ్చాక వొదులుకోడం కష్టమే. ఇంతకీ: సాయం చెయ్యమని అడక్క ఆలొక్కం యేమిటి?

వెంకటశాస్త్రి — చివరికి లొక్కంచెయ్యడానికే.

ప్రకాశం — బాగాచెప్పారు. అయితే మీ రివ్వనన్నారు.

వెంకటశాస్త్రి — నాద్గిర దాపరికాలులేవు. మీరే యెరుగుదు రాసంగతి. అప్పుడు నాద్గిర రూపాయలూ లేవు. ఉన్నా యివ్వడమూ యిష్టంలేమా. ఆమాటే చెప్పేశాను.

ప్రకాశం — పచ్చిగడ్డిలో అగ్నిహోత్రం పడిందన్నమాట.

వెంకటశాస్త్రి — అక్షరాలానూ. అయితే, నేను వేశానా, వాళ్లువేశారా? ఇది తీరని ధర్మ సూక్ష్మం. నిప్పు పడితే వూరుకుంటుందీ? రవిలింది; భగ్గుమంది. అదిమొదలు వాళ్లు సరిగ్గా మాట్లాడడం మానేశారు. తరవాత మాబావ పోయినప్పుడు వెడితే మా అక్క దుర్భాష లాడింది. అయినా లోకానికి జడిసి, పదిరోజు లట్టే పెట్టుకుని వొకబట్ట పెడదామని మాయింటికి రమ్మని యెంతచెప్పినా గిజాలంది; గాని వచ్చిందికాదు.

ప్రకాశం — అంతదాకా వెళ్లిందీ?

వెంకటశాస్త్రి — అదలా ముదురుతూనే వుండగా యిప్పుడు వీడు రాకపోకలు మొదలుపెట్టాడు. దీనివల్ల వీడికిచిక్కులు — అంటే కుటుంబకలహాలు

రావచ్చు ... యింకోటికూడా వుంది. వీణ్ణి విడతీశానని మా అక్క, రెండోవాడూ ఇక గోలచేస్తారు.

ప్రకాశం — కాని మీరు చేసినపనిలో తప్పేమీ లేదు. అయితే : యితగాడికి పెళ్లి —

వెంకటశాస్త్రి — ఇంకా లేదండీ.

ప్రకాశం — అయితే యిక యితణ్ణి విడిచి పెట్టవద్దు.

వెంకటశాస్త్రి — అలా అన్నారా ?

ప్రకాశం — తప్పకుండానూ.

వెంకటశాస్త్రి — మీ రన్నమాట ఆలోచించ తగ్గదే.

(అప్పుడు 'బావోయి' అనిపిలుస్తూ బంగారమ్మ వస్తుంది.)

బంగారమ్మ — బావేడి నాన్నా ?

వెంకటశాస్త్రి — బసకి వెళ్లిపోయాడు తల్లీ ! నీతో చెప్పమన్నాడు కూడానూ.

బంగారమ్మ — చూశావా ? నాతో చెప్ప కుండా వెళ్లిపోవడమూ, పైగా నిన్ను చెప్పమనడ మూనా ? నాక్కర్లే దీరూపాయలు. ఈమాట కన బడితే బావ కిచ్చెయ్యి నాన్నా ! (ఇవ్వబోతుంది.)

వెంకటశాస్త్రి — తప్పుకాదుటమ్మా !

బంగారమ్మ — నాతో చెప్పకుండా వెళ్ల డమేం మరీ ? ఈరాత్రి యిక్కడ పడుకోకపోతే పోయింది. నేను వచ్చీదాకానేనా వుండగూడదూ ?

ప్రకాశం — మొగాళ్లకి అనేక పనులుంటాయి. నువ్వు వచ్చీదాకా కూచోమంటే యేలాగా బంగారం ?

బంగారమ్మ — అది కాదండీమామయ్య గారూ ! నేను బోంచేసి వచ్చేలోగా వేసుకుంటా వుంటాడని తమలపాకుల చిలకలు సొంతంగా చుట్టియిచ్చాను. అసలు నేను వచ్చి యివ్వవలిసింది.

ప్రకాశం — మీబావ నువ్విచ్చిన తాంబూలం పుచ్చుకుని వేసుకున్నాడు. గనక అతనిచ్చిన రూపా యలు నువ్వుపుచ్చుకోవాలి. వద్దనగూడదు.

బంగారమ్మ — పుచ్చుకున్నాను కాదూ మరీ, మాబావ చిన్నపుచ్చుకుంటాడనీ. నేను వచ్చీదాకా వుండకపోడమేం ?

వెంకటశాస్త్రి — మళ్లీ వస్తాడు కాదూ ? అప్పుడు గట్టిగా అడుగుదువుగానిలే.

ప్రకాశం — నీరూపాయలు నాకు బదులిస్తావా కోడలా ?

బంగారమ్మ — పుచ్చుకోండి మామయ్యగారూ ! (ఇవ్వబోతుంది.)

ప్రకాశం — వడ్డీ యేలాగా ?

బంగారమ్మ — మీకు గనక రూపాయికి అణా.

ప్రకాశం — సెబాస్ ! చాలాచాలాదయ వుం దన్నమాటే.

వెంకటశాస్త్రి — మల్లాదివారు పాడించి యాభై రూపాయ లిచ్చారుట. పరికిణీ, చొక్కా కుట్టించుకో మని అందులోవి పదిరూపాయ లిచ్చాడు, వద్దంటూం టేనూ బంగారానికి.

ప్రకాశం — వద్దనడం యేమీ ? అందచందాలు తెలిసినవాడులా వున్నాడు.

వెంకటశాస్త్రి — మంచి ఆరిందామనినండీ. ఏమాత్రమో నిలవకూడా చేశాట్ట పెళ్లికోసం.

ప్రకాశం — అదీ తెలివంటే.

వెంకటశాస్త్రి — మొదట్లొచ్చి వాడి పద్ధతే వేరండీ. పెద్దాడు అత్తారిచ్చిన బట్టలేగాని కట్టడు. రెండోవాడు యింట్లో తడుము ల్లాడతాడు. వీడు స్వయంగా కొనుక్కుంటాడు. పట్టంచుల చాపులేగాని కట్టడు. శుచీ, శుభ్రమూ యెక్కువ. దర్జాగా వుం టాడు.

ప్రకాశం — సంపాదించేవాడికి లోటేమిటి ?

వెంకటశాస్త్రి — చదువుకో తల్లీ నువ్వువెళ్లి లేకపోతే మీయమ్మకి కొంచెం సాయం చెయ్యరామా ?

బంగారమ్మ — మా బావబస యెరుగుదురా
మామయ్యగారూ ?

ప్రకాశం — వెడతావా యేమిటి ?

బంగారమ్మ — దగ్గిరయితే.

వెంకటశాస్త్రి — రేపు తీసుకువస్తాను లేవమ్మా!

బంగారమ్మ — ఈరాత్రి నిద్రపట్టడం యెలాగా?
సంగీతం పాడమందా మనుకున్నాను. బావ మంచిపని
చేశాడు కాదు. రానియ్యి రేపు, బుగ్గలుచిదిమి చేతిలో
పెడతాను. (వెళ్లిపోతుంది.)

ప్రకాశం — మరి సెలవూ, మామరదలు వచ్చింది
రాకరాక యివాళ. మాతురికి సమ్మంధం చూడమం
టుంది. మా తోడల్లు జ్ఞేరుగుదురా కామా? భోంచే
స్తాడు, చీట్లాటలో కూచుంటాడు.

వెంకటశాస్త్రి — మంచి ప్రయోజనం.

ప్రకాశం — విస్తరాకుగూడా మామరదలే
కుట్టాలండీ.

వెంకటశాస్త్రి — పుట్టుభోగి అన్నమాట.

ప్రకాశం — అడగక్కలేదు.

వెంకటశాస్త్రి — మరి వెళ్లి అదేదోచూడండి.

ప్రకాశం — సెలవూ.

వెంకటశాస్త్రి — సెలవూ.

(ఇద్దరూ వెళ్లిపోతారు.)

మూడో రంగం

[షేరుభట్టుబస. అరుగుమీద
అతడు పచారు చేస్తూవుంటాడు]

షేరుభట్టు — (తాదాత్మ్యంతో) రాత్రంతా
వాకటేకం. బంగారం వంకి నడ్డించడమూ, నేను
భోంచెయ్యడమూనూ. అది తమలపాకులు చుట్టియివ్వ
డమూ, నేనువేసుకోడమూనూ. అది నావొళ్లో కూచోడ
మూ, నేను ముంగుర్లు సవరిస్తూ దాన్ని ముద్దుపెట్టు
కోడమూనూ. ఎంత మగురమైన స్వప్నమూ! కాని
యిలా వచ్చిందేమీ యీ కలా? నాలుగేళ్లయింది బంగా

రాన్నీ, అత్తనీ, మామనీ చూసీ — అంటే వాళ్లతో
మాట్లాడే. అప్పటికిప్పుడు మళ్లీ సమావేశమూ, సల్లాప
మూనూ. అప్పటికి బంగారం యెనిమిదేళ్లపిల్ల. ఇప్పుడు
పన్నెండోయేడూ. ఎంత చురుకైనపిల్లా! ఎంత నాజూ
కైనబాలికా! ఎంత నాగరికతగల మరదలా!

సెబాస్! అమాంతంగా వచ్చి వొళ్లోకూచుంది
బంగారామంపల కూరతో మల్లెపువ్వులాంటి అన్నం
పెడుతుందిట. ఆమాటలో అమృతం తొణికిసలాడి
పోవడం లేమా? నాజీవితానికంతా ప్రేమనిండిన
యీ ఆదరం చాలమా?

కాళిదాసు శృంగారం వర్ణించడంలో నాజూ
కైనవాడే; కాని అతని కవిత్వంలో యిలాంటి సన్ని
వేశం యేదీ? బంగారం చూడ్డానికి పన్నెండేళ్ల చిన్న
పిల్లే. కవిత్వం అంటే యేమిటో యెరగని ముద్దరాలే.
కాని నాలుగు చినచిన్న మాటలతో ప్రణయమాధుర్యాన్ని
విరజిమ్మివేసింది. నా ప్రారంభశివితానికి నూతన
సంస్కారం కలిగించింది. నాహృదయ కుహరంలో
రసమయజగత్తు నంకితంచేసేసింది.

బా! బంగారం! ఎంత ప్రతిభావంతురాలవూ
నువ్వు? నీహృదయంలో యెంత మధురోన్నతభావాలు
పరిమళిస్తున్నాయో? పన్నెండేళ్ల ప్రాయంలో భారత
రమణీత్వాన్ని కూలంకషంగా ప్రకటించివేశావే?

నాబంగారం! నీపరోక్షంలో — నీతల్లిదండ్రు
లికి తెలవకుండా నిన్ను నాదాన్నిగా భావించు
కోనియ్యి. అంతే. అంతేచాలు యీ మరద్యప్రసంతుడికి.
నీకూనాకూ మధ్య గభీరపరిభ్రం వున్నది. దాన్ని దాటడా
నికి నాకు శక్తిలేదు. సాధనాలు తొలగించి వెయ్యి
బడ్డాయి. ఆశ లేదు లేకపోవడమేనా? ఉర
కలు వేసుకువచ్చే యీవుత్సాహాన్నీ, మెలతలుతిరిగి
పోయే యీమమళనీ తెంచేసుకోవలిసిందేనా?
కాని... ఫలంలేదు. నిజంగా యీజీవితానికి మంచి
వినియోగమే లేదేమో?

గుణగ్రహణశక్తి లేనివాడు నల్లరాయ్. అందుకు
సందేహంలేదు. అయితే: ఆశక్తివుండిన్నీ అనుభవించ

దానికి పెట్టిపుట్టనివాడికంటే యీవిశాలజగత్తులో
అధమాధమమస్తువు యేంవుందీ? వాడికంటే కష్టజీవి—
వాడికంటే యీశ్వరవంచితు డింకెవడున్నాను?

(అప్పుడు తాబాకుగొడుగువేసుకొని,
శాలువ కప్పుకొని, వెంకటశాస్త్రి వస్తాడు.)

వెంకటశాస్త్రి — ఒరే పేరుభట్టా!

పేరుభట్ట — (ఉలిక్కిపడి) ఏంమామా?

వెంకటశాస్త్రి — (అరుగెక్కి) గట్టిదిక్కు
వచ్చిందే!

పేరుభట్ట — ఏమిటి మామా?

వెంకటశాస్త్రి — నిన్నరాత్రి నువ్వు బంగా
రంతో చెప్పకుండా —

పేరుభట్ట — అది అపరాధమే. కోపం వచ్చిం
దన్నమాట.

వెంకటశాస్త్రి — నేను తగ్గించలేకపోయానుగా
ఆ —

పేరుభట్ట — అనుకుంటూనే వున్నాను నేను.

వెంకటశాస్త్రి — నువ్వు దానితో చెప్ప
కుండా వచ్చినందుకు నువ్విచ్చినరూపాయలు అక్కర్లే
దుట.

పేరుభట్ట — అపరాధానికి తగిన ఆగ్రహమే.
ఉచితంగానే వుంది.

వెంకటశాస్త్రి — ముందొకమాటు నువ్వు మా
యింటికి వెళ్లాలి. ఒకగంటవాకా చూస్తుంది. తరవాత
ప్రకాశంగారిని తీసుకొని అదే వచ్చేస్తుందిక్కడికి.

పేరుభట్ట — అంతయెందుమా? రెక్కలుకట్టు
కొని నేనే అక్కడ వాలి తుమాపగా చెప్పుకుంటాను.

వెంకటశాస్త్రి — అది యిలా అందిని మరోలాగ
అనుకుంటున్నా. ఏమిటో గారంగా పెరిగింది, వొక్క
పిల్లకనకా. కోపం వచ్చినా, పట్టుదలవచ్చినా సరసం
తప్పదు. నలుగురుపిల్లలాంటిది కాదు.

పేరుభట్ట — అదంతా నాకు తెలుసును మామయ్యా.
నువ్వుపద. నేను నిమిషాలమీద వెడతానులే.

వెంకటశాస్త్రి — తాలూకా కచేరీకేసి వెళ్లాలి
నేను. కానయితే నిన్ను దగ్గిరుండే తీసుకురమ్మని
చెప్పిందిగాని బంగారం — నువ్వు వెంటనే బయలు
దేరితే నేను ముందుకి వెడతాను. లేకపోతే —

పేరుభట్ట — తప్పకుండా — తాళంవెయ్యడం
తరవాయి. నువ్వు ముందుకే వెళ్లవచ్చు.

(వెంకటశాస్త్రి వెళ్లిపోతాడు. గదికి తాళంవేసి
పేరుభట్ట బయలు దేరతాడు.)

పేరుభట్ట — “ప్రశమకబలే మక్షికాపాతః”
ఇలా అయింది మనపని. అయితే ప్రేమ? యింతకంటే
యేంవుదాహరణ కావాలి?..... “రిక్తవాస్తేన
నోషేయా” తన్నాడు. ఇది ఆగ్రహసమయం
కూడానూ. బజారునుంచే వెడదాం.

(వెళ్లిపోతాడు.)

(సశేషం)



ప్రతిబింబము
(ప్రకృతిచిత్రము)

చిత్రకారుడు : కె. వెంకటరమణరావు.

౧

ఎప్పుడో ఇరవయినవత్సరాలనాటి మాట.
అప్పటి కింకా మెనిమిదోయేడు గడచిందో
లేదో. క్రొత్తసంగతు లేవయినా తెలిస్తే
మనస్సులో కదలకుండా నాటుకొనిపోయే
యీడు.

నాకు అయిదోసంవత్సరము వెళ్లగానే
అక్షరాభ్యాసము చేసినదిమొదలు నీలమండ
లన్నీ కాయలుకాచేట్లు మహాదీక్షతో అస్త
మానమూ బడిలో కూర్చోవటము అలవాటు
గావటముచేత స్వేచ్ఛావృత్తి తప్పిపోయింది.
ఎంతసేపటికీ పాఠాలన్నీ గబగబా అప్పజెప్పి
అందరికన్నా తెలివిగలవాడనని అనిపించు
కొనట మెట్లాగా అనే ఆలోచనతప్ప మరేమీ
వుండేదిగాదు. అసలు వేరేఆలోచనకు విరా
మమే వుండేదిగాదు. ఇంతలో మానాయన
గారు నా కింగ్లీషుచదువు చెప్పించాలని పక్క
బస్తీనుంచి రామయ్యపంతులుగారిని తీసుకు
వచ్చారు. క్రొత్తపంతులుధర్మమా అంటూ
ఆరెండుమూడునెలలనుంచీ మధ్యాహ్నము
పూట రెండుగంటలు ఊపిరిపీల్చటానికి కాస్త
ఖాళీ దొరికేది. ప్రొద్దుగూకులూ బడిలోనే
కూర్చోవటము అలవాటయిన నా కావిశ్రాంతి
కాలములో ఏమీ తోచేదికాదు. ఇంటిదగ్గరే
కూచుని ఏదో కాలక్షేపము చేసేవాణ్ణి. అవి

మామిడిపళ్లరోజులు కావటముచేత కాబోలు,
నాకు బల్లోపిల్లలంతా స్నేహమయినారు;
మధ్యాహ్నముపూట ప్రతిరోజూ మాయింటికి
వచ్చేవాళ్లు. దక్షిణపుపొలాన మామిడితోపు
నుంచి తెచ్చి పడమటింట్లో భద్రముగా వరి
గడ్డికుమ్ములో ముగ్గవేసిన పీచుమామిడికాయ
లు నాతోపాటు పిల్లలందరకూ తలాఒక్కటి
పంచిపెట్టేది మాఅమ్మ. తినమరిగిన కొత్త
అల్లుళ్లకుమల్లే పిల్లలు రోజూ రావటము
సాగించారు. మామిడికాయలన్నీ వారము
రోజులలో ఎగిరిపోయినయి. చివరిరోజు ఒక
రిద్దరకు తక్కువయినవని మాఅమ్మ దిగులు
పడటము చూసికూడా మర్నాడు అందరూ
మామూలువేళకన్నా కాస్త ముందలే ముసు
రుకున్నారు. మాఅమ్మ జాలిపడి, “నాయనా,
ఇవ్వాళ మామిడికాయలు లేవురా. దక్షిణపు
పొలాన వీళ్ల నాన్న ఉన్నారుగాని అబ్బాయిని
గూడా అక్కడికి తీసుకొనిపోయి నాలుగు
కాయలు తినిరండమ్మా!” అని మమ్మందరినీ
ప్రచూణముచేసింది. పిల్లలందరూ కొండెక్కి
నంత సంతోషపడినరేనని బయలుదేరారు.
వీధిలోదాక పోయామో లేదో, ఇంతలో మా
అమ్మ తరుముకునివచ్చి, “అబ్బాయి, చెప్పలు
తొడుక్కొని పోరా. ఎండలో కాళ్లు మాడి
పోతవీ” అని పిలిచి నాకు చెప్పలు తొడిగి,
మాలొకల్లా కాస్త పెద్దవాడయిన సూరయ్య

తో, “ఒరే అబ్బాయి, తమ్ముడు ఎన్నడూ బయటికి పోయినవాడు కాదుగాని దారిలో భయపడతాడేమో జాగ్రత్తగా తీసుకుపో అమ్మా. దక్షిణపువేపు గమల్ల పాలెములో కుక్క లపీ ఉంటాయిగాని జాగ్రత్త బాబూ” అనిభద్రము చెప్పి పంపి, కాస్తదూరము సాగేవరకల్లా వెనకనుంచి, “ఒరేయి, అబ్బాయి బుడిగితోట్లో దడుచుకుంటాడేమో జాగ్రత్తమ్మా. నిమ్మలభావివేపు పోబోకండి!” అని కేకవేసి చెప్పింది.

బుడిగితోటనంగతి వినగానే పిల్ల లందరి తో కలిసి కులాసాగా బయలుదేరిన నా గుండెలు ‘డక్కు’ మన్నయి. మాపొలము పోయే దోవలోనే ఉంది బుడిగితోట. మా నాయనగారితో కలిసి రెండు మూడు సార్లు ఆదోవనే పోయానుగాని, ఆయనప్రక్కన ఉండటముచేతగాబోలు, అప్పుడు అంతభయ మనిపించలేదు. ఇప్పు డెందుకో ఊరికే కల వరపడిపోయాను. బుడిగితోటను గురించి, అందులో ఉండే దయ్యాలనుగురించి మాచిన్న జీతగాడు నా కొకరోజు చెప్పినదంతా తలలో గిట్టున తిరిగింది. కొద్దిరోజులక్రిందటే ఒక అబ్బాయి అక్కడే దడిసికొని మంచాన బడి మశూచికము పోసి చనిపోవటము నేను బాగా ఎరిగినసంగతే. పిల్లలతో కలిసి నవ్వు తున్నానన్నమాటేగాని మనస్సు మనస్సు లో లేదు. కీకారణ్యముగా ఒకటినొకటి ఒరసి కొని పట్టపగలకూడా చీకట్లు క్రమ్మే ఆ మామిడిచెట్లక్రింద కుక్కిమంచంలో గూర్చుని

ముసలిరాట మొకటి త్రిప్పతూ ఉండే బుడి గమ్మే దయ్యాలతల్లి అని మాబుడ్డజీతగాడు చెప్పిన మాటలు తలపుకు వచ్చి నాచిన్ని గుండెలు తటతటా కొట్టుకొన్నయి

ఇంతలో గమల్ల పాలెము వచ్చింది. అదివరకటిదాకా ఒకమాదిరిగా ఉన్న నా భయ మెక్కువయింది. అక్కడి కుక్క లేమి చేస్తవోనని వణికిపోతున్నాను. నాబోటిగాళ్లే కొంతమంది పిల్లలుకూడా భయపడటమూ, అదివరకంతా వెనకా ముందూ పోయేవాళ్లం దరూ ఒకగుంపుగా చేరి, మాటలు తగ్గించి గబగబా నడవటమూ చూసినకొద్దీ, నాకు మరింత భయమయి సూర్యువెనకాలనే చేరాను. అతగాడు ఇదే సందనుకొని, “అబ్బాయి, బసివిగాడి కుక్కను చూశావా ఎప్పు డన్నా? అదిగో, అదిగో, ఆప్రక్కన డొంకలో పరుగెత్తుతుండే అదే. అదిగనక మనుషులిని చూసిందంటే పీకేస్తుంది” అన్నాడు. నే నేమీ మాట్లాడ లేకపోయాను. ఇంతలో ఎక్కడిదో ఒకపాడుకుక్కపిల్ల‘ఫై’మని అరిచింది. సూర్యు ఒకగడ్డ తీసుకుని కొట్టేవరకు అది పారి పోయింది. మేమంతా నిట్టూర్పువంటి నవ్వు నవ్వాము. “చూశావా, ఏంజేశానో. నీమీద కేకుక్క వచ్చినాననే ఇట్లాగే కొడ్తాను”అని అంటూ సూర్యు నాదగ్గరకు వచ్చాడు. ఆకుక్కపిల్ల నామీదకే వచ్చినట్లు, నాకోస మయి ప్రత్యేకముగా సూర్యు దానితో యుద్ధముచేసి ఓడించినట్లు, ప్రస్తుతిము సూర్యున్నయ్యే సర్వశరణ్యమయినట్లు తోచింది

నాకు. అతనివెంటనే నక్కినక్కి నడవటము మొదలుపెట్టాను. అతగాడు అది కనిపెట్టి మెల్లగా నాతో, “కుక్కలిని కరవకుండా జేస్తాగాని నాకు నాలుగు మామిడికాయ లిస్తావా మరి” అన్నాడు. నేను ‘సరే’ నని తల ఎగరవేశాను. అతనికి ఉత్సాహ మెక్కువయి అందరికీ వినబడేట్లు పేదగా, “ఒరేయి, ఈకుక్కలు మన నేం జేస్తయిరా? చూసుకోండి నాదెబ్బ మరి. బసివిగాడి కుక్క యం దాక నన్ను చూసిగాదూ పారిపోయింది! ఈతడవ కనబడనీ, దాని ఊక్క చీల్చేస్తానో లేదో మరి.” అని అంటూఉండగానే గమల్ల పాలెము దాటివచ్చాము.

ఒకగండము తప్పిందిగాని అసలుగండమే ముందున్నది. సూరయ్యగాంభీర్యము చూసి కాస్త తేరుకున్న మనస్సు బుడిగితోట జ్ఞాపకమువచ్చి కిలగిపోయింది. ఇకను బుడిగితోట ఎంతోదూరము లేదు. పదిగజాలలోకి వచ్చాము. తోటను సమీపించినకొద్దీ వెనక్కు తిరిగిపోవా లనిపించింది. కాని వాళ్లంతా నవ్వుతారేమోనన్న సిగ్గు, వెనకకు బోతే బసివిగాడి కుక్క ఎదురవుతుందేమోనన్న భయము ముందుకే నడిపించినయి. ఇంతలో సూరయ్య, “ఒరేయి, నిమ్మలభావిలో పాములే మన్నా ఉంటే చంపుదాము పదండిరా” అని మలుపుతిరిగి, కాలిబాట త్రొక్కగానే పిల్లలంతా అనుసరించారు. నాకయితే నిమ్మల భావంటే భయమేగాని బుడిగిని తప్పించుకోవచ్చునుగదాలని, మాలమ్మమాట జ్ఞాపక

మున్నా,మరచిపోయినట్లే వారివెంబడే పోయాను. అందరూ భావిలో రెండు నీళ్లకొయ్యలుంటే వాటిని మంటిగడ్డలతో చంపాలనే ప్రయత్నముమీద ఉన్నారు. నేను దూరంగా నిలిచి వినోదముచూస్తున్నట్లు నటించినా, లోపల ‘బిక్కుబిక్కు’ మంటూనే ఉంది. ఇంతలోనే ఎక్కడనుంచో ‘భాఁ’ మని అరుపు వినబడింది. మాలోకల్లా చిన్నవాడయిన సాంబయ్య కెవ్వన కేకవేసి, “అమ్మో! బసివి గాడి కుక్కరో!” అని అరుచుకొంటూ బుడిగితోటవేపు పరుగెత్తాడు. ఇంతలో బసివిగాడి కుక్క రానేవచ్చింది. వెనక్కి తిరిగిచూడకుండా సూరయ్యతోసహా అందరము బుడిగితోట్లోకి ఉడాయించాము. ఈ గోలంతా విని పిల్ల లెవరో మామిడిపళ్ల కెగబడుతున్నారని బొబ్బలుపెడుతూ, ఆదయ్యాల తల్లి బుడిగెమ్మ, మంచంలోనుంచి లేవలేక, మామిడ కట్టవిసిరింది. అప్పుడు బుడిగెమ్మను చూస్తే, నేనేమిటి, ఎవరయినా గుండెలుపగిలి చస్తారు. ఆకన్నులలో దయ్యాలాడినయి. ఆ చింపిరి జుట్టులో భూతాలు నాట్యము చేసినయి. ఆ ముసలి ముడతల్లో పిశాచాలు నవ్వినయి. నాకళ్లు తిరిగినయి. మతి చలించింది. బుడిగెమ్మకట్టను తప్పించుకోబోయి మామిడివేరు తగిలి క్రిందబడ్డాను.

అంతే, మల్లా మర్నాటిదాకా నాకు స్వహలేదు. చావునోట్లోనుంచి తప్పించుకొన్నానుగాని మల్లా ఆరునెలలదాకా మామూలుమనిషిని కాలేదు. అప్పటినుంచి

దయ్యాలంటే నాకు చెడ్డభయము. దయ్యాలు లేవనే నాస్తికుల వాదాలు నాకు నచ్చవు. ఇక ఈజన్మ కింతే ననుకుంటా.

౨

మా పూరిలోకల్లా స్కూలుఫయినలు దాకా వెలగబెట్టింది నేనే. అటు పైచదు వులకు పనికి రాకుండా, ఇటు వ్యవసాయానికి పనికిరాకుండా, మధ్యస్తంగా వ్రేలాడుతూ, పొలము బుట్రా పాలె కిచ్చి, ఉదయ సాయం సంధ్యలందు తూరుపుబజారులో రావిచెట్టు నీడనున్న భావిబొడ్డుమీదను, మధ్యందినాతప వేళలందు రావిచెట్టు నంటియున్న రచ్చ చావడిలోను, శక్తులు ఉడిగిపోయి, పండి ముగ్గుబారిన ముసలివారితో కలసే, ఎలుక మీద పిల్లిఅని, పిల్లిమీద ఎలుకఅని కిబుర్లు చెప్పకొంటూ కాలము వెళ్లబుచ్చటము ఈ పదిసంవత్సరాలనుంచి పరిపాటి అయింది.

ఒకరోజు ఏదో పనుండి పగలంతా బస్తీలో తిరిగి సాయంకాలమయ్యేవరకు ఇల్లు చేరుకున్నాను. త్వరగా మజ్జనభోజనాదు లయినవనిపించి, దేహమంతా విరగగొట్టి నట్లున్నా, అట్లాగే ఓపికచేసుకొని భావిబొడ్డు మీదికి చేరుకొన్నాను. ఎట్లా మొదలయిందో తెలియదుగాని సాంబయ్య, సూరయ్య పెద్దగా కేకలు వేసుకొంటూ దయ్యాలనుగురించి పూర్వ పక్షసిద్ధాంతములు చెప్తున్నారు. దయ్యాలన్న వనేదానికి తార్కాణగా సాంబయ్య, “అదిగో, అమావాస్యనాటి రాత్రి, ఆమజ్జిక్రింద పండు

కుంటే తెలుస్తుంది ఏసంగతీని” అని, అంతటితో ఊరుకోక ఎప్పడో కాలమునాడు బుడిగితోట లో నేను భయపడి, జబ్బుపడి, ఆరునెలలదాకా బాగుపడకపోవటము చెప్పాడు. అదివరకంతా ఏదో యాదాతాపముగా వింటూ పడుకున్న నాగుండెలు ఒక్కమారు ‘ఝల్లు’మన్నయి. “చల్లనివేళ యీపాడుఆలోచన లేమిటోయ్?” అని సాంబయ్యను కసురుకోగానే వా ఊర కున్నాడు. సూరయ్య మరింత రెచ్చిపోతు న్నాడు. కొంతసేపటికి సంభాషణక్రమము మారి ఏదోతోటలు, దొడ్లు మాటలు వచ్చి నయి. నేను ఊరుకోమనగానే సాంబయ్య దయ్యాలసంగతి మాట్లాడటము మానివేశా డనే ఉడుకు పట్టలేక, సూరయ్య, “ఈయేడు బుడిగితోట ఎవరూ తీసుకోరేమో, దయ్యాలకు భయపడి. ఏం సాంబయ్యా?” అని కుళ్ల గించాడు. అంతటితో నాఆలోచనలన్నీ వెనక బుడిగితోటలో నేను పడిపోయిన సందర్భాల వెంబడే పరుగెత్తినయి.

* * * *

అట్లా యెంతసేపు ఆలోచిస్తున్నానో నాకు తెలియకుండానే ఆదమరచి నిద్రపో యాను. ఒకరాత్రివేళ ఎందుకో మెలకువ వచ్చింది. ఊరికి ఉత్తరపువైపున స్మశానము ప్రక్కగా పోయే రాస్తామీద దూరపుఊళ్లు పోతున్న రెండెడ్లబండ్ల గంటలమోతలు ఆకా శమును భేదించుకొనివచ్చి నాచెవులలో గింగు రుమన్నయి. ఎక్కడా మనిషి అన్నమాట కనపడలేదు. రెండుఝాములు కావచ్చు నను

కున్నాను. భూతాలు తిరిగేవేళ ఇక్కడ ఎందుకు ఉన్నానా అని జ్ఞప్తికి తెచ్చుకోగా సాంబయ్య సూరయ్యల వాదము స్మృతిపథములో తోచింది. నెమ్మదిగా ఇంటికి చేరుకుందామని లేవబోతూఉండగానే ఆమూల పశువులచావడి మొత్తమీద ఉన్న దయ్యాలమట్టినీడలో పేడకుప్పవద్ద ఏదో కదలినట్లయింది. నానవనాడు లూక్రుంగిపోయినయి. ఎరగనట్లుగా కన్నులు మూసుకున్నాను. కాసేపుండి కనురెప్పల సందునుంచి దృష్టి సారించి చూశాను. బయటంతా వెన్నెలయినా, చెట్టుక్రింద నీడగావటముచేత, ఆనీడలో ఉన్న ఆకారము నాకు స్పష్టముగా కనుపించలేదు. మోకాళ్లపైదాకా ఏదో చీర, చింపెరితలమాత్రము కనబడినయి. మళ్లా కళ్లు మూసుకున్నాను. ఇంతలో ఏదో 'తప, తప' మని శబ్దమయింది. ఉలికిపడి కళ్లుదెరచి చూశాను. నీడలో వంగి యేదో దేవులాడుతున్నట్లు కనిపించింది. కళ్లు మూయటానికికూడా శక్తిలేక అట్లనే చూస్తూ పండుకున్నాను. మొత్త దాటి ఏదో చంకన బెట్టుకొని నావేపుకే నడుస్తూఉంది ఆపిశాచి. నాగొంతు ఎండిపోయింది. పొత్తికడుపులో ఏదో 'దడ' మొదలుపెట్టింది. (గుండెకాయ ఏమయిందో నే నెరగను.) పండుకొని ఉన్నా కాళ్లలో నీరసత్వము తోచింది. దేహమంతా చెమటలు క్రమ్మినయి. ప్రాణాలు అయినారు అయిపోయినయి. వస్తూ వస్తూ ఉన్న పిశాచము నిలబడిపోయి, అటూ,

ఇటూ దిక్కులుచూస్తూ ఉంది. అదివరకటి దాకా నన్ను చూడలేదుగాబోలు. ఇప్పుడు చూసి ఏంజేస్తుందోనని మరింత భయమయింది. మా యిలవేలుపుభూతనాయకుడు తలపుకు వచ్చాడు. "మహాప్రభో! ఈపిశాచం బారినుంచి యివ్వాలి నన్ను తప్పించితే యీ సంవత్సరము నీకల్యాణమహోత్సవము నే నొక్కడనే కావించుతాను. 'రావే యీశ్వర, కావవే వరద సంరక్షించు భద్రాత్మకా'" అని మ్రొక్కుకొన్నాను.

ఇంతలో ఆ పిశాచము నెమ్మదిగా చావడి గుమ్మముదగ్గరకు పోతూఉన్నట్లు కనిపించింది. లోకనాథుడు నా ఆర్తనాదము విన్నాడు. నా గౌరీపతి నన్ను కరుణించాడు. తలుపుగొల్లెము కదిలింది. తలుపులు కిట్టుమన్నయి. పిశాచము లోనికి పోయింది, నాకు ఊపిరాడింది.

వెంటనే వేయిఆలోచనలు తగిలినయి. "అస లది భూతమేనా? కాకపోతే అర్ధరాత్రి వేళ ఎందుకు తిరుగుతుంది? అయితే గొడ్ల చావడిలో ఏమిషని? "...చెట్టుక్రింద పేడ దిబ్బదగ్గర ఏమిటి వెతికింది? "...ఆ..." గొబ్బున నా కొక ఆలోచన తట్టింది. ధైర్యముగా లేచి కూర్చున్నాను. కాసేపటిలో పిశాచము బయటికి వచ్చి చంకలోనుంచి ఏదో దించి తలుపు గొల్లెముపెడుతుంది. బాగా తేరిపారజూశాను. పిశాచాలకుమల్లే పాదాలు వెనకకు తిరిగిలేవు. బాగా ధైర్యము చిక్కింది.

“ఎవ రామనిషి?”

ఆవ్యక్తి చప్పున వెనక్కి తిరిగిచూశింది. పోలికలు తెలియవచ్చినాయి. ధైర్యము చిక్క బడ్డది.

“ఏమది మాట్లాడవు?” అంటూ తొందరగా లేచి దగ్గరకుపోయాను. ఆమనిషి తల వంచుకుంది.

“ఏం సుబ్బమ్మా? ఏంపొయ్యేకాలము వచ్చింది? దొంగప్రొద్దున ఎందు కిట్లా వచ్చావు?”

“.....”

“పగలంతా బజారునపోయే గొడ్ల పేడం తా చాలక దొంగవేషాలు మొదలుబెట్టావు! ఇట్లా అయితే ఆసామీ యేమికాను? బలే పనేలే, పదపద. ఆపేడ అక్కడ వేసి మరి కదులు. సుబ్బమ్మ సుబ్బమ్మ అంటే ఏమో ననుకున్నా, బలే సుబ్బమ్మవే!”

“కాదన్నయ్యా, ఆవైపు.....”

“ఛా, అన్నయ్యాఅంటావు! ఏభయ్యేళ్ల తొక్కువు, నీకు అన్నయ్యనా నేను?”

“.....కాదండీ. పడమటిబజారున బళ్లు విడిస్తే అక్కడ తుక్కు దూలూ కాస్త పోగు జేసి, ఈబజారున ఒకకడి దొరుకుతుందేమో నని యిట్లా వచ్చాను.”

“వచ్చినదానివి దారిని పోక దొడ్లోకి పోయిన దెందుకు? నీవు ఏరుకువచ్చిన పేడ అందులో వేద్దామనా? వీలయితే లోకుల

సొమ్ము వేసుకుపోదామనా? చాల్లే పద.” అని నే నివతలికి వచ్చేశాను.

“మట్టిచెట్టులో దయ్యమంటే యిదే కామను. దయ్యము దయ్యమంటే భయమే పెద్దదయ్యము. వెనకటికి శాస్త్రము చెప్పి నట్లు అనుమానమే పెనుభూతము.” అని అనుకొంటూ నెమ్మదిగా ఇంటికి పోయి పండు కున్నాను. పండుకున్నానేగాని నిద్ర రావటము లేదు. సుందరమ్మమాత్రము విసుకు కుంటూ వచ్చి తలుపుతీసి ఒకప్రక్కన మంచం పట్టెను కరచుకుని నిద్రపోతున్నది.

“రోజూ, సుందరమ్మదగ్గర అంత ధైర్యముగా మాట్లాడేవాణ్ణి. ఇవ్వాళ ఎంతపని అయిందీ ” అని నవ్వుకొని సిగ్గుపడ్డాను.

మల్లా(సిగ్గుపడటమువలనగాబోలు) నన్ను నేనే నమర్థించుకున్నాను.

“ఇవ్వాళ నాలదృష్టము మంచిదయి అది సుబ్బమ్మ అయిపోయిందిగాని, అసలే దయ్యాలు లే వనటాని కెట్లా వీలు? దయ్యాలే లేకపోతే ఉన్నవని చెప్పటానికి ఇంగ్లండులో Canon Doyle వాళ్లు, నమ్మటానికి కడమవాళ్లందరూ పిచ్చివాళ్లా?.....” అని అనుకునేవరకు కొంచెము మతి చలించింది. పట్టెను ఒత్తుకొని పండు కున్న సుందరమ్మను దగ్గరకు తీసుకున్నాను. “ఇప్పుడు దయ్యా లుంటేమాత్రము న న్నేం జేస్తవిలే” అనుకొంటూ.....నిద్రపోయాను కామన్ను, కళ్లుతెరచి చూసేవరకు అప్పటి కప్పుడే తెల్లవారిపోయింది.

అసమాన దాంపత్యం

'చౌ ద రి'

చౌదరయ్యగారు సామాన్యస్థితిపరులు. పూర్వులు సంపాదించిన మాగాణి పదిఎకరాలు, పెంకుటిల్లు ఉన్నాయి. ఋణపణాలు లేవు. సంసారపక్షంగా జరుపుకుంటే భుక్తికి లోటు లేదు. తాను తినావచ్చు, ఇతరుల కింత పెట్టావచ్చు. ఆయన పెద్ద కుమారుడు గామారాయుడు వీధిబళ్లోనే కొంత డొక్కకుద్ది అయినతరువాత చదువు చాలించి వ్యవసాయపుసనుల్లో తండ్రికి చేవోడుగా ఉంటున్నాడు. రెండో పిల్లవాడు వెంకటరావు చదువువిషయంలోనే కొంతచిక్కు వచ్చింది. వెంకటరావుకు రెండు ఇంగ్లీషుముక్కలు చెప్పిస్తే చీటికిమాటికి బ్రాహ్మలచుట్టూ తిరగడం తప్పు తుందని చౌదరయ్యగారు కుఱ్ఱవాణ్ణి ఇంగ్లీషుబళ్లో ప్రవేశపెట్టారు. వెంకటరావు చాల చురుకైనవాడు. ఒకటిరెండుసంవత్సరాల్లోనే 3-వ ఫారము పూర్తి చేశాడు. ఆరవో ఇంగ్లీషుచదువు అంతవరకే ఇంకా చదువుకోవాలంటే ఏ బందరులాంటి బస్తీకో పోవాలి. బస్తీచదువుకు కావలసిన ఖర్చు భరించడానికి చౌదరయ్యగారి స్థితి చాలదు. చదువుచాలించి వ్యవసాయము మాచుకోవని తండ్రి కొడుకుతో అన్నాడు. స్కూలుఫయినలువరకైనా గదవాలని వెంకటరావు పట్టువల. కుఱ్ఱవాడి మాట కాదనలేక చౌదరయ్యగారు వెంకటరావును బందరు హిందూ హైస్కూలులో ప్రవేశపెట్టాడు. వెంకటరావు స్కూలుఫయినలు ప్యాసు అయ్యేసరికి చౌదరయ్యగారి కుటుంబము కొంత ఋణములో పడ్డది. చదువు చాలించి యేదైనా నౌకరి సంపాదించుకుంటే ఋణము తీరుతుందని చౌదరయ్యగారి ఆశ. బి. ఏ. ప్యాసు అయితేనేగాని ఉద్యోగం దొరకదనీ, అందుచేత బి. ఏ. చదవాలనీ వెంకటరావు పట్టుపట్టాడు. తండ్రికి ఇష్టము లేక పోయినా వెంకటరావు బందరుకాలేజీలో ప్రవేశించాడు. చౌదరయ్యగారు కొంత భూమిని సాహుకారు రామయ్యగారికి తాకట్టుపెట్టి అబ్బాయికి కావలసిన

డబ్బు పంపిస్తున్నాడు. వెంకటరావు యస్. ఏ. క్లాసులో ఉండగా వెయ్యిన్నూటపదహార్లు కన్నము ఇచ్చి బి. ఏ. కు కావలసిన ఖర్చు భరించుతామంటూ సంబంధాలు వచ్చినవి. బి. ఏ. ప్యాసు అయితేగాని పెండ్లి చేసుకో నని వెంకటరావు భీష్మించడంచేత సంబంధాలు తిరిగిపోతూవచ్చినవి. అసలు వెంకటరావు ఉద్దేశ్యం యేమంటే బి. ఏ. ప్యాసు అయి, స్త్రీపునర్వివాహమో, నర్సాంతర వివాహమో చేసుకొని సామానికి మార్గదర్శకుడై దేశసేవ చేయాలని. వెంకటరావు బి. ఏ. ప్యాసుఅయ్యేసరికి వారి కుటుంబానికి ఉండు కున్న పదియకరాల మాగాణి ఋణాలక్రింది పోయింది. ఇల్లు మిగిలింది. వెంకటరావు పట్టభద్రుడై ఇంటివద్దనే ఉంటున్నాడు. ఎంతప్రయత్నించినా తన ఉద్యోగం దొరకలేదు. చిన్నచిన్న ఉద్యోగాలుచేయడం వెంకటరావుకు ఇష్టములేదు. ఉద్యోగం దొరక్క పోవడంచేత బి. యల్. చదివి చెక్క కట్టాలనుకున్నాడు, వెంకటరావు. అయితే డబ్బేదీ?

ఆరోజుల్లో కమ్మవారిలో ఇంగ్లీషు చదువుకున్న వాళ్లు బహు కొద్దిమంది. బి. ఏ. ప్యాసు అయినవాళ్లు ఎక్కడనోగాని లేరు. స్థితిపగులై, అడపిల్లలు గల తండ్రులు బి. ఏ. లు తనకు అల్లుళ్లు కావాలని ఆశించే వారు. ఎంత రొక్కమయినాచి అల్లుళ్లను కొంటూ ఉండేవారు.

వెంకటసుబ్బయ్యగారు కోడూరు కల్లా పెద్ద రయితు. సుక్షేత్రమయిన మాగాణి రెండువందల ఎకరాలు ఉంది. యాభైవేలకుపైగా కవెలఉంది. ఆయనకు వరలక్ష్మి ఒక్క భార్యుమార్తె. ఇద్దరు కుమార్లు. ప్రథమ సంతానమే వరలక్ష్మి. వెంకటసుబ్బయ్యగారిది చాలా గౌరవముగల కుటుంబము. గ్రామపెత్తనం మొదటి నుంచీ వీరికుటుంబములోనే ఉంటుంది. కుటుంబ గౌరవం కాపాడుకుంటూ వెంకటసుబ్బయ్యగారు గ్రామంలో పెత్తనం చలాయిస్తున్నాడు. ఆయన

రెడ్డిగం వేసుకొని, రచ్చ బండదగ్గర కూర్చుని చిల్లర తగువు విచారించి తీర్పుచెప్పుతూంటే రాజుగారు కొలువుతీర్చినట్లే ఉంటుంది. ఆయనమాటలధోరణిని బట్టి, ముఖవైఖరినిబట్టిమాస్తే విచారం కలనాడుగా కనబడుతాడు. ఆయన తెనుగుచదువు చదువుకున్నవాడే. రామాయణభాగవతాలు స్వయంగా చదువుకొని అర్థం చేసుకోగలడు. తన తల్లిదండ్రులు తనకు ఇంగ్లీషు చెప్పించనందుకు చాలావిచారపడుతూఉంటాడు. తనా శిల్పివారు వగైరా ఉద్యోగస్థులతో మాట్లాడుటకు తనకు ఇంగ్లీషురానందుకు సిగ్గుపడుతూ ఉంటాడు. తనపిల్లవాళ్లకి ఇంగ్లీషుచెప్పించాలని, తనకు ఇంగ్లీషు వచ్చిన అల్లుడు రావాలని ఆయనకోరిక.

వరలక్ష్మి చక్కనిచుక్క. తల్లిదండ్రులు ఆమెకు అల్లారుమద్దుగా పెంచారు. ఆమెతల్లి వెంకమ్మగారు ఆమెకు కావలసినన్ని నగలు చేయించి ఆమెను బంగారు గొమ్మగా తయారుచేసింది. వెంకమ్మ వరలక్ష్మిఒంటి నిండా నగలుపెట్టి, చక్కగా శృంగారించి ఆడుకోవడానికి పంపేది. ఒళ్ళు మట్టిచేసుకోవద్దనీ, ఆడుకునే పిల్లలని అంటుకోవద్దనీ చెప్పిపంపేది. వరలక్ష్మి అబల యందు అభీలాషకలది అయినా తల్లి ణోప్పడుతుందినే భయముతో మారముగా కూర్చుని తోడిపిల్లలు ఆడుకుంటూంటేమంచి ఇంటికి తిరిగివచ్చేది. తోడిపిల్లలు ఆమెనగలవంక ఆశ్చర్యముతో చూస్తుండేవారు. ఆమె సగర్వముగా వారివంక చూస్తుండేది. అలంకారప్రియత్వము ఆమెకోమలహృదయములో అంకురించి, వేరు బారింది.

వరలక్ష్మికి పన్నెండేండ్లురాగానే ఆమెకు వివాహముచేయవలెనని వెంకటసుబ్బయ్యగారు సంకల్పించారు. బి. ఏ. చదివిన కుష్టువాళ్లకొరకు దేశమంతా గాలించారు. వాకబుచేయగా చేయగా వెంకటరావు సంగతి తెలిసింది. ఆస్తి యేమీలేకపోయినా వెంకటరావు బుద్ధిమంతుడనీ, రూపసంతుషుడనీ వెంకటసుబ్బయ్యగారు విని అర్హునిగా వెంకటరావు తనకు తగిన అల్లుడని ఆయన నిశ్చయించుకున్నాడు. ఈసంగతి తన భార్య వెంకమ్మతో చెప్పాడు. ఆస్తిలేనివాడికిస్తే నలు

గురిలో తలవంపుగా ఉంటుందని మొదట వెంకమ్మగారు ఇష్టపడలేదు. కాని కుమార్తె వరలక్ష్మిని మూడవ కుమారుడుగా భావించి తనఆస్తిలో 3 వ వాటాను పసుపూకుంకుముక్రింద వరలక్ష్మికి ఇస్తాననీ, అమ్మాయికి యేలోటూ జరుగనివ్వననీ వెంకటసుబ్బయ్యగారు నచ్చజెప్పినమీదట వెంకమ్మగారు సంబంధానికి వప్పుకున్నది. వెంకటసుబ్బయ్యగారు చౌదరయ్యగారికి కబురుచేశారు. చౌదరయ్యగారి ఆనం గానికి మేరలేదు. కాని వెంకటరావుమాత్రము దిగులుపడ్డాడు. సంస్కరణ వివాహము చేసుకునే అవకాశము పోతుందిన్నభయము ఒకవైపు, బి. యల్. చదవడానికి డబ్బు దొరుకుతుందన్న ఆశ రెండవవైపు ఆశని హృదయాన్ని కలవరకెట్టినవి. ఆశ గలుపొందగా అతడు ఈ సంబంధానికి సమ్మతించాడు. ప్రధానం జరిగింది. సుముహూర్తము నిశ్చయించారు.

వెంకటసుబ్బయ్యగారు బ్రహ్మాండముగా పెండ్లి ప్రయత్నాలు చేయిస్తున్నారు. స్వంతజీతగాండ్లు, గ్రామస్థులు వచ్చి పందిట్లు వేస్తున్నారు. వెంకటసుబ్బయ్యగారు డాబా అరుసమీద తివాసీ వేసుకొని కూర్చుని చుట్టకాలుస్తున్నాడు. “మీఅల్లుడుగారు మీతో సమానమైన చెయ్యేనటే” అన్నాడు రామిరెడ్డి, వెంకటసుబ్బయ్యగారితో. వెంకటసుబ్బయ్యగారు చిరునవ్వు నవ్వాడు. వెంకటసుబ్బయ్యగారి భార్య వెంకమ్మ దర్వాజాలు కడిగి బొట్లు పెడుతూండగా ఇరుసపారుగు అమ్మలంతా వచ్చి “ఏమో నమ్మా, రత్నంలాటిపిల్లను బొత్తుగా లేనివాడికి ఇస్తున్నారు. చదువేమి బువ్వ పెడుతుందా? అందం కొరుక్కుంటామా? మగవాళ్ల కేమిగాని కన్నతల్లిని నీవెలా యిష్టపడ్డావమ్మా?” అన్నారు. వెంకమ్మమనస్సు చివుక్కుమంది. ఏమి సమాధానము చెప్పడానికి ఆమెకు తోచలేదు. ఆక్షణంనుంచీ ఆమె మనస్సు కలత జేందింది. పెండ్లి పనులయందు ఆమెకు మనస్సు పోవడంలేదు. కళకళలాడే ఆమెముఖాన కారుమబ్బులు కనబడున్నాయి. ఆమె వరలక్ష్మిని చూచి కంట తడిపెట్టడం మొదలుపెట్టింది.

“ఎందుకమ్మా ఏడుస్తున్నావు?” అన్నది వరలక్ష్మి. “మీనాన్నకు పిచ్చిపట్టుదలమ్మా. నే నె.త చెప్పినా వినరు. నిన్ను నిరుపేదకు ఇచ్చి పెండ్లిచేస్తున్నారు. నలుగురు నాలుగుమాటలు నన్నంటున్నారు. నేను పదిమందిలో తల యెత్తుకోవడానికి వీలులేకుండా ఉంది.” అని తల్లి వెంకమ్మ దుఃఖము ఆపుకోలేక యేడ్చింది. వరలక్ష్మియుఁబడి చిన్నబోయింది. కళ్ల వెంట నీళ్లు గిరున తిరిగినవి. కళ్ల నీళ్లు కళ్ల గ్రుక్కుకుంది. వరలక్ష్మియనస్సు చెయ్యిపెట్టి కలచినట్లయింది. ఇంతకల వారిఇంట్లో పుట్టి, బొత్తుగా లేనివానిని చేపట్టడం ఆమెకు న్యూనతగా తోచింది. సహజగర్వము ఒక్కసారిగా పైకి ఉబికింది. “నాన్నా, నేను నీకంత బరువయ్యానా” అన్నది వరలక్ష్మి. వెంకటసుబ్బయ్యగారు వెనక్కి తిరిగిచూశాడు. వరలక్ష్మి తలుపునానుకొని తల వంచుకు నిలబడిఉంది. ఈమాట వరలక్ష్మిచేత ఎవరు అనిపించింది వెంకటసుబ్బయ్యగారికి తెలుసు. ఆయన నవ్వి, కుమార్తెను దగ్గరకుతీసుకొని మద్దుపెట్టుకున్నాడు. “నేనుండగా నీ కేలొంటూ జరుగదమ్మా” అన్నాడు, ఆయన నవ్వుముఖముతో. వరలక్ష్మి నవ్వుతూ లోపలికి పోయింది.

వరలక్ష్మివెంకటరావుల వివాహము సుముహూర్తాన అతివైభవంగా జరిగింది. అల్లుడు లేనివాడని తెలిసి ఉభయభర్తలు వెంకటసుబ్బయ్యగారే భరించాడు. 30 యకరాలభూమి, వెయ్యిన్నూటపదహార్లుగొల్కం వెంకటసుబ్బయ్యగారు అల్లుడుకట్నం చదివించాడు.

వరలక్ష్మినగలకుగాను చౌడరయ్యగారు నాలుగు వందలరూపాయలు — అప్పుతెచ్చినబాపతు — చదివించాడు. పెండ్లికివచ్చిన వెంకటసుబ్బయ్యగారి బంధువర్గమంతా వెంకటసుబ్బయ్యగారిని చూచి చూతులు విరిచారు. నగలుక్రిందయిచ్చిన నాలుగువందలుచూచి ఆడంగులంతా చప్పరించారు. ఎవరేమనుకున్నా వెంకటసుబ్బయ్యగారుమాత్రము అల్లుణ్ణి చూచుకొని ఆనందపారవశ్యంచెందాడు. చదువుకున్న తన మిత్రులకు తన అల్లుణ్ణి చూపుకొని ఆయన గర్వించాడు. ఈ ఆనందమును

అనుభవించడానికి వెంకటసుబ్బయ్యగారు నోచుకోలేదు. కేండ్లిఅయిన కొద్దిరోజులకే వెంకటసుబ్బయ్యగారు అకాలమృత్యువునాత బడ్డాడు. మామగారి మరణకాలమందు వెంకటరావు దగ్గరనేయూండి సర్వోపచారములు చేశాడు. మామగారి అకాలమరణానికి వెంకటరావు చాలా గుఱించాడు. అవివేకులైన లోకులంతా వెంకటరావును నిందించారు. “అల్లునిరాకడ, మామపోకడ” అని పదంకట్టారు. వెంకటరావు చాలా చికాకుపడ్డాడు.

వెంకటరావు అత్తవారియింటిందనే ఉంటున్నాడు. బి. యల్. చదువవలెనన్న అభిలాష అతనిని కీడలేదు. కాని డబ్బుదొరికే మార్గమేదీ? తనకు కోరి తెచ్చిన మామగారులేరు. బావమరదులు చిన్నవాళ్లు. ఒకనాడు వెంకటరావు అత్తగారింటి పడమటింటిలో భోజనము చేస్తున్నాడు. ఓరగిలవేసియున్న తండ్రి చాటున అత్త వెంకమ్మగారు నిలబడియున్నట్లు వెంకటరావు కనిపెట్టాడు.

“మాగోల మాకుకొట్టింది” అన్నది అత్త వెంకమ్మగారు మెల్లగా. “ఏమి” అన్నాడు వెంకటరావు. “మా అమ్మాయిని మీకు ఇవ్వడం మాకెవ్వరికీ ఇష్టము లేదు. మీ మామగారి పట్టుదలమూలాన కేండ్లిఅయ్యింది. లేకుంటే —” అని యేమోచెప్పబోయి వెంకమ్మ యేడ్చింది. వెంకటరావుకు ఇది కొత్తసంగతే. ఆతని ముక్కు కలచినట్లయింది. అభిమానము ఒకసారిగా హృదయాన్ని ఆవహించింది. “మీ కెవ్వరికీ యిష్టము లేదా యేమి?” అన్నాడు వెంకటరావు తెచ్చిపెట్టుకున్న నవ్వుతో. “ఇష్టము లేకుంటే మాత్రము తప్పింది గనుకనా” అన్నది వెంకమ్మ, గద్దనస్వరముతో. “మీకు మా అమ్మాయిని యివ్వడంవిషయంలో మమ్ములను లోకమంతా చీవాట్లు పెట్టినవాళ్లే. ఎవరేమన్నా చేసే దేమంది? పడవలసిన రోజులు గదా అని నోరు మూసుకుంటున్నాము” అన్నది వెంకమ్మగారు, కొంచెము ధైర్యము తెచ్చుకొని. వెంకటరావుహృదయానికి ఈ మాటలు ములుకులులాగా తగిలినవి. అతనికి దుఃఖము పొర్లివచ్చింది. మగవాడగుటచేతను, కొత్తస్థల

మగుటచేతను దుఃఖములను తెచ్చుకున్న నవ్వుతో భోజనం పూర్తి చేసి లేచాడు. ఏమి తిన్నాడో అతనికి ఏమీ తెలియదు.


ఒకనాడు వెంకటరావు భోజనముచేసి తాంబూలము వేసుకుంటూ దాబా అరుసుమీద కూర్చున్నాడు. “బావమరదులు చూస్తే చిన్ననాళ్లు. మాకు బోలి ఉంటే ఉంది. చదువుకున్నా పాట్లకూటికేగదా! మీరు మా యింటివద్దనే ఉండి వ్యవసాయం చేయించండి. ఏదో మీకు ఇంత ముట్టచెప్పుతాను” అన్నది వెంకట మెల్లగా. వెంకటరావు నిర్విణ్ణుడై పోయాడు. కొంతసేపటికి తెలివి తెచ్చుకొని “అల్లాగే లెండి” అన్నాడు. మరునాడు ఉదయము లేచి వెంకటరావు స్వగ్రామానికి వెళ్లిపోయాడు. సంతోషంగానే వెళ్లినట్లు అతడు కనబడ్డాడు. దుఃఖపూరిత హృదయముతో అతడు వెళ్లుచున్నట్లు అనుమానపడడానికి ఎవరికి అతడు అవకాశము ఇవ్వలేదు.

వెంకటరావు స్వగ్రామమువెళ్లి తండ్రికి తెలియకుండానే, స్వంతపూచీమీద రెండువేలరూపాయలు అప్పు తీసుకొని మద్రాసువెళ్లి లాకారేజీలో ప్రవేశించాడు. రెండుసంవత్సరాలు కష్టపడిచదివి, బి. యల్. పూర్తి చేసి బందరులో ప్రాక్టీసు పెట్టాడు. మద్రాసులో ఉండగా అప్పుడప్పుడూ శలవులలో అత్తగారింటికి వచ్చి వెంటనే పోతూఉండేవాడు.


బందరులో ఇల్లు అద్దెకుతీసుకొని, ప్రాక్టీసు పెట్టి, భార్యను పంపవలసినదిగా వెంకటరావు అత్తగారికి కబురుచేశాడు. పంపడానికి అత్తగారు అన్నిప్రయత్నాలుచేసి బయలుదేరడానికి సిద్ధపడింది. “అద్దెయింటికి కాపురానికి పంపడం ఏమిటమ్మా” అన్నారు ఇరుగు పొరుగు అమ్మక్కలంతా. వెంకమ్మగారి మనస్సు చెడిరిపోయింది. ఆమెకు దుఃఖము పోవచ్చింది. కాని పైకిమాత్రము ఉబకనివ్వకుండా ఆపుకొని కుమార్తెను ప్రయాణముచేయించి, వెంటబెట్టుకొనిపోయి బందరులో ప్రవేశపెట్టి పదిరోజులుండి తిరిగివచ్చింది. వెంకటరావు ప్రాక్టీసు ఒక మోస్తరుగా ఉంది. మిత్రముగా

వాడుకుంటే కాపురం జరగడం అంతకష్టం కాదు. వెంకటరావు తానుసంపాదించిన రూపాయలు, ఆర్గో పెట్టెలోవేసి తాళముచేసి పెట్టెమీదనే ఉంచుతాడు. ఎవరికికావలసినంత వారు వాడుకోవచ్చును. వెంకటరావుకు ఎట్టిఆక్షేపణ లేదు. కాని జమాఖర్చు వ్రాసుకునేందుకుమాత్రము ఎవరు ఎంతతీసుకుందీ ఆరాయువ్వాలి.

“ఇరవై రూపాయలు లెక్కకురాలేదు. నీవే మైనా తీశావా?” అన్నాడు వెంకటరావు భార్యతో ఒకనాడు. వరలక్ష్మి మాట్లాడలేదు. “జమాఖర్చు వ్రాయాలి. తీస్తే చెప్పు” అన్నాడు. “చీరలు తెప్పించుకోడానికి తీశాను. ఇవిగో తీసికోండి” అంటూ వరలక్ష్మి చెంబునఉన్న ఇరవై రూపాయలు విప్పి వెంకటరావుముందు పారవేసింది. వెంకటరావు తెల్లపోయి, కొంతసేపటికి తెలివితెచ్చుకొని, ఆరూపాయలు అక్కడనే విడిచిపెట్టి ఆఫీసులోకి వెళ్లి కూర్చున్నాడు. పార్టీలతో మాట్లాడుతున్నాడుకాని యేమి మాట్లాడుచున్నదీ అతనికి తెలియడంలేదు. అతని మనస్సు ఎక్కడనో ఉంది. కోర్టుకు తొందరగా పోవాలె. పది అయ్యింది. పదికొండు అయ్యింది. భోజనానికి పిలుపు రాలేదు. పిలుపుకొరకు కూర్చుంటే వేళ మించిపోతుందేమోనని వెంకటరావు లోపలికివెళ్లి కాళ్లుకడుక్కొని సేతుమీద కూర్చున్నాడు. వరలక్ష్మి మాట్లాడకుండా వడ్డించింది. మామూలుగా నేతిగిన్నె దగ్గరపెడుతుంది. ఆరోజున నేతిగిన్నె దగ్గరలేదు. నేయి స్వయముగా వేసిపోతుందేమోనని వెంకటరావు అన్నము కలుపుకొని తినడం ప్రారంభించాడు. నేయి రాలేదు. ఒకవేళ నేయి వేయడం మరచిపోయిందేమోనని “నేయి తీసుకురా” అన్నాడు. “మీరు తెచ్చిన నేయి అయిపోయింది” అన్నది వరలక్ష్మి. “పోనీ, నీవు తెచ్చిందే తీసుకురా” అన్నాడు వెంకటరావు. వరలక్ష్మి మాట్లాడలేదు. నేయిలేకుండానే వెంకటరావు భోజనం పూర్తిచేసి కోర్టుకు పోయాడు. కోర్టులో స్నేహితులంతా అతన్ని చూచి “ఏమిరో వెంకటరావు, సుస్తీగా ఉన్నావా యేమి?” అన్నారు.



రాజరథము, తిరువాన్మూరు



పెంకాయనార పరిశ్రమ, తిరువాన్కూరు

“ఎబ్బే లేదే” అన్నాడు వెంకటరావు.

లక్ష్మమ్మ వరలక్ష్మి పెదతల్లి కుమార్తె. ఆమె అత్తవారు లక్షాధికారులు. వందయకరాల పొలము, మేడా ఉన్నాయి వారికి. లక్ష్మమ్మ అంత అందమైనది కాదు. ఆమె భర్తకు ఆమెకు అంత అనుకూలము లేదు. కాపురానికి వెళ్లిన కొద్దిరోజులకే ఆమె భర్త ఆమె యందు విముఖుడు అయ్యాడు. ఆమెను విడిచిపెట్టాడని చెప్పడానికి వీలులేదు కాని, ఆమె భర్త సంవత్సరానికి యే పదిరోజులలో మాత్రము ఇంటిదగ్గర ఉంటాడు. బస్తీలలో తిరుగుతూ ఉంటాడు. బస్తీలలో అతనికి ఏమి పనో ఎవ్వరికీ తెలియదు.

“ఇంట్లో నలుగురు బీతగాండ్లు, దొడ్లలో పది గొడ్లు ఉంటే అందం కాని, ఇవేమికాపురాలమ్మా, మజ్జిగతో సహా కొనుక్కుతాగడం!” అన్నది లక్ష్మమ్మ వరలక్ష్మితో.

“బ్రహ్మవ్రాత తప్పుతుందా?” అంది వరలక్ష్మి.

వరలక్ష్మికి లక్ష్మమ్మ జడవేస్తూంది. “నాయన చేయించిన నగలేనా, మీ ఆయన యేమైనా చేయించారా?” అన్నది లక్ష్మమ్మ వరలక్ష్మితో.

“నగలు కూడానా, గుడ్డలకు గతిలేకుండా ఉంటే? ఉప్పుతో సహా కోడూరునుంచి రానాలె. లేకపోతే పొయ్యిలో పిల్లి లేవదు” అన్నది వరలక్ష్మి.

“అన్నీ అక్కడనుంచి తెచ్చుకొని ఇక్కడ తినకపోతే, అక్కడే పడిఉంటే వేరేకాపురము, ఖర్చు తప్పుతుందిగా” అన్నది లక్ష్మమ్మ. అక్కగారి సలహా వరలక్ష్మిచెవులకు ఇంపుగానే ఉంది.

వెంకటరావు భోజనముచేస్తున్నాడు. లక్ష్మమ్మ వడ్డనచేస్తూంది. “నేనున్నాను కాబట్టి సరిపోయింది. నాకరు లేకపోతే జరగడము ఎల్లాగ? అమ్మాయికి చిన్నతనము. ఎన్నడూ పనిముట్టుకొని యెరుగదు” అన్నది లక్ష్మమ్మ, వెంకటరావుతో. “నాకరును ఉంచవద్దన్నానా” అన్నాడు వెంకటరావు. “మనకు తోడు నాకర్లుకూడా యెందుకులెండి” అన్నది వర

లక్ష్మి. అసలుసంగతి ఏమిటంటే, వరలక్ష్మి కష్టపడి పోగుండేమోనని వెంకటరావు నాకరును పెట్టాడు. వరలక్ష్మి నాకరుతో పోట్లాడి నెళ్లగొట్టింది. మరియొక నాకరుకొఱకు వెంకటరావు ప్రయత్నము చేస్తున్నాడు. నాకరుకొరకడం కొంత ఆలస్యము అయింది. నాకరు చేస్తూండే పనుల్లో వీలైనవి కొన్ని వెంకటరావే చేస్తున్నాడు. లక్ష్మమ్మ పదిరోజులుండి అత్తగారింటికి వెళ్లి పోయింది. వరలక్ష్మికాపురం తనకు నచ్చలేదనీ, ఆమె చాలాయిబ్బందిపడుతూందనీ, తీసుకొచ్చి యింట్లోనే ఉంచుకోమనీ లక్ష్మమ్మ పినతల్లి వెంకమ్మకు కబురు చేసింది. వెంకమ్మమనస్సులో ఆందోళనకలిగింది.

ఒకనాడు వెంకటరావు జమాఖర్చు వ్రాసుకుంటూ పెట్టెదగ్గర కూర్చున్నాడు. రు ౨౫ లు ఖర్చు లేలలేదు. అడిగితే భార్యకు కోపమువస్తుండేమోనని కలంకొన పంటికి కొట్టుకుంటూ, నొసలు పైకెత్తి దీర్ఘముగా ఆలోచిస్తున్నాడు. వరలక్ష్మి వెంకటరావు ఆందోళన గ్రహించింది. కాని అడుగనిదే చెప్పడమెందుకన్న అభిమానము ఆమెను మాట్లాడనివ్వలేదు. వెంకటరావు పుస్తకము అక్కడపెట్టి వెళ్లిపోయాడు. మర్నాడు జమాఖర్చు వ్రాసుకుందామని పుస్తకము తీస్తే “కోడూరునుంచి వచ్చిన నేతిక్రిందఖర్చు” అని రు ౨౫ లు ఖర్చుపద్దు అతనికి కనబడ్డది. అతనిహృదయ భారం కొంత తగ్గినట్లయింది. అతను ఒకవిషమయిన శాంతి, ఆనందం అనుభవించాడు.

ఒకసారి ఇస్త్రీ చాకలినాడు. గుడ్డలు లేవడం కొంత ఆలస్యమయింది. వెంకటరావు కోర్టుకు పోవడానికి తలగుడ్డ లేకపోయింది. పెండ్లి నాడు మామగారు చదివించిన పట్టుతలగుడ్డ ఒకటి తన భార్యపెట్టెలో నున్నట్లు వెంకటరావుకు జ్ఞాపకమువచ్చింది. “పట్టుతల గుడ్డ ఉండాలి నీవద్ద, ఇస్తావా” అన్నాడు వెంకటరావు. “పట్టుతలగుడ్డలు చుట్టారా ఇదివరకు” అన్నది వరలక్ష్మి చులకనగా. వెంకటరావు ఖద్దరుఉత్తరీయం తలకు చుట్టుకొని కోర్టుకు పోయాడు.

పిల్లలు లేకపోవడం వెంకటరావుకు కొంత దిగులు గానే ఉంది. సంతానం భార్యభర్తలను బంధించే సూత్రమనీ, తల్లిదండ్రుల హృదయకాఠిన్యాన్ని తొలగించి, వారి పరస్పరప్రేమలను పవిత్రంచేయు సాధనమనీ ఆయన అభిప్రాయము. సంతానంకొరకు వెంకటరావుహృదయము పరితపించుచున్నట్లు వరలక్ష్మి కనిపెట్టింది. “ఉన్నవాళ్లకే తిండిలేకపోతే, పైగా పిల్లలుకూడా ఎందుకులేండి” అన్నది ఆమె భర్తతో. “తిండిలేక చచ్చిపోతున్నామా” అన్నాడు వెంకటరావు. “పిల్లలను కని యేమిపంచిపెడతారు” అన్నది ఆమె. “మానాయన నాకేమిపంచిపెట్టాడు” అన్నాడు వెంకటరావు. “అందరూ మీవలెనే ఉండవలెననా మీకోరిక” అన్నది వరలక్ష్మి. వెంకటరావు వెజ్జినవ్వుతో “నేనేమి తక్కువగా ఉన్నానా” అన్నాడు. “ఎక్కువగానే ఉన్నారు లేండి, లోకుల పిల్లలను ఏడ్పించడానికి” అన్నది వరలక్ష్మి. వెంకటరావు నివ్వెరపోయాడు. నోట మాటరాలేదు. ముఖాన చిరుచెమ్మలుపట్టాయి.

వరలక్ష్మి ఒకనాడు ప్రాద్దున్నే లేచి, ఇంటి పనులు తొందరగా ముగించుకొని ఇంటిలో నిత్యకృత్యమునకు కావలసిన సామానుతప్ప తక్కినదంతా ఒక గదిలో సర్దించి స్నానముజేసి, తలదువ్వి, బొట్టుపెట్టుకొని ముస్తాబుఅయింది. వెంకటరావు అంతామాస్తూనే యున్నాడు. కాని ఆమెను ఏమీప్రశ్నించలేదు. ౧౦ గంటలవేళ వెంకటరావు తలవంచుకొని భోజనంచేస్తున్నాడు. వరలక్ష్మి ముఖము ప్రక్కకుపెట్టుకొని క్రింద వంక చూస్తూ తలపునానుకొని నిలబడిఉంది.

“నేను కోడూరువెళ్లుచున్నాను” అన్నది.

“ఎందుకు?”

“పనిఉంది.”

“ఏమిపని?”

“ఊరకనే.”

కొంచెమునేపు ఊరుకొని “ఎప్పుడు?” అన్నాడు వెంకటరావు.

“ఇప్పుడే” అన్నది వరలక్ష్మి.

“ఇప్పుడు బండిలేదు. నేను కోర్టునుంచి వచ్చి సాయంత్రము బండిలో పంపుతాను. వీలైతే నేనే వస్తాను” అన్నాడు వెంకటరావు. వరలక్ష్మి మాట్లాడలేదు. వెంకటరావు భోజనంచేసి కోర్టుకు వెళ్లిపోయాడు. సాయంత్రము ఇంటికి వచ్చేసరికి వరలక్ష్మి మోటారులో కోడూరు వెళ్లినట్లు వెంకటరావుకు తెలిసింది. అతని హృదయంలో ఏయేభావములు పుట్టి గిట్టినవో మనకు తెలియదు.

వెంకటరావు హోటలునుంచి భోజనము తెప్పించుకుంటున్నాడు. వారము రోజులయింది. పది రోజులయింది. వరలక్ష్మి రాలేదు. తాను హోటలులో తింటున్నాననీ, పనులకు ఇబ్బంది కలుగుతుందనీ, భార్యను పంపమనీ, వెంకటరావు అత్తగారికి కబురు చేశాడు. “మీరే వచ్చి తీసుకుపోండి” అని అత్తగారు జవాబు పంపించింది. తీరుబడి చూచుకొని వెంకటరావు కోడూరువెళ్లాడు. అద్దెకొంపలో కాపురముచేయడం తనకు న్యూనతగా ఉందనీ, వెంకటరావేవచ్చి తమయింటిలో ఉండవలసిందనీ అత్తవెంకమ్మగారు చల్లగా అందించింది. వరలక్ష్మి తల్లిప్రక్కనే నిలుచునిఉంది. వెంకటరావు మాట్లాడలేదు.

వెంకటరావు మర్నాడు పెందలాడే లేచి, భార్యఉన్న గదిలోకి వెళ్లి, కంఠము సవరించుకుంటూ, హీనస్వరంతో “వెళ్లుచున్నాను” అన్నాడు. వరలక్ష్మి మాట్లాడలేదు. “పోమ్మన్నావా?” అన్నాడు —

“మీయిష్టము” అన్నది వరలక్ష్మి.

వెంకటరావు తొట్రుబాటుతో బయటికి వచ్చి, అత్తగారితో చెప్పకుండానే బయలుదేరి బందరు చేరాడు. హోటలులో భోజనంచేస్తూ వెంకటరావు ఖులాసాగా కాలము వెళ్లబుచ్చుచున్నాడు. ప్రాక్టీసుకూడా కొంచెము ఎక్కింది. అతనిన్నేహితులు సాయంత్రము అతని ఇంటివద్ద చేరుతారు. సాంఘిక రాజకీయవిషయాలు చర్చించుతూ, స్నేహితులతో వెంకటరావు కాలము ఖులాసాగా గడుపుతున్నాడు. చదువుకునేరోజుల్లో అతనిముఖాన తాండ

వించిన చిటునగవుదొంతరలు, నేత్రాల్లో కాంతులు మరల ఇప్పుడు కనబడుతున్నాయి. భార్యాభర్తలకు కొంతనైషమ్యము కలిగిందని అతని స్నేహితులు వారిలోవారు అనుకుంటూ ఉండేవారు. కాని ఆవిషయమై వెంకటరావును ప్రశ్నించడానికి ఒక్కరైనా సాహసించలేదు. అట్లా ప్రశ్నించడానికి వెంకటరావున్నా అవకాశము ఇవ్వలేదు.

రెండుసంవత్సరాలు గడచినవి. వరలక్ష్మి బందరు రాలేదు. వెంకటరావు ఊహారుపోలేదు. ఒకనాడు వెంకటరావు ఆఫీసులో మార్పుని పనిమామకుంటూ ఉండగా పోస్టువాడువచ్చి కవరుఒకటి యిచ్చాడు. చించిచూడగా అందులో వెంకటరావు పెద్దబావమరది నాగయ్య వివాహమహోత్సవాహ్వానపత్రక ఉంది. మర్నాడే పెండ్లి. వెంకటరావు ఆలోచనలో పడ్డాడు. పెండ్లికివెళ్ళడమా, వెళ్ళకపోవడమా? ఇది సమస్య. తాను పెండ్లికి రావలె నని అత్తగారి కోర్కె అయితే ఉత్తరమువ్రాస్తారా? అందులోను పోస్టుద్వారా పంపుతారా? వెళ్ళకపోతే లోక మేమంటుందో అన్నభయము అతన్ని బాధించడం మొదలుపెట్టింది. పోయిరావడమే మంచిదని నిశ్చయించుకొని, బావమరదికి చదివించడానికి కొన్నిపుస్తకాలు, అతనిభార్యకు చదివించడానికి పాండూరుఖద్దరుచీర తీసుకొని లగ్న సమయానికి ఊహారువెళ్లాడు. అక్కడ అతనిని పలుకరించినవాళ్లు లేరు. లగ్నంకాసేపు అక్కడఉండి చదివింపులకొఱకు తీసుకొనిపోయినవి అక్కడనే విడిచిపెట్టి వెంటనే బందరుచేరాడు. వెంకటరావు బందరుచేరిన కొంచెంసేపటికి పుస్తకాలు, చీరామాడా తిరిగివచ్చినవి. వెంకటరావుకు దుఃఖంపొర్లి వచ్చింది. తనలో తానే యేడ్చుకొని, తన్నుతానే ఓదార్చుకున్నాడు. భోజనంచేసి కోర్టుకు వెళ్లాడు. అతనిముఖము కళకళలాడుతుంది. ఆరోజున కోర్టులో బహుముఖముగా పనిచేశాడు. ఇద్దరుముగ్గురు స్నేహితులకు టిఫినుకూడా యిప్పించాడు.

తరువాత రెండుమాసములకు, “బందరులో అంత శ్వాసావివాహము” అను శీర్షికతో వెంకటరావు

యశోదాబాయిగార్ల వివాహము కృష్ణాపత్రికలోపడ్డది. యశోదాబాయి తెలగ వెంకటస్వామి నాయుడుగారి కుమార్తె. ఆమెకు బాల్యంలో వైధవ్యం సంభవించింది. తండ్రి వెంకటస్వామినాయుడుగారు కష్టపడి ఆమెకు బి. ఏ. వరకు చదువు చెప్పించాడు. సంఘసంస్కరణ ప్రయులగుటచే తన కుమార్తెను వెంకటరావుకు ఇచ్చి తన సంస్కరణాభిలాషను కార్యరూపంగా చూపించాడు.

వెంకటరావు పెండ్లివార్త వరలక్ష్మిచెవినిబడ్డది. తన తల్లిదండ్రులకంటె తెలివి తక్కువవారు లోకములో ఎవ్వరూలేరని ఆమెఊహ. అందుచేత ఆమె వెంకటరావు వివాహవార్త నిజమని నమ్మలేదు. క్రమముగా నిజమని తెలిసినతరువాత ఉదాసీనభావంతో ఆమె ఊరుకుంది.

వరలక్ష్మి సర్వదా అలంకరించుకొని పూచిన తంకేడులాగా ఉంటుంది. ఏనవలో, స్త్రీల ప్రతకథలో చదువుకుంటూ కాలము గడుపుతూంది. రెండుసంవత్సరాలు గడచినవి. కాపురముచేస్తూ కనీ పెంచవలసిన రోజుల్లో, కూతురు యెప్పుడూ తనకండ్లయెదుట ఉండడం వెంకమ్మకు కొంచెము భారంగా కనుపించడం మొదలుపెట్టింది. కాని కుమార్తెమనస్సు నొచ్చుకుందేమానని ఆమె తనహృదయంలోనున్న భావాన్ని కప్పి పుచ్చేది.

ఒకనాడు వరలక్ష్మి చక్కగా శృంగారించుకొని రామిరెడ్డిగారి యింటికి పేరంటానికి వెళ్లింది. సాహుకారు వెంకటసుబ్బయ్యగారి కుమార్తెఅని వరలక్ష్మిని రామిరెడ్డిగారి ఆడంగులు ఎక్కువగా ఆదరించారు. కాని ఆమెను చూడగానే అక్కడనున్నవారిలో గుసగుసలు బయలుదేరినవి. “మొగుడు విడిచిపెట్టా”డని తనను చూచిన వారంతా అనుకుంటున్నట్లుగా ఆమె అలంకుపడ్డది.

పేరంటాండ్రలో చాలమంది పొరుగుాళ్లవాళ్లు. అరవై సంవత్సరాల ముత్తైమవ గంగమ్మ వరలక్ష్మి మెడలో

నున్న జంటకాసులదండ చేతితోలాగి పట్టుకొని చూస్తూ “మిత్రవా రేవూరమ్మా?” అంది. వరలక్ష్మి సిగ్గుతో తలవంచుకుంది. “పిల్ల లెంతమందమ్మా?” అన్నది మరొక ఆవిడ. వరలక్ష్మిముఖము వివర్ణము కైందింది. ఆమె మాట్లాడలేదు.

వరలక్ష్మి ప్రశ్న పరంపరలకు గురిగావడం, సమాధానము చెప్పలేక బాధపడడం రామిరెడ్డిభార్య గ్రహించి, తెలివిగలది గనుక వరలక్ష్మిని దూరంగా తీసుకొనిపోయి తనకుమార్తెతో జతచేసింది. రామిరెడ్డికుమార్తె నాగమ్మ, వరలక్ష్మి ఒక్కయిదువారే. ఒక బళ్లోనే చదువుకున్నారు. నాగమ్మ అత్తవారు సామాన్య సితిపరులే. ఆమె పండువంటి నలుగురు బిడ్డలతోను, భర్తతోను తండ్రిగారియింట్లో శుభకార్యముని వచ్చింది. నాగమ్మచంటిపిల్లవాడు నాగమ్మ ఒళ్లో కూర్చుని ఆడుకుంటున్నాడు. ఆ పిల్ల వాణ్ణి వరలక్ష్మి తనదగ్గరకు లాగుకొని, ముద్దుపెట్టుకొని తన ఒడిలో కూర్చోబెట్టుకుంది. చంటిపిల్లవాని స్వర్ణచే ఆమెఒళ్లు పులకరించింది. ఆమె హృదయతాతువు ఒకటి కదిలింది. అంతసనితొండరలోను నాగమ్మ తనభర్తసౌఖ్యాలను విచారించడం వరలక్ష్మికి ఆశ్చర్యముగా కనబడ్డది. ఆమె నాగమ్మను చూచి సిగ్గుపడ్డది. నాగమ్మ, వరలక్ష్మి గదిలో కూర్చుని యుండగా నాగమ్మభర్త కోటిరెడ్డి లోపలికివచ్చాడు. కోటిరెడ్డి కురూపి అంటానికి పిలులేనుకాని నాగమ్మకు తగినభర్తకాదు. వెంకటరావుకు కోటిరెడ్డికి యొక్కదా

పోలికలేదు. నాగమ్మకు కోటిరెడ్డియందు గల భక్తి శ్రద్ధలు వరలక్ష్మికి విపరీతంగా తోచింది. వారి అన్యోన్యము వరలక్ష్మికి అర్థంకాలేదు.

వరలక్ష్మి చిన్నబోయిన ముఖముతో ఇంటికి వచ్చింది. ఆమెఒంటిమీద ఇప్పుడు నగలులేవు. ఆమె పూర్వమువలె అలంకరించుకోవడం మాని వేసింది. ఆమెకు అలంకారములయందు ఆసక్తితో పాలు శరీరంకూడా క్షీణించడం ప్రారంభించింది. అశీర్ణ వ్యాధి ప్రవేశించింది. ఎన్నిమందులు ఇప్పించినా రోగము కుదిరేటట్టు కనబడలేదు. ఆమెరోగస్వభావమును చక్కగా గ్రహించింది ఆమెతల్లి వెంకమ్మ ఒక్కతే. తమ తప్పిదములను మన్నించి, తనకుమార్తెను పరిగ్రహించవలసిందని పెద్దమనుష్యులద్వారా వెంకటరావుకు ఆమె కబురుచేసింది. వరలక్ష్మిని తాను విడిచిపెట్టలేదనీ, తననే వరలక్ష్మి విడిచిపెట్టిందనీ, అయినను వరలక్ష్మియందు తన కెట్టిద్వేషము లేదనీ, కాని తన హృదయంలో వరలక్ష్మికి తావులేదనీ వెంకటరావు అన్నాడు. వచ్చిన పెద్దలు వెంకటరావుకు సమాధానము చెప్పలేక వెళ్లిపోయారు.

వెంకటరావు పాలిటిక్సులో ప్రవేశించి శాసనసభాసభ్యుడు అయ్యాడు. యశోదాబాయిని గవర్నమెంటువారు స్త్రీలతరపున శాసనసభకు నామినేషను చేశారు. వెంకటరావు, యశోదాబాయిగార్లు కలిసి ఇప్పుడు విశియానులచట్టముకొరకు కృషిచేస్తున్నారు.



“త్వమసి మమ భూషణం,
త్వమసి మమ జీవనం.....”

౧

నా కిదం తేమీ తెలీగు నిజంగా. ఎప్పుడూ నామూ, నాపాటూ, నాగొడవే నాకు గాని యితరుల యొక్క డేం చేస్తూన్నారో కనిపెట్టోండడం నాస్వభావం కాదు. నాది అట్లాంటి స్వభావమే అయితే మావారు గోపాలకృష్ణుడి అవతారమైనందుకు ఈ కళ్ళతో యింకా యెన్ని దృశ్యాల చూసేదానో, యీ చెవులతో యెన్ని విషయాల విసేదానో!

డాక్టరుగారి కాంపౌండులో ఆపడమరవేపు మూల కున్న పొగడచెట్టుంటే బలేసరదా నాకు. మధ్యాహ్నంలూ దానినీడలో మట్టసంగా కత్తిరించిన గరకమీద చల్లగా అడ్డమొరిగి చదువుతోనో, పాడు తోనో వుంటే నా కమితానందం కలిగేది. ఆవాళ మధ్యాహ్నంకూడా అక్కడే ఉన్నా. వాళ్ళ బుజ్జి ఆడుతో ఆడుతో అట్లాగే నాపక్కన గరకమీద నిండుగా పూసిన తెల్లగులాబిమొక్కపక్కన నిదర పోయింది. బోర్ల గా ఆచుకొనిగరకమీద పడుకొని గరక పోచ నోహదాన్ని పళ్లమగ్గ కొరుకుతో యేదో ఆలోచిస్తూన్నా. నిశ్శబ్దం అంతటా. ఊరబిచ్చుకలు కొన్ని ‘కిక్, కిక్’ మంటూ యేరుకోతింటూన్నాయి అక్కడక్కడ. అకస్మాత్తుగా కుడివేపుకి మళ్లా. దట్టంగా అల్లుకున్న మల్లెతీగెల్లాంటి వాళ్ళ పడకగది, పెద్దకిటికీ, దానికి దగ్గరగా వున్న పెద్ద మంచంపరుపూ అవుపడు తోన్నాయి. సేనట్లా చూస్తూండగానే జారిపోయే పైటని సైతం లెక్కపెట్టకుండా పద్మావతి గోజుతో వొచ్చి మంచంమీద కూలబడి దిండులో తలదాచుకొని యేడుస్తోంది. వెనకాలే మా ఆయనగూడా వొచ్చి ఆమె పక్కన కూచున్నాడు. ఆమెభుజంమీద చేయ్యేసి తన నమ్మలేదు. మరిప్పుడో? నాకళ్లని నమ్మకండా తోనే

వేపు తిప్పుకుంటూ, “యాడవకమ్మా పద్మావతీ!” అంటూన్నాడు. ఏడుపుమానటంలే దామె. చివరకి బల వంతంగా ఆమెని లాగి తనపై వొరిగించుకొని తన కుడి చేత్తో కళ్లని తుడుస్తూ మెల్లగా నాలుగుమాట లేవో అన్నాడు. అని వినపళ్లా నాకు గుండె ఝల్లుమంది. వాళ్లు నన్ను చూస్తూరేమో నని యీవేపు మళ్లా. ఏం మాశానా అని విచారించా. నిజంగా అట్లా చూశానా, లేక భ్రమా? ఆముహూర్తాన నా హృదయం పొందిన అవస్థని వర్ణించడం నాతరంకాదు. ఒక్కనిమిషం తరువాత మళ్లీ ఆవేపు మాశా. వాళ్లిద్దరూ....కళ్లు మూసుకున్నాయి. ఎడమవేపు తిరిగి ముఖాన్ని గరక లో దాచి యేడ్చా. ఎందు కేడ్చానా అంటే నాకే తెలీదు. రెండు నిమిషాలు గావును అట్లా వున్నా. తిరిగి ఆకిటికీవేపు మాశా. వట్టి మంచమే వుంది. వాళ్లు లేచిపోయారు.

మా ఆయన్ని గురించి యెన్నోసార్లు యెందుకో చెబ్తే అంతా అబద్ధ మని తోనేనా. సానివాళ్లకు గూడా డబ్బు తగలేస్తూ డని విన్నా. కాని యేవీకూడా నమ్మలేదు. న న్నొక దేవతలా ఆరాధిస్తూ పువ్వులా చూసుకుంటూ తిరిగే ఆయన్ని గురించి యిట్లాంటివి నమ్మటమే! న న్నమాంతం తన రెండుచేతుల్లో యెత్తు కొని తన హృదయానికి అదుముకుంటూ, “నువ్వు నా దానివవటం పూర్వజన్మ సుకృతం కామూ, నాది” అంటూంటే యితరుల చెప్పుకునే విషయాలు నిజమేనా అనికూడా. అనుమానపడటానికి గుండె లొస్తాయా? ఆయన నన్ను సంతోష పెట్టడాని కట్లా ప్రేమప్రకటన గావిస్తాడా, లేక నిజంగా హృదయపూర్వకంగానా అని పరీక్షించాకూడా యెన్నోసార్లు. ఒక్క నువ్వుగిం జంత కపటమైనా ఆహృదయంలో అవుపడదు. అలాంటాయన యితరస్త్రీలకోసం ఆశపడ్డాడంటే యేమాత్రం

యటంకూడా సులభంకాదు. ఒకసారి కాదు, రెండు తడవలా చూశా.

ఎంతసే పక్కడున్నానో తెలీదు. “అరే బుజ్జి యిక్కడే నిద్రపోయిందే” అనే డాక్టరుమాటలు విన పడ్డాయి. చప్పున లేచా. ఆయన నాపక్కనే నుంచు న్నాడు, బుజ్జివేపు చూస్తూ.

“ఇప్పుడే వస్తూన్నారా హాస్పిటాలునుంచి?”

“అవును.”

నావేపు తిరిగి నాపక్కన పడున్న గులాబి రెక్కలకేసి చూసి నిర్ఘాంతపోయాడు. ఒకటి రెండు రిక్కల్ని కేత్తో యెత్తి, “ఎక్కడి వివి?” “ఏం, ఆ మొక్కని.” చేతిమూలలో వున్న ఆమొక్కని చూపించా. ఉగ్రుడై తన చేతుల్లోని రిక్కల్ని నేలకికొట్టి, “నా ఆర్మెల్ల కృషిని గంగలో కలిపారు. వందరూపాయిల మందుల్తో నిన్నపొద్దున్నే ఇంజక్షన్ ఇచ్చా యీమొక్కకి. గంటగంటకి పూలల్లో కలుగుతోండే మార్పుని రికార్డు చేస్తూన్నాను.”

“క్షమించండి, నాకు తెలీ దినంతా.”

“ఇదేమిటి పెద్దపెద్ద అక్షరాల్తో చీటీగూడా తగలేశాగా” అంటూ ఒక్కఅడు గావేపేసి మొక్కకు వేళ్లాడుతోన్న చీటీని లాగి నామందు పడేశాడు. ‘ఈచెట్టుని ముట్టుకోగూడదు’ అని వుంది దాంట్లో.

“ఏనో ఆలోచన్లో వుండి ఆచీటీని చూశ్లేదండీ” అన్నా. నిజంగా చూశ్లేదు. ఆపూలని నాచేతులు తెంపిందికూడా నాకు తెలీదు. ఇంతట్లోకి ఆయనమాటల వల్ల బుజ్జి లేచింది. తోటమాలి వచ్చి, “మీకోస మెవరో వచ్చారు” అన్నాడు. తనకి తెలీనట్టే మెల్లగా వెళ్లిపోయినాడు డాక్టరు. రోగి, గులాబి యీ రెండే యీ ప్రపంచంలో ఆయన గణించేది.

“ఎందు కత్తయ్యా, నాన్నకు కోపమొచ్చింది?” అంది బుజ్జి.

ఏమని చెప్పను దాంతో? “మీ అమ్మదో చెడ్డపని చేసిందట, అందుకని కోప్పడుతోన్నాడు.”

తల కిందికి, మీదికి ఆడిస్తూ, “పుస్తకంలోని బొమ్మల్ని చింపిందా?”

“అవును, మీనాన్న బొమ్మని చింపేసింది.”

2

“నాలుగైదు రోజు లుంటా మని వొచ్చాంకదా, యీవాళ్లే తిరిగివెళ్ళట మెందుకు?” అన్నా డాయన బుజ్జిని తన కాళ్లపై వుయ్యాలూగిస్తూ.

“ఏమో నాకు బాగనిపించటం లే దిక్కడ.”

బుజ్జిని వొదిలి, “అసలు కారణమేమిటో చెప్పు, కామూ. నాతో చెప్పటాని కేం?”

ఆ ‘కామూ’ అనేముక్క ఆ కంఠంలోంచి బైటపడటంతోటే నాహృదయం కరిగిపోయింది. నాపక్కన వొచ్చి కూచోని నాముఖాన్ని తనవేపు తిప్పుకుంటూ, “ఎందుకుకామూ, యాడవటం? నాకు తెలుసు, నిజంగా నిన్నేదో బాధిస్తోంది. నాతో చెబ్తావు గదా!” చప్పున ఆదృశ్యం మళ్ళీ జ్ఞాపకమొచ్చింది. పద్మావతినికూడా యిట్లానే తనపై వొరిగించుకొని బుజ్జగించాడు. ఆయనదేహం, చేతులు ముళ్లకంపలా అని పించాయి. సప్పున ఆయన్ని వొదిలించుకొని కిటికీద్వార కల్లి బైటికి చూస్తూ నుంచున్నా. బైట పద్మావతి మల్లె పొదద్వార నుంచోని పూలని తెంపుతో, “సత్యాపతి ఆన మీరగలదా...” అనే పాటని, దాంట్లోని భావాన్ని, ప్రాణాన్ని బొత్తిగా చంపేసి తబలామ్రోగుడికి అనుకూలించేట్టు కూనరాగంతో పాడుతోంది.

“ఉండు పద్మావతీ నేనొస్తూన్నా” అంటూ ఆకిటికీలోంచి దూకి పద్మావతిని చేరుకున్నా. ఏమేమిటో మాట్లాడుతో పూలు తెంపుతోన్నాం, అర్థం లేకండా నవ్వుతో, పాడుతో. ఆధోరణిలో పద్మావతింది: “ఇలా మీ రిక్కడి కొచ్చివున్న మూడునాలుగు రోజులు స్వర్గంలా వుంటుంది నాకు. లేకపోతే ఖైదే ఒకవిధంగా.”

“అవును, నేను రాక మాత్రాన వొకడే వచ్చి వుంటే మహాస్వర్గం” అనుకున్నా మనసులో. పై

కన్నా: “అవును మనకి కావాల్సినవాళ్లు లేక యెందరుంటే నేం?”

“డాక్టర్ గారు పొద్దునా, సాయంత్రం హాస్పిటానికి వెద్దారా; మధ్యాహ్నం తీరుబడి వున్నప్పుడంతా ఆసులాబిమొక్కలూ, ఇంజెక్షన్లు అవీను. ఇహ యెవరో మాట్లాడను నేను?”

“ఆయన ప్రపంచమే వేరు.”

నిజంగా అట్లాంటి మహాసుభావుడు ఇట్లాంటి వాళ్లని ముడిపెట్టుకోడమే తప్ప!

మాత్రాన వొచ్చి పద్మావతి వేపు చూస్తూ అన్నాడు: “ఏమండీ డాక్టరుగా రెక్కడ?”

ఆమె వెనక్కి తిరిగి “స్నానం చేస్తాన్నాను.”

“మే మెనిమిదిగంటల బండిలో వెళ్తోన్నాం.”

చెట్టుమల్ల నిలిచిపోయింది పద్మావతి. నేను కూడా నిర్ణాంతపోయి ఆవేపు చూశా. “ఏం?” అంది.

“రేపు చాలాముఖ్యమైన పనుంది మా కక్కడ. ఇక్కడి కొచ్చేప్పుడు మరిచా ఆవిషయం.”

“నాలుగురోజు లుంటా మన్నారకదూ?”

“చెప్పాగా ఆవిషయం ముందు జ్ఞాపకంలేదని.”

“కిన్నెరగుట్టలో రేపటిరోజంతా గడుపుదా మనుకున్నాం” అంది దీనంగా. ఆశాభంగం కలిగిన ఆముఖం చూస్తే యెంతటి కఠినహృదయులకైనా దయ కలుగుతుంది; పాప మనిషిస్తుంది.

కిన్నెరగుట్టలు వాళ్ల వూరికి దాదాపు పదిమైళ్ల దూరంలో పెద్ద అడవిమధ్య వుంటాయి. చాలా అందమైనవి నిజంగా అవి. అన్నిటికన్నా పెద్దవి రెండు గుట్టలు ఒహదానిపక్క నుంకొహ టున్నాయి. వాటి రెండిటి మధ్య విశాలమైన అల్ల నేరిడిచెట్లు, వెలగచెట్లు, పారిజాతపుచెట్లు, రకరకాల పూలపొదలు, వాని గాఢమైన నీడల్లోంచి మెత్తని యిసుకపరుపుల్లో వంకర టింకరగా పారే స్వచ్ఛమైన ఊటకాలువలూ తలుచు

కుంటే హృదయం అనుభవంకోసం తల్ల డిల్లుతుంది. ఉడతలు, కుండేళ్లు, లేడిపిల్లలు, కోతులు ఆకాలవల్లో నీళ్లు తాగటాని కొచ్చి మనల్ని ఒక్కచూపు చూసి వెనక్కి మళ్లి పరుగెత్తుతో మనం వాట్ని నెంబకిస్తాన్నా మేమోనని మెడల్ని మెలేసి వెనక్కి తిరిగి చూస్తూ పరుగెత్తుతోంటే యెంతో బాగుంటుంది. నెమిళ్లు, జంటలుగా తిరిగే అడవిపావురాలు, అడవికోళ్లు, యింకా అనేకరకాల పక్షులు తమదే ప్రపంచం అన్నట్టు విహరిస్తూ మనల్ని చూసి బెదిరిపోతోంటాయి. ఒక రోజంతా అట్లాంటి ఆసుట్టలమధ్య గడపాలనీ, ఆనీడల్లో పూటకాలవలపక్కనే వండుకోతినాలనీ ఎన్నాళ్ల నుంచో ఉవ్విళ్లూరించుకుంటో ఆనాడు ఏర్పాటుచేసుకున్నాం. అట్లాంటి అమూల్యతరుణం నామూలాన్నే బారిపోతోందని నాకు తెలుసు. అదట్లా బారిపోవడం మాత్రానకిగూడా విచారంగానే వుండ. అందుచేతే పద్మావతిమాటకి జవాబుచెప్పక మల్లెపొదవేపు చూస్తూన్నాడు.

“క్యాంపుకి వెళ్లొచ్చి రేపుసాయంత్రం వెళ్లొచ్చు” అన్నా.

ఆయన నావేపు చూశాడు. ఆతని ఆచూపులు నాకళ్ల గుండా నా హృదయాన్ని చూశాయి. పద్మావతికూడా నాకేసి చూసింది, ఆతీర్పంతా నాచేతుల్లోనే వున్నట్టు. అట్లాగే నూటిగా నాలోకి చూస్తూ అన్నాడాయన: “వీల్లేదు, చాలా ముఖ్యమైన పనిది.”

డాక్టరు, చంకలో నవ్వుతో బుజ్జి వొచ్చారు. ఏచ్చే రావటంతోనే బుజ్జి మాత్రానవేపు చేతులు కొడ్తో, “నువ్వు అమ్మని యెత్తుకో మామయ్యా” అంది. పద్మావతి బుజ్జిని పొడిచేసేట్టు ఒక్క వాడిచూపు చూసింది. కాని బుజ్జి ఆవేపు చూస్తేనా! “అమ్మేం బుచ్చి పిల్లా నీమల్లే” అన్నాడు ఆమాయకపు డాక్టరు. “మరి పొద్దునె...” మాటలాచ్చే పసిపిల్లలో చాలా కష్టం. వాళ్ల ముందు చాలా జాగ్రతగా వుండాలి. పద్మావతి అమితంగా తెలివి కల్ది. ఆమెకి తెలుసు, బుజ్జి యే మనబోతోందో. అందుకనే బుజ్జిని మాట్లాడనివ్వకండా గట్టిగా “వీళ్ల పూట వెళ్లిపోతారట” అంది డాక్టర్.

ఆయన నావేపు చూసి “ఏం?” అన్నాడు.

“రేపు చాలా ముఖ్యమైన పనుంది” అన్నాను. నాకడుపులో వుడుకుతోం దసలు.

“ఇక్కడి కొచ్చేటప్పుడు జ్ఞాపకం లేదు. ఈ పూట వెళ్ళితిరాలి” అన్నాడు మా ఆయన.

నన్ను లొంగదీసేపద్ధతి పద్మావతికి బాగా తెలుసు. “రేపటిదినమంతా ఆటేటనీటికాల్వల యిసు కల్లో చిన్ని ఉడతలమై విహరిద్దా మనుకున్నా” అంది. అయినా ఆమెకన్నా మొండిదాన్ని నేను మరి. అదీ ఆబుజ్జిమాట విన్నాకనా లొంగిపోవటం నేను! “ఏంచేస్తాం మరి వీలుపడనప్పుడు!” అన్నా.

“పోనీ, మళ్ళీ యెప్పుడై నా వెద్దాం. పర్షియా నుంచి తెప్పించిన సులాబివుత్తుల్ని పరీక్షించాల్సింది రేపు నాకుగూడా.” అని డాక్టరన్నాడు.

ఆయన్ని చంపిపారేయా లన్నంతకోపమొచ్చింది పద్మావతికి.

రైల్వో కొంతదూరం వెళ్ళాక ఆయనతో అన్నా: “నిజంగా యేంపనండీ రేపు?”

“నాకేం తెలుసు, నీకే తెలియాలి.”

“అంటే?”

“నువ్వు వెళ్ళొద్దా మన్నావు గాబట్టి వొచ్చాం.”

“ఎన్నాళ్ళనుంచో తలపెట్టుకున్న క్యాంపింగుని నిజంగా నాకోసమేనా మానుకుంది మీరు?”

నారెండుచేతుల్ని తన చేతుల్లో పట్టుకొని, “నిన్ను ప్రసన్నురాలిని జేయటంతప్ప వేరేం కావాలి నాకు కామూ!”

ఆతన్ని వొదిలించుకొని నా రెండుచేతులూ ఆయనమెడచుట్టూ అల్లుకున్నాయి.

3

ఎందుచేతోకాని ఆవాళ సాయంత్రం చాలా అలిసిపోయా. చేతులు, కాళ్ళు కదల్చడం కష్టంగా తోచింది. చల్లగా స్నానంచేసేసరికి దేహాన్ని వూగి


చేట్టు నిద్ర కమ్ముకుంది. అలాగే నాలుగుమెతుక్కు గొంతులో పడేసుకొని గదిలో కెళ్ళా. ఆయన టేబిల్ ముందు కుర్చీలో కూచున్నాడు. దీపం పెద్దగా వెలుగు తోంది. మంద రేదో లావాంటి పుస్తకం తెరిచుంది. కాని దానివేపుగూడా చూట్టంలేదు. ఆ సగం మూతబడ్డ కళ్ళు యెటో చూస్తోన్నాయి. మంచి సారాయిత్రాగిన వాడి ముఖంమల్లే వుంది ఆయనముఖం. నా చప్పుడు వినటంతోటే బరువుగా నాలుగడుగులేసి నాముందు నుంచున్నాడు. నారెండురెట్టలూ పట్టుకొని యింకా మాసుకోపోయే కళ్ళగుండా ఎగాదిగా చూసాడు పెద్ద పులిలాగ. భయమేసింది. మెల్లిగా చేతుల్ని వొదిలించు కోపోయా. చప్పున మహాఉద్రేకంతో నిరాకరిస్తోన్నా వినిపించుకోకుండా నన్నంతా తనకి అదుముకొని నలు పుతో ముద్దెట్టుకున్నాడు. వొళ్ళంతా నొప్పెట్టింది. అమాంతం మంచంలో పడిపోయా. మళ్ళీ దెగ్గిరకి రాబో తోంటే కాలితో తన్నేసా. నిజంగా ఆవొక్కక్షణం శ్వాస ఆగిపోయింది. వొళ్ళంతా ప్రెస్సులో వొత్తిన ట్టయింది. “ఫీయేమి టీపశుత్వం? ఈపందిబలం వున్నందు కేనా మొగాడి ఆధిక్యత?” ఇంకా యేమేమో అనేశా గబాగబా. అట్లాగే వుండిపోయాడు. పెద్దమార్పు. ఆమత్తు. ఉద్రేకం అన్నీ పోయి దయాపూరితదృక్పథంలో చూస్తోన్నాడు. పశ్చాత్తాపం ఆముఖాన్ని ఆవరించింది. మెల్లిగా దెగ్గిరి కొచ్చి, “క్షమించు కామూ, ఏదో పిచ్చి ప్రపంచంలో వుండి నువ్వొహ దేవతవని మరిచి అలా ప్రవర్తించా.” అన్నాడు. నే నావలివేపు ముఖం తిప్పు కున్నా. లేకపోతే స్త్రీలలో పట్టుడల వుండవనరు మరి!

అట్లాగే స్థూలుమీద కూచున్నాడు.

కాస్త మెలకు వొచ్చేప్పటికి పక్కగదిలోని గడియారం పన్నెండు కొట్టింది. ఆవేపు చూస్తే స్థూలు వైన అట్లాగే కూచున్నాడు ఆలోచిస్తా. కనికర మని పించింది. “పడుకుంటే? మళ్ళీ పొద్దున్నే లేవాలి.”

పెద్ద తప్పుచేసిన కుత్తాడిలాగా లేచొచ్చి నా పక్కన నన్ను తగలకండా దూరంగా ముదురొక్క పడు కున్నాడు.

భారతి .. ప్రకటనలు



మధురమైన విటమిన్ ఆహారము

మాట్టసారమును, శాంతివంతమైన పాలక్రొఫ్వును ఏ. బి. సి. డి. విటమినులు విరివిగాగల
యితర పదార్థములును, యిందు మిళితమైయున్నవి.

ఆమూల్యమైనది

ఎదిగేపిల్లలకు ఆరోగ్యము నిచ్చుటలోను, వంతములను, ఎముకలను చక్కగా నిర్మించుట
యందును, అసమానమైనది.

రేయాల్టు

కృంగి కృశించెడివారికిని, పాండురోగమునకును, సామాన్య దుర్బలత్వమునకును, గర్భిణి
సమయవందును, ప్రసవానంతరమును సరియైన పోషణ నొసగుటకును ఉపయోగించును.

**Bengal Chemical &
Pharmaceutical Works, Ltd.,
CALCUTTA.**

మద్రాసుప్రాకేప్టులు:—యస్. దేశాయిగౌండర్, బందరువీధి,

చిల్లరప్రదర్శనశాల:—చై నాబజార్ రోడ్డు, రాజుగారి ప్రతిమకు యెదురుగా.

చిరకాలమునుండి బాధించుచున్న మూత్రవ్యాధులకు శగ
(గనేరియా) వ్యాధికిని క్రొత్తగా కనిపెట్టబడిన దివ్యోషధము



గ నో కి ల్ల ర్ (రిజిస్టర్డ్)

ఈ యోషధము ఇంగ్లీషు మందులను దేశీయ ఔషధములను పుచ్చుకొనినను
గుణము కలుగనియెడలను, యింజక్షనులవలనను వాక్సినులవలననుగూడ లాభము
లేకపోయినయడలను కడపటిప్రయత్నముగా మా గనోకిల్లరునుగూడ పుచ్చుకొని
చూడుడు. పెక్కుయేండ్లనుండియున్నను లేక క్రొత్తగా కలిగినను వీరకము
శగసంకటమైనను మరెట్టి మూత్రవ్యాధులనైనను స్త్రీలకైనను పురుషులకైనను
గనోకిల్లరు తప్పక కుదుర్చును. మూత్రము ఝారీగా వెడలును. మూత్రముపోవుచున్నపుడును కలుగుమంట తగ్గి
పోవును. మూత్రనాళమునందలి వాపు తీసిపోవును. శగవ్యాధి (గనోకోకసు) వలన మూత్రము బొట్టుగా పడుట,
మేహరోగమువలన మూత్రవ్యవరమునుండిపోవు తెలుపు, మూత్రద్వారముయొక్క వాపు, మూత్రద్వారముయొక్క
చుట్టువుండు పోకయొక్క వాపు, మూత్రాశయముయొక్క వాపు లేక మూత్రతిత్తియొక్క వాపు, నరములజబ్బు,
మున్నగువ్యాధులన్నియును స్త్రీలకును పురుషులకునుగూడ గనోకిల్లరువలనకుదురును. వీర్యము (సెమను)పోవుట,
మూత్రవ్యాధులు మున్నగునవిగూడ దీనివలన కుదురును. 50 మాత్రలుగల సీసా ఖరీదు రు. 3-0-0

బి. పి. చార్జ్ ప్రత్యేకము. అడ్రసు:—డాక్టరు డి. యన్. జస్సాని, గిర్గానుచెనుకరోడ్డు, బొంబాయి, 4.
Dr. D. N. JASANI, Girgaon Back Road, Bombay, 4.
Madras Agents:—Messrs. DADHA & Co., 52 Nainiappa Naick St., P. T. Madras.

వ్యయధర !

ఫల మధిము !!

పూర్తి తృప్తి!!!

100 కి 100 గురు సంతృప్తిచెందియున్నారు

లోకామయహరకస్తూరిమాత్రలు



పిల్లలుమొదలు ముసలివారివరకు అందరి మందము, మలబద్ధము, పడినెము, దగ్గు, గూరలు, శీత
లముచే కాళ్ళలాగుట, కడుపుబ్బరము, కడుపునొప్పి, పక్కలయందునొప్పి, ఆహారజీర్ణకాలమందు తెల
నొప్పి, చలిజ్వరము, జ్వరము, స్లేగు, ఇన్ ఫ్లూయెంజా ఇంకను అనేకవ్యాధులను గుణపరచును.
స్త్రీలు ప్రసవించిననాడు, స్నానమునాడు (కస్తూరికి బదులుగా) ఈ మాత్రలు 4-5 ను, 2-3 తమ
లపాకులలో నమలి మ్రింగవలెను. సాంక్రామికరోగులతో నుండవలసినవారు, దినము 1-2 మాత్ర
లను నేవించిన ఆరోగ్యదృఢాంగు లగుదురు. ఈమాత్రలసీసాతోగల అనుపానపత్రమును చూడుడు.
300 మాత్రలు గల సీసా 1 కి 4 అణాలవెంతున ప్రతిషెపులోపలను దొరకును. పోస్టుమూలకముగా
6 సీసాలు రు. 1-8-0, 12 సీసాలు రు. 2-12-0, 25 సీసాలు రు. 5-3-0.

సారస్వతానవం :—మెదడుకు బలమును కలిగించి, జ్ఞాపకశక్తిని వృద్ధిచేయును గావున, మెదడు
దుర్బలమువలన గలిగియుండు సమస్తవ్యాధులను పరిహరించి నరములకు మంచిత్రాణను, రక్తవృద్ధిని కలుగజేయును.
సంగీతపాఠశాల కంఠస్వరమునకు మృదుమధురత్వము నిచ్చును. పాడను పాడను ఉత్సాహము నింపును. బలహీనలైన
స్త్రీలకు నెత్తినడుమ (నెత్తినోరు చాల మెత్తగా వుండుటవలన) మాట్లాడను నడువనుకాని పిల్లలకు సంజీవివంటిది.

6 బొమ్మల సీసా 1.కి రు. 1-0-0.

పోస్టుఖర్చులు ప్రత్యేకము.

శ్రీ సీతారాఘవ వైద్యశాల, మైసూరు.

రెండు గంటలకి మెలకువొచ్చింది. ఆయన లేడు. నా కతివప్రవర్తనకి విసుగెత్తి యేదైనా అగాయిత్యం చేసాడేమో నని భయమేసింది. లేచి గదిబైటి కొచ్చా. తోట్లోని బాయివేపు వెళ్లా. తలుపు తెరుచుంది. కాళ్లు వొణికాయి. ఏడ్పు కుత్తుకలో కొచ్చింది. సరాసరి బాయివేపు పరుగెత్తా. మూలవేపు తిరగటంతోనే బాయిదెగ్గిర గచ్చుమీద తోట్లో పనిచేసే మాల లచ్చి, ఆయన.....

* * * *

ఏమిటో అసహ్యమేసింది. మాటకూడా మాట్లాట్టం మానుకున్నా. కాని ఆయనప్రవర్తనలోమాత్రం భేదం రాలేదు. ఇంకా తన జీవితమంతా నాకోసమే అన్నట్టు మెదిలేవాడు. మొదటిరోజుల్లో నేననుకున్నా యిట్లా నాప్రవర్తనని మార్చడంవల్ల పశ్చాత్తాపపడతాడేమో, బాధపడతాడేమోనని. నాదెగ్గిరి కొచ్చి త్నమించమని ఏడుస్తాడేమోననికూడా అనుకున్నా. కాని తను కూడా విచిత్రంగా మెదలడం ఆరంభించాడు. సాధ్యమైనంతవరకు నన్ను చూట్టంగాని నాతో మాట్లాట్టంగాని అవసరంకాకుండానే ప్రవర్తించేవాడు. విధిలేక ఎప్పుడైనా వొకటిరెండు ముక్క లేవో మాట్లాడాల్సొస్తే తీయగా హృదయం కరిగిపోయ్యేట్టు మాట్లాడేవాడు. తన చిన్నమంచం లైబ్రరీలో వేయించుకొని పడకకూడా అక్కడనే ఆరంభించాడు. “లోపలెందుకు పడకో” రని నేనూ అడగలా. పంట అయిందంటే రావటం, పెట్టిందేదో తిని వెళ్లటం. మా కారుని, డ్రైవరుని నాకోసం వొదిలేసి తను నడిచా, లేక నేనే హితుల కార్లోనో వెళ్లేవాడు. ఇదంతా యెందుకు, ఆయిల్లూ సంసారం అంతా నాదై తను నా నొకరైనట్టు మెదలటం మొదలెట్టాడు.

నెలరోజులు గడిచా యిట్లా. ఆయేడు యెండలు విపరీతం. టైఫాయిడు వొచ్చింది నాకు. పెద్దపెద్ద డాక్టర్లని తీసుకొచ్చాడు. ఉపచారం చేయటానికి నర్సుకోహామెని ఏర్పాటు చేసాడు. కాని మాత్రాన్ని ఈమధ్య కొంత అర్థం చేసుకున్నప్పటినుంచి ఏ పరస్త్రి మా యింటి కొచ్చినా నాసవతిమల్లె అవుపడేది నాకశ్యకి.

దాంట్లో ఇంగ్లీషు చదివి టిఫ్టాప్ గా ఉండే నర్సునా నేను మాయింట్లో భరించడం! నర్సు వొద్దని చెప్పేసా మాత్రానో. తక్షణమే ఆమెని చాలించి ఆఫీసుకి నెలవు కోసం రాసి ఆ నర్సుచార్జి తను పుచ్చుకున్నాడు. ప్రేమైన ఆ నర్సుకన్న యెన్నో రెట్లు శ్రద్ధగా, వోపికగా అన్ని ఉపచారాలు చేయటం ఆరంభించాడు. రాత్రంతా నిద్ర లేకుండా కామకో కూచోడంచేత రోజురోజుకీ తీసి పోతోన్న ఆయనముఖం చూస్తే ఆయన చేసిన పనులన్నీ మరచి హృదయం తరుక్కోపోతుంది. కాని యేమిటి చేయడం?

ఆనాడు పొద్దున ఆరుగంటలైవుంటుంది బహుశా. చల్లగా గాలి వీస్తోంది. కళ్లునిప్పి చూసే ప్పటికి నాకాళ్ల దెగ్గిర కుర్చీలో కూచుని మందుకు వొంగి తలని రెండుచేతుల్లో పట్టుకున్నాడు. పక్కన చిన్న గుండ్రని టేబిల్ మీద మందు సీసాలు, టైంపీసు, ధర్మామెటరు యింకా యేమేమో వున్నాయి. నేను కాస్త కదిలాను గావున, నాముఖంవేపు చూసాడు. బాబు మల్లె యెట్టబారిన కళ్లల్లోంచి నీటిచుక్కలు కారతో న్నాయి. చప్పున లేచి షర్టుకప్పుతో కళ్లు తుడుచుకొని నాతలకి దెగ్గిరగా నేలమీద కూచొని ఒకచేత్తో నొసలు ముట్టుకొని నవ్వుముఖంతో, “ఎలా వుంది కామూ?” అన్నాడు. నేను పెదిమలు కదల్చకమందే డాక్టరు మెకనీ గదిలోకి రావటంవల్ల ఆయన లేచి నుంచు న్నాడు. గదిగుమ్మంలో నొకర్లు నుంచొని నావేపు తొంగి చూస్తోన్నారు. డాక్టరు న నొకపదినిముసాలు పరీక్షించి “చాలా నయంగా వుంది. నాడి సక్రమంగా నడుస్తోంది” అని చెప్పి ఆయనోమాడా బైటికెళ్లాడు. ఒక ఐదు నిముసాల తరువాత ఆయన తిరి గొచ్చి ముందటిమల్లె తలదెగ్గిర కూచొని ముఖానికి దెగ్గిరగా “నయంగా వుంది గదూ కామూ?” అని అడిగాడు మెల్లిగా. ఆయనఅదీనమైన ముఖాన్ని చూస్తే ఏమిటో అనిపించింది. నావొళ్లు వశంలో వుంటే ఆబుచ్చిముఖాన్ని వశాని కదుముకొని కంటి నీ రాతలపై బడేట్టు ఏడ్చేదాన్ని. కాని చేతి వేలినికూడా కదల్చలేకపోయా. “ఏడ్చేందుకు?”

అన్నా, గొప్ప ప్రయత్నంచేత. తనచేతిని నామీదేసి మెల్లిగా “ఏడుపు గాదు, సంతోషాతిశయం” అన్నాడు.

చిన్నస్కూల్లో పాలు తాగిస్తాంటే గదిలో మూలకున్న మురికిగుడ్డల కుప్పమీది కెళ్ళింది దృష్టి. ఎంతో శ్రేమతో బొంబాయినుండి తెచ్చుకొన్న ఆయన పట్టుకండవాలు దాంట్లో అవుపడ్డాయి. ఆయన వాటిని నాకోసమే పాడుచేసుకున్నాడన్న జ్ఞానమే నాహృదయాన్ని పూపేసింది. ఆయనకోసం యిన్నాళ్లు నాలో దాగుండిన ప్రేమంతా వొక్కసారికే బైటికి పొంగి చిచ్చినట్టయింది. ఆతని కళ్ళ కేసి చూస్తూ “మీరు నిజంగా నన్నిట్లా ప్రేమిస్తా రనుకోలే” అన్నా. స్కూల్ని కప్పులో వుంచి మెల్లిగా నాచెంపమీది తడిని తుడుస్తూ, “ఈపాలల్లో కలిపిన మందువల్ల నిద్ర వస్తుంది. ఒకగంటనేపు నిద్రపోయావంటే చాలా నయమవుతుంది” అన్నాడు మృదువుగా. ఆ విషయమే మరిచిపోవా లనుకున్నా. కాని రెండునిమిషాలతరువాత, “అప్పుడప్పుడు నేను చూసిందంతా అబద్ధమనేయండి, నమ్ముతా.”

“నిజాన్ని అబద్ధమని ఎలా అనను కామూ?”

“మరి?”

నాపీపుమీద చేయేసి దగ్గరగా జరిగి “కోకిలకు ఎంతమాసంమల్లే నాబ్రతుకంతటికీ నువ్వే ఆధారం కామూ. నువ్వే నాసర్వస్వం. నాకు తెలుసు నువ్వు కేవలం మానవశ్రీవి కావని. ఈరూపంలో దాగున్న

నాయిప్రదేవతవి. నేను పూర్వజన్మాన చేసుకున్న ఆమహాపుణ్యానికి ఫలితంగా ఆదేవుడే నీరూపాన యీప్రపంచాని కొచ్చాడు నాకోసం.”

అవి కేవలం నాటకాల్లో అనే మాటలు గావు. ఆతని హృదయాన్ని చీల్చి బైటపడ్డ వాక్కు లవి. “మరి ఆ పన్నేమిటి?” అని అడిగా.

“నేను దుర్బలుడిని కామూ. నాలోని పశుత్వం నన్ను అప్పుడప్పుడు పూర్తిగా దాసుణ్ణి చేసుకొని ఎన్నో దుష్కార్యాలని చేయిస్తుంది. ఎంత ప్రయత్నించినా దాన్ని జయించడం నాతరంకాదు.”

మరీ దగ్గరగా జరిగి దీనంగా చూసాడు. నీళ్లు కారే ఆతని కళ్ళగుండా చూస్తే ఏమిటో అనిపించింది. మెల్లిగా వినీ వినపడనట్లు మళ్ళీ అన్నాడు: “నాకు తెలుసు. నీహృదయం అమితంగా విశాలమైంది; మహా సముద్రంలాంటిది; మురికినదుల్లో బురదతో కొట్టుకో వొచ్చిన తామరలని కడిగి తనలో లీనం చేసు కుంటుంది.”

మెల్లిగా నాచేతిని లేపి ఆతని చెంపని తాకా. ఆచేతిని అట్లా నే పెదిమల కదుముకొని, “దేవతవి. దేవ తని నువ్వు, కామూ.” అన్నాడు, కృతజ్ఞత ఆ కళ్ళ నుండి వొలికిపోతోండగా.

అయిపోయింది.



రంధ్రముల అట్టపై కుట్టుట


కొ. నరసింహాచారి

రంధ్రముల అట్ట (Perforated card) లనేకవిధములు కలవు (చిత్రములు A,B,C). రంధ్రములు క్రిక్కిరిసిగాని, దూరదూరముగ గాని యుండుటనుబట్టి ఈభేదములు కలుగుచున్నవి. దూరదూరముగ రంధ్రములుగల అట్టపై (చిత్రము A) ఉల్లుతో కుట్టుట చిన్న బిడ్డల కభ్యాసమునకు తగియుండును. రంధ్రములు చిన్నవిగా నుండినయెడల ఉల్లుదారము నందలి పురి విప్పగా వచ్చెడి సన్ననిపోగులతో కుట్టదగియుండును. మిక్కిలి దగ్గరగా నుండు రంధ్రముల అట్టపై పట్టుదారముతోకూడ కుట్టవచ్చును.

కుట్టు రెండువిధములు : (1) క్రాసుకుట్టు, (2) ఒంటిమూలకుట్టు. క్రాసుకుట్టునందు ఒక మూలకుట్టుపై ఇంకొక మూలకుట్టు అడ్డముగా వచ్చును. ఈకుట్టునందు చిత్రములు దట్టముగా కానబడును. ఎప్పుడును కుట్టుప్రారంభమునందు సూదిని అట్టఅడుగునుండి పైకి తేవలెను. అపుడు దారపుకొన అడుగువైపున నుండును. కుట్టెడువిధ మెట్లనగా (చిత్రము D— a, b, c) చిత్రము a యందు వలె 1 వద్ద

దారమును వెలికి లాగి, 2 వద్ద సూదిని గ్రుచ్చి, చిత్రము b యందలి విధముగ 3 వద్ద వెలికి లాగి, 4 వద్ద గ్రుచ్చవలెను. ఇట్లు చిత్రము c యందలి విధముగ సంఖ్యల వరుసను కుట్టుచు వచ్చిన క్రాసుకుట్టు ఏర్పడును. ఇట్లు కుట్టుటలో 1 ఈటె గుర్తుగల మూలకుట్టు ఎల్లప్పుడును ముందుగాను, తర్వాత దాని కడ్డముగా 2 ఈటె గుర్తుగల మూలకుట్టును వేయుచువచ్చినయెడల కుట్టు అందముగా నుండును. ఒంటిమూలకుట్టు చిత్రము E యందు అంకెలవరుసను కుట్టుచువచ్చినయెడల ఏర్పడును. చుక్కగీతలు అట్ట కడుగున ఉల్లు పడెడిరీతిని చూపును.

చిత్రము F నందు 1, 2, 3 అంచుల (Borders) కు దృష్టాంతములు. 4 అక్షరములను కుట్టుటకు దృష్టాంతము. ఈరీతిగ పేరులను అందముగా కుట్టవచ్చును. 5 ఒక బాతుయొక్క చిత్రము. ఇంతవరకును క్రాసు కుట్టు చిత్రములుగా నున్నవి. 6 ఒంటిమూల కుట్టున కుట్టబడిన యొక కూజాచిత్రము. ఈ దృష్టాంతములవలె ఎన్నియైన అందములగు



రూపములను కుట్టవచ్చును. గొప్ప కట్టడము ఆయాభాగములను వాటికి తగిన రంగుదార
లనుగాని, భూమిదృశ్యములు (Landscapes) ములతో కుట్టవచ్చును. కుట్టబడిన అట్టలను
గాని కుట్టవలెనన్న మూడుగా చిత్రమును అద్దపు చట్టములందు బిగించవచ్చును.
పెనసలుతో అట్టపై గుర్తించుకొని, తర్వాత

(All rights reserved)

భారతీయ విద్యాచరిత్రము

మారేమండ రామారావు, బి. ఏ. (ఆనర్సు) బి. ఇ.సి.

మొదటి అధ్యాయము

[ఆధారములు:—

Macdonell - History of Sanskrit Literature,

Rapson - Cambridge History of India, Vol. I.

Smith - Early History of India.

Kaey - Ancient Indian Education.

Venkateswar - Indian Culture through ages.

Ray Chowdary - Political History of Ancient India.]

హిందూవిద్య

ఆధునిక ప్రపంచమునందలి విశేషభాగ మాదిమ స్థితియం దుండి యనాగరికముగ నుండినసమయమున సకలవిద్యానిదానమనియు, సర్వవైభవోపేతమనియు, సుతక్ష్మప్రమగు నాగరికత కాలవాలమనియు బేరెన్నిక గాంచినది భారతదేశము. ఈదేశమునందు పెక్కువేలసంవత్సరములనుండి మానవసాధ్యములగు విద్యలెన్నియో పెంపొందింపబడుచుండినవి. నేటికిని విదేశీయులనేకు లీదేశమున కేతెంచి తమ విద్యావిపాసను బాపుకొని కృతార్థులగుచున్నారు. ఇట్టి భారతీయ విద్యవైదుష్యముల చరిత్రము విశేషముగ దేశచరిత్రపై నాధారపడియుండును. కాన నీచరిత్రమునందును దేశచరిత్రమునందువలెనే హిందూ, బౌద్ధ, మధ్య, మహమ్మదీయ, బ్రిటిష్యుగములను గుర్తింపవలసియున్నది.

భారతదేశచరిత్రమునకు బ్రారంభస్థాన మాధునిక పరిశోధనలములమున నానాటికిని మార్పుజెందుచున్నది. ప్రాచీనాయు లీదేశమున బ్రవేశించిననాటినుండియు నీదేశపు చరిత్ర మారంభమగుననియు సంతకుబూర్వపు స్థితి వేదవాఙ్మయమునుండియు, బూర్వ చారిత్రక (Pre-historic) శిథిలములనుండియునే దెలియవగినదనియు నింతవరకును జరిత్రకారు లభిప్రాయ పడియుండిరి. కాని యిటీవల పంజాబుప్రాంతమున మొహన్ జూడారో, హరప్పా మున్నగుస్థలముల బయలుపడిన ప్రాచీనశిథిలములనుండి యాయు లీదేశమునకు వచ్చుటకుబూర్వమే యిచ్చట మహోన్నతమగు నాగరికత ప్రబలియుండెననియు, నయ్యది క్రీ. పూ. నాలుగైదువేల సంవత్సరములకు బూర్వపుదైన నయియుండుననియు స్పష్టమగుచున్నది. చరిత్రమున కీనూతనపరిశోధనలు ముఖ్యము లేయైనను వానినిగూర్చి సునిశ్చితములగు విశేషాంశములు దెలియువరకును భారతీయవిద్యాచరిత్రమున కాయులప్రవేశమునే బ్రారంభస్థానముగ గైకొనవలసియున్నది. ఈ విషయమునుగూర్చియు జరిత్రకారులలో నభిప్రాయభేదము లున్నవి. అయినను క్రీ. పూ. ౮౦౦౦ ప్రాంతమునం దాయు లీదేశమునకు వచ్చియుండుననుటను సామాన్యముగ నెల్లరు నంగీకరించుచున్నారు.

నాటినుండి సుమారు క్రీ. పూ. ౨౦౦౦ వరకు, ననగా నశోకచక్రవర్తి రాజ్యారంభమువరకును గల కాలమును హిందూమహాయుగముగ గుర్తింపవచ్చును. ఈకాలమున వేదములును, వైదికవాఙ్మయమును నిర్మింపబడి, దత్సంబుధమగు విద్యయు, హిందూమతమును బ్రబలినవి. అశోకునికాలమునుండి క్రీ. పూ. ౨౦౦౦ వరకును (క్రీ. శ. ౬౪౭) గల కాలమున హిందూబౌద్ధమతము లీదేశమున ప్రబలినవి. దానజేసి రెండుప్రత్యేక

విద్యావిధానములు బయల్పడలినవి. మొత్తముమీద నీ కాలమున బౌద్ధమతము విశేషప్రఖ్యాతి నందియుండుటచే నీకాలమునకు బౌద్ధయుగ మనునామము నొసంగ వచ్చును. దీనినుండి క్రీ. పూ. ౨౦౦౦ నుండి క్రీ. శ. ౬౪౭ వరకునుగూడ నీదేశమున హిందూవిద్యావిధాన మవిచ్ఛిన్నముగ సాగినదని స్పష్టమగుచున్నది. ఇటుపై నీవిద్యావిధానమును బైయుగవిభాగము ననుసరించి బ్రశీలించవలసి యున్నది.

I. క్రీ. పూ. ౨౦౦౦-౨౦౦

పరిస్థితులు:— తమ యాదిమనివాసస్థానములను వీడిన యార్యులు కేవల కుక్షింభరులై దేశముల ద్విమృదుచు బాహుబలముచే నచ్చటివారల దిరిమి వారిదేశమునందు వసించుచుండిరి. ఎచ్చటనైన నను సస్యశ్యామలమును, సుభిక్షమును నగు దేశము గన్పడినచో నీయగంతుకులలో గొందరచ్చట స్థిరపడుచుండిరి. మిగిలినవారలు యథాప్రార్థముగ శస్త్రాస్త్రపకీవులై దేశాంతరముల కేగుచుండిరి. ఇట్టి వారిలో నొకశాఖ ప్రకృత పర్షియాదేశమునకు వలస వచ్చి యచ్చట స్థిరపడినది. కొంతకాలమునకు బిమ్మట దీనినుండి యొక యుపశాఖ బయల్పడలి భారతదేశము నకు బశ్చిమోత్తరముననున్న బర్హతపంక్తుల నతిక్రమించి పంజాబున ప్రవేశించినది. విశ్వవిఖ్యాతము లగు భారతీయ నాగరికతాధినివేశములను నిర్మించిన దీ యార్య శాఖయే. సింధునదీతీరమున కేతెంచిన కొంతకాలము వరకు నీ యార్యులు సుఖమునుదాని నెరుంగక సంతకు బూర్వమే యచ్చట బ్రబలులుగ నుండిన దేశీయులతో నిరంతరమును బోరుచుండిరి. అందువలన వారలు దమ బలశౌర్యములను బెంఱొందించుకొని మహాశూరులుగ ప్రఖ్యాతి నందియుండిరి. వేదములనుండి యా కాలమున ఋషులు సహితము ఖడ్గమును, గలమునుగూడ నద్వితీయ సామర్థ్యముతో నుపయోగించుచు, నొకవంక వేదమంత్రములను, మరియొకవంక శత్రుబలముల దెగటార్చుచు, నిర్మించుచు జయించిన భూభాగముల నేద్యము జేయుచు జీవించుచుండిరని తెలియుచున్నది. కొలదికాలమునకే యార్యుల యదృష్టము బయల్పడ వారిచాడి కోర్క

జాలక దేశీయులు పలాయితులు కాజొచ్చిరి. దాన జేసి యీ యగంతుకులకు సస్యశ్యామలమును, సువిస్తృతమును నగు నొకభూభాగము లభ్యమయ్యెను. అంతటి నుండియు వారికి విశేష మగు ఔత్రవృత్తి యనవసర మయ్యెను. పంజాబునందలి శీతోష్ణస్థితి సమముగ నుండుటచేతను, భూమి సారవంత మగుటజేసి సునాయా సముగనే సర్వ వస్తువులును సమకూడుటచేతను ఆర్యులు కాయకన్యమునుమరచి సౌఖ్యమున కలవడజొచ్చిరి. అందు వలన వారలమానసికప్రవృత్తి యనేకవిధముల బయల్పడ లినది. తినుటకు వలసినంత యన్నమును, వసించుటకు జాలినంత దేశమును, శాంతిసౌఖ్యములు నొనగూడుటచే నార్యులు దమ పరిసరములనుండు వస్తువులనుగూర్చియు, దత్తస్థము లగు ప్రకృతి వైచిత్ర్యములను గూర్చియు తాత్త్వికవిమర్శనము నారంభించిరి. ఈ యాదృచ్ఛిక కాతూహలమే వైదికవాఙ్మయమునకు మూలము. వారల కాలమున గృహ్యైకజీవములుగ నుండుటవలనను, యీనే ద్యము కేవలము బ్రకృతిపై నాధారపడియుండుట చేతను ఆర్యులు ప్రథమమున బ్రకృతి నారాధించు చుండిరి. ప్రకృతిని ప్రసన్నము జేసికొని యందలి వైచిత్ర్యములను గనుగొనుటకే వారి బుద్ధికౌశల ముపయోగింపబడుచుండెడిది. ఈ ప్రకృత్యాగ్రాధనమే ప్రాచీనార్యుల మతనిర్మాణమునందలి ప్రథమసోపానము. వేదములలో బ్రాచీనతమ మగు ఋగ్వేదమునందలి మంత్రము లన్నియు నీవిషయమునే స్పష్టికరించుచున్నవి. ఈ యుపాసన మభివృద్ధినందుటచే తదంగములుగ యజ్ఞస్సామాధర్వములను మరిమూడువేదములు నిర్మింపబడినవి.

పై వైదికయుగ మంతమగునాటికి దేశమునందనేకములగు మార్పు లొదవినవి. ఆర్యులు సింధుమైదానము నతిక్రమించి మధ్యదేశము నాక్రమింప దొడగిరి. క్రమముగ వారికి గంగానదీతీరమునకును, దక్షిణమున వింధ్యపర్వతములవరకును గల భూభాగ మంతయు స్వాధీన మయ్యెను. ఇం దనేకరాజ్యము లుత్పన్నము లైనవి. జీవితసౌకర్యార్థమై తమతమ యిచ్ఛాప్రకృతులనుబట్టి యొక్కొక రొక్కొక కార్యమును నిర్వహించున స్థైర్య రుపబడినది. యజ్ఞయోగాదికముల నొనర్చి దైవానుకూల్య

మును బడయుటయు, పరిలబ్ధము లగు భూభాగములలో శాంతిని నెలకొల్పి యింకను గ్రొత్తభూములను జయించుటయు, భూమినిదున్ని పంటలను పండించుటయు నాకాలమునం దాద్యులకు ముఖ్యకర్తవ్యములుగ గన్పించినవి. వానిని సాధించుటకై యప్పటిసంఘము నాల్గువిభాగములుగ నొనర్పబడినది. ఇవియే చతుర్వర్ణములు. ఈ విభజనము కేవలము వాగువా రొనర్చు పనులనుబట్టియే జేయబడియుండినది. ప్రకృతమున ప్రతివారికిని దమ యిచ్చ వచ్చినవృత్తుల ననుగమించుట కెటుల స్వాతంత్ర్యము గలదో యటులే యాకాలమునం దీచర్ణ విభజనము వృత్తిభేదమునే నూచించునదిగ నుండెను. అందుచే నేవ్యక్తికిని, నేకార్యమును జేయుటకైనను విధినిషేధములు లేకుండెడివి. ఈకాలమున బ్రత్యేకముగ గొందరు దేవతారాధనమునకై నియోగింపబడి యుండుటచే వీరి నిరంతర కృషివలన వైదికవాఙ్మయము సర్వతోముఖముగ నభివృద్ధి నందినది. వేదములందలి మంత్రములను, కర్మకాండను వివరించి వానిని సుగమముల నొనర్చుటకై వేదాంగములు నిర్మింపబడినవి. ఈకాలమునం దాద్యు లెక్కు డభివృద్ధిని గాంచిరి. జాతివైషమ్యము లాకాలమున లేకుండినవి. బుద్ధికుశలతయును, మేధా సంపదయు గలనా రందరును జీవితపరమావధిని గూర్చియు జీవితతత్త్వమును గూర్చియు జర్పించుచుండిరి. క్షత్రియు డగు జనకరాజు నొద్దగు బ్రహ్మనిష్ఠాగరిష్ఠు లగు ఋషు లనేకు లేగి పరమార్థ రహస్యములను దెలిసికొనుచుండిరి. వేదాంగములగు నుపనిషత్తులనుండి యాకాలపు టాద్యుల పారమార్థిక జిజ్ఞాసనుగూర్చి విశేషాంశములు దెలియుచున్నవి. స్త్రీలయెడ నాకాలమున విశేష గౌరవము జూపబడుచుండెడిది. వారిలో విద్యావతు లనేకులుండిరి. గార్గి, మైత్రేయి మున్నగువారలు తత్త్వ జిజ్ఞాసలలో బాల్గొనుచుండిరి.

హిందూయుగమునందలి మూడవ యుపవిభాగము సూత్రయుగము. ఈకాలమునం దాద్యులలో వర్ణ భేదములు ప్రబలి శాశ్వతసాంఘికవిభాగములుగ నేర్పడినవి. ఈవర్ణముల కర్తవ్యములను వివరించుటకును,

సంఘమును సంస్కరించుటకును శ్రౌత, ధర్మ, గృహ్యని సూత్రములు నిర్మింపబడినవి. రాజకీయముగగూడ నీ సమయమునం దనేకపరిణామము లొదవినవి. ఆర్యా వర్తమునం దేర్పడిన వివిధరాజ్యము లాంశాంతితో గలహించుచుండుటచేతను, విదేశీయులగు పర్షియనుల దండయాత్రలమూలమునను దేశమునం దధికమగు సంక్షోభ మొదలైనను, కాలక్రమమున కాశి, కోసలము, మగధ యను మూడురాజ్యములు ప్రబలినవి. అనంతగము మగధ రాజ్య మితరప్రత్యర్థులనోడించి యేకచ్ఛత్రాధిపత్యమును వహించెను. క్రీ. పూ. ౫-వ శతాబ్దమున గౌతమబుద్ధు డుద్భయించెను. ఇప్పటికే వైదికవాఙ్మయమును, వైదికమతమును అతిభిస్సృతములు, బహుళములు నై ప్రజాసామాన్యమున కగమ్యములుగ నుండినవి. దానజేసి బుద్ధుడు ప్రజాసామాన్యము తమజీవితమును సౌఖ్యముగ సాగించి యిహమున శాంతి ననుభవించుట కుపకరింప గల మార్గము నన్వేషించి యహింసాసామ్రాత్రమూలక మగు నూతన సిద్ధాంతమును బోధించెను. ఈ మతమును అజాతశత్రుడు మున్నగు మగధ రాజు లాచరించిరి. ఇంతటినుండియు బౌద్ధమత మీదేశమున బ్రబల జొచ్చినది. ఇదేసమయమున సర్థమానుడను మరియొక క్షత్రియవీరుడు బనులె్వడలి, యిచ్ఛారాగములే సర్వ గుఱిములకును మూల మనియు, వానిని ద్యోగించి, గష్ట సహనమూలకముగ మనస్సును నిగ్రహించుటవలననే సౌఖ్య మొనగూడునని మరియొక సిద్ధాంతమును బోధించెను. ఇదియే జైనమతము. ఉత్తరాపగమనం దిటులు మతసంఘర్షణము బరగుచుండినకాలమున గ్రీకులు విఖ్యాతవిజేతయగు నలెగ్జాండరు నాయకత్వమున భారత దేశముపై దండెత్తివచ్చిరి. తత్ఫలితముగ నీదేశము నందలి పశ్చిమోత్తరప్రాంతమున యవనరాజ్యములు స్థాపింపబడినవి. హిందూమతమును, హైందవస్వాతంత్ర్యమునుగూడ బ్రహ్మదమునకు లోనైయుండిన యీక్లిష్ట సమయమున గౌటిల్యుని సాహాయ్యమున జండ్రగుప్త మూర్ఖుడు మగధసింహాసనము నధిష్ఠించెను. ఈతని బాహుబలమువలనను, గౌటిల్యుని రాజనీతివలనను యవనులవలని ప్రమాదము తొలగింపబడి దేశమున శాంతి

సౌఖ్యములు నెలకొల్పబడినవి. చంద్రగుప్తుకు హిందూ మతమునుగూడ నుద్ధరించెను. ఆతని పౌత్రుడగు నశోక చక్రవర్తి బౌద్ధమతమునం దాసక్తిగలిగి యామతము ననేకవిధముల నాదరించెను. ఇదియే హిందూమతక్షైణ్యమునకును బౌద్ధమతప్రాబల్యమునకును భారంభము.

విద్యాచరిత్రము:—ఇంతవరకును శ్రీ. పూ. ౨౦౦౦-౨౦౦ నడుమగల భారతదేశచరిత్రమును సంగ్రహముగ జెప్పియుంటిమి. ఇటుపై నీకాలమునందలి విద్యావిధానమును వర్ణింపవలసియున్నది. జాతీయచరిత్రమునకును, దీనియవిద్యావైదుష్యములకును సన్నిహిత సంబంధము గలదని ప్రపంచచరిత్రము డెల్పుచున్నది. ఆకాలపు సాంఘికనియమములనుబట్టి యొక్కొకవర్ణము వారల కొక్కొకవిధముగ విద్య విధింపబడియున్నది. ప్రథమమున వైదికవిద్యయే సర్వగమ్యముగ నుండినను, పిమ్మట నేతెంచిన జాతిభేదములనుబట్టి యీవిద్య యందును భేదములు కల్పింపబడినవి.

బ్రాహ్మణవిద్య:—ప్రాచీనార్యులు మొదటిలో బ్రకృత్యారాధకులుగ నుండి యందలి వైచిత్ర్యముల నభివర్ణించుచు బ్రకృతిలక్షణములను బ్రత్యేకవ్యక్తులుగ భావించి వానిని గీర్తించుచుండిరి. ఈ సందర్భమునం దనేకములగు మంత్రములు రచింపబడినవి. అటుపై నీ వైయక్తికదేవతల నారాధించుటకై యజ్ఞ యాగాది కములు నిర్ణయింపబడినవి. ఇందు నడుపవలసిన కర్మ కాండనుగూడ మంత్రములతోనే బేర్కొనిరి. అందుచే ఋగ్వేదసాహిత్యములను నాల్గువేదములును ప్రాచీన హైందవవాఙ్మయసౌధమునకు బునాదులుగ నుండినవి. ఆకాలపుటారులకు దమ వైదుష్యమును లిఖించి జాగ్రత పరచుకొను నాచారము లేకుండెడిది. కాన నీ వేద విద్య మాఖికముగనే వ్యాపించుచుండెను. తండ్రినుండి పుత్రుడును, గురువునుండి శిష్యుడును దానిని గ్రహించుచుండిరి. కాలక్రమమున వాఙ్మయ మభివృద్ధి నంది కర్మకాండ పెరుగుటచే నెంత మేధావంతునకైనను దాత్కలిక వైదుష్యమునంతటిని యవసరించుట కష్ట సాధ్యముగ నుండెను. అందుచే నీవిద్యాభ్యాసమున బ్రత్యేకపరిశ్రమ మొనర్చు టవసరమయ్యెను. తదను

సారముగ యాగములలో హోతృవృత్తిని నెరవేర్చువారలు ఋగ్వేదమును, అధ్వర్యులు యజుర్వేదమును, ఉద్గాతలు సామవేదమును బఠించుచుండిరి. వివిధవేద పాఠగు లగు బ్రాహ్మణులు సుప్రశాంతములగు సరణ్యముల నివసించుచు యజన యాజనాదిక మొనర్చుచుండిరి. బ్రాహ్మణయువకు లీవేదపాఠగులవద్దకు బోయి యా విద్యను గ్రహించుచుండిరి. సుస్నాతులయి నిశ్చల మనస్కులయి గురుశిష్యులొక ప్రశాంతస్థలమునం దాసీనులగుచుండిరి. పిమ్మట గురువు వేదమంత్రము నొక దానిని బఠింప శిష్యు లాతని ననుసరించుచుండిరి. దీనికి “విధి” యని పేరు. ఇటులు నాల్గువేదపర్యాయములు బాతప్రవచనము లయినపిమ్మట నాచార్యుడు మంత్రార్థమును బోధించుచుండెను. దాని “కర్థవాద” మని పేరు. ఈ వాక్యప్రవచనములనుండియే శిక్షా వ్యాకరణాదివేదాంగములు బయల్పడెదలినవి. ఆకాలమున భౌండాగారములును, లేఖనసాధనములును ఉపయోగింపబడకుండుటచే విద్యయంతయు గంతస్థముగనే యుండెడిది. ఇటులు విషయములను మనోగతముల నొనర్చుకొనునెడ నుపకరించుటకై యనేకములగు ఋనశ్చరణపద్ధతు లాకాలమునం దుండెడివి. ప్రత్యేక, నిర్భజ, ఉభయమంతరేణ, సంహిత, పద, క్రమ, ఘన, జట—అనున విట్టివే. ఇంతియగాక శబ్దములన్నియు బాహుళ్యమునుబట్టియు, వత్తు (Accent) ను బట్టియు, నక్షరసంబంధమునుబట్టియు “మాత్ర, బలము, సామము, సంతానము” విధముల విభజింపబడినవి. వేదములందలి యారణ్యకభాగములనుండి ప్రాచీనార్యవిద్యా వికాసమునుగూర్చి తెలియనగున దింతియే.

ఆరణ్యకములకుబిమ్మట నిర్మింపబడినబ్రాహ్మణములనుండియు, నుపనిషత్తులనుండియు గొన్ని విశేషాంశములు తెలియుచున్నవి. ఉపనయనసంస్కారము జరగినపిమ్మటగాని బ్రాహ్మణునికైనను వేదాధ్యయనాధికారము లేకుండెడిది. ఈయుపనిషత్కాలమునకు వైదికవాఙ్మయ మెక్కుడుగ నభివృద్ధి నందినది. నాల్గు వేదములు, ఇతిహాసపురాణములు, రాశి యను గణితము, ఏకాయతనమును నీతిశాస్త్రము, దేవవిద్యయను శబ్ద

శాస్త్రము, శిక్ష, వ్యాకరణము, ఛందస్సు, జ్యోతిషము కల్పము, నిరుక్తము నను వేదాంగములు-ఇవియన్నియు నాకాలమున బహుళములుగ నుండెడివి. తలిదండ్రులు బాలున కుపనయనమునొనర్చి వానిని యోగ్యుడగు నొక గురునిగృహమునకు గొనిపోయి యచ్చట విడచుచుండిరి. ఆత డచ్చట నుండి గురుశుశ్రూషను జేయుచు బ్రహ్మ చిర్యమునూని పండ్రెండుసంవత్సరములవరకును విద్యను నేర్చి యటుపిమ్మట గురునిచే ననుజ్ఞాతుడై స్వగృహము నకు మరలుచుండెను.

సాధారణముగ విద్యాభ్యాసము శ్రావణ శుద్ధ పూర్ణిమనాడు ప్రారంభింపబడుచుండెడిది. ఉపాసక కాలముననే లేచి స్నానసంధ్యావ్యవహారములను నిర్వహించుకొని బాలురందఱును గురువునొద్దకు జేరుచుండిరి. అచ్చట వీరలు కొన్నినియమములను బాటింపవలసియుండెను. గురునకు భక్తిపూర్వకముగ నమస్కరించి, యాతనిచే ననుజ్ఞాతులై యాత డాసీనుడైనపిమ్మట శిష్యులు దామును గూర్చునుచుండిరి. అప్పుడు తమపాదములను గురునివైపున కుండకుండునటుల జాగరూకతతో నుండవలసియుండెను. పిమ్మట నాచార్యు డుచ్చరించిన మంత్రాదికములను బాలురు జాగరూకతతో ననువదించుచుండిరి. అటుపై నాత డొసర్చు వాక్యార్థములను శ్రద్ధగ నాలకించి దానిని మనోగతముగ జేసికొనుచుండిరి. ఈవిధమున ప్రాతః కాలమున విద్యాభ్యాసము ముగియుచుండెడిది. సాయంసమయమునందు బాలు రుదయమున నేర్చినదానిని పునశ్చరణచేసి గట్టిపరచుకొనుచుండిరి.

ప్రాచీనార్యులు, విద్యాభ్యాసమువలన విద్యార్థికి కేవలము మనోవికాసమేగాక చక్కని శీలము గూడ నేర్పడవలెనని నిశ్చయించియుండిరి. అందువలననే బ్రహ్మచర్యవ్రతమునకును విద్యాభ్యాసమునకును అవినాభావసంబంధము నేర్పరచిరి. ఇంతియగాక నీకాలమున బయల్పెడలు తామసరాజసప్రవృత్తుల నణచి విద్యార్థియొక్క మానసమును సాత్త్విక మార్గముననే కేంద్రీకరించుటకై యనేకములగు నేర్పాటులు గావింప

బడినవి. ధర్మసూత్రములలో గాంచనగు నిట్టి విధులలో నీక్రిందివి ముఖ్యములు:—

౧. మధురపదార్థములు, సుగంధ ద్రవ్యములు, దివానిద్ర, పాచరక్షులు, వాసానములు మున్నగు రాజసములను వర్జించుట,
౨. ప్రణయమును, కోపమును దరికి రానీయకుండుట,
౩. వాక్కును, హస్తములను, క్షుధను సాధించి స్వనియామకత్వమునం దుంచుకొనుట,
౪. సత్యమునే పలుకుట, పరుషవాక్యముల నాడకుండుట,
౫. నిష్కలంకమగు బ్రహ్మచర్యమును బూనుట,
౬. వినయవిధేయతలతో బ్రవర్తించుట.
౭. గురువును, గురునికుటుంబమును భక్తిగౌరవములతో జూచుట,
౮. అనన్యమనస్కుడై విద్యనేర్చుట.

గురుశిష్యులకు గల సంబంధమును బలపరచి వారి సౌమనస్యము నభివృద్ధిపరచుటకుగూడ బ్రాచీనులచే కొన్ని నియమము లేర్పరుపబడినవి. విద్యార్థి తన విద్యాభ్యాసము పూర్తియగువరకు నాచార్యుని విడువరాదు. గురుని గృహము నూడ్చియు, నాతని నేవతారాధనకై పుష్పములను, సమిధలను, జలమును దెచ్చియు సపర్యల నొనర్పవలెను. భిక్షులను మొనర్చి యన్నమును సంపాదింపవలెను. అటులనే గురువులును శిష్యులను దమవిడ్డలవలె ప్రేమాభిమానములతో జూచుకొని, మృదుమధుర భాషణములచే వారి మానసములను రంజింపజేసి, పరిపూర్ణమగు శ్రద్ధనువహించి వారికి విద్యను నేర్పచుండిరి. గురుకులమునందుండి బాలుగు నేర్చెడి విద్య యునితముగనే చెప్పుబడుచుండెడిది.

క్షత్రియవిద్య:— విద్యావిధాన మంతయు బ్రాహ్మణుల యధీనమునందే యుండిన వైదికయుగమున సహిత మితరజాతులవారలలో ననేకులగు విద్వాంసు

లుండిరి. కాని కాలక్రమమున సంభవించిన సాంఘిక రాజకీయాదిపరిణామములచే బ్రాహ్మణుల పలుకుబడి హెచ్చి క్షత్రియ వైశ్య శూద్రుల విద్యాభ్యాసముగూడ వారి యధీనమునందే యుండెను. ఇంతవరకును బ్రాహ్మణబాలకుల విద్యావిధానమును వర్ణించియుంటిమి. ఇటుపై నితరజాతుల కెట్టివిద్య నేర్పబడుచుండెడిదో పరిశీలించవలసియున్నది.

గౌతముడు క్షత్రియులకు వేదత్రయమును, తర్కము, ధర్మశాస్త్రము, పురాణములు, నీతిశాస్త్రము మున్నగువానిని నేర్పవలె నని చెప్పియున్నాడు. ఇంతియగాక వారలకు యుద్ధవిద్యయందుగూడ శిక్షణ మొసంగబడుచుండెడిది. క్రీ. పూ. ౫౦౦-౩౦౦ నడుమ నీదేశమున రాజనీతినిగూర్చి యనేకగ్రంథములు రచింపబడినవి. వానిలో నగ్రగణ్యమును గౌటిల్యుని యర్థశాస్త్రమునం దీక్రింది క్షత్రియవిద్యాప్రణాళిక యొసంగబడియున్నది :

౧. శైశవమున దలిదండ్రు లొసగు శిక్షణము.

౨. అక్షరాభ్యాసము - ప్రారంభవిద్య.

౩. ఉపనయనము.

౪. సాంఖ్య, యోగ, బోకాయతనములు గల “ఆస్వీక్షకీ” విద్య. దీనిని దగు నాచార్యులయొద్ద నేర్పవలసియుండెను.

౫. వార్త - కృషి, గోరక్షణ, వాణిజ్యములు గలది. రాజపుత్రులు వీనిని రాజకీయోద్యోగులవద్ద నేర్పుచుండిరి.

౬. దండనీతి - సుప్రసిద్ధులైన రాజ్యాంగవేత్తలు దీనిని నేర్పుచుండిరి.

సాధారణముగ యువకులు ప్రాతఃకాలమున దేహపరిశ్రమను జేయుచు నాయుధవిద్య నభ్యసించుచుండిరి. సాయంసమయములందు వారలు గురువులవద్ద కేగి విద్యను నేర్పుచుండిరి. అట్టి సమయములందు వీరి కితిహాసపురాణములును, ఇతివృత్తమును, నీతిని బోధించు కథలు, ధర్మశాస్త్రము, అర్థశాస్త్రమును

బోధింపబడుచుండెడివి. (cf. విష్ణుశర్మ సుదర్శన రాజపుత్రులకు నేర్పినవిద్య). ఆకాలమున కౌటిల్యుని యర్థశాస్త్రమును, కామందకుని నీతిసారమును, హితోపదేశ పంచతంత్ర కథాసరిత్సాగరములును, భారత రామాయణములును బహుమగ్రంథములుగ నుండెడివి.

వైశ్యవిద్య : — బ్రాహ్మణబాలకుల బోధింపబడు వైదికవాఙ్మయమున గొంతమాత్రమే క్షత్రియులకు నేర్పబడి వారల విద్యాప్రణాళికయందు విశేషముగ జాతీయవృత్తి కనుగుణము లగు విషయములే జేర్పబడినవి. వైశ్యులకు నేర్పబడు విద్యలో నేమాత్రమైనను వైదికవాఙ్మయము లేకుండెడిది. వారివృత్తి కనుగుణము లగు వాణిజ్యము, కృషి, భూగోళశాస్త్రము, గణితము, భాషలు మున్నగునవిమాత్ర మిజాతీయవకులకు బోధింపబడవలె నని సుక్రుడు, మనువు మున్నగు వారలు వ్రాసియున్నారు. వారి నైతికజీవితమును పెంపొందించుటకై పురాణేతిహాసములును, నీతిదాయకములగు కథలునుగూడ వారలకు బోధింపబడుచుండెడివి. తండ్రులును, పెద్దలును వాణిజ్యమును జేయుచుండ వారి వద్దనే యుండి యువకులు యథార్థజ్ఞానమును సంపాదించుచుండిరి.

ప్రాచీనకాలమున వైశ్యులకు సంఘమునం దెక్కుడు ప్రాముఖ్య ముండెడిది. ఆకాలమున వర్తకసంఘము లనేకము లుండినటుల ప్రాచీనవాఙ్మయమునుండి తెలియుచున్నది. ఈ సంఘముల కనేకనామము లుండెడివి. మనుస్మృతిలోని ‘శ్రేణి’ యను పదమునకు మేధాతిథి, గోవిందరాజ, నందన మున్నగు వ్యాఖ్యాతలు, వర్తకసంఘ మని యర్థముచెప్పిరి. మహాభారతముగూడ నీ యర్థమునే దెలుపుచున్నది. కాశికావృత్తి, వీరమిత్రోదయము, వివాదరత్నాకరము మున్నగువానిలో ‘పూగ’ యను పద వియర్థమునం దుపయోగింపబడినది. బౌద్ధవాఙ్మయమునగూడ పదునెనిమిది వర్తకసంఘములు శేర్కొనబడినవి. ఈసంఘము లుత్తమపద్ధతులపై నిర్మింపబడి నేటి నిధులు (Banks) నిర్వర్తించు కార్యముల నన్ని

టిని జేయుచుండెడివి. వీనికి బాలురను వివిధవ్యాపారములలో శిక్షితుల నొనర్చుటాకకర్తవ్యముగ నుండెడిది.

వృత్తివిద్య:—పరిశ్రమోపజీవులగు తురీయవర్ణపు బాలురకు వాఙ్మయ మనవసర మని తలచి ప్రాచీనులు వారలకు పారంపర్యముగ వచ్చు వృత్తివిద్యనే యేర్పరచిరి. వర్తకసంఘములవలెనే మనదేశమున బూర్వము వృత్తిసంఘము లనేకము లుండెడివి. ధర్మశాస్త్రానులును, శాసనములను వీనినిగూర్చి విశేషాంశములను దెలుపుచున్నవి. కర్షకులు, నర్తకులు, మణికారులు, స్వర్ణకారులు, లోహకారులు, వడ్రంగులు, శిల్పులు, చిర్మకారులు, సాలెవారు, తిలఘాతకులు, కుమ్మరులు, మేదరులు, దంతపుపనివారు, పశులకాపరులు మున్నగు వారెల్లరకును బ్రత్యేకసంఘము లుండెడివి. కొన్ని కొన్ని గ్రామములు కొన్నికొన్ని పరిశ్రమల సభిమానించుటయు, నగరములలో నొక్కొక భాగమునం దొక్కొక వృత్తియు, పరిశ్రమయు పోషింపబడుటయు గూడ నుండెడివి మానసారము మున్నగు వాస్తుశాస్త్రము లీవిషయమును తెల్పుచున్నవి. ఈవృత్తిసంఘములు వర్తకసంఘములకంటె పాటవము గల్గియుండినవి. వీనికిగూడ సభ్యుల బాలురకు దగినవృత్తి శిక్షణము నొసంగుట ముఖ్యకర్తవ్యముగ నుండెడిది. దీనిని గూర్చి పెక్కు నిబంధనలు గలవు. తనజాతి యొక్క వృత్తిని నేర్చుకొనగోరు యువకుడు బంధువుల యనుమతిని గైకొని, విద్య నభ్యసించవలసినకాలము నేర్పరచుకొని యొకగురువువద్ద కేగి విద్యాభ్యాసాంతతమువరకు నచ్చట నుండవలెనని నారదుడు వ్రాసియున్నాడు. గురువు శిష్యుని తన పుత్రునివలె జూడవలెను. అతని నితరకార్యముల నియోగింపరాదు. నిర్దిష్టకాలమగుటకుపూర్వమే యువకుడు గురువును విడువగూడదు. అటుల జేసినచో నాతడు శిక్షకుపాత్రుడు. అతనిబంధువు లాతనిని రప్పించుకొనినయెడల గురువు వారిపై చర్య తీసికొనవచ్చును. నిర్దిష్టకాలములో బాలునికి విద్యరానిచో నాతడు మరికొంతకాల ముండవలెను. అంతకు బూర్వమే యాత డుత్తీర్ణుడైనను గురువునాజ్ఞ లేక యింటికి మరలరాదు. ఈ శిక్షణ

కాలమున శిష్యుని పరిశ్రమచే లభ్యములగు వస్తువులపై గురువునకు సర్వస్వామ్య ముండెడిది. ఈవిద్య కేవలము మాఖికమేగాక వాస్తవముగూడ నైయుండెడిది. గురువు దా నేదేనొక పనిని జేయుచు శిష్యునిచే గూడ జేయించుచు, ప్రమాదములను సరిచేయుచు నాతని కావృత్తిని నేర్పుచుండెను. శిష్యుడు గురువునెడ వినయవిధేయతలను గలిగి యప్రమత్తుడై విద్యను నేర్వవలసియుండెను.

బౌద్ధవాఙ్మయమునుండి యొక్కొక రనేక వృత్తులను నేర్చుచుండిరని తెలియుచున్నది. హేయములును, గ్రౌర్యముతో గూడినవియు దక్క నితరస్పృహలన్నియు సగౌరవములుగనే బరిగణింపబడుచుండెడివి.

విద్యాసంస్థలు:— ఇంతవరకును క్రీ. పూ. ౧౦౦౦ - ౨౦౦ ల నడుమ గల ప్రాచీనార్యవిద్యా విధానమును సంగ్రహముగ బేర్కొనియుంటిమి. ఈ విద్యావిధానమునకు గొన్ని సంస్థలు ముఖ్యాధారములుగ నుండినవి. దైవోపాసనాంగములగు యజ్ఞయాగాది క్రతువులను నిర్వహించుటకై యార్యులు నిర్జనములు, బ్రశాంతములు నగు నరణ్యములలో నేర్పరచిన యాశ్రమములే యీ దేశమునందలి బ్రథమవిద్యాసంస్థలు. ఒక్కొక యాశ్రమమున కొక్కొకఋషి కులపతిగ నుండెను. ఈతనియొద్ద కనేకులకు శిష్యులు జేరి వేదవిద్య నభ్యసించుచుండిరి. అప్పుడపు డీ ఋషులు సంచారము జేయుచు నొకరొకరిని గలసికొనుచు వేదార్థమును గూర్చియు, నితరాధ్యాత్మికవిషయములను గూర్చియు వాక్యార్థములను జేయుచుండిరి. ఈసమయములలో శిష్యులు వారి ననుగమించుచుండుటచే వారలకు విశేషాంశములను దెలిసికొన నవకాశము లొదవుచుండెడివి. ఈ యాశ్రమవాసులకు గల్గు బాధలను నివారించి వారివలన రాజులు ధర్మోపదేశము నందుచుండిరి.

కాలక్రమమున బైదికవాఙ్మయ మభివృద్ధి నందుటచే విద్వాంసు లొక్కొకవేదముననో, వేదాంగముననో బ్రత్యేకముగ గృహిచేయుచుండిరి. ఇట్టివారలు

గ్రామములలో నివసించుచు, విద్యనభ్యసించుచు దను వద్ద కేతెంచిన యువకులకు విద్యను నేర్పుచుండిరి. ఇట్టి పండితుల గృహములు గురుకులము లనుపేరిట వాసికెక్కి ముఖ్యములగు విద్యాసంస్థలుగ నుండినవి. ఇచ్చట విద్యార్థులకు విద్యయు, భోజనము నుచితము గనే లభించుచుండెడివి. గురువునకు శుశ్రూషజేయుచు ననన్యమనస్కులై యిచ్చట బండ్రెండు సంవత్సరము లను గడపి బాలుగు విద్యను నేర్చుచుండిరి. అటుపై నాచార్యుడు వీరినెల్లరను జేరదీసి వారలు ముందు, గృహముల కేగి గృహస్థాశ్రమమున బ్రవేశించినపిమ్మట బ్రవర్తింపవలసిన రీతులను వారలకు బోధించి యాశీర్వచనపూర్వకముగ వీడుకొలుపుచుండెను. ఇట్టి యుపదేశమే తైత్తిరీయోపనిషత్తునందలి “వేదమనూచ్యాచార్యోఽస్తేవాసిన మనుశాస్త్రి” యను భాగమున బేర్కొనబడియున్నది. ఉపనయనానంతరము వటువులుగ గురుకులమున కేతెంచినబాలురు స్నాతకులుగ వాని నుండి మరలుచుండిరి. ఈ యాచారము ప్రస్తుతము విశ్వవిద్యాలయములలో నేటేటను యువకులకు పట్టముల నిచ్చుచో జేయబడు సమావేశోపదేశములకు సరి యగును.

ఆశ్రమములకును గురుకులములకును బిమ్మట బేర్కొనవలసిన విద్యాసంస్థలు పరిషత్తులు. ఇందనేక శాస్త్రవేత్త లగు పండితులు జేరి విద్యావిషయ కములను, మతవిషయకములను నగు సమస్యలను నిర్ధారించుచు సామాన్యముగ విజ్ఞానమును వ్యాపింపజేయుచుండిరి. ఈ పరిషత్తులలో తత్త్వసిద్ధాంతధర్మశాస్త్రవేత్తలగు నిరువదియొక్క బ్రాహ్మణ్యపండితులు సభ్యులుగ నుండిరి. వేదాంతపారగులు నల్వరును, ధర్మశాస్త్రజ్ఞులు మువ్వరును, మరియువ్వరును ఇందుండువలెనని గౌతముని యభిప్రాయము. వసిష్ఠ బోధాయను లీ సమావేశములలో నొకమీమాంసకుడును, ఒక వేదపారగుడును, గృహస్థ వానప్రస్థ సన్యాసాశ్రమముల నుండు వారలు మరియువ్వరు నుండవలెనని వ్రాసియుండిరి. ఇతర ధర్మశాస్త్రకారులు భిన్నాభిప్రాయముల నొసంగియుండిరి. ఇందలి సభ్యులందరును బండితులు, సభ్యాపకులు

నై యుండిరి. వార లీ పరిషత్తుల కేగునపుడు శిష్యులు కూడ నేగి యాసమావేశములం దొదవు వాదోపవాదములనుండి విశేషాంశముల ననేకములను గ్రహించుచుండిరి. ఈసమావేశములు గ్రామములలోనో, లేక నగరములందో జరగుచుండెడివి. రాజులును, శ్రీమంతులును వీనికి దానధర్మముల నొనర్చుటేకాక, నితరవిధముల ననేకము లగు సౌకర్యముల నొనగూర్చుచుంకిరి.

విద్యాపీఠములు :— కాలక్రమమున నీదేశమున గొన్నిప్రత్యేక విద్యాస్థానములు బయల్పడలినవి. అట్టి వానిలో బహుశాశ్రమ మగ్రగణ్యము. ఇయ్యది హిమాలయముపై హరిద్వారమునకు ౨౫౦ మైళ్ళ దూరమునందున్నది. వేదాంతవిద్య కీస్థలముపెట్టినది పేరుగ నుండెను. వేదాంతసారము లగు బ్రహ్మసూత్రములను, పంచమవేదమును భారతమును వ్యాసమహర్షి యిచ్చటనుండియే బ్రచారముచేసె నని హిందువుల నమ్మకము. గంగోత్పత్తిస్థాన మగుటచే నీస్థలము హిందూ పుణ్యక్షేత్రములలో నగ్రగణ్యము. వేదములకును, బ్రహ్మసత్రయమునకును బ్రత్యేకవ్యాఖ్యానములను రచించి బ్రత్యేక సిద్ధాంతములను స్థాపించిన శంకరరామానుజ మధ్వాభిధులగు నాచార్యులు మువ్వరు నిచ్చటి కేతెంచి తమ వ్యాఖ్యానముల నిచ్చట వేదవ్యాసునకు వినిపించి యాతని యనుజ్ఞనందియే జనులకు బోధించిరి.

వేదాంతమునకు బహుళికవలెనే నైమిశారణ్యము బురాణేతిహాసముల కుత్పత్తిస్థానము. యజ్ఞయాగాది సమయములందును, పర్వకాలములందును ఇచ్చట వాని ప్రచారము జరగుచుండెడిది. జను లెల్లరు నిచ్చట జేరి యిచ్చటి ఋషిపుంగవులవలన దమ సందియములను బాపుకొనుచు తత్త్వమును దెలిసికొనుచుండిరి.

చరిత్రకాలమునకు కాశీక్షేత్రమును, బళ్ళిమోత్రమున దక్షశిలానగరమును ప్రఖ్యాత విద్యాపీఠములుగ నున్నవి. గౌతమబుద్ధుని కాలమునకే తక్షశిలానగరము పేరెన్నిక గాంచియుండెనని చెప్పబడియుండుటచే దీనియుత్పత్తి క్రీ. పూ. ౫-వ శతాబ్దికి బూర్వమైయుండవలెనని స్పష్టమగుచున్నది. మహాపురుషు లనేకు లీ విద్యాపీఠమును పవిత్రమొనర్చిరి. రామాయణ మహా

భారతములలో నీనగరము ప్రశంసింపబడియున్నది. ఇచ్చట వైద్యశాస్త్ర మభిమానవిద్యగ నుండెడిది. నగరము చుట్టును పదునేనుమైళ్ళదూరమున మూలికావనము లుండెడివి. జీవకు డనునాత డిచ్చట నేడుసంవత్సరములు గృహింపి యాయుర్వేదమునందలి రహస్యముల నెల్ల గ్రహించెను. ఈతడు మగధరాజ్యాధీశుడగు బింబిసారునకును, బుద్ధునకునుగూడ చికిత్సజేసెనని చరిత్రము డెల్పుచున్నది. ఆకాలమునం దాత్రేయు డిచ్చట నాచార్యుడుగ నుండెను. ఆతనికి బిమ్మట చరకు డాచార్యుడని పిలిచి వైద్యవిద్యను పెంపొందించెను. కాయచికిత్సములక మగు నష్టాంగ వైద్య విూతనిచే వ్యాప్తి నందింపబడెను. మూర్య రాజ్యస్థాపకుడగు చంద్రగుప్తునికి గురుడు, మంత్రయు నై, రాజ్యాంగవేత్తలలో నగ్రగణ్యుడుగ నుండిన యాచార్య చాణక్యు డీ తక్షశిలానగరముననే విద్య నభ్యసించెను. అశోకునికాలమునం దీ విద్యాలయము విశేషవిఖ్యాతిని బడసియుండె ననుటకు యవనచరిత్ర కారులవ్రాతలును, విగేశీయులనేకు లిచ్చట విద్యార్థులుగ నుండుటయునే ప్రబల నిదర్శనములు. సంస్కృత వ్యాకరణమును రచించిన పాణిన్యాచార్యుడుగూడ నిచ్చట జదివియుండెను. బుద్ధు డనతరించి తనసిద్ధాంతములను బోధించిన పిమ్మట నీ తక్షశిలావిద్యాలయము బౌద్ధవిద్యనుగూడ బోధించుచుండె నని ఫాహియాన్ వ్రాసియున్నాడు. ఈ విశ్వవిద్యాలయము క్రీ. శ. ౪-వ శతాబ్దమువరకును నిలచియుండి యట్లుపై ఊచిం చెను. చరిత్రకాలమునకు పూర్వమే బయల్పడలి యనేక పరిణామములను గాంచి, నేటికిని సజీవముగ నున్నది కాశీవిద్యాపీఠము. ఇచ్చట గంగానది యుత్తర వాహినియగుటచే నీస్థలము విశేష ఫలప్రదముగ నెంచబడుచున్నది. అనాదినుండియు నీ వారణాశీక్షేత్రము హిందూపుణ్యక్షేత్రములలో నగ్రగణ్యముగ నుండినది. వివిధప్రాంతములనుండియు జను లిచ్చటి కేతెంచుచుండిరి. సాధారణముగ నాధ్యాత్మికచింతకులును, పండితులు నిట్టి పుణ్యక్షేత్రములనే వసించుచుండిరి. బుద్ధునికాలమున కీ నగరము వేదశాస్త్రాదుల కాలవాల

మై ప్రాచీన హిందూ వైదుష్యమునకు కేంద్రముగ నుండినది. గౌతము డిచ్చటి కనతిమూరమున గల సారనాథ్ వద్దనే తన ప్రథమమతబోధలను గావించెను. పుణ్యక్షేత్రము, పండితనివాసము నగుటచే నిచ్చటి కనేకులగు విద్యార్థు లేతెంచుచుండిరి. విద్యతోషణము నొక ముఖ్యకర్తవ్యముగ నెంచుచుండిన రాజు లీ విద్యాంసుల కనేకసౌకర్యములను గల్పించుచుండిరి. అప్పటినుండి నేటివరకు నీ కాశీక్షేత్రము వైదుష్యమున కగ్రస్థానముగ నున్నది. నేటికిని పండ్రెండు సంవత్సరములకాలము నిరంతర కృషిజేసినగాని యొకశాస్త్రమున సరియగు నభినివేశము లభింపదని యిచ్చట విద్యాభ్యాస మొనర్చిన పండితులు చెప్పుచున్నారు

II. క్రీ. పూ. ౨౦౦ నుండి

క్రీ. శ. ౬౪౭ వరకు

ఇంతవరకును క్రీ. పూ. ౫౦౦౦-౨౦౦ నడుమ నీదేశమునం దభివృద్ధినందిన విద్యావిధానమును, తఱంగములగు విద్యాపీఠములును వర్ణితములయినవి. క్రీ. పూ. ౨౦౦ సంవత్సరప్రాంతమునుండి క్రీ. శ. ౬౪౭ వరకును గలకాలము భారతీయవిద్యాచరిత్రమునందలి రెండవ విభాగము. విషయప్రాముఖ్యమునుబట్టి యీ విభాగమును బౌద్ధయుగమని పేర్కొనదగును. ఈకాలమున రెండు విద్యావిధానము లీదేశమున బ్రబలినవి. కొన్ని సమయములందును, గొన్ని స్థలములందును బౌద్ధమతముతోబాటుగ బౌద్ధవిద్యయు, మరి కొన్నిట హిందూ విద్యయు నభివృద్ధినందినవి. ఈ హిందూవైదుష్యము పూర్వోక్తముగ నైదికవిద్యయొక్క పరిణామమేయగుట వలనను, విషయము సులభముగ బోధపడుట కనుకూలముగ నుండుటవలనను ఇట్లుపై బౌద్ధయుగమునందలి హిందూవిద్యాచరిత్రముపేర్కొనబడుచున్నది. రాబోవు నధ్యాయమున బౌద్ధవిద్యాచరిత్ర మభివర్ణింపబడును.

పరిస్థితులు:—ఈయుగమునందలి హిందూవిద్యాచరిత్రమును డెలిసికొనుట కీకాలమునందలి హిందూ మతముయొక్క చరిత్రమును, సాంఘికరాజకీయాదిపరి

స్థితులను సంక్షేపముగ గమనింపవలసియున్నది. ఈయు
గారంభమున పాటలీపుత్రమునుండి మార్యవంశీయు
లు తరదేశముపైనను, దక్షిణాపథమునందలి విశేష
భాగముపైనను ఏకచ్ఛత్రాధిపత్యమును వహించియుండిరి.
కడపటిమూర్ఖుల కాలమున బల్లిమోతరమునుండి విదేశీయు
లనేకు లీదేశమున బ్రవేశించి, జాతిభేదములను
బాటింపక మానవకల్యాణమును జేమార్ప గుత్తిందు
చుండిన బౌద్ధమతము వీరల నాకర్షించుటవలనను,
మూర్ఖుల యాదరమును బడయుటవలనను బౌద్ధమతము
ప్రబలి తాత్కాలికహిందూమతము క్షీణించెను. మార్య
చక్రవర్తులకు బిమ్మట మగధరాజ్యము నేలిన సుంగకన్యా
వంశజులు హిందూమతమును పునరుద్ధరించి యనులను
నిర్జించిరి. యవనసంపర్కమువలన హిందువుల శిల్ప
నాటకాదికళలును, గణితజ్యోతిషాదిశాస్త్రములు నభి
వృద్ధిజెందినవి. క్రీస్తు శకారంభమున యవనశకపహ్లావు
లీదేశమున బల్లిమోతరభాగము నెల్ల ఆక్రమించి
పాలింపసాగిరి. పిమ్మట కుషాను లీదేశముపై దండెత్తి
వీరినెల్లరను, దేశీయపాలకులనుగూడ నిర్జించి తమ
సామ్రాజ్యమును నెలకొల్పిరి. వీరిలో నగ్రగణ్యుడగు
కనిష్కచక్రవర్తి బౌద్ధమతము నుద్ధరించెను. ఈకాల
మున దక్షిణాపథమున రాజ్యమేలుచుండిన శాతవాహన
వంశజులలో నగ్రగణ్యుడగు గౌతమీపుత్రశాతకర్ణి
బ్రాహ్మణమతమును పునరుద్ధరించెను. పిమ్మట మగధ
రాజ్యము గుప్తవంశీయుల పాలనమునకు లోనయ్యెను.
వీరికాలమున హిందూమత మపూర్వముగ నభ్యుదయమును
గాంచెను. పురాణేతిహాసాదులును, చక్కని ప్రబంధ
ములును, శాస్త్రము లనేకములు నీకాలమున రచింపబడి
నవి. హిందూమతమును, సంస్కృతభాషను గుప్తచక్ర
వర్తులు విశేషముగ నాచరించి వానికి నూతనతేజమును
గల్గించిరి. పిమ్మట హూణు లీదేశముపై దండెత్తివచ్చి
క్రీ. శ. ౬-వ శతాబ్దమున గుప్తసామ్రాజ్యము నంత
మొందించిరి. అటుపై ౬౦౬-౬౪౭ నడుమ శ్రీహర్ష
దుత్తరదేశమును పాలించి హిందూ బౌద్ధమతముల రెండి
టిని, సంస్కృతభాషనుగూడ విశేషముగ నభివృద్ధికి
దెచ్చెను. ఈకాలమునం దేతెంచిన విదేశీయు లందరు

నిచ్చటనే స్థిరపడి దేశీయులతో గలసి వారి మతాచార
వ్యవహారముల నవలంబించి భారతదేశమునే దమ మాతృ
భూమిగ జేసికొనిరి. అందుచే నీకాలమున హిందూదేశ
మునకు విదేశపాలన దౌర్భాగ్యము లేకుండినది. మతా
చారవ్యవహారముల సంఘర్షణమువలనను, మహాకవుల
వాఙ్మయచేవనమువలనను, శాంతిసౌఖ్యము లెల్లడలను
ప్రబలుటచేతను జాతీయజీవితము నూతనోత్సాహముతో
నూతనమార్గముల సాగుచుండెను. ఇప్పటి సాంఘిక
జీవితము నిర్దుష్టముగ నుండినది, వర్ణభేదములు వైషమ్య
కారకములుగ నుండక వృత్తిభేదమునే జూపుచుండె
డివి. స్త్రీలలో బాల్యవివాహములు లేవు. వారిలో
ననేకులు విద్యావతులుగ నుండిరి. ఇప్పటికే హిందూ
మత తత్త్వము పరమగహనమగుటచే జనసామాన్యము
యొక్క యుపయోగార్థమై విగ్రహారాధన మాచరణ
లోనికి వచ్చెను.

విద్యాచరిత్రము :—క్రీ. పూ. ౨౦౦ — క్రీ. శ.
౬౪౭ నడుమ హిందూవిజ్ఞాన మనేకవిధముల నభివృద్ధి
నందినది. అదియంతయు విద్య లనియు, కళలనియు
రెండుగ విభజింపబడెను. నాల్గువేదములు, షడంగములు,
మిమాంస, న్యాయము, ధర్మశాస్త్రము, పురాణము,
ఆయుర్వేదము, సమర్వేదము, గాంధర్వము, అర్థశాస్త్రము
ననునవి అష్టావశవిద్యలు. స్మృతి, నాస్తిక వాదము,
కామశాస్త్రము, శిల్పము, అలంకారశాస్త్రము, కావ్యము,
యవనసిద్ధాంతము, తంత్రము మున్నగునవి కళలు.
కాళిదాసాది మహాకవు లీ విద్యలను, కళలను పేర్కొని
యున్నారు. అప్పటి హిందువులు మహోన్నతమగు
నాగరికత ననుభవించుచుంటిమని తలంచు నాధునికులకు
సహిత మాశ్చర్యమును గల్గించు విశేషములను గన్గొని
యుండిరి. ఆధునిక వైద్యవిజ్ఞానమునందలి Anatomy,
Physiology అను భాగములు “అకూతి” యను
పేరిటను, Therapeutics, Medicine అనునవి “బేదీ”
యనుపేరిటను ప్రాచీన వైద్యశాస్త్రమున గాంచనగు
చున్నవి. చరకుడు, సుశ్రుతుడు ననువార లీ శాస్త్ర
ము నభివృద్ధిపరచిరి. మన ప్రాచీనులు ధ్వనులను స్వర
(Voice), కాల (Time), స్థాన (Vocal position),

ప్రయత్న (Muscular effort) ము లనువానినిబట్టి విభజించి శబ్దశాస్త్రమును నిర్మించియుండిరి. సాంఘిక నైతికజీవితమును చక్కజేయుటకై ధర్మశాస్త్రము లాకాలమున నిర్మింపబడినవి. కాళిదాసభసభూత్యాది మహాకవులు నాటకముల నభివృద్ధిపరచిరి. ఇటీవల ల్యూడర్స్ అను పండితుడు కనిష్ఠునికాలమున రచింప బడిన రెండు నాటకములను గన్గొనినటుల దెలియుచున్నది. నాటకకళ యాకాలమున రాజాదరమును బడసెను. చరిత్రమును దెబ్బుటకును, బ్రజాసామాన్యమునకు బ్రబోధమును గల్గించుటకునుగూడ నీ కళ యొక్కడుగ నుపయోగించుచుండెడిది. (cf. మాళవి కాగ్నిమిత్రము, ముద్రారాక్షసము etc.) ఇటుల విద్యలును, కళలు నేకాక ఈయుగమున పరిశ్రమలుగూడ విశేషముగ నభివృద్ధి జెందినవి.

హిందూవిజ్ఞాన మీవిధమున సర్వతోముఖాభివృద్ధిని బడయుటకు బ్రత్యేకపరిశ్రమ మొక ముఖ్యకారణము. ఒక్కొక్కచో నొక్కొక్కశాస్త్రమున గృహీతేయ బడుచుండెడిది. ఇయ్యది సారస్వతమునగూడ గాంచనగును. ఉత్తరదిశ శ్లేషకావ్యములకును, పశ్చిమ మర్ధగౌరవమునకును, దక్షిణాత్యు లుత్పేక్షకును, గోడులు అక్షరడంబరమునకును బ్రసిద్ధులుగ నుండిరని దండిమహాకవి చెప్పియున్నాడు. ఉత్తర దేశమున వాఙ్మయమును, దక్షిణమున కావ్య, శిల్ప, చిత్రలేఖన, సంగీతములును వ్యాప్తి నందినవి. పల్లవమహేంద్రవర్మ శిల్పకళాపోషణము దక్షిణదేశమున జేరెన్నికగాంచినది. మొత్తముమీద నీకాలమున వైదుష్యము సర్వసామాన్యముగ నుండెను. సంగీతసాహిత్యకళావిహీనులు ద్విపాద పశువు లని యీకాలపు కవి యొకడు వ్రాసియున్నాడు.

ఈకాలపు కవులయొక్కయు, వారి రచనముల యొక్కయు బ్రశంసలేనిదే యీకాలపు హిందూవిద్యా వైదుష్యముల చరిత్రము సమగ్రము కానేరదు. ఇప్పటికపు లో కాళిదాసమహాకవి కగ్రస్థానము నొసంగవలసియున్నది. కవితా మాధురియందును, పదప్రయోగము నందును, ప్రకృతిసిద్ధములగు షర్ణనలయందును, భావనాశక్తికి నీత

నికి సరియగు కవి నేటివరకు నీదేశమున బుట్టలేదు. ప్రపంచమునందలి కవికుంజరులలో నీతని కగ్రస్థాన మొసగబడియున్నది. ఈతడు రచించిన కుమారసంభవ, మేఘమాత, రఘువంశాదికావ్యములును, శాకుంతల, మాళవికాగ్నిమిత్ర, విక్రమోర్వశీయ నాటకములును సంస్కృతసారస్వత ముండునంతకాలము నుండగలవు. కిరాతార్జునీయరచయితయగు భారవియును, దశకుమార చరితమును రచించిన దండియు, కాదంబరీహర్ష చరితములను నిర్మించిన బాణకవియునుగూడ నీకాలమునందే యుండిరి. నీతిబోధకములగు కథలలో నగ్రగణ్యమై యనేకభాషలలోనికి బరివర్తింపబడిన పంచతంత్రమును, హైందవసాంఘికనైతికజీవితములకు బట్టుకొమ్మయన దగు మనుధర్మశాస్త్రము నీకాలపు రచనములే. సంస్కృత సారస్వతముతోబాటుగ క్షౌత్తిశ్శాస్త్రముగూడ నీకాలమునం దభివృద్ధినందినది. ప్రఖ్యాతక్షౌత్తిషీకులగు గర్గ పరాశరు లీకాలముననే యుండిరి. క్రీ. శ. ౬-వ శతాబ్ది నాటివాడగు వరాహమిహిరుడు తనకు బూర్వ మీదేశమున బ్రహ్మ, వైశ్య, సూర్య, వాసిష్ఠ, అత్రి, కాశ్యప, నారద, మరీచి, మను, ఆంగీరస, రోమక, పులిశ, చ్యవన, యవన, భృగు, శౌనకులక్షేరిట వేరువేరు సిద్ధాంతము లుండినవని వ్రాసియున్నాడు. ఆతనికి బూర్వ ముండిన ఆర్యభటుడు మిగుల ప్రజ్ఞాశాలి. భూమియే సూర్యునిచుట్టును దిరుగుచుండుననియు, సూర్యుచంద్ర గ్రహణములకు జంద్రుడును, భూచ్ఛాయయునే గారణములనియు నీతడు కనిపెట్టెను. వరాహమిహిరుని బృహత్సంహిత, పంచసిద్ధాంతము ఖ్యాతివహించిన క్షౌత్తిష గ్రంథములు. గణితశాస్త్రమునగూడ నీదేశమున విశేష పరిశ్రమ జరిగినది. బీజగణితమునను, ఖగోళశాస్త్రమునను, రేఖాగణితమునను దాని నుపయోగించువిధము నీదేశముననే గన్గొనబడినది. భారతవర్షము వైద్యశాస్త్రమున కాచార్యత్వమును వహించినది. వేదములలోగూడ దీని ప్రశంస గలదు. అధర్వవేదమునం దాయుర్వేదము శల్య తంత్ర, శాలాక్యతంత్ర, కాయచికిత్స, భూతవిద్యా, కౌమారభృత్య, అగద, రసాయన, వాజీకరణములను నెనిమిదిభాగములుగ విభజింపబడినది. తరువాతి కాల


మనం దగ్నివేశల, భీల, జనుకర్ణ, పరాశర, హరిత, తొరపాణులనువారలు వైద్యగ్రంథములను రచించిరి. కుషాన్ చక్రవర్తియగు కనిష్కుని యాస్థానవైద్యుడుగ నుండిన చరకుడు తన పేరిట నొకసంహితను రచించెను. ఇందు వ్యాసులును, వానిని వారించు నౌవధక్రియలును వర్ణింపబడియున్నవి. పిమ్మట సుశ్రుతునిచే రచింపబడిన సుశ్రుతసంహిత వైద్యప్రపంచమున మిగుల బ్రఖ్యాతమగు గ్రంథము. శస్త్రచికిత్సను వివరించు నీగ్రంథము శస్త్రసాధనములనుగూర్చియు, వాని యుపయోగమునుగూర్చియు విశేషాంశములను దెల్పుచున్నది. ఇంతవరకు నీబౌద్ధయుగమునందలి విద్వాంసులను గూర్చి సంక్షేపముగ వ్రాసియుంటిమి. ఇంక ననేకు లాకాలమున జీవించియుండి యెన్నియో యుద్ధగ్రంథములను రచించిరి.

ఈ వైదుష్యప్రాదుర్భావమునకు విద్వాంసులు, రసజ్ఞులు నగు రాజు లొసంగిన యాదరణమే కారణము. ఈకాలమున పుష్యమిత్ర, హేల, గౌతమీ పుత్ర, సముద్రగుప్త, చంద్రగుప్త, విక్రమాదిత్య, శ్రీహర్ష, మహేంద్రవర్మాది విద్వద్రాజన్యులు విద్వాంసుల ననేకవిధముల గౌరవించి వారిచే ననేకగ్రంథములను వ్రాయించుచుండిరి. ఇట్టి విద్వత్సమ్మాన మానాటి రాజాస్థానములకు ముఖ్యకర్తవ్యముగ నుండెడిది. పండిత, కవి, గాయకులు రాజసభలకు ముఖ్యాంగములుగ నుండెడివారు. పాండితీ ప్రదర్శనములును, శాస్త్రవాదములును ఆకాలమునం దాయాస్థానములందు జరుగుచుండెడికార్యక్రమమున ముఖ్యభాగములుగ నుండెడివి. సర్వవిధముల నీ రాజాస్థానములు విద్యాస్థానములుగ నుండినవి.

విద్యాసీతములు:—బౌద్ధయుగమునందలి హిందూ విద్యాచరిత్రమును ముగించుటకుబూర్వ మిక్కలపు విద్యాసీతములనుగూర్చి ప్రశంసించుటవసరము. ఈ కాలమునం దార్యావర్తమున బౌద్ధ విశ్వవిద్యాలయములు విఖ్యాతి నందుచుండ దక్షిణాపధమున ఘటికలును, ద్రవిడదేశమున సంగములును విద్యావ్యాపనము నొనర్చుచుండినవి.

ఘటికలు:—వీనిప్రశంస విశేషముగ దక్షిణాపధమునందలి శాసనములలో గన్పడుచున్నది. వేంగీనగరమునుండి యాంధ్రదేశమును బాలించిన తూర్పుచాళుక్య రాజగు మొదటిజయసింహవల్లభుని (క్రీ. శ. ౬౩౩-౬౬౬) కాలమునాటి నిడమఱ్ఱుశాసనమునుండి అసనపుర మనుస్థలమున నొకఘటిక యుండెడిదనియు, నందు పై జయసింహునినుండి నిడమఱ్ఱుగ్రామమును దానముగ బొందిన కాటిశర్మతాతయగు మండళర్మ “ఘటికాసామాన్యః”గ నుండెననియు తెలియుచున్నది. దక్షిణమున కాంచీపురముగూడ నొకఘటికాస్థానముగ నుండెనని మరొకొన్ని శాసనములనుండి తెలియుచున్నది. కదంబవంశ నిర్మాతయగు మయూరశర్మ తానొక సుప్రసిద్ధతార్కికుడు గావలెనను నుద్దేశ్యముతో ననేకఘటికాస్థానముల కేగెనని యొక కదంబశాసనము దెల్పుచున్నది. కాంచీనగరమున రాజ్యముచేసిన రెండవనరసింహవర్మయను పల్లవరాజు కంచీలో నొక బ్రాహ్మణఘటికను నిర్మించెను. పై యాధారములనుండి యీఘటికాస్థానములు విద్యులకు, విద్వాంసులకు నాలవాలములై యుండెడివనియు, వీనిని రాజు లనేకవిధముల బోషించి బోత్సహించుచుండిరనియు స్పష్టమగుచున్నది. ఈఘటికలలో జరిగెడి వాదప్రతివాదములలో జయమునందినవారికి “ఘటికాసాహసు” లను బిరుద మొసంగబడుచుండెడిదట.

సంగము:—‘సంగము’ అనునది ‘సంఘ’ మను సంస్కృతశబ్దమునకు ద్రవిడరూపము. ప్రాచీనకాలము నుండియు ద్రవిడదేశము ప్రత్యేకముగనుండి, యుత్తరాపధమునను, బిమ్మట దక్షిణాపధమునను జరిగిన సాంఘిక, రాజకీయ పరిణామములతో సంబంధము లేకుండినది. ద్రవిడవాఙ్మయము ప్రత్యేకముగ నభివృద్ధి నందినది. భక్తులు, కవులు ననేకులు ద్రవిడమునం దుత్కృష్టములగు గ్రంథములను రచించిరి. ప్రాచీన ద్రవిడరాజవంశములలో పాండ్యవంశము మిగుల ముఖ్యమైనది. ఈవంశమువారికి మధుర ముఖ్యపట్టణము ఈరాజు లనేకులు విద్వాంసులుగను, విద్యాభిమానులుగను నుండిరి. వీరి ప్రోత్సహముచే విద్వత్సంఘములు



శుక్రవారము



దేశమున బయల్పడలినవి. ఇవియే సంగములు. ద్రవిడ వాఙ్మయమునుండి యిట్టివి మూడుసంగము లుండెడివని తెలియుచున్నది. ఇందు సుప్రసిద్ధులగు కవులు, నితర పండితులు సభ్యులుగ నుండిరి. ద్రవిడమున రచింపబడిన ప్రతికావ్యము నీసంగములయొద్దట బ్రకర్తింపబడు చుండెడిది. అంతటి విద్వాంసు లీగ్రంథములను విమర్శించి యవి నిర్దుష్టములుగ నుండినచో బ్రకటనార్హ

ములుగ నిర్ణయించుచుండిరి. అంతియగాక కావ్యపురాణాదులను రచింపఁబడిన పద్ధతులనుగూడ నీవిద్యత్సంఘములు నూచించుచుండెడివి. పెరియపురాణము, మణిమేఖలై మున్నగు సుప్రసిద్ధద్రవిడగ్రంథము లీసంగములచే బ్రకర్తింపబడినవే.

(స శేషము)

భ క్తి గీ త ము

కూచి రామలక్ష్మణు

భక్తిగీతాల నెన్నెన్నో పాడుకొనెడు
కవిముఖింబున, నెల్లజగంబులందు,
లలితగంగాతరంగిణీసలిలమందు,
శ్రావ్యసుమనోజ్ఞసంగీతరవమునందు,
పారమేలేని నీదయాభావమెకద
వింతమహిమముతో ప్రభవించుచుండు?—
మబ్బుటుమ్యెలలూగగ మనసుపుట్టి
మాయమేఘాలచాటున మాయమగుచు
నాశలూరెడు నీలిమాకాశసౌధ
నీను వెలుగొందు హిమకరు సేమ మరయ

నీమహోన్నతశాసననియతిగాదె?—

దుఃఖరాసులు కొండలై దొరలుగాక
శోకవార్ధులు మిన్నంటి లోకములను
ముంచి యుప్పొంగి పైపైని పొరలుగాక
మధురమధురంపు భవదీయకథలె స్వామి!
హృదయమును మోగవార్ధిలో నెపుడు దేల్పు;
దేవ, నీసుధామధురంపు దివ్యమూర్తి
పరమభక్తిని నాహృదబ్జమున నిలిపి
పతితపావన, నీకయి పవలురేలు
వేచియుండెద నీజాడ జూచుకొరకు.

నేటి రష్యా

నార్ల వెంకటేశ్వరరావు

[ఆధారములు

తోలి పలుకు

1. New Russia by A. De Monzie.
2. The Economic Organisation of the Soviet Union by Scott Nearing & Jack Herdy.
3. Soviet Russia and her Neighbours by R. Page Arnot.
4. Village Life under the Soviets by Karl Borders.
5. Liberty under the Soviets by Roger N. Baldwin.
6. Soviet Trade Unions by Robert W. Dunn.
7. Health Work in Soviet Russia by Anna J. Haines.
8. How the Soviets Work by H. N. Brailsford.
9. Religion under the Soviets by Julius F. Hecker.
10. New Schools in New Russia by Lucy L. W. Wilson.
11. Soviet Russia by Jawharlal Nehru.
12. The Mind & Face of Bolshevism by Rene Fulop-Miller.
13. Modern Review.
14. Indian Review.
15. People.
16. Free Press Journal.
17. Bombay Chronicle.
18. Indian Express.
19. Advance.
20. Liberty.
21. Swarajya.]

రష్యానుగూర్చి వివిధవ్యక్తులు వివిధవిధములు వక్కాణించుచున్నారు. కొందరు దానిని భూతలస్వర్గ మనుచున్నారు. మరికొందరు దానినే నరకహాప మనుచున్నారు. అసలు సత్యమేమన, రష్యా పైరెంటిలో నేదియును కాదు. నేడు రష్యా ప్రపంచచరిత్రలో నింతవర కెన్నడును ప్రయత్నింప బడియుండని యొక బ్రహ్మాండమైన ప్రయోగమును గావించుచున్నది. అందుచే నా ప్రయోగము నామో దించువారు దానిని కొండపై నెక్కింపజూచుటయు, తద్వ్యతిరేకులు పడపిట్టుటయు సంభవించుచున్నది. ఈ పరిస్థితులలో రష్యావిషయమై సంపూర్ణ సత్యము నెరుగగోరువారు అది ప్రస్తుతముగావించుచున్న వినూత్న ప్రయోగమునుగూర్చి స్వకీయాభిప్రాయములను దాతా లికముగనైనను విస్మరించి, దాని నై సర్గిక, రాజకీయ, సాంఘిక, ఆర్థికాదిస్థితిగతులను సమగ్రముగ పరిశీలించ వలసియున్నది. ఇట్టి సమగ్రపరిశీలన గావించుటయే యీవ్యాసముముఖ్యోద్దేశము.

విస్తీర్ణము

సోవియటురష్యా విస్తీర్ణము సుమారు ౮౨ లక్షల చదరపుమైళ్లు. అనగా, అది భూతలములో నారవ వంతును, అమెరికాసంయుక్తరాష్ట్రములకు మూడు రెట్లును, భారతదేశమునకు నాలుగున్నర రెట్లును కలదు. బ్రిటిషుసామ్రాజ్యముతర్వాత సోవియటు రష్యాయే విస్తీర్ణమైన రాజ్యమని చెప్పవచ్చును. ఇట్లు రష్యా కడువిస్తీర్ణముగ నుండుటయేగాక ఆసియా, యూరపుఖండములమధ్య నున్నది. అందుచేత దాని సభ్యతలో ప్రాచ్య, పాశ్చాత్య సభ్యతాసమ్మేళన చిహ్నములు కానుపించును.

జనసంఖ్య

౧౯౨౬-వ సం. ముడిసెంబరు నెలలో గైకొనబడిన జనాభా లెక్కల ప్రకారము సోవియటురష్యా జనసంఖ్య సుమారు ౧౪౫ కోట్లు. ఈ జనసంఖ్య సగటున సంవత్సరమునకు ౩౫ లక్షల చొప్పున పెరుగుచున్నది. ఇట్లు ౧౯౩౦-వ సం. ము వచ్చుసరి కది ౧౬ కోట్లకుపైగా పెరిగెను. ఇప్పటికిది మరింతవృద్ధి నంది యుండవలెను.

మొత్తము ప్రజలలో నూటికి ౧౬ మంది పట్టణములలోను, తక్కినవారు గ్రామములలోను నివసించుచున్నారు. ఈవిషయములో రష్యాకును, భారతదేశమునకును చాలదగ్గరపోలిక కలదు. భారతదేశములో కూడ నూటికి సుమారు ౧౦ మందిమాత్రమే పట్టణములలోను, తక్కినవారందరును గ్రామములలోను నివసించుచున్నారు.

రష్యాయొక్క ప్రాచ్యభాగమునందు సగటున చదరపుమైలునకు ౫ గురు చొప్పునను, పాశ్చాత్య భాగమున ౬౫ మంది చొప్పునను, దేశముమొత్తముమీద ౧౨ మంది చొప్పునను నివసించుచున్నారు. ఈయంకెలను క్రిందిపట్టికలోని వానితో సరిపోల్చి చూచినప్పుడు రష్యాలో ప్రజాసాంద్రత (density of population) చాలతక్కువగ నున్నదని తెలియగలదు:—

	చదరపుమైలునకు గల జనసంఖ్య
బెల్జియము	౬౫౪
ఇంగ్లాండు, వేల్సు	౬౪౯
నెదరులాండ్స్	౫౪౪
జర్మనీ	౩౩౨
జపాను	౨౧౫
ఆస్ట్రీయా	౧౯౯
ఫ్రాంసు	౧౨౪
ఇండియా (౧౯౨౧)	౧౭౭
స్పెయిను	౧౦౭
అమెరికా సంయుక్త రాష్ట్రములు	౩౨

ఇట్లు రష్యాలో ప్రస్తుతము విస్తీర్ణతకు తగిన జనసంఖ్య లేదు. కనుక దానిలో ప్రజాభివృద్ధి జరుగుటకు చాలనవకాశము కలదు.

సహజ సంపద

సోవియటురష్యా/కడుసారవంతమైన రాష్ట్రము. సాగుబడి కుపయుక్తమైన భూమి దానిలోనున్నంత మరెచ్చటనులేదు. దీనిని క్రిందిపట్టికవలన గ్రహింపవచ్చును:—

సాగుబడి కుపయుక్త భూమి (లక్షలయొక్కరములలో)	
రష్యా	౧౪౧,౪౭
అమెరికా సంయుక్త రాష్ట్రములు	౨౭,౮౮
ఆర్జెంటైను	౫౩,౭౮
ఇండియా	౪౬,౫౭

సారవంతమగు భూమితోబాటు రష్యాలో సాంద్రారణ్యములుకూడ కలవు. దానిలో మొత్తము ౧౩౦ కోట్ల యొక్కరములకుపైగా విస్తీర్ణముగల అడవులు కలవు. వీనిలో వెంటనే కలపకొట్టుటకు తగినవాని విస్తీర్ణము ౩ కోట్ల ౯౦ లక్షల యొక్కరము లున్నవి. వానినుండి యేటేట ౨ కోట్ల ౧౧ లక్షల ఘనపుటడుగుల కలపను కొట్టవచ్చును. ఇట్టియడవులు వివిధప్రాంతములలో నెంతెంత విస్తీర్ణములో నున్నదియు, వానిలో నేటేట నెంతెంత కలప కొట్టవచ్చునదియు క్రిందిపట్టికలో చూపబడినది:—

	ఎక్కరములు, ఘనపుటడుగులు (లక్షలసంఖ్యలో)
ఉత్తరప్రాంతము	౨,౫౨౦ ౧౨౭
మధ్యప్రాంతము	౫౩౦ ౬౭
దక్షిణప్రాంతము	౧౪౦ ౧౭
	<hr/> ౩,౧౯౦ ౨౧౧

కెనడా, అమెరికా సంయుక్త రాష్ట్రముల రెంటి యందును కలసి యెంత అడవి కలగో ఒక్కరష్యాయం

దంత కలదు. ఈ విశాలాటవినుండి సర్వప్రపంచమునకు వలయు కలపను కడుసులభిముగ నెగుమతి గావింప వచ్చును.

ఇంతేగాక, రష్యాలో బొస్సు, ఇనుము, రాగి, వెండి, బంగారము, ప్లాటినము మున్నగు ఖనిజములు కూడ విరివిగ లభించును. అధునిక పరిశ్రమకును, దైనందిన జీవితమునకును ముఖ్యవసరమైన పెట్రోలు, కిరసనాయిలు వగైరా సహితము దానిలో సమృద్ధిగ దొరకును. ఇట్లు రష్యాకు నిరుపమానమైన సహజ సంపత్తి కలదు. తదితరములైన కొన్ని పాశ్చాత్య దేశములవలె రష్యా ముడివస్తువులనిమిత్త మన్యదేశ ములపై నాధారపడనక్కర లేదు. కాని పూర్వదినము లలో దాని సహజసంపత్తి సదుపయోగ మొనర్పబడ లేదు. అందువలననే రష్యాదేశ మార్థికముగ చాల వెనుక బడియున్నది. ప్రస్తుతము సోవియటురష్యా తన యధీన ములో నున్న సహజసంపత్తినంతయు నెట్లుపయోగించుచున్నదియు మునుందు పేర్కొనబడును.

రాజ్యాంగ విధానము

నేడు సోవియటురష్యాలో నాగు స్వతంత్ర రాష్ట్రము లున్నవి. అవేవన:—

౧. రష్యను సోషియలిస్టు ఫెడ్రలు సోవియటు రిపబ్లికు,

౨. యూక్రేనియన్ సోషియలిస్టు సోవియటు రిపబ్లికు,

౩. ట్రాన్సుకాకేషియను సోషియలిస్టు ఫెడ్రలు సోవియటు రిపబ్లికు,

౪. వైటురష్యను సోషియలిస్టు సోవియటు రిపబ్లికు,

౫. యూజ్ బెక్ సోషియలిస్టు సోవియటు రిపబ్లికు,

౬. టర్కొనియన్ సోషియలిస్టు సోవియటు రిపబ్లికు.

ఈ ఆరు స్వతంత్రరాష్ట్రములలోను తిరిగి అంత రాష్ట్రము లున్నవి. ట్రాన్సుకాకేషియను సోషియలిస్టు ఫెడ్రలుసోవియటు రిపబ్లికునందు మూడు స్వతంత్ర రాష్ట్రము లున్నవి. అట్లే రష్యను సోషియలిస్టు సోవియటు ఫెడ్రలురిపబ్లికునందు పదికొండు స్వతంత్ర రాష్ట్రము లున్నవి.

ఈవివిధ స్వతంత్రరాష్ట్రముల సమాఖ్యయే సోవియటురష్యా. సమాఖ్యలో నేరాష్ట్రమైన నిచ్చాను సారముగ జేరవచ్చును, లేదా విడిపోవచ్చును. *

సోవియటురష్యాలో జాతి, మత, వర్ణానుల విచక్షణ లేకుండ మైనారిటీదాటిన ప్రతి కర్నకునికి, సైనికునికి, నావికునికి, వేయేల, కాయకష్టముపై జీవించు ప్రతివానికిని ఎన్నిక హక్కు కలదు. ఎన్నిక హక్కుగల ప్రతివ్యక్తికిని అభ్యర్థిగ నుండుటకుకూడ హక్కుకలదు. అన్యుల కష్టముపై బ్రతుకునారికిని, వర్తకులకును, సన్న్యాసులకును, పూజారులకును పిచ్చి వారికిని మాత్రము ఎన్నికహక్కు లేదు.

సోవియటు ప్రభుత్వపుపునాది గ్రామమని చెప్ప వచ్చును. గ్రామస్థులందరును కలసి నూర్గురి కొక ప్రతి నిధిచొప్పున గ్రామసంఘము (Village Soviet) నకు సభ్యుల నెన్నుకొందురు. ఈగ్రామసంఘములన్నియు కలసి ౩౦౦ మంది కొక ప్రతినిధిచొప్పున తాలూకా సంఘము (Cantonal Soviets) లకు సభ్యుల నెన్నుకొందురు. అయితే, తాలూకాసంఘ సభ్యుల సంఖ్య యెప్పుడును ౫౦ కి మించరాదు. తిరిగి తాలూకాసంఘ ములు జిల్లాసంఘము (District Soviets) లకు సభ్యుల నెన్నుకొనును.

గ్రామములలో సంఘము లున్నట్లే పట్టణము లలోకూడ కలవు. సాధారణముగ కార్మికులు పట్టణ

* ఇది కడు గమనార్హమైన విషయము. బ్రిటిషువారు మనకు ప్రసాదించునున్న రాజ్యాంగవిధానమునందు సమాఖ్యలో నొకసారి చేరినపిదప విడిపోవుటకు వీలులేదు. ఇది చాల సంకుచితమైన నిబంధన. సమాఖ్యలో చేర కుండునట్లు బర్మాను బెచరించునిమిత్త మిది ముఖ్యముగ గావింపబడినదని పెక్కుమంది రాజనీతిజ్ఞుల అభిప్రాయము.

సంఘము (Town Soviets) లకు సభ్యుల నెన్నుకొందురు. పట్టణపు జనసంఖ్య ౧౦ వేలకు మించినప్పుడు ప్రతి ౧౫ మంది ఎన్నికదారుల కొక ప్రతినిధి యుండును. కాని మాస్కో, లెనిన్ గ్రాడ్ లోవలె జనసంఖ్య ౧౦ వేలకు మించినప్పుడు ప్రతి ౪౦౦ మంది ఎన్నికదారుల కొక ప్రతినిధిచొప్పున నుండును.

జిల్లాసంఘములలో తాలూకాసంఘ ప్రతినిధులు, పట్టణసంఘప్రతినిధులు కలసియుండుదురు. తాలూకాసంఘములు ౧౦౦౦ మంది కొకచొప్పునను, పట్టణసంఘములు ౨౦౦ మంది కొకచొప్పునను ప్రతినిధులను జిల్లాసంఘములకు పంపుచుండును. సోవియటు ప్రభుత్వము గ్రామములకన్న పట్టణములకును, కర్షకులకన్న కార్మికులకును ప్రాధాన్య మొసగుచుండును.* ఇది పైన పేర్కొనబడిన యెన్నికపద్ధతయందు స్పష్టముగ గోచరించుచున్నది.

జిల్లాసంఘములు రాష్ట్రీయసభ (Provincial Soviets) లకు ప్రతినిధుల నంపును. రాష్ట్రీయసభ యందు జిల్లా, పట్టణసంఘముల ప్రతినిధు లుండుదురు. జిల్లాసంఘములు ప్రతి ౧౦ వేల ఎన్నికదారుల కొక ప్రతినిధిచొప్పునను, పట్టణసంఘములు ప్రతి ౨ వేల మంది ఎన్నికదారుల కొక ప్రతినిధిచొప్పునను రాష్ట్రీయసభకు పంపుచుండును. ఇక్కడకూడ పట్టణముల కొసగ బడిన ప్రాధాన్యము తేటతెల్లముగ కానుపించుచున్నది. పట్టణములు కొందరు ప్రతినిధులను సరాసరి యెన్నిక (Direct election) వలనను, మరికొందరిని తాలూకాసంఘముల (Indirect election) ద్వారాను రాష్ట్రీయసభలకు పంపవచ్చును. గ్రామముల కిట్టిసౌకర్యము లేదు.

రాష్ట్రీయసభలు సోవియటు యూనియను కాంగ్రెసునకు ప్రతినిధుల నంపును. ఈ కాంగ్రెసునందు ౧౫౦౦ మంది సభ్యులుండుదురు. దీనికి సర్వాధికారము కలదు. శాసనముల గావించుట, శాసనముల నమలు

నందుంచుట దీని కర్తవ్యములు. సోవియటు రాజ్యాంగ విధానమును మార్పుటకు దీనికి మాత్రమే అధికారము కలదు. కాని సాధారణముగ నిది శాసనముల గావించుట, వాని నమలునందుంచుట మున్నగు కార్యముల నొనర్పదు. సంవత్సరమున కొకసారి సమావేశమై రాజకీయ, సాంఘిక, ఆర్థికనీతిని మాత్ర మిది నిర్ణయించుచుండును.

శాసనము లొనర్చుట, అమలునందుంచుట మున్నగు కార్యకలాపము లన్నియు సోవియటు యూనియను కాంగ్రెసుచే నియమింపబడు కేంద్రకార్యనిర్వాహకవర్గము (Central Executive Committee) హస్తములలో నుండును. ఈ కేంద్రకార్యనిర్వాహకవర్గము రెండుభాగముల (Chambers) క్రింద నుండును. మొదటిదానిలో 32౦ మంది ప్రతినిధు లుండుదురు. రెండవదానిలో సమాఖ్య సభ్యులగు వివిధరాష్ట్రములచే నొక్కొకదానికి ౫ గురుచొప్పున నెన్నుకొనబడిన ప్రతినిధు లుండుదురు. కాని పైరెంటిలోను మొదటిదానికే అధికార మధికముగ నుండును.

కేంద్రకార్యనిర్వాహకవర్గపు సమావేశముల మధ్య కాలములో సాధికారమంతయు కార్యనిర్వాహకవర్గపు అధ్యక్షమండలి (Presidium of the Executive Committee) హస్తములలోను, ప్రజాప్రతినిధిసభ (Council of the People's Commissars) హస్తములలోను ఉండును. మొదటిదానిలో ౨౦ మంది సభ్యులుండుదురు. రెండవదానిలో నొకయగ్య యుండును, ఉపాధ్యక్షుండును, పదిమంది సభ్యులును ఉండురు. ఈరెంటిని కూడ కేంద్రకార్యనిర్వాహకవర్గమే యెన్నుకొనును.

కార్యనిర్వాహకవర్గపు అధ్యక్షమండలి శాసనముల గావించుచుండును. అది ప్రధానన్యాయస్థానముగ కూడ వర్తించుచుండును. వివిధరాష్ట్రములలోని న్యాయస్థానముల తీర్పులపై దానికే "అప్పీలు" చేసుకొన

* సోవియటురష్యా ప్రస్తుత మొనర్చుచున్న సామ్యవాద ప్రయోగము (Communist Experiment) జయప్రదముగ జరుగవలెనన్న పారిశ్రామికముగ దేశము కడు వృద్ధి నందవలెను. అందువలన సహజముగ కార్మికుల కెక్కుడు ప్రాధాన్య మొసగబడును.

వలెను. ఇక ప్రజాప్రతినిధిసభ శాసనముల గావించుట తోబాటు పరిపాలనను కూడ కొనసాగించుచుండును. ప్రతి ప్రజాప్రతినిధి (Commissar)కి సహాయ మొనర్చుట కొకసలహాసంఘ ముండును. వీరే విదేశ వ్యవహారములు, యుద్ధకార్యాలయము, వ్యాపారము, తంతి - తపాలు మున్నగు ముఖ్యమైన ప్రభుత్వశాఖల నన్నిటిని పరిపాలించుచుండురు.

ఈవిధముగ నధికారము పెక్కుసంస్థలమధ్య విభజింపబడియున్నప్పుడు ప్రభుత్వమెట్లు సక్రమముగ సాగునని కొందరికి సహజముగనే సందేహము కలుగ వచ్చును. ఇట్టివారి సందేహానివృత్తికొరకు విషయ విస్తరమును పాటింపక నాలుగు దువాక్యములను వ్రాయ వలసియున్నది. - రష్యాలో సామ్యవాదపక్ష (Communist party) మొకటికలదు. ఇది ప్రభుత్వములో నొకభాగము కాదు. ఐను దీనికి ప్రభుత్వముపై ప్రబల మగు నధికారము కలదు. ఆవిరియంత్రపు సాదృశ్య మును తెచ్చినచో సామ్యవాదపక్షము ఆవిరియనియు, ప్రభుత్వము యంత్రమనియు చెప్పవచ్చును. ఇందుచే నధికారము వివిధప్రభుత్వసంస్థలయందు చిక్కు-రొక్కరుగ విభజింపబడియున్నను పరిపాలన సక్రమముగను, నిర్విఘ్నముగను జరిగిపోవుచుండును.

రష్యారాజ్యాంగవిధానమునందు కొన్ని చక్కని విషయములు గన్పట్టును. సమాఖ్యలో సభ్యత్వముగల వివిధరాష్ట్రములును అంతరంగికపరిపాలనము నందు సంపూర్ణ స్వాతంత్ర్యమును కలిగియుండును. రాష్ట్ర విభజన కేవలము పరిపాలనసౌకర్యములనుబట్టిగాక నై సర్గిక, ఆర్థికస్థితిగతుల ననుసరించియుండును. తదితరదేశములందువలెగాక నిప్రతినిధినైన నతడు ప్రజా విశ్వాసమును గోల్పోయినవెంటనే సభ్యత్వమునుండి తొలగించుటకు వీలుండును. మొత్తముమీద భారత దేశపు కాంగ్రెసు మహాసభా నిర్మాణమునకును, రష్యా రాజ్యాంగ విధానమునకును పెక్కు-విషయములలో పోలికలున్నట్లు కానుపించును.

వ్యవసాయము

సోవియటురష్యాలో వ్యవసాయమే ప్రధాన వృత్తి. రష్యాప్రజలలో నూటికి ౮౦ మంది కర్షకులే. అందుచే రష్యాదేశసాభాగ్యమునకు వ్యవసాయాభివృద్ధి ముఖ్యవసరమని వేరుగ చెప్పనక్కరలేదు.

గత జర్మనుసంగ్రామమునకు పూర్వము వివిధములైన ధాన్యములను క్రిందవేర్కొనిన ప్రమాణములో పండించుచుండెడిది:—

ప్రపంచపు మొత్తములో (నూటికి)		
గోధుమలు	౨౯.౬	వంతులు
వడ్లు	౨౮.౦	"
ఓట్సు (Oats)	౧౮.౦	"
రై (Rye)	౧౩.౮	"
యవలు (Barley)	౯.౭	"

అప్పు డది క్రిందివిధముగ ధాన్యాదుల నెగుమతి చేయుచుండెడిది:—

ప్రపంచపు మొత్తపు టెను మతులలో (నూటికి)		
వడ్లు, గోధుమలువగైరా	౨౮.౦	వంతులు
వెన్న	౨౧.౦	"
కోడిగుడ్లు	౩౪.౦	"
ఎల్లగినెనార (Flax)	౯౯.౦	"

ఈ యంకెలను గాంచి రష్యాలో నప్పుడు వ్యవసాయము చాల నుచ్చదశలోనున్నదని దురభిప్రాయము పడుట కవకాశము కలదు. కాని రష్యా దేశమునకు గల సహజసంపత్తితో సరిపోల్చిచూచి నప్పుడు పైన వేర్కొనబడినవంట చాలతక్కువయని తెలియగలదు. యూరపుఖండమంతటిలోను రష్యా భూమిలే కడుసారవంతమైవి. ఐనను వానియందొక యొకరములో పండినపంటకంటె అస్థిమీ, ఫ్రాంసు దేశములం దొకయొకరములో ౨ రెట్లును, ఇంగ్లాండు

జర్మనీదేశములలో 3 రెట్లును, డెన్మార్కులో 4 రెట్లును పండుచుండెడిది. యుద్ధమునకు పూర్వము అమెరికాలో సగటున యొకరమునకు రు. ౬౦౦ లు సాలీనాఅదాయము వచ్చెడిది. కాని రష్యాలో రు. ౯౦ లకుమించి వచ్చెడిదికాదు.

ఇట్లు రష్యా వ్యవసాయకముగ వెనుకబడి యుండుటకు పెక్కుకారణము లుండెడివి. వానిలో ముఖ్యమైనది సరియైన నీటివసతి లేకుండుట. జారు ప్రభుత్వకాలమున దేశమందంతటను కేవలము ౫౫౦ మైళ్ల నిడివిగల కాల్య లుండెడివి! దీనినిబట్టియే తక్కిన శోచనీయమును పరిస్థితులనుకూడ మనము కడుసులభముగ నూహించుకొనవచ్చును.

జర్మనుయుద్ధకాలమున పరిస్థితులు మరింత అభ్యాన్న మయ్యెను. భూములను వదలి కోటిమంది రైతులు యుద్ధరంగమున కేగవలసివచ్చెను. అందువలన సాగుబడిలోనున్న భూమివిస్తీర్ణము కొన్నికొన్ని ప్రదేశములలో నూటికి 3౦ వంతులుకూడ తగ్గిపోయెను. పోగా మిగిలిన భూమినైనను సవ్యముగ సాగు చేయుటకు వీలులేకపోయెను. ఆదినములలో రష్యా వ్యవసాయపరికరములను విదేశములనుండి తెప్పించుకొనుచుండెడిది. యుద్ధమువలన వానిని తెప్పించుకొనుట దుస్సాధ్యమయ్యెను. ౧౯౧౭-వ సం. ము సెప్టెంబరు నెలలో ౫౦ లక్షల కొడవల్లు అత్యవసరముగ కావలసివచ్చెను. కాని ౨౦ వేలకుమించి సప్లయి కాలేదు. ఈ కారణము లన్నిటిచేతను వ్యవసాయ మడుగంటెను. పూర్వమువలె విదేశములకు ధాన్యాదుల నెగుమతి చేయు టట్లుండ, ప్రజల తుద్బాధ తీరుటయే కష్ట మయ్యెను.

పరిస్థితు లిట్లు కడువిషమముగ నున్నప్పుడు సోవియటుప్రభుత్వ మధికారములోనికి వచ్చెను. అధికారము చేజిక్కినంతనే అంతదనుక జమిందారులు, పెద్ద రైతులు మున్నగువారి స్వాధీనములో నున్న భూమి నంతయు ప్రజ లాక్రమించుకొనవచ్చు నని నూత్న ప్రభుత్వ మొకప్రకటన గావించెను. తదుపరి ౧౯౧౮-వ

సంవత్సరము ఫిబ్రవరి ౧౮-వ తేదీని రైతుల హక్కులను నిర్వచించునట్టి చట్టమొకటి గావింపబడెను. దానిలో రైతులందరును స్వయముగ కష్టించి నేష్య మొనర్చవలెనే గాని భూమిని కట్టుబడికిచ్చుట, హలిచే సాగుచేయించుట మున్నగునవి కావింపగూడ దనియు, అట్లు గావింపలేక పోయినచో భూమిని వదలుకొనవలెనేగాని, దాని నమ్ముకొనుట, అన్యాయక్రాంత మొనర్చుటవగైరా చేయ గూడదనియు విధింపబడెను. ఈ నియమముల నమలులోనికి తెచ్చుబాధ్యత గ్రామసంఘముల (Village Soviets) పై నుంచబడెను.

కాని సోవియటుప్రభుత్వమిట్లు వ్యవసాయమును పునరుద్ధరించుటకు గావించిన ప్రయత్నములు సఫలము కాలేదు. విదేశప్రభుత్వములతో ౧౯౧౮ - ౧౯౧౯ సం. ములలో జరిగినయుద్ధములవలనను, తదుపరి చెలరేగిన అంతఃకలహములవలనను వ్యవసాయమునకు మరింత దెబ్బ తగిలెను. తుదకు ౧౯౨౧-వ సం.మున రష్యా చరిత్రలో నదివర కెన్నడును కానుపింపనంతటి ఖూరమైన కరవువచ్చెను. ఆదినములలో సోవియటుప్రభుత్వము రణరంగమందున్న తన సైనికుల పోషణనిమిత్తము ప్రతికర్షకునివద్దనుండియు నిర్బంధముగ నిర్ణీతప్రమాణములో ధాన్యాదులను ప్రోగుజేయ వలసివచ్చెనుకూడ!

ఈక్రింద పేర్కొనబడిన యంకెలవలన రష్యాలో నప్పుడు ప్రబలిన విపరీతపరిస్థితులను కడుసులభముగ నూహింపవచ్చును:—

	ఏయే సం. ముల మధ్య	తగ్గుదల (నూటికి)
సాగుబడిలో నున్న భూమి	౧౯౧౬-౨౧	౪౦ వంతులు
గోధుమలు	౧౯౧౩-౨౧	౭౫ „
ప్రత్తి	౧౯౧౩-౨౨	౯౭ „
గుజ్జములు	౧౯౧౬-౨౨	౪౦ „
ఎడ్లు, ఆవులు	„	౩౪ „
మేకలు, గొట్టెలు	„	౫౧ „
పందులు	„	౫౦ „

ఇట్లే తక్కినపంటలు, పశువులు వగైరాలసంఖ్య తగ్గిపోయెను. దశదశలును క్షుద్బాధాపీడితుల ఆక్రందనములతో ప్రతిధ్వనింపసాగెను !!

ఇంతలో నదృష్టవశమున విదేశ ప్రభుత్వములతో యుద్ధములును, అంతఃకలహములును సమసిపోయి, దేశమున శాంతి నెలకొనెను. అప్పుడు సోవియటు ప్రభుత్వము వ్యవసాయాభివృద్ధికై కొన్ని సంస్కరణములను గావించెను. వానిలో ముఖ్యమైనదేదైన, రైతులు కూలినాలి పెట్టిపూడ నేడ్యము గావించుకొనవచ్చుట. ఈ సంస్కరణములపిదపకూడ భూమిని కట్టుబడి కీచ్చుట, తాకట్టు పెట్టుట, అమ్మకొనుట, అన్యాయకాంత మొనర్చుట వగైరగా కూడవను నియమములుమాత్రము యథాతథముగ నమలునం దుండెను.

ఈ సంస్కరణములను ప్రవేశపెట్టకముందు రైతునకు కుటుంబపోషణ నిమిత్తము కావలసిన ధాన్యమును వదలి తక్కినదాని నంతయును ప్రభుత్వము గైకొనుచుండెడిది. కాని సంస్కరణములు ప్రవేశపెట్టబడినవెనుక పంటతో నిమిత్తములేకుండ కొంతశిస్తు వేయబడెను. ఈశిస్తులో నూటికి ౯౩ వంతులు ప్రభుత్వమునకును, తక్కిన ౬ వంతులును స్థానికసంస్థలకును చేరవలెననికూడ నియమింపబడెను.

తదుపరి సోవియటు ప్రభుత్వము వ్యవసాయాభివృద్ధికి క్రిందివిధముల ప్రయత్నింపసాగెను:—

౧. వ్యవసాయపద్ధతుల నభివృద్ధి గావించుట,
 ౨. పశుపోషణ శాస్త్రానుగుణముగ నొనర్చుట,
 ౩. మరనాగళ్లు వగైరాలను వాడుకలోనికి తెచ్చుట,

౪. సాగుబడిలో సహకారపద్ధతుల నవలంబించుట,
 ౫. వ్యవసాయప్రయోగశాలలను నెలకొల్పుట.

పై పద్ధతుల నవలంబించుటవలన దేశమునకు చాల లాభము కలిగెను. యుద్ధమునకు పూర్వము రష్యాలో ౫౦౦ మరనాగళ్లుమాత్రమే యుండెడివి. కాని ౧౯౨౫-వ సంవత్సరమునకు వానిసంఖ్య ౧౨,౫౦౦

వరకును, ౧౯౨౬-వ సం. మునకు ౩౨,౫౦౦ వరకును హెచ్చెను. ౧౯౧౩-వ సం. ములో దేశము మొత్తము మీద ౧,౭౪౦ వ్యవసాయప్రయోగస్థానము లుండెడివి. కాని ౧౯౨౫-వ సం. మునకు వానిసంఖ్య ౨,౫౧౫ వరకును, ౧౯౨౬-వ సం. మునకు ౩,౧౪౭ వరకును పెరిగెను.

ఇట్లే సహకారవ్యవసాయసంస్థలు (Collective farms) కూడ వృద్ధిపొందెను. సోవియటు ప్రభుత్వమే ప్రప్రథమమున సహకారపద్ధతిపై సాగుబడి చేయుటను ప్రవేశపెట్టెను. దేశము మొత్తముమీదనున్న ౨ కోట్ల ౬౦ లక్షలమంది రైతులలోను ౧౯౨౭-వ సం. మునకు ౭౦ లక్షలమంది సహకారసంఘములందు సభ్యులక్రింద చేరిరి. దీనివలన రైతులకును, ప్రభుత్వమునకునుకూడ విశేషలాభము కలిగెను.

తదుపరి ౧౯౨౮-వ సం. ములో “పంచవర్ష పద్ధతి” (Five year plan) యొకటి ప్రవేశపెట్టబడెను. వ్యవసాయమునకు సంబంధించినంతవర కీపద్ధతియొక్క ముఖ్యోద్దేశములు క్రింద నుల్లేఖింపబడినవి:—

౧. సహకార వ్యవసాయ సంఘములను విరివిగ నేర్పరుచుట. వానికై ఆధునిక వ్యవసాయపాఠశాలల నన్నిటిని నేకరించుట.


౨. ఆదర్శప్రాయముగ నుండునట్లు ప్రభుత్వము తరపున కొన్ని వ్యవసాయసంస్థలను నెలకొల్పుట.

౩. కూలినాలి పెట్టి వ్యవసాయము చేయించుచు, విపరీతముగ లాభమును బడయు మోతుపరు రైతుల హత మార్చుట.

ప్రబల ప్రయత్నమువలన పై యుద్దేశములు చాల వరకు నెరవేరినవి. పంచవర్ష పద్ధతి ప్రవేశపెట్టబడిన మూడుసంవత్సరములలోనే దేశమునందు మొత్తము ౨ లక్షల సహకార వ్యవసాయసంఘములు నెలకొల్పబడెను. ప్రభుత్వముతరపున ౫౦ వేల వ్యవసాయ సంస్థలు ప్రారంభింపబడెను. ఈ కాలములోనే మొత్తముమీద సాగుబడిక్రింద నున్న భూమి విస్తీర్ణము ౫ లక్షల

అం వేల యెకరములకుపైగా పెరిగెను. మోతుపరు కలిగెను. అందుచే ద్వితీయపంచవర్షపద్ధతి త్వరలో రైతుల ప్రాబల్యముకూడ పూర్తిగ నశించిపోయెను. ప్రవేశపెట్టబడనున్నది.

ఈ ప్రళయ పంచవర్ష పద్ధతివలన అంచనావేయ మొత్తముమీద రష్యాదేశము నేను ధాన్య బడినదానికంటె మూడురెట్లు అధికముగ ఫలితము లక్ష్మితో నేత్రానందకరముగ నొప్పురుచున్నది.
(సశేషము)



కాళీ - పడమటివైపు

(గంగగట్టుననున్న ఔరంగజేబు మసీదునుండి)

—సి. జి. జగన్నాథదాసు,

నానాజాతిసమితి అనగానేమి? అది చేయునదేమి?

సి. యస్. లక్ష్మి

నిర్మాణము

ప్రపంచయుద్ధము ముగిసినతరువాత జర్మనీకిని మిత్రజాతులకును జరిగిన పారిసు(రాజా) సంధిపత్రమున సంతకములు జరిగిన ౧౦-౧-౨౦ తేదీనే “జాతుల సమితి” కూడ నిర్మింపబడినది. జర్మనీ, ఆస్ట్రీయా, హంగరీ, బల్గేరియాదేశములతో జరిగిన సంధిపత్రములన్నియు సమితిప్రణాళికతో ప్రారంభమై సమర మొనరించిన జాతులప్రతినిధుల సంతకములతో ముగియుచున్నవి. అట్లు సంతకములు చేసినవారిలో కనడా, ఆస్ట్రేలియా, న్యూజీలండు, దక్షిణాఫ్రికా, ఇండియాదేశముల ప్రతినిధులుకూడ నున్నారు. ఆవిశమున సమితినిర్మాణమున బ్రిటిషుసామ్రాజ్యమునకు ఆంతల బాధ్యత యున్నది. స్వతంత్ర-హక్కులతో, సామ్రాజ్యాంతర్గత భాగములు సంతకములుచేసిన యానాటి నుండియు బ్రిటిషుసామ్రాజ్యమున నవీనయుగము ప్రారంభమైనది.

సమితియొక్క విధానమును నిర్ణయించుచు నిర్మింపబడిన ‘సూత్రప్రణాళిక’ ౧౯౧౯-వసంవత్సరమున పారిస్ నగరమున జరిగిన శాంతిసమావేశమునందలి మిత్రజాతుల ప్రతినిధుల సంఘముచే తయారుచేయబడినది. దానియం దిరువదియారు సూత్రము లున్నవి. వాటిలో నొకభాగము వివాదముల నిరోధించుటకును, పరిష్కరించుటకును ఉద్దేశింపబడినది. సమితిసూత్రప్రణాళికలో వ్రాయబడిన ప్రకారము యుద్ధేతరములైన అన్ని విధానములును, విధులములైన నేగాని యుద్ధమునకు దొరకొనమనియును, సమితితీర్పులకు—కొలదివిషయములుదక్క—మారుమాటాడక బద్ధులమగుదుమనియు సమితిసభ్యు లంగీకరించియున్నారు. సమితితీర్పులకు వ్యతిరేకించు సభ్యజాతిని నాణీజ్య ధనవ్యవహారసంబంధము మాని ఆర్థిక ధనబహిష్కరణవలనను, అవసరమైనచో సైనిక నాకాదేశముల మార్గమునను, కట్టకడ

పట సమితిలోనుండి వెడలగొట్టబడుట మూలమునను శిక్షింపవచ్చును. సమితిసభ్యులందరును తమసంధిపత్రములను సమితికార్యస్థానమున ప్రచురణ నిమిత్తము రిజిష్టరు చేయవలయుననియు, తేనివో నవి రహస్య సంధిపత్రములై, ఎవరినిగూడ బాధించవనియు నొక ముఖ్యమైన సూత్రమున్నది. ఆసూత్రము ననుసరించి యిప్పటికి సుమారు ౨౫౦౦ సంధిపత్రములు రిజిష్టరు కాబడియున్నవి. సమితి యార్థిక జనహిత వ్యాపారములపరిచిన సూత్రములుకూడ కొన్నియున్నవి.

సభ్యుల

సమితిలో నిప్పుకు ౫౭ రాజ్యములు సభ్యులుగ నున్నవి. బ్రిటిషుసామ్రాజ్యాంతర్గతాధినివేశరాజ్యములును, భారతదేశమునుకూడ నందు స్వతంత్రసభ్యులై వోటునిచ్చుటకు హక్కుగలిగియున్నవి. సమితియందు సభ్యులగన్న రాజ్యములందలి ప్రజలసంఖ్య ప్రపంచమందలి జనాభాలో మూడవవంతు. ప్రపంచమందలి ముఖ్యదేశములలో రష్యా, అమెరికా సంయుక్తరాష్ట్రములు సమితియందు సభ్యులుగ చేరకయున్నవి. కాని, సమితివారిచే నాహూతములై లోకసంగ్రహము కొరకు ప్రయత్నించు ఆయుధవిస్త్రన, ఆర్థిక, సాంఘిక, పురోవృద్ధి విషయక సమావేశములలో నారాజ్యములును పాల్గొనుట తమమంచికే యని యెరుగ గలిగినవి. జాతులసమితి ప్రారంభించిన కార్యము చాల బాగుగ నిర్వహింపబడుచుండుటచే ఏరాజ్యముగాని సమితితో నెంతమాత్రమును సంబంధములేకయుండుట సాధ్యముకాదు. అయినను పైనుదాహరించిన రాచకార్యములును, సమితిలో సభ్యులుగజేరి, బాధ్యత వహింపకపోవుటచేత సమితియొక్క కార్యనిర్వాహక సామర్థ్యమును, సమితిపరిష్కారముల గౌరవమును కొంత కుంటువడినదని యొప్పుకొనక తప్పినదికాదు.

సమితి నిర్వహించిన విషయములు

జాతులసమితి ఏమిచేయును?

నిల్లరకును శాంతిని నిలుపుటకును, ఆర్థికధన సహకారము నభివృద్ధిపరచుటకును, మానవాశోగ్యమును, యోగక్షేమములను నభివృద్ధి నొందించుటకును చేసిన పనులు కొన్ని చూతము :

I రాజకీయము :

సమితి చేయవలసినదానిలో ముఖ్యమైనది యుద్ధ తరమార్గముల వివాదపరిష్కారము. చాలవర కైరోపా ఖండమునందే ౫, ౬ పర్యాయము లది నిర్వహింపబడినది. స్థానిక కారణములచే ప్రపంచయుద్ధము జరుగవచ్చుననుమాట మనతరమువారికి వేరెచెప్పనక్కరలేదు. కుములుచున్నదేశము తన కెంతదూరమున నున్నను వీమాత్రమాలోచనగల మనుష్యుడైనను, తనసంబంధము కాదని నిశ్చింతగ నుండజాలడు.

౧౯౨౦-వ సంవత్సరములో స్వీడన్, ఫిన్ లాండు రాజ్యము ఆలండ్ ద్వీపముల భుక్తమును గురించి విరోధపడుచుండగా బ్రిటిషురాజ్యము సమితి కావిషయమును దెలిపి పరిష్కరింపుమని కోరెను. సమితి ఇరుతెగలవారి హక్కుభుక్తములను, చట్టమును న్యాయముగ, సంపూర్ణముగ, నిష్పక్షపాతముగ విచారించి ఆద్యీపములను ఫిన్లాండున కిప్పించి 'స్వీడ్' మాతృ భాషగాగల ప్రజలకు ప్రత్యేకహక్కుల నిర్ణయించినది. ఈతీర్పును రెండు రాజ్యములు నంగీకరించినవి. చిలికి చిలికి గాలివానగాకుండనే గోటద్రుంచవలసినదానికి గొడ్డలి యవసరములేకుండనే వ్యవహారము శాంతముగ పరిష్కరింపబడినది.

౧౯౧౨-వ సంవత్సరములో జుగోస్లావియా ఆల్బేనియా రాజ్యములు యుయుత్సువులై (యుద్ధసన్నద్ధములై) యుండగా సమితి యుద్ధమును నిరోధించితీరుదునని బెదిరించినంతనే క్రోధములు చల్లారినవి.

ఈ మధ్య ఆక్టోబరు నెలలో, అంతకంటె గొప్ప అపాయము సమితి కలుగజేసికొనుటచేత ఆసిపోయి

నది. గ్రీసు, బల్గేరియాదేశముల సరిహద్దువిషయమై వివాదములు సంభవించి, ప్రజ్వరిల్లుటకు సిద్ధమైనవి. రెండురాజ్యముల సైన్యములును, ఒండొరుల రాజ్యములలో ప్రవేశించినవి. గ్రీసుదేశము బల్గేరియా దేశమునకు యుద్ధప్రకటనము పంపినది. బల్గేరియా రాజ్యము సమితికి ఆసంగతి తెలిపి, వ్యవహారము పరిష్కరించమని కోరినది. వెంటనే యుద్ధముపివేయ వలసినదని అవసరసమావేశపులీగ్ సభవారు ఉత్తర్వులు పంపించగా యుద్ధ మాగిపోయినది. తరువాత నిరుపక్షములకు నచ్చునట్టుగా పరిష్కారమైనది. మరల ౧౯౨౦ లోకూడ కొంచెమించుమించుగ నిటులనే జరిగినది.

ఇంకను అనేకవివాదములు పరిష్కరింపబడినవి. టర్కీ-ఇరాక్ దేశముల మోసుల్ సరిహద్దు వివాదము ౧౯౨౫-వ సంవత్సరములో సమితివిధానముమూలమున శాంతిమార్గమున పరిష్కరింపబడినది. ఈసందర్భమున ఒకఉపసంఘము నేర్పరచి, సరిహద్దును, అంతర్జాతీయ శాశ్వతన్యాయస్థానమువారి సలహాయభిప్రాయముతో పరిష్కరింపబడినది.

II న్యాయస్థానము :

ఉపసంఘములద్వారా పరిష్కరించుటకు అంతగా వీలు లేక న్యాయస్థానమున, న్యాయాధిపతులచే పరిష్కరింప బడవలసిన రకముల వివాదములు కొన్ని యున్నవి. వాటిలో చాలవరకు అంతర్జాతీయ శాశ్వత న్యాయస్థానమునకు పంపబడినవి. ఈన్యాయస్థానము ౧౯౨౧-వ సంవత్సరమున స్థాపింపబడినది.

దీనియందు ౧౫ గురు న్యాయాధిపతులున్నారు. వారందరును తమతమదేశములలో అంతర్జాతీయముగ చాల కీర్తిని గడించినారు. వీరియుద్యోగము ౯ సంవత్సరములవరకు నుండును. సామాన్యముగ న్యాయస్థానమున క్రమముగ పనిజరుగుచునే యుండును. అవసరమయినచో అవ్యవధిగ న్యాయాధిపతులను సమావేశపరచి పనిజరిపించవచ్చును.

సామ్రాజ్యాధిపతులయిన ఆంగ్లేయపరాసురాజ్యములనడుమ ౧౯౨౩-వసంవత్సరములో ఒకవివాదము

సంభవించినది. ఆవివాదము పరాసుసామ్రాజ్యసంరక్షణములోనున్న మొక్కాబ్యానిస్ రాజ్యములందలి యాంగ్లేయప్రజలు నైన్యమునజేరి పనిచేయవలయునా, లేదా యను సమస్యనివ్వమైనది. మొట్టమొదట పరాసుసామ్రాజ్యము వివాదము, మధ్యవర్తిత్వముద్వారా పరిష్కారమునకు ఒప్పుకొనలేదు. కాని జాతుల సమితివారి సమక్షమున నీవిషయము ప్రస్తావించబడినప్పుడు అంతర్జాతీయ శాశ్వత న్యాయస్థానమువారు సలహా నొసంగుటకును ఈ విషయము ఒక పరాసు సామ్రాజ్యమునకే సంబంధించినది మాత్రమే కావనియు, అందువలన నాన్యాయస్థానమువారి తీర్పునకు తాము కూడ బద్ధులమగుమనియు పరాసుసామ్రాజ్యము ఒప్పుకొనినది. న్యాయస్థానము తీర్పునొసంగినది. వ్యవహారమంతయు శాంతియుతముగ న్యాయస్థానమున బరిష్కరింపబడినది.

“ఇచ్చావిధి” కి సంతకముచేయుటచే తనులో తమకు సంభవించిన ప్రతివివాదమును అంతర్జాతీయ శాశ్వత న్యాయస్థానమునకు పంపుమనియు, వారి తీర్పులకు బద్ధులమగుమనియు రాజ్యములు అంగీకరించుచున్నవి. బ్రిటిషుసామ్రాజ్యముతోపాటు 3౫ రాజ్యములు ఇచ్చావిధికి సంతకము చేసినవి. ఇంతవరకును ఈన్యాయస్థానము ౧౭ తీర్పులను, ౧౫ సలహాలను ఒసంగియున్నది. అట్టి కొన్ని సలహాలమూలమున అల్పసంఖ్యాకుల విరోధభావము పోయినది.

III ఆయుధవిసర్జనము :

అనేకశతాబ్దములనుండి ప్రపంచమునందలి మేధావులకు సాధ్యముకాని యీ ఆయుధవిసర్జనసమస్యపై ౧౦ సంవత్సరములకుపైగా “జాతులసమితి” తనదృష్టిని ప్రసరించుచున్నది. ౧౯౨౩-వ సంవత్సరమున ఏదేశమైనను దండెత్తబడినచో నాదేశమునకు తక్కిన యన్ని దేశములను సహాయము చేయుదుమని “పరస్పరసహాయసంధి” జరిగినది. అందువలన నిర్భయముగా గొంతవరకు ఆయుధవిసర్జన జరుగునని యూహింపబడినది. కాని కొన్నిరాజ్యముల కది చాలినదికాదు. అందువలన

౧౯౨౩-వ సంవత్సరములో అంతకంటె విశాలమైన విధానము “ప్రోహోకోల్” సమితి నూచించినది. దానిప్రకారము ఏదేశము మధ్యవర్తిత్వముద్వారా రాజీగా పరిష్కరించుకొనుట కొప్పుకొనినచో, ఆదేశము దండెత్తినట్లు ఎంచుకొనవలయునని స్థిరపరుపబడినది. ఈమారు ఇందులోని షరతులవలన తమపై విధింపబడిన ధర్మవిధులు చాలసక్కువ అని కొన్నిరాజ్యములు అభిప్రాయపడినవి. కాబట్టి ౧౯౨౪-వ సంవత్సరములో ఆరవసహాయ మధ్యవర్తిత్వము, పరస్పరసహాయము, ఆయుధవిసర్జనము- ఈమూడే ప్రధానసూత్రములని నిర్ణయించినది. ప్రపంచ-ఆయుధవిసర్జనసమావేశమునకు గావలసిన సమాచారములను సమకూర్చుటకును, ముందుగా జరుగవలసినపనిని చేయుటకును ఆవిషయమున పండితులతో నొక “తయారు ఉపసంఘమును” సమితి స్థాపించినది. ఒకప్రత్యేక ప్రదేశమున సమితి నిర్వహింపగల విషయమును బాగుగా చూపుటకు, వీలైన “హోకార్నో” సంఘము ౧౯౨౧-వ సంవత్సరమున జరిగినవి. దండెత్తబడిన సమయమున పరస్పరసహాయ మొనరించుటకును జర్మనీకిని, ఇరుగుపొరుగువారికిని సంభవించేడి ప్రతివివాదమును మధ్యవర్తిత్వముమూలమునను, ఇతరశాంతిమార్గమునను పరిష్కరించుకొనుటకును, సమితి ఆయుధవిసర్జనమువిషయమున చేయు ప్రయత్నములకు సహాయ మొనరించుటకును ఆసంఘుల ప్రకారము బద్ధులయియున్నారు. జర్మనీ ప్రాన్సు బెల్జియము దేశముల నడుమ యుద్ధమును “వెలివేసిరి.” ఈసంఘులే ౧౯౨౪-వ సంవత్సరమున జరిగిన, కెల్లాగ్ సంధికి బీజము. ఆసంధి ప్రకారము యుద్ధముగాని, మరియేఅశాంతికరమార్గముగాని అంతర్జాతీయ వివాదములను పరిష్కరించుకొనుటకు సాధనము కాదనియు, శాంతిమార్గముల మధ్యవర్తిత్వముద్వారా పరిష్కరించుటయే నిజమగు సాధనమనియు నందు స్థిరపరుపబడినది. ౧౯౩౦-వ సంవత్సరాంతమునకు ౬౧ రాజ్యము లాసంధియందు సంతకము చేసినవి. ౧౯౨౪-వ సంవత్సరముమొదలు ౧౯౩౦ వరకును అమెరికారాజ్యరాజ్యములలో కలిసి, సమితి విశ్వప్రయత్నములు

చేసి ఆయుగవిస్మయ సమావేశమునకు నొక చిత్తుకార్యక్రమమును విషయనిర్ధారణమును తయారుగావించిరి. ౧౯౩౨-వ సంవత్సరము ఫిబ్రవరిలో ఆయుగవిస్మయ సమావేశము ప్రారంభమైనది. ఇంకను చుట్టు జరుగుచునే యున్నవి. ౯ రాజ్యములనుగల “జనరల్ ఆఫ్” అని యొకసంధి జరిగినది. ఆసంధిప్రకారము ఆయా రాజ్యముల వివాదములు పరిష్కరించుటకు మార్గములు ఆదర్శముగా మాపబడినవి. అందువల్ల మరికొంత సంరక్షణమాదా నారాజ్యములకు గలిగినది.

IV జనహిత కార్యములు:

ఒక్కొక్క రాజ్యమే తనంతటతాను, నిర్వహించలేని, అంతర్జాతీయ, జనహితకార్యములకు సహాయమొనరించుచు, ప్రారంభించుచు సమితి నిర్వహించుచున్నది. దేశదేశముల చట్టములను నిర్మించి వ్యభిచారస్త్రీ వ్యాపారమును, నల్లమందువ్యాపారమును, బాలయవజనుల సంరక్షణమును జరుపుచున్నది. మిషికి ౧౫ రూపాయలు ఖర్చుపెట్టి సుమారు నాలుగులక్షల యాభైవేలమంది యుద్ధమున బంతులుగా నొన్నవారు రష్యా దేశమునుండి వారివారిదేశములకు పంపివేయబడిరి. అంతర్జాతీయ కార్మిక సంఘమువారి సహాయముతో రష్యావిప్లవమునకు జడిసి పారిపోయివచ్చినవారికి తగిన పనులు సమితి చూపినది. అనబోలియా దేశము నందలి గ్రీకుప్రజలను కాపాడినది.

అనేకపర్యాయములు ఈమధ్య యూరపున అంటువ్యాధులు సర్వజనభయంకరముగ వ్యాపించినవి. ౧౯౨౧-వ సంవత్సరములో కరువులో బాధపడుచున్న రష్యాలో “టైఫాయిడ్” తుడిచిపెట్టినది. అచటి పరిస్థితు లతిభయంకరముగాగ గుములుగుములుగా రష్యా దేశస్థులు పశ్చిమవిరోపాఖండమున బ్రవేశించి అచట గూడ నీవ్యాధిని వ్యాపింపజేసిరి. అందువలన ప్రపంచమందలి ప్రతిదేశమునగూడ నీవ్యాధి వ్యాపించునని భయముగలిగినది. సమితిసహాయముతో పోలండుదేశము వార్సానగరమున సమావేశము నాహ్వానించినది. రాజకీయాభిప్రాయభేదముల మరచి జర్మనీ రష్యా దేశములు

ప్రతినిధులను పంపినవి. సమితి యీవ్యవహారమునంతను తానే పైనవేసికొని నిర్వహించినది. జినీవా సింగపూర్ నగరములలో సక్రమముగ ఆరోగ్యసంరక్షణసమాచారములను పంపుటకుగాను ఒక చారిత్రాత్మక స్థాపించబడినది. అది వెనుకబడిన రాజ్యములకు సలహాలిచ్చుచు, చలిజ్వరము, రాచ కురుపు మొదలయిన భయంకర వ్యాధులనుగురించి పరిశోధనలను జరుపుచున్నది.

V సంరక్షణములు:

పూర్వపు జర్మన్ అధినివేశరాష్ట్రములును, తురుష్కసామ్రాజ్యమునందలి-టర్కితప్ప-భాగములును నేడు బ్రిటిష్, ఫ్రెంచి, బెల్జియమ్, జపానురాజ్యముల సంరక్షణలో నున్నవి. స్వరాజ్యార్హతనుబట్టి అవి మూడు రకములుగా భాగింపబడినవి. సంరక్షణపద్ధతి రాజ్యమును కలుపుకొనుటకాదు. తమసంరక్షణలోనున్న రాజ్యములను సంరక్షించువారు “నాగరికతకొరకు ధర్మాదాయము” గా సమితితరపున భావించుమని వాదనముగావించుచున్నారు. అన్ని సంరక్షకరాష్ట్రములందును సామాన్యవిషయము తమధర్మాదాయము నెట్లు పరిపాలించుచున్నారో సమితి మహాసభవారికి పాలకులు నివేదికను ప్రతిసంవత్సరమును సమర్పించుచుండవలెను. సాధారణముగ పరిపాలనము పాలితుల స్వదేశీయాభివృద్ధికినై యుండవలెను. ఈమధ్యను మరియొక అంగీకారపత్రము బానిసవ్యాపారవిషయమై ౧౩ రాజ్యముల వారు సంతకముచేసిరి. కాని అది సక్రమముగ నమలులోనున్నదా యని సందేహముగనున్నది. లైబీరియా దేశమునందు తప్పనిసరిగ కూలిచేయువిషయమై చాల చెడ్డగా సమితివారి ౧౯౩౦-వ సం.పు నివేదిక తెలుపుచున్నది. నల్లమందు, నిషాద్రవ్యములు, మారణయంత్రములు మొదలగువాని వ్యాపారము మితిమీరియుండరాదు. స్వదేశసంరక్షణార్థము మాత్రమే సిపాయీలను తయారు చేయవలయును కాని పాలితులను పైనికులుగ యుద్ధమునకు పాలకులు తయారుచేయరాదు. ఈవిధముగ సంవత్సరాంతము కార్మిక సంఘమువారితో కలిసి సమితి పనిచేయుచు ప్రతిసంగతిని ప్రచురించుచున్నందునను సమితికిని పరిపాలకులకు సంబంధముండుటవలనను, సంరక్షణ

రాష్ట్రములలోని పరిపాలనము అధినివేశరాష్ట్రముల పరిపాలనతో సరిసమానముగనున్నది.

VI పునర్నిర్మాణవిధానము:

సమితి నిర్వహించుచున్న కార్యములలో ముఖ్యమైనది ధనసంస్కరణము; అందువలన నార్థికసంస్కరణము. ఆర్థికసంఘమువారు ౨౩-వ సూత్రముప్రకారము పరిశోధన గావించుచు క్రమముగ పురోభివృద్ధికి తోడ్పడుచున్నారు.

ఆస్త్రియా దేశమునందు దేశీయసహాయముతో ఆర్థికపునర్నిర్మాణమును సమితి జరిపినది. ఇటువంటి గొప్ప విషయములలో నిదియే మొదటిది. ౧౯౨౨-వ సం.ము లో ఆస్త్రియాదేశము దివాలాతీయుటకు సిద్ధముగ నుండెను. వారి చలామణి పూర్తిగ పశిపోయెను. వారి పరిశ్రమలను నడపుటకు కావలసిన ముడిపదార్థములను కొనుటకు వారికి ధనము లేకపోయెను. ఉద్యోగములకు జీతములు లేవు. అందువలన దేశమున నశాంతియు, నల్లకణ్ణాలమును ప్రబలుచుండెను. అందువలన విదేశ దండయాత్రలు వచ్చితిరెడివి. వారి యార్థికమంత్ర తనదేశపు చట్టనిర్మాణ సభకు నివేదించెను. కాని లాభము లేకపోయెను. అంతట “నానాజాతిసమితి” నామంత్ర యర్థించెను. రెండునెలలైన కాకముందే సమితి ఆస్త్రియాస్వాతంత్ర్యమునకు భంగము రాకుండునట్లును, అప్పిచ్చినవారికి జోక్యముండునట్లును ఒక విధానమును తయారుచేసి విదేశములనా రప్పిచ్చునట్లుచేసెను. ఆవిధముగ నాదాయవ్యయములు సరిపుచ్చబడెను. ౧౯౨౬-వ సం.ములో సమితి జోక్యము వదలిపోయెను. ప్రస్తుత మాదేశము ఇతర రాజ్యములవలెనే యున్నది.

హంగేరీదేశమున కూడ సమితి యీవిధానమునే ౧౯౨౪-వసం.మున అనుష్ఠించెను. ఒకసంవత్సరములో దేశపరిస్థితులు బాగుపడెను. సమితి జోక్యము వదలు కొనెను.

టర్కీరాజ్యమునందలి ౧౦ లక్షల గ్రీకుప్రజలు తిరిగిరాగా వారికొరకు సమితి సుమారు ౨౦ కోట్ల రూపాయలు అప్పుయిప్పించి వారికి చక్కని పరిస్థితులను సమ

కూర్చెను. ఇపుడు గ్రీకువారే ఆక్రమహారమును నిర్వహించుకొనుచున్నారు. బల్గేరియా విషయమునగూడ నిదేవిగమున జరిగినది. నార్తావహనము ప్రయాణ విషయమున పరిపూర్ణస్వాతంత్ర్యము సమహర్చుటకు గాను ఒక శాశ్వతసంఘము పనిచేయుచున్నది. వాణిజ్య వ్యాపారవివాదములు మధ్యవర్తిత్వమున పరిష్కరించుటకును, అక్రమపోచీని, సుంకముల తీసివేయించుట అంతర్జాతీయ కార్మికసంఘమువారి సహకారముతో వ్యాపారమును, నిరుద్యోగమును న్యాయముగ పరిష్కరించుటకును సమితివారి యుపసంఘములు పనిచేయుచున్నవి. అంతర్జాతీయ వాణిజ్యమునకు భంగకరములైన పరిస్థితులను సంస్కరించుటకు జినీవానగరమున రెండుసమావేశములు జరిగినవి. ౧౯౨౭-వ సం. ములో జరిగిన సమావేశములో నన్ని దేశములవారును-అమెరికాకూడ-పాల్గొనిరి. కొన్ని చర్చలు జరిపి తీర్మానములు గావించిరి. విదేశీ వస్తువులపై విధింపబడు సుంకముల తగ్గించుట మొదలయిన విషయముల తీర్మానములును, పండితుల యభిప్రాయములును అంగీకరింపబడినవి. పండితుల సంఘములు స్థిరముగ స్థాపింపబడినవి. సమితి ఆర్థికసమస్య పరిష్కారవిషయమై యొక విధానమునొసగుచున్నది. అభివృద్ధిమాత్రము అనుకొనినంత లేదు. అంతర్జాతీయ సహకారవిషయమున సమితి యొక మార్గమును త్రొక్కుచున్నది.

అంతర్జాతీయ కార్మికసంస్థ:

ఇది నానాజాతిసమితిలో నొక ముఖ్యాంతర్భాగము. సంధిపత్రములో దీనినిర్మాణవిధానము కార్మిక ప్రణాళిక అని ౧౩-వ భాగముగ నున్నది. సమితిలోని సభ్యరాజ్యములు కార్మికశాంతి లేకున్న జగచ్ఛాంతి లేదని గ్రహించి కార్మికులకు న్యాయమైనదియు, దయాపూర్వకమైనదియునగు విధమున మాచెడమనియు, అందుకుగాను న్యాయమైన జీతములనిత్తుమనియు, వారమునకు రూగంటలే పనిచేయింతుమనియు, చిన్న పిల్లలను పనిచేయనీయమనియు, కర్మాగారములను తనిఖీ చేయింతుమనియు సభ్యరాజ్యములు హద్దానముచేసినవి. ఈ కార్మికసంస్థ సాధ్యమైనంతవరకు—దేశముయొక్క

శీతోష్ణపరిస్థితులు, ఆచారవ్యవహారముల కనుగుణముగా-
కార్మికచట్టములనన్నింటిని అన్నిదేశములందును, ఏకో-
న్ముఖమునకు దెచ్చుటకు ప్రయత్నించుచున్నది. ఆవిధ-
మున ఒకదేశము మరియొకదేశముకన్న ఎక్కువ పని
చేసి పోటీపడకుండుట తలస్థించును. ప్రతిసంవత్సరీక
సమావేశమునను ప్రభుత్వకార్మిక యజమానుల ప్రతి-
నిధులు కొన్నితీర్మానముల గావించి అవి తమతమ
దేశములందు చట్టములుగా శాసనసభలచే నామోదింప
జేయుటకు పూనుకొందురు. ఆవిషయమై ఏమిచేసిన
నది ప్రతిసంవత్సరమును నివేదింపవలయును. ఇంత
వరకు జరిగిన తీర్మానముల ప్రకారము రోజునకు ౮ గం.
పనిచేయు, నిరుద్యోగవిషయము, కార్మిక, వ్యవసా-
యపు కూలీస్త్రీలయు బాలురయు సంరక్షణ, నావికుల
పరిస్థితుల చక్కబరచుట, కార్మికులకు ఇచ్చుఅధీనము,
తెల్లనీసముతో రంగువేయకుండుట మొదలగునవి పరిష్క-
రింపబడినవి. ఇంకను నిరుద్యోగసమస్య, వలస, కార్మిక
రోగములు, నావిక వ్యవసాయపరిస్థితుల విషయమై
సలహా లీయబడినవి. వీనిని సుమారు ౪౦౦ సంస్థ
లంగీకరించినవి. సంధివలన కొత్తగా నిర్మింపబడిన
రాజ్యములుకూడ నీవిధానము నంగీకరించినవి. ఇండియా
దేశములో పనికాలము ౧౦. ౮౦-౭౨ నుండి ౬౦ కు
తగ్గించబడినది. ఇంతవరకును ౯ సం. లు దాటిననే
కర్మాగారమున కూలిగనుండవచ్చును గాని యిపుడు
౧౨ సం. దాటిననేగాని పీలులేదు. ఇంకను చట్టములు
నిర్మింపబడుచున్నవి.

నానాజాతీసమితి విధానము

౧. మహాసభ: సభ్యరాజ్యముల ప్రతినిధులు ప్రతి
సంవత్సరమును సమావేశమగుచుండురు. ఒక్కొక్క రాజ్య
మున కొకవోటున్నది.

౨. సభ: ఇది సం. మునకు మూడుమార్లు సమా-
వేశమగును. గ్రేటుబ్రిటను, ఫ్రాన్సు, ఇటలీ, జపాన్,
జర్మనీలు శాశ్వతసభ్యులు. ఇంకను ౯ మంది ఎన్ను
కొనబడుదురు.

౩. కార్యనిర్వాహకవర్గము: సమితి యుద్యోగు-
లన్నిజాతులవారున్నారు. జినీవానగరము కార్యస్థానము.

౪. పండితుల సంఘములు: సభకును మహాసభ
కును అన్నివిషయములలోను సలహానొసంగుచుండురు.

౫. అంతర్జాతీయ శాశ్వతన్యాయస్థానము: హేగ్
నగరమున ౧౫ మంది న్యాయాధిపతులతో నున్నది.
అందరును అంతర్జాతీయముగ సుప్రసిద్ధులు.

౬. అంతర్జాతీయ కార్మికసంస్థ: సాధారణముగ
ప్రతిసంవత్సరమును సమావేశమగును. సభ్యరాజ్యముల
నుండి ౨ ప్రభుత్వప్రతినిధులు, ఒక యజమాని, ఒక
కార్మికప్రతినిధి. ఎవరివోటు వారిది. పరిపాలకవర్గము
సాధారణముగ సం. మునకు ౪ సభ్యులు సమావేశ-
మగును. ఇండియావంటి ముఖ్యకార్మికజాతులు ౮ స్థి-
రసభ్యులు. ౧౬ గురిని ౩ ఏండ్లకొకమారు ఎన్నుకొం-
దురు.

అంతర్జాతీయ కార్మికస్థానము, కార్యదర్శి
వర్గము, కమిషన్లు, పండితుల సభలు.

నానాజాతీసమితికి సహాయమొనరించుటెట్లు?

నిజమగు శాంతి స్థిరముగ స్థాపింప బడవలె-
నన్నచో సమితియనిన పూర్తిగా తెలిసిన అత్యుత్సాహ-
సమన్వితమైన సహాయముండవలెను కావున ప్రతి
చోటను League of Nation Unions స్థాపించి
ప్రజాభిప్రాయమును సమితివైపునకు త్రిప్పుకొనవల-
యును.

దొంగపెండ్లి

కీ. శే. జనమంచి వెంకటరామయ్య

దొంగబట్టెద ననుచు బోయి దొంగనే పెండ్లాడితే?

౧

ముంగిలాగున బాలుడ్రావిన మూతియెంగిలితో నిటుల్
దొంగపెండిలి కూతురా, మము దొంగిచూడంగ వచ్చితే?
దొంగబట్టెద ననుచు బోయి దొంగనే పెండ్లాడితే?

౨

వెడలబెట్టుకొ జిహ్వత్పిసి, వెక్కిరించుటా మమ్ములన్
తడవికొనుటో మోవికెంపుల నడచిపుచ్చు తలంపుతో?

౩

ఏమి సొమ్ములు వెట్టెనే నీ కేమికొకలు సుట్టెనే
ఏమి అవికెలు తెచ్చెనే యే మిచ్చి ని న్నెద గ్రుచ్చెనే?

౪

ఒడలునిడను నగలుకావే యూరుపల్లెలు దోచివెట్టెడి
గడనకానిని జెట్టపట్టిన గడుసుదానికి కొదవయే?

౫

కోకకొంగున దుడిచికొన్నను క్రొత్తరంగులు మాసెడున్
నాకు సొమ్మునరింపనిండును, నీకు గడుపు ఫలించెడున్

౬


పాయసాన్నము దళరథేశ్వరు పన్ను లొకమెతుకేనియుం
బాయవిడిచిరె కరవుగొంటులపగిది దినిరేగా కిక్కున్.

శృంగారనాయకలు

(ప్రాచీన చిత్రములు)




శ్రీ. విప్రలబ్ధి



శ్రీ. విప్రలబ్ధి



౪. అభినాసము



౩. వాసకసము

హిందూదేశము: రిజర్వుబ్యాంకు

చా. వెం. హనుమంతరావు, యమ్.ఎ., బి.ఇడి.,

మనదేశమందు రిజర్వుబ్యాంకుసంస్థ నేర్పాటు చేయుటనుగురించి చర్చించుచున్నాము, దానికి అవసరమగు విధానము నేర్పాటుచేయుటకును ప్రస్తుతము గట్టిప్రయత్నములు జరుగుచున్నవి. ఈవిషయముల నాలోచించుటకు మనదేశస్థులను కొంతమందిని ప్రభుత్వమువారు లండనునగరమున కాహ్వానించి యున్నారు. కాన రిజర్వుబ్యాంకును గురించిన కొన్ని ముఖ్యవిషయములు ప్రజలందరును తెలిసికొనవలసిన అవశ్యకత గలదు.

మొట్టమొదట రిజర్వుబ్యాంకు అననేమి యను ప్రశ్నను గురించి చర్చింతము. ప్రస్తుతము మనదేశమందు ఆర్థికసంబంధముగ విషయములన్నియు—అనగా రూపాయమారకమురేట్లు నిర్ణయించుట, వాటిని నిలువబెట్టుట, కరెన్సీనోట్లు అచ్చువేయుట, ప్రభుత్వపు అప్పుయోగ్యహోరములు నిర్వహించుట మొదలగునవి—ప్రభుత్వమువారి ఆర్థికశాఖవారిచే చేయబడుచున్నవి. ఇవన్నియు చాలముఖ్యములగు పనులు. ప్రత్యేకనిపుణత్వముగలవారిచే మాత్రమే ఇవి జయప్రదముగ కొనసాగింపబడగలవు. ప్రభుత్వమువారిచేతనైన సరే, ఆపనులు చేయబడుటవలన దేశమునకు చాలనష్టము కలుటకవకాశములు కలవు. అందునను విదేశస్థులచే నకుపబడు ప్రభుత్వముచే ఈ పనులు మనదేశమందు చేయబడుట హిందూదేశమునకు మరింతనష్టము. ఎందువల్లనన ఆ ప్రభుత్వమువారు సాధారణముగ ప్రతివిషయమునందును వారి దేశక్షేమమునమాత్రము ముందిడుకొని ఆర్థికవిధానము నేర్పాటుచేయుచుందురు. కాని మనదేశక్షేమమును గమనించి చేయరు. మనదేశక్షేమమునే వారు పెంపొందింపవలెననినను, ఆ ప్రయత్నములో వారి దేశక్షేమమున కేమైన నష్టమువచ్చునట్లు తోచినయెడల దానిని విరమించుకొనవలసిన అవశ్యకత కలుగుచుండును. ప్రభుత్వము విదేశప్రభుత్వమునుమాట యటుంచినను మనము వేరొకసంగతికూడ గమనింపవలసియున్నది. ప్రభుత్వ

విషయములు సర్వసాధారణముగ ప్రజాప్రతినిధులగు మంత్రులచే నడుపబడుచుండును. వీరిలో కొంతమందికి పైన నూచింపబడిన అతిక్లిష్టములగు విషయములలో కొంతప్రవేశ ముండినప్పటికిని చాలమందికి ఆర్థికవిషయముల నిర్వహించుటలో తగు సమర్థతకాని, తెలివి లేటలుకాని లేకుండ యుండవచ్చును. మనదేశమునందు కొలదికాలములో ఇట్టి ప్రజాప్రభుత్వపద్ధతి నేర్పాటుకాబడనున్నదికాన ఈ నూచన మనదేశపు పరిస్థితులకు కూడ అన్వయించును. అట్టిసందర్భములలో ఆర్థికవిషయములను నిర్ణయించుటకును, వాటినిగురించి క్షేమకరముగ విధానము నేర్పాటుచేసి దానిని సమర్థతతో నిర్వహించుటకును, ఆ విషయములను బాగుగ పరిశీలించి, వాటియం దెక్కువ యనుభవము కలవారిచే నడుపబడు సంస్థ యొకటి యుండుట అవసరము. వారు ప్రజాప్రతినిధియగు ఆర్థికమంత్రికి ఏయే సమయములం దెట్టి ఆర్థికవిధానము నేర్పాటుచేయవలెనో, ఎట్లు దానిని ఆచరణయం దుంచవలెనో మొదలగువిషయములనుగూర్చి సలహా నిచ్చుచుందురు. అదియు కాక ఇంకొకవిషయముకూడ జ్ఞాపకముంచుకోవలసియున్నది. ప్రజాప్రతినిధిప్రభుత్వమనిన అర్థము పక్షప్రభుత్వము; అనగా ఏ రాజకీయపక్షమువారు తాత్కాలికముగ శాసనసభయందు హెచ్చుబలము కలిగియుందురో, ఆ పక్షమువారు ప్రభుత్వమును నడపుచుందురు. పక్షపుపట్టుదలలో, పోట్లాటలలో ఆర్థికవిధాననిర్ణయముకూడ సాధారణముగ పక్షపద్ధతుల ననుసరించియు, పక్షలాభముల ననుసరించియు నుండును గాని ప్రజల కందరకనుమాలముగ నుండునట్లు, దేశక్షేమమునకు సహాయభూతముగ నుండునట్లు ఉండకపోవచ్చును. కాన ఏ వ్యక్త్యమునండి చూచినను రిజర్వుబ్యాంకుసంస్థ ప్రభుత్వాధీనముగాక స్వతంత్రముగ వ్యవహరింపగల సమర్థులగు వారిచే నడపబడవలె ననువిషయము చాలముఖ్యముగ కాన్పించుచున్నది.

యుద్ధానంతరము బయల్పెడలిన ప్రపంచ-ఆర్థిక కష్టములలో రిజర్వుబ్యాంకుసంస్థవంటి సంస్థయొక్క ప్రాముఖ్యము ప్రతిదేశమందును అంగీకరింపబడినది. ఆర్థికదుస్థితి ప్రపంచమునందు ప్రబలుటతో ప్రతిదేశమందును ప్రభుత్వములు తమతమ జాతీయ-ఆర్థికవిధానములను సరియగు కట్టుదిట్టమైన పద్ధతులపై ఏర్పాటుచేసి కొనలేకపోవుటతో, రిజర్వుబ్యాంకులు పైన సూచింపబడిన అధికారములతో నెలకొల్పుటయే, ఆ దుస్థితిని బాపుటకు తగుమార్గమని గ్రహించుట ప్రతివారికిని కల్గినది. మనదేశములోసంగతి చూచిన రిజర్వుబ్యాంకు ఏర్పాటునుగురించి 1918-వ సంవత్సరమువరకు తీవ్రమైన ఆలోచన లేదనియే చెప్పవచ్చును. ఆసంవత్సరములో మనదేశపు ఆర్థికవిధానమును గురించి ఆలోచించుట కేర్పరుపబడిన చాంబర్లెసుకమిషనువారు, వారిలో నొక సభ్యుడగు కేన్సుగారిచే ప్రతిపాదింపబడిన, అప్పటికున్న మూడుప్రెసిడెన్సీబ్యాంకులను కలిపి ఒక కేంద్రప్రభుత్వ-బ్యాంకును ఏర్పాటుచేయవలెనను విధానమునుగురించి కొంతచర్చ జరిగిరి. ఆ కమిషనువారు కేంద్ర-బ్యాంకింగుసంస్థ నేర్పాటుచేయుటను గురించి ఇదమిత్యముగు సూచనలుచేయకపోయినప్పటికిని 1920 లో ఏర్పాటుచేయబడిన ఇంపీరియల్ బ్యాంకు సంస్థ వారి ప్రతిపాదనయొక్క ఫలితమేయని తలంపవచ్చును. అప్పటినుండియు ఆ ఇంపీరియల్ బ్యాంకే హిందూదేశపు కేంద్ర-బ్యాంకింగుసంస్థగా పనిచేయుచున్న దనుటలో తప్పేమియు లేదు. కాని 1927 లో మనదేశమునకు వచ్చిన హిల్టను యంగుకమిషనువారు మరల రిజర్వుబ్యాంకువిషయమును ముందునకు తీసుకొనివచ్చిరి. వారు ఇంగ్లండునందు తీసికొనిన సాక్ష్యములో స్వతంత్రముగ నిర్వహింపబడునట్టి కేంద్రరిజర్వు బ్యాంకు ఇండియాలో ఏర్పాటుకాబడవలెనను విషయము చాలమంది నొక్కిచెప్పిరి. అట్లు ఆప్రతిపాదనను సమర్థించిన వారిలో బ్యాంకుఆఫ్ ఇంగ్లండు మేనేజింగు గవర్నరుగూ మాంటేగూనార్మగూ రొకరైయుండిరి. అంతకుపూర్వమే ఇండియాప్రభుత్వమువారు తమకుగల కరెన్సీనోట్లను అచ్చువేయు అధికారము

ఇంపీరియల్ బ్యాంకువారికి మార్చుట కభిప్రాయపడుచుండిరి. కాని హిల్టన్ యంగుకమిషనువారి రిపోర్టులో రిజర్వుబ్యాంకు అనుపేరుతో ఒకసంస్థను తప్పక ఏర్పాటుచేయవలెనను సూచనవలన ఏ సంస్థ కాయధికార మియవలెనను విషయమునుగూర్చి కొత్తగ ఆలోచింపవలసివచ్చుటచే ఆ అభిప్రాయము కొనసాగింపబడలేదు.

హిల్టన్ యంగుకమిషనువారి రిపోర్టు అనంతరము రిజర్వుబ్యాంకునుగురించిన వ్యవహారములు తీవ్రగతిని దాల్చుటతో 1927 లో అప్పటి ఆర్థికసభ్యుడగు సర్. బాసిల్ బ్లాకెట్ గారు రిజర్వుబ్యాంకుబిల్లు నొకదానిని తయారుచేసి శాసనసభయందు ప్రవేశపెట్టిరి. “ఆర్థికసంబంధముగు విశాలస్పాదయమున కిది నిదర్శన”మని బిల్లును గురించి బ్లాకెట్ గారు చెప్పిన వాక్యమును అసెంబ్లీయందన్నిపార్టీలవారు నామోదించిరి. కాని బ్యాంకు ఏ పద్ధతులపై ఏర్పాటు కాబడవలెననువిషయమును గురించి ప్రభుత్వప్రజాపక్షములకు తీవ్రభేదాభిప్రాయము లుండుటచే, భారతశాసనసభ సెలెక్టుకమిటీవారు బిల్లునందలి సూత్రములను ప్రభుత్వమువారి కెంతమాత్రము ఇష్టములేనివిధముగ మార్చివేసిరి. ప్రభుత్వమువారు వాటాదార్ల యాజమాన్యముక్రింద నుండునట్టి బ్యాంకు ఏర్పాటుకాబడవలెనను అభిప్రాయముతో నుండగా ప్రజాపక్షమువారు పూర్తిగ ప్రభుత్వయాజమాన్యముక్రింద నుండునట్టి సంస్థ కావలెనని పట్టుపట్టిరి. ప్రభుత్వమువారు డైరెక్టర్ల సంఘము ఏవిధముగ రాజకీయసంబంధము లేకుండ యుండునట్లు చేయవలెనని చెప్పగా ప్రజాపక్షమువారు శాసనసభాప్రతినిధులకు డైరెక్టర్ల సంఘములో స్థాన ముండవలెనని తీర్మానించిరి. ప్రభుత్వమువారి అభిప్రాయములు కొనసాగకపోవుటచే వారు రిజర్వుబ్యాంకు బిల్లును తాత్కాలికముగ నుపసంహరించుకొని తరువాత సమావేశములో వేరొకబిల్లు నుపపాదించుటకు ప్రయత్నించిరి. కాని శాసనసభాధ్యక్షుడు అట్లుచేయుట కంగీకరించకపోవుటచే వారి ప్రయత్నము విఫలమయ్యెను.

పైన చెప్పబడిన విషయములు జరిగినకొంతకాలము వరకు రిజర్వు బ్యాంకు విషయము వెనుకబడెను. తరువాత రౌండు టేబిల్ సమావేశములందు ఆర్థిక పుకట్టుబాట్లనుగురించిన చర్చలలో రిజర్వు బ్యాంకు మొట్టమొదట ఏర్పడినకాని ఆర్థిక స్వాతంత్ర్యము నిచ్చుటకు వీలులేదని ఫెడరల్ ప్రెస్సిక్చరు కమిటీవారు తీర్మానము చేయుటచే మరల ఆసనుస్య ప్రాముఖ్యమును వహించెను. ఆ కమిటీవారి క్రిందవిధముగ తమ రిపోర్టునందు తెల్పియుండిరి:—

“హిందూదేశపు ఆర్థిక, కరెన్సీ విధానములు సరియగు పద్ధతులపై నడుపబడుచున్న ఐసునమ్మకము కల్గుటకు, రాజకీయసంబంధ మెంతమాత్రమును లేక స్వాతంత్ర్య పద్ధతులపై నడుపబడునట్టియు, గట్టి పునాది కల్గియుండు నట్టియు రిజర్వు బ్యాంకు ఎంతత్వరలో వీలైన అంతత్వరలో ఏర్పాటుచేయబడవలెనని ఈ సంఘమువారు సూచించుచున్నారు. ఆ బ్యాంకునకు ఆర్థిక విధానము, మారకపు విధానము స్థిరపరచు అధికార ముండవలెను. మరియు వెంటనే సరిపోవునట్టి నిల్వబంగారము మూలధనముగల బ్యాంకును ఏర్పాటుచేయుట కష్టమని ఈ కమిటీవారు అభిప్రాయపడుచున్నారు. అందువలన అట్టి పరిస్థితు లేర్పడువరకు ఈ విషయములనుగురించి సరియగు విధానము నేర్పరచి దానిని పరిసాలించుటకు గవర్నరుజనరలుకు కొన్ని ప్రత్యేకాధికారము లిచ్చుట అవసరము.”

రెండవరౌండు టేబిల్ సమావేశమునందు సర్. పుగు షోత్తమదాస్ తామూర్ దాసుగారి పట్టువలపై రిజర్వు బ్యాంకు స్థాపన భారతీయ శాసనసభవారి చట్టప్రకారము జరుపబడవలెనను సిద్ధాంత మంగీకరింపబడెను. ఆయనసూచనపైననే రిజర్వు బ్యాంకు స్థాపింపబడునంత వరకు గవర్నరుజనరలుకు ఆర్థిక విషయములలో ప్రత్యేకాధికారము లుండవలసిన అవసరములేదు, మామూలుగ నున్న అధికారములు చాలునను సిద్ధాంతముకూడ అంగీకరింపబడెను. ఇంకొక్క విషయముకూడ ఇచ్చట చెప్పవలసియున్నది. మొదటి రెండవరౌండు టేబిల్ సమావేశములందునుకూడ ‘ఫెడరేషన్’ స్థాపింప

బడుటకుముందుగానే రిజర్వు బ్యాంకు స్థాపింపబడి పని చేయుచుండవలె ననువిషయ మెవ్వరును నొక్కి ణ్ణారి యుండలేదు. కాని మూడవరౌండు టేబిల్ సమావేశము నందు ఆర్థిక పుకట్టుబాట్ల సంఘమువారు ఈ విధమగు క్రొత్తమరతునుకూడ ఒకదానిని ప్రవేశపెట్టిరి. పైన ఉదాహరింపబడిన మరతుల నన్నిటిని వారంగీకరించుటయే కాక, “ఫెడరేషన్ విషయమై బ్రిటిష్ గవర్న మెంటు వారు పార్లమెంటులో బిల్లు ప్రవేశపెట్టుటకుపూర్వమే హిందూదేశములో రిజర్వు బ్యాంకు ఏర్పాటుకాబడి పనిచేయుచుండవలె” ననియు, “ఆ రిజర్వు బ్యాంకు స్థాపనవిషయమై వీలైనంతత్వరలో భారత శాసనసభలో చట్టము ప్రవేశపెట్టబడవలె” ననియు తమరిపోర్టు నందు వ్రాసియుండిరి. ఈ సూచనల యర్థము భారత దేశప్రతినిధులకు గ్రాహ్యముకాకపోలేదు. సర్ తేజ్ బహమార్ సమ్రా, జయకర్ గార్ల పుడే వాటిని గురించి తీవ్రమగునసమ్మతిని తెల్పియుండిరి. తరువాత బ్రిటిష్ గవర్న మెంటువారి శ్వేతపత్రము వెలువడి దానియందు కూడ పై మరతులే మరింత గట్టిగ వక్కాణింపబడెను. శ్వేతపత్ర సూచనప్రకారము, “ఆర్థిక విషయములందు బాధ్యత హిందూదేశస్థులకు మార్చుటకుముందు మరతుగా మొదటి ఫెడరల్ మంత్రివర్గము వారధికారములోనికి వచ్చునప్పటికే రాజకీయసంబంధ మేమియు లేనట్టి రిజర్వు బ్యాంకు హైందవ శాసనసభవారి చట్టప్రకారము ఏర్పాటు కాబడియుండవలె” నని యుండెను.

పైన చెప్పబడినదానినిబట్టి మూడవరౌండు టేబిల్ సమావేశము ఫలితముగ రిజర్వు బ్యాంకు సందర్భములలో ఒక ముఖ్యమైనమార్పు ఏర్పడిన దని తేలుచున్నది. మొదటిసమావేశములో రిజర్వు బ్యాంకు ఏర్పాటుకాబడిన సందర్భములో కొన్ని ప్రత్యేకాధికారములు గవర్నరుజనరలున కిచ్చుటకు ఆలోచన జరిగెను. రెండవసమావేశములో గవర్నరుజనరలు ప్రత్యేకాధికారములకు బదులు ఒక “ఆలోచనసంఘము” నేర్పాటుచేయుట బాగుండునని ఆలోచింపబడెను. రెండవ సమావేశము సమయమున ఆర్థిక పరిస్థితులు చాల క్లిష్టముగ నుండుట వలన రౌండు టేబిల్ ప్రతినిధులు రిజర్వు బ్యాంకు ఏర్పాటు

తొందరగా జరుగునదికా దని తలంచుటలో ఆశ్చర్య మేమియు లేదు. మూడవసమావేశమునాటికి ఆర్థికస్థితి ఇంగ్లండు ఇండియాదేశములలో చాలవరకు బాగుపడి నప్పటికిని రిజర్వుబ్యాంకు ఏర్పాటు కాబడకపూర్వము “ఫెడరేషను” రాజ్యాంగవిధానము నేర్పాటుచేయుటకు వీలులేదని ఎందులకు తలంపబడెనో గ్రహించుట కష్టము. దీనికి ఒక్క కారణముమాత్రము మన మూహింప వచ్చును. ప్రస్తుతపు భారతశాసనసభవారే రిజర్వు బ్యాంకుచట్టము నేర్పాటుచేయవలెనని షరతు నేర్పాటు చేసిన వారిచే తమ కనుమలముగ నుండిన పద్ధతులపై బ్యాంకు ఏర్పాటు చేయించవచ్చునని బ్రిటిష్ ప్రభుత్వము వారు తలంచుచుండవచ్చును. అదియుకాక ఫెడరేషను విధానమును, దానితో కేంద్రబాధ్యతయు నెంటునే ప్రవేశ పెట్టుకుండ ఆలస్యముచేయుట కిది యొక మిషనుడ అయి యుండవచ్చును.

మన హిందూదేశమునందు రిజర్వుబ్యాంకును పెట్టుటలో బ్రిటిష్ గవర్నమెంటువారు నియమించుచున్న షరతులు నానాజాతిసమితివారు యుద్ధానంతరము ఆర్థిక-చిక్కులలో నున్నదేశములకు సహాయము చేయుటకుమందు నియమించిన షరతులపొలిక నున్నవి. ఆ షరతులు యుద్ధమునందోడిపోయిన దేశముల యాత్మ గౌరవమునకు భంగకరములుగ నున్నవనిన వాటి నిజస్థితి తెలిసికొనవచ్చును. కాని హిందూదేశవిషయములో నియమింపబడిన షరతులు కొన్ని విషయములలో అంత కన్న అధ్వాన్నముగ నున్నవనియే చెప్పవలసియున్నది. ఎందువల్లనన యూరపియన్ దేశముల విషయములో సెంట్రల్ బ్యాంకులు ఆయాదేశముల ఆర్థికస్థిరత్వము నేర్పాటుచేయుటకును, దేశముల ఆదాయవ్యయభేదములను సరిచేయుటకును తోడ్పడ నట్టి సంస్థలుగా ఏర్పాటుకాబడిన మనదేశమం దీపరిస్థితులు మున్ముందుండినగాని రిజర్వుబ్యాంకు ఏర్పాటు కాగూడదని ప్రభుత్వమువారు చెప్పుచున్నారు. ఆమందు షరతులను మూడవ రాండుటేబిల్ సమావేశపు ఆర్థికరక్షణల సంఘమువా రీక్రిందివిధమున సంక్షిప్తముగ వ్రాసి యున్నారు:—“రిజర్వుబ్యాంకు ఏర్పాటుకాబడకముందు

హిందూదేశపు ఆదాయవ్యయములు సరిపడియుండవలెను; లండనులోను, ఇండియాలోను కొద్దికాలములకు చేసిన జాతీయఋణము చాలవరకు తగ్గింపబడవలెను; మూలధనము హెచ్చుగ నేకరింపబడియుండవలెను; హిందూదేశపు వర్తకము బాగుపడి మామూలు విధముగ దేశపు ఎగుమతుల ఖరీదు దిగుమతుల ఖరీదు కన్న హెచ్చుగ నుండవలెను.” రిజర్వుబ్యాంకులు ఏర్పాటుచేసికొనిన ఎన్నిదేశములలో ఈవిధమగు షరతులు పూర్తిగ ఆచరణయం దేర్పడినవని చూచిన, చాల కొద్దిదేశములందే అట్లు జరిగినదని చెప్పకతీరదు. ఎందువల్లనన, పైన చెప్పినట్లుగా, చాలదేశములలో రిజర్వుబ్యాంకులు ఆయాదేశముల ఆర్థికపునరుద్ధరణ, పునర్నిర్మాణములకు మార్గములుగా ఏర్పాటుకాబడినవిగా నున్నవి. ఇట్టి స్థితిగతులలో, ఆర్థికముగ యూరపియన్ దేశములలో చాలవాటికన్న స్థిరత్వమును, బలమును ఎక్కువగ కల్గియున్నట్టి మనదేశమువిషయములో ఇట్టి షరతులు కొరబడుట చాలదుర్భరవిషయము.

1929 లో హిందూదేశపు ఆర్థికసభ్యుడగు సర్ జార్జ్ స్కాప్లర్ గారు లెజిస్లేటివ్ అసెంబ్లీలో రిజర్వుబ్యాంకువిషయమై ప్రసంగించుచు కొన్నిసంగతులను చెప్పినట్లు కేంద్రపుబ్యాంకింగు విచారణసంఘము వారు తెల్పియుండిరి. ఆయన చెప్పిన దేమన:—“ఆధునిక-ఆర్థికానుభవము ననుసరించి కరెన్సీ, ఆర్థికవిధానములను నడపుటకై హిందూదేశములో కేంద్రపుబ్యాంకు నేర్పాటుచేయుట చాలముఖ్యమగు సంస్కరణయై యున్నది. కాని ఈ విషయములో ప్రభుత్వమువారు ముందడుగువైచుటకుమందు రెండుషరతులు చాలముఖ్యములని తలంచుచున్నారు: ఒకటి, ఆబ్యాంకు బలమైన పునాదులపై ఏర్పాటుకాబడవలెను; రెండు, ప్రభుత్వమువారు చేయు ఏర్పాట్లకు ప్రజలలో అధిక సంఖ్యాకులు సమ్మతించినట్లు నిదర్శనము లుండవలెను.”

ప్రస్తుతమున్న లెజిస్లేటివ్ అసెంబ్లీవారు ప్రభుత్వమువారి అభిప్రాయములకు వ్యతిరేకముగ నుండురనుభయమునకు కారణము లేనందునను, సంయుక్తరాజ్య

విధానపు టేర్పాటు రిజర్వు బ్యాంకు స్థాపనపై ఆధార పడియుండుటవలనను, స్కూప్టర్ గారి మరతులు పరి పూర్తి నొందినవి. అదియుకాక 1933-34 సంవత్స రపు ఆదాయవ్యయపట్టికను అసెంబ్లీ లో ప్రవేశపెట్టుచు స్కూప్టర్ గారు హిందూదేశపు ఆర్థికపరిస్థితులు అన్ని విధముల అనుకూలముగ నున్నవనియు, చాల ఇతరదేశ ములకన్న హిందూదేశపు స్థితి వేయిమడుంకులు బాగుగ నున్నదనియు చాలసార్లు చెప్పియుండుటచే వెంటనే రిజర్వు బ్యాంకు స్థాపనకు అవసరముగ చర్య తీసికొనుట కెట్టి యభ్యంతర ముండరాదు. దానికి సంబంధించిన విషయము లిదివరలోనే కొంతవరకు చర్చింపబడి వాటిపై చర్య తీసికోబడినది. సెంట్రల్ బ్యాంకింగు విచారణసంఘమువారు “ప్రభుత్వమువారిచే పెట్టుబడి పెట్టబడినట్టియు, స్వతంత్రులగు భారతీయులు డైరె క్టర్లుగా కల్గినట్టియు బ్యాంకు ఏర్పాటుచేయుట మంచి” దని వ్రాసియుండిరి. ఆసంఘపు ఆధికసంఖ్యాకుల రిపోర్టునందు ఈసమస్యనుగురించి ఇంకను అనేకములగు ఇతరనూచనలును, సలహాలునుకూడ నున్నవి. 1928 లో ప్రతిపాదించబడి ఉపసంహరించుకోబడిన బిల్లును ఈసల హాలనుబట్టి మార్చి వేరొక క్రొత్తబిల్లును తయారుచేసిన దానిని ప్రతివారు నామోదింతురనుటలో సందేహము లేదు. పూర్వపుబిల్లు సందర్భములో వచ్చిన డైరెక్టర్ల ఎన్నికపద్ధతులనుగూర్చి వచ్చిన ప్రతిఘటన, సంఘర్షణ ఇప్పుడు వచ్చునని తలంచుట కవసరములేదు. ఎందువల్ల నన, ప్రజాపరిపాలన, కేంద్రబాధ్యతాయిత ప్రభుత్వ నూత్రములు కొంతవరకైన రాబోవు సంస్కరణముల వలన వచ్చుటతో, శాసనసభవారు డైరెక్టర్లలో కొంత మందిని ఎన్నుకొనుట కధికార ముండవలెనను విషయ మున కంతప్రాముఖ్య ముండదు. *

ఈ వ్యాసము ముగింపక పూర్వము ఒక్కవిష యము చెప్పవలసియున్నది. హిందూదేశమునకు రిజర్వు

బ్యాంకు కావలెననియు, అది వెంటనే స్థాపింపబడవలె ననియు ఏకగ్రీవముగ అంగీకరింపబడిన విషయమే. కాని దానినిబట్టి హైందవులకు ఆర్థికస్వాతంత్ర్య మియ్యబడిన, వారు తమదేశమునకు నష్టముగనుండు ఆర్థిక విధానమును ఏర్పాటు చేయుదురనియు, దానివలన హిందూదేశమునకు అప్పిచ్చినవారికి తీరనినష్టము కల్గ చేయుదురనియుతలంచుట చాలపొరపాటు. ఎంతపొడుగ, తెలివితక్కువగ మనదేశీయులు మన ఆర్థికవ్యవహార ములు నిర్వహించినను, ఇంతవరకును బ్రిటిష్ ఆర్థిక మంత్రులు వ్యవహరించినదానికన్న అరిష్టదాయకముగ విధానమును వా రాచరింతురనుటకు కెట్టి అవకాశము లేదు. కాని ఇప్పుడుకూడ బ్రిటిష్ మంత్రీవర్గమువారు మనదేశస్థుల శక్తిసామర్థ్యములయందు నమ్మకములేకుండ అనవసరములగు మరతుల నియమించుట వారి అహం భావమును, భారతీయుల మంచితనమును గురించి అప నమ్మకమును తెల్పునుగాని వేరుకాదు. ఈ సందర్భము లలో భారతీయులు ఈమరతులను నియమించుటలో బ్రిటిష్ ప్రభుత్వమువారి అభిప్రాయములు పూర్తిగ ఆర్థికసంబంధముగనవే కాక రాజకీయములుకూడ-వాటిని పురికొల్పుటలో కొంత పాల్గొన్నవని తలంచుటలో తప్పేమియులేదు. కేంద్రపుబ్యాంకింగు సమస్యలు ఇప్పటి కాలములో పూర్తిగ చర్చింపబడినవగుటచే ఏదేశమై నను ఆచర్చుల సారాంశముల నాధారముచేసికొని తమ తమ పరిస్థితులకు సరిపోవునట్టి సంస్థలను చాలతేలికగ తెలిసికొని ఏర్పాటుచేసికోవచ్చును. హిందూదేశపరిస్థి తులు, హిందూదేశపు బ్యాంకుసమస్యలుకూడ ఇదివరకే క్షుణ్ణముగ చర్చింపబడియుండుటచే ఇంక మిగిలి పోయినది ఆచర్చులనుబట్టి హిందూదేశపు రాజకీయ పరిస్థితులను ఎట్టిబ్యాంకు మన కవసరమో నిర్ణయించి, దానిని త్వరితముగ ఏర్పాటుచేయుటయే యైయున్నది.

* 1928 బిల్లు ఉపసంహరింపబడుటకైనను ఇది కారణము కాదనియు, దానికి వేరుకారణములు కలవనియు మొదటి రౌండుటేబిల్ సమావేశమునందు జిన్నాగారు గట్టిగ చెప్పిరి.

వదుగురు నేకమై ముదముగొల్పుచును,
 ననుఁగూడి చరియించు నామిత్రులార,
 దయతప్పెనొక్కొక్క నాపయి నేఁడు మీకు?
 కనుట కింపగుదానిఁ గనుచున్నవేళ,
 వినుట కింపగుదాని వినుచున్నవేళ,
 నాకుఁ దోడయి నిల్చి ననుఁ బ్రోచినారు;
 నాతోడునీడలై ననుఁ గూడినారు.
 కష్టంబులగు పనుల్ గావించువేళ
 నాయందుఁ దయఁజూపి ననుఁ గాచినారు;
 కాలమెల్లపు డొక్క-గతి నుండఁబోదు;
 కష్టముల్ గల్గెడు కాలంబునందు
 మిత్రులు శత్రులై మెలఁగుచుండెదరు.
 ధైర్యసాహసము లుత్సాహంబుఁగూడి
 నాతోడఁబుట్టలై ననిచినవేళ,
 మీరందఱును నాకు మిత్రులే-కాని,
 కాలంబు మాటె, కష్టాలు చేకూటె;
 ధైర్యసాహసములు తగ్గుచునుండె;
 నుత్సాహశక్తియు నుడిగిపోసాగె;
 మీమైత్రి యేమయ్యె? మీఁని యేమి?
 కనువేళ, వినువేళ, జనువేళ మీరు
 దవ్వుదవ్వుల నిల్చి తాఱుచున్నారు.
 మీరు నామిత్రులు కారంచు నిపుడు
 నిశ్చయంబుగఁ జెప్పనేరనుగాని,
 నెయ్యంబు క్రమముగా నీరసమాట

కనుపట్టుచున్నది—

కాలంపు మహిమ!—

మీమైత్రి యూతగా మేటికార్యములు
 నలుపఁజాలితిఁ దొల్లి—

జయము నొందితిని,

ఆజయం బుత్సాహ మమరించె నాకు;
 తలకుమించినపనుల్ తలపెట్టినాను,
 చేతవాతనుగాక చెడిపోయినాను,
 కారణం బేమి?—

మీకారుణ్య మకట

యించుకించుక తగ్గి యిట్లు కావించె.
 అహహ, యాదినముల మహిమ యేమందు?—
 నామాటయే మాటయై మేటియయ్యె!
 చనుట కంతములేదా, చనుచునేయుంటి,
 వినుట కంతములేదు, వినుచునేయుంటి,
 కలమెత్తి వ్రాయంగ గమకించునపుడు
 చేయెత్తి పనిసేయ సిద్ధమానపుడు;
 ఆయాస మింతైన నపుడు లేకుండె,
 మీగు నామిత్రులై మెలఁగినా రపుడు.
 కలమెత్తి వ్రాయంగఁ గష్టమా నిపుడు
 చేయెత్తి పనిసేయఁ జీకాకు నేఁడు;
 వినుటకుఁ గనుటకుఁ జనుటకు శక్తి
 యుత్సాహమును దగ్గుచున్నవి—మీకు
 నెయ్యంబు నాపైని నీరసించినది.

* * *

ఆడినయాటయే యాటయైనపుడు,
పాడినపాటయే పాటయైనపుడు,
మాట నూరువరాల మూట యైనపుడు,
మూట వేయివరాలపాటి యైనపుడు,
మీరందఱును నాకు మిత్రులే—నాఁడు—

వినఁగఁ గష్టంబైన వింతను వింటి;
పాడఁ గష్టంబైన పాటపాడితిని;
చేయఁ గష్టంబైన చేత చేసితిని;
చూడఁ గష్టంబైన చోటు చూచితిని;
నాపాటివారు కన్పట్ట రక్షకీర్తి
గడియించినాను మీకరుణ నానాఁడు—
ఆనాటికరుణ యేమయ్యె మీకిపుడు?

వినఁగోరెదనుగాని, విన శక్తి తగ్గె;
కనఁగోరెదనుగాని, కన శక్తి తగ్గె;
వ్రాయంగఁ జేయంగ బలమును దగ్గె;
శక్తితోఁ దగ్గ నుత్సాహధైర్యములు;
బలముతోఁ దగ్గను గలిమియంతయును—
బలిమి, యుత్సాహంబు, కలిమి, ధైర్యంబు,
తరలుచునున్నవి—దయ మీకుఁ దప్పె—
బ్రతికియున్నాను జీవచ్ఛవంబట్లు
బ్రతికియుండక చేయవలసిన దేమి?
పోయినదినము లెప్పుడు మఱిరావు,
మఱిరాదు మీతోంటి మైత్రి నాపైని;
ఇంచుకించుక మీరు నేనునుగూడ
దవ్వుదవ్వుగ వీడి తరలిపోయెదము—
ననువీడి దవ్వుగాఁ జనెదరుకాని,
ననుఁ దలంతురె, యెందుఁ జనినను మీరు?

తలఁతురో మీరు నన్ దలఁపరోకాని,
నే మిమ్ముఁ దలఁపక నిలువఁగాలేను.

మీమైత్రిఁ జేసిన మేటికార్యములు,
మీమైత్రిఁ జూచిన మేటిదృశ్యములు
మరణమాదాఁక నే మఱచిపోలేను;
మిమ్ముఁ దలంపక నేను మెలఁగంగలేను.

మీసహాయములేక మెలఁగినవేళ
మీసహాయపు శక్తి వాసి కన్పట్టు.

అయినది యేమైన నైనదేకాని,
మీరు నొక్కొక్కఁడు మిత్రులే—నిజము—
కనుముక్కుఁజెవులును, దనువు నాలుకయు,
నగుచు నా కుత్సాహ మమరించినారు;
కాలుసేయాదియై కరుణ చూపించి,
యేవేళ నాచెంతనే నిల్చినారు.

మఱచిపోలేను మీమైత్రిని, మిమ్ము—
నను వీడిపో మీకు మనసయ్యెఁ గాన
మిమ్ము నిల్చుకొనలేను; మీకేల వంత—
ఇచ్చకువచ్చినయెడ కేగుఁ డింక—
పనుగురు మీరు—మీపైనున్న ప్రేమ
యొక్కచోటికిఁ దెచ్చి, యొక్కెడ నుంచి,
యొక్కండఁ గూర్చుండి, యొక్కనిఁ జూచి,
చింతసేయుదు; వేతెచింత నాకేల?
అతఁడె నామిత్రుఁడౌ నన్ని వేళలను;
కనుగొంటిరో మీరు కనలేదొకాని,
ప్రేమతో మీరు నన్ వీక్షించువేళఁ
బ్రక్కనే యాతండు నక్కి కంచుండె;
నను మీరు దయతోడఁ గనుచున్నవేళ
నాతఁ డాప్రక్కనే యరయుచునుండె.

నేడు మీదయ యిట్లు నీరసంబైన,
నాతండు చేరువ కరుదెంచినాడు.

ఈ కేవల నీక్షింపుఁ డిదిగొ, యీ కేవల—
నాసుఖంబులయందు ననుఁ గూడినారు,
నాకష్టములయందు నను వీడినారు
మీరందఱును; గాని, మిత్రుఁ డీతండు
కష్టంబులందు, సుఖంబులయందు
నను విడనాడక, నామోల నిల్చి,
నామేలు కోరి, న న్గాపాడుచుండు;
మీరు నాతో మైత్రి మెలఁగినవేళఁ
దలఁపలేనైతి నాతని ప్రేమమహిమ;
మిమ్ము నమ్మితి—వానినెమ్మి క్రమ్మితిని.
కడచె నాదినములు—కడచె మీమైత్రి.

సెలవుగైకొనుఁడు; మీచిత్తమైనపుడు—
సెలవొసంగుఁడు నాకు—

చేతనారీతి

నీయేకమిత్రుని నీక్షించుచుండు;
ఇతనితోఁ గాలంబు నేగించుచుండు;
ఇతనితో నేకమై యెలమిమై నుండు;
ఇతనిలోఁ గరఁగి నే నేమొయై యుండు;
సెలవుగైకొనుఁడు, నే నిలుతు నొక్కఁడనె—
తలఁచుచుండుఁడు నన్ను—

సెలవిండు—

సెలవు—

(తేనెపట్టునుండి)



గంగానదిలో పడవలు

—సి. జి. జగన్నాథదాసు,

చందనవృక్షము

(Santalum, album)

క్రమధాటి వెంకటగిరి

చందనవృక్షము హిందూదేశములో అమూల్య మైన వృక్షములలో నొకటి. ఈ చెట్టు నిలువు నిలువెల్ల వాసనావిలసితము; నిలువునిలువెల్ల ఉపయోగ కారి. పూర్వమునుండి హిందూదేశమునందును, చైనా దేశమునందును ఇది చాలగా కొలియాడబడుచున్నది. టేకు, దేవదారు మొదలైనవృక్షములకంటె ఇది దీర్ఘకాల ముండును. దీనిని విగ్రహాదులు, దేవస్థానములు, రాజనగరులు మొదలైనవాటి కవాటములు చేయుటకు అమితముగ వాడుచున్నారు. ఇదిగాక హిందూ, చైనాదేశములందు మృతదేహములకు సొక్కరమొనర్చుటకు ఈచందనపు చెక్కలను కొందరు ఉపయోగించుచున్నారు. దీనినుండి తీసిన నూనె పలు విధముల అన్ని దేశములందును వాడబడుచున్నది.

సదా పచ్చనిఆకులతో గూడి రమ్యముగా నుండు ఈ చందనవృక్షము సాధారణముగా 40 అడుగుల ఎత్తుపెరుగును. మరియు భూమి సారవంతమైనచో ఈ చెట్టు 100 అడుగుల ఎత్తును, 6 అడుగుల చుట్టుకొలతయు గలిగి చాలత్వరలో పెరుగును. ఇట్లు శీఘ్రకాలములో పెరిగిన వృక్షములందు సువాసనాయుతమైన చెక్క చాలకొద్దిగా నుండునని తెలియుచున్నది.

మనదేశమున ఈ చందనవృక్షములు నీలగిరి కొండలనుండి ప్రారంభమై, మైసూరుదేశపు పశ్చిమాత్తరదిక్కులవరకు 240 మైళ్ల నిడివియు, 16 మైళ్ల వెడల్పును గల విశాలావరణమును దట్టముగా నలముకొని యున్నవి. ఈ ప్రదేశమందు సముద్రమట్టమునుండి 4000 అడుగుల ఎత్తుప్రాంతములందు ఈ చెట్టు చాలసాంపై, ఉన్నతముగ పెరుగుచున్నది. ఈ వృక్షముల ఆవరణపు మొత్తమువిస్తీర్ణము 6000 చవరపుమైళ్లు. ఇందులో మాడువంతుల ప్రదేశము మైసూరుదేశము

నందును, తక్కినది (Coorg)లోను కొడగు బొంబాయి రాజధానిలో కొంత, మదరాసునందు కొంతభాగము ఉన్నది. ఉత్తమమైనద్రాను మైసూరు, కొడగుదేశములందు దొరకును.

ఈ చందనవృక్షముల మూలమున మైసూరురాష్ట్రమునకు చాలాదాయము కలుగుచున్నది. కొన్ని సంవత్సరముల క్రింద వేలమునందు ఈ చెట్లన్నియు అమ్మబడి, యూరోపు, అమెరికాదేశములకు ఎగుమతిచేయబడుచుండెడిది. చందనపునూనె ఆదేశములందలి బట్టిలలోనె తయారు చేయబడుచుండెను. ప్రస్తుతము మైసూరు, బెంగళూరులందు కర్మాగారము లేర్పరచి, మైసూరు ప్రభుత్వమువారే చందనపునూనెను తయారుచేయుచున్నారు.


చెట్లను పెంచెడివిధము

ఈ చెట్లను వృద్ధిచేయుటకు, చెట్లయందు బాగుగ పండి, తాజాగానున్న పండ్లను కోసి వర్షాకాలము వరకు భద్రపరచియుంచి, తదనంతరము విత్తులను వేరు చేయవలెను. గంధపుచెట్లు పరాన్నభుక్కు లగుటచే, విత్తులను పోషకవృక్షముల విత్తులతోగూడ నాటవలెను. ఇవి చక్కగా యెదుగుటకు దాదాపు 100 లేక 120 సంవత్సరములకాలము పట్టును. ఈ అవధిలోపుగా ద్రానుయొక్క ఉపరిభాగమునకు రెండుఅంగుళములలో నుండు మధ్యచెక్క (Heart wood) ఏర్పడును.

ఈ మధ్యచెక్క పసుపుతోగూడిన బూడిదరంగు కలిగి, చాల ఘాటుగా పరిమళించుచుండును. ఈ స్థితికి వచ్చినపిమ్మట ద్రానును కోసి, చెట్టుయొక్క పట్టును, పసరుభాగములను తీసివేసి, మధ్యచెక్కను ముక్క

లుగా కోయుదురు. తర్వాత చెక్కముక్కలనుండి నూనె తయారుచేయుదురు.

చందనతైలము




౧. బెంగుళూరునందలి చందనపునూనెను తయారుచేయు కార్ఖానా.

ఈ చందనవృక్షము ఇతరవృక్షములపై ఆధార పడి పెరిగెడు స్వభావముకలది. మొలకవచ్చిన కొద్ది మాసములకే దీనివేర్లు సమీపమున పెరిగియుండు గడ్డి మొదలైన చిన్నిచిన్ని మొక్కల వేర్లలో చొచ్చి ఆహారమును గైకొనును. ఇట్టిగుణము కలిగియుండుట వలన ఈ చెట్లను పెంచునపుడు, ఇతర పోషక వృక్షములయొక్క మొక్కలనుగూడ సమీపమున నాటి పెంచవలెను. ఇట్లు ఈ చందన వృక్షమునకు ఆధారముగనుండు వృక్షములు సుమారు 140 కలవని తెలియు చున్నది. వీటిలో ముఖ్యమైన పోషక వృక్షములు - తంగేడు చెట్టు (Cassia Auriculata), ప్రత్తి చెట్టు (Gossypium Herbecum), వేపచెట్టు (Melia Azadirachta), వావిలిచెట్టు (Vitex Negundo), రేగుచెట్టు (Zizyphus Jujuba Plum tree), జమ్మిచెట్టు (Acacia Suma), నూగు తుమ్మచెట్టు (Acacia Farnesiana).

చందనతైలమును తయారు చేయు పరిశ్రమము హిందూదేశమున, మిక్కిలి అభివృద్ధి గాంచుచున్న దేశీయపరిశ్రమలలో నొకటైయున్నది. 1916-వ సంవత్సరమున మైసూరుప్రభుత్వమువారు శాస్త్రీయములైన నూత్నమార్గములతో ఈ పరిశ్రమను ప్రారంభించిరి. చందనతైలమును తయారు చేయుటకు, మైసూరుప్రభుత్వవారిొక కర్మాగారమును బెంగుళూరులో ఏర్పరచిరి. ఆ మరుసంవత్సరమే మైసూరునందు కూడ


నట్టిదొకటి యేర్పరుపబడెను. ప్రస్తుతము ఈ రెండు కార్ఖానాలయందు సంవత్సరమునకు 1,500 టన్నుల చెక్కనుండి తైలము తీయుచున్నారు. ఇదిగాక ప్రభుత్వమువారు అమెరికా మొలక ఇతరదేశములందును తైలము తయారుచేయుటకు ఏర్పాట్లు చేసినారు. సంవత్సరమునకు 200000 పానులనూనె తయారు అగుచున్నది. 1927-28-వ సంవత్సరమున 22½ లక్షల రూపాయల విలువగల చందనతైలము, జపాను,



౨. మైసూరునందలి చందనపునూనెను తయారుచేయు కార్ఖానా.

ప్రాస్సు, అమెరికా మొదలగు దేశములకు ఎగుమతిచేయబడెను. మైగూరుదేశముం గుత్పత్తియగు చెక్క అంతయు, ఈ రెండు కార్ఖానాలలోను, అశవాన్యూయార్కు (New York) నందుండు షీరి ఏజెంట్ల మూలముగాను బట్టిచేయబడుచున్నది.

చందనతైలము, దుంగలను స్వేదనము (Distillation) చేసి తీయబడును. మొదట చూనంతయు పొడిచేసి నీటిలో నానబెట్టుదురు. అటుపిమ్మట ఆ నానినపొడిని తామ్రపుబ్బలో నుంచుదురు. కొద్దిరోజు



3. బెంగళూరు కార్ఖానాలో తైలమును తీయు యంత్రములు.

లయినపిమ్మట ఆ నూనెను వడియగట్టి, దానియందలి మడ్డియంతయు అడుగునచేరుటకై ఒకసంవత్సరకాలము అట్టే కదిలింపక ఉంచుదురు. ఇట్లు తయారుచేసిన నూనె మిక్కిలి స్వచ్ఛమై, పసుపురంగుతో మంచి సువాసన కలిగియుండును.

రోగము

స్పైక్ అను ఒకవిధమైన రోగము (Spike Disease) గంధపుచెట్లకు వచ్చును. 1900-వ సం. నుండి ఈ భయంరకమైన రోగము ఈ మహాపయోగకరమయిన వృక్షమును నాశపరుప మొదలిడెను. ఉపయోగించక పోవుటయే కాక ఉపయోగించువస్తువులను సర్వనాశము చేయు స్వభావము ప్రకృతివస్తువులకు సహజముకాబోలు!

ఈ రోగము ప్రప్రథమమున ఆకులకు, కొమ్మలకు వచ్చి తర్వాత సర్వత్ర వ్యాపించును. ఈ రోగమువలన చందనవృక్షములు నాశనమయి మైసూరు గవర్నమెంటువారికి ప్రతిసంవత్సరము 5, 6 లక్షల రూపాయల నష్టము కలుగుచున్నది.

రోగలక్షణములు

ఈ రోగవ్యాపనమువలన క్రొత్తగాచిగిరించు ఆకులు, కొమ్మలు వాని సహజమయిన ఆకారమును, మృదుత్వమును వీడి బిరుసుబిరుసై తిన్నగా కొయ్యలవలె పెరుగును. ఈ బిరుసుస్వభావమును, ఈ ఆకృతిని అనుసరించియే ఈ రోగమునకు ఆంగ్లమున స్పైక్ (Spike) రోగము అను కేరు వచ్చెను. ఈ రోగము వ్యాపించినకొలది, రాసురాసు ఆకులు, కొమ్మలు అన్నియు ఇట్లే బిరుసెక్కి మేకులవలె చిన్నచిన్నవిగా మారి చెట్టు నానాటికి కృశించి నశించిపోవును. ఈ రోగము వచ్చినచో కుదురుట దుష్కరము.

ఈ రోగము వచ్చిన చందనవృక్షములు పూవులను పూయవు; కాయలను కాయవు. ఈ రోగము లేని వృక్షము ఎంతగుబురుగా పెరిగి చూడసాంపుగా నున్నదో, రోగము తగిలిన వృక్షము ఎంతఎండి, వాడి వక్కులయి పోయినదో చిత్రములలో చూడవచ్చును. రోగమువచ్చిన చెట్లవేళ్లు శిథిలములై మృగి పండి పోవును.



౪. నైక్ రోగము తగిలిన చందనవృక్షముయొక్క మొదటిస్థితిని చూపు చిత్రము.

A. రోగము తగిలిన కొమ్మ.

B. పోషకవృక్షము : నూగు తుమ్మచెట్టు.

ఈ రోగము ఒకచెట్టునుండి ఇంకొక చెట్టునకు అంటుకొని క్రమముగా తోలంతయు వ్యాపించును. రోగమునకు కారణము ఇదమిత్థమని ఏశాస్త్రవేత్త నిరూపించలేదు. ఇదివరలో మైసూరు గవర్నమెంటు వారు, ఈ దుష్టరోగమునకు కారణమును సహేతుకముగా కనిపెట్టినవారికి బహుమాన మొసగఁబడు

నని ప్రకటింప అనేకపరిశోధనలను శాస్త్ర విదులు సలిపిరి. కాని ఆపరిశోధనలన్నియు బూడిదలోపోసిన పన్నీ రాయెను.

రోగవ్యాపనముపై పరిశోధనలు

సి. టి. మెకార్తిమహాశయుడు ఈ రోగలక్షణములను, దాని వ్యాపనమును విశదీకరించుచు పత్రికయందు ప్రకటించెను. ఈ రోగవ్యాప్తి మిక్కిలి చిత్రము. వేరుల మూలమున ఒకచెట్టునుండి ఇంకొకచెట్టునకు రోగము వ్యాపించుచున్న దని కొందరు సిద్ధాంతీకరించిరి. కాని రోగమువచ్చిన దగ్గరి చెట్లకేకాక దూరమున నున్న చెట్లకుకూడ ఈరోగము సంక్రమించుచున్నది. దీనికి కారణము తెలియరాలేదు. రోగపు విచిత్ర వ్యాప్తికి కారణములు నిరూపించుటకు ఎన్నియోవిధముల వృక్షశాస్త్రజ్ఞులు పరిశీలనము చేసినారు. కొందరు శాస్త్రజ్ఞులు, ఈ రోగము అంటురోగమయి యుండవచ్చునని అభిప్రాయపడి, రోగపుచెట్ల యాకుల రసమును దీసి ఆరోగ్యముగా నున్న చెట్లలోనికి యా రసమును సూది మూలమున బ్రవేశింపచేసి పరిశోధించిరి. కాని ఈ యుపాయముతో రోగమును ప్రేరేపించుటకు వీలులేకపోవుటచే ఈ రోగము అంటురోగము కా దని దృఢపడెను.

లంటానా

(Lantana)

దీనిని నూరువరహాలచెట్టు అని అందురు. ఈ చెట్టు పెరిగియుండు స్థలములందుండు గంధపుచెట్లకు ఈ రోగము విశేషముగా వచ్చుచుండును. అందుచేత లంటానాచెట్లను ఆ తావులనుండి తొలగించిన ఈ రోగవ్యాప్తికి నిరోధము కలుగునని కొందరు పరి

శోధకులు పరిశోధించి నూచించినారు. కాని గంధపు చెట్లు పరాన్నభుక్కు లగుటచే స్వయంవర్ధనములు కావు. తమ ఆహారమును లంటానా చెట్లనుండి తీసికొను చుండును గనుక ఆచెట్లను తీసివేయవలెనన్నచో లంటానాచెట్లవలె ఉపయోగించు మరియొకరకపు చెట్లను ఆస్థలమున పెంపొందింపవలెను.



౫. A. రోగము తీవ్రముగా తగిలిన చందనవృక్షము.
B. ఆరోగ్యముననుండు చందనవృక్షము.
C. పోషకవృక్షము : నూగు తుమ్మచెట్టు.

1917-వ సం.ములో డాక్టరు కోల్మనుగారు (Dr. Coleman) మైసూరురాజధానిలో కొన్ని ముఖ్యమయిన పరిశోధనలను గావించినారు. వారి పరిశోధనల సారాంశము, రోగమువచ్చిన చెట్టుయొక్క చిన్న కొమ్మ నొకదానిని ఆరోగ్యముగానున్న చెట్టుకొమ్మకు అంటకట్టినయెడల దానికి ఈ రోగము అంటుకొనును. ఇట్లు అంటకట్టిన చెట్లకు రోగము మొదట అంటకట్టిన కొమ్మకు వచ్చి నెమ్మది నెమ్మదిగా ఆచెట్టునంతయు వ్యాపించిపోవును. వీరి పరిశోధనలవలన ఈరోగము

వేరులగుండా వ్యాపించునది కాదని తేటతెల్లముగు చున్నది. ఇంతియేగాక డాక్టరు కోల్మనుగారు, ఈ రోగము శీలీంధ్రములవలనగాని, పురుగులవలనగాని వచ్చుటకు నిదర్శనములు ఏమియులేవని నిశ్చయించి బహుశః ఈ రోగము ఒకవిధమయిన విషపురీటివలన పుట్టుచున్నదని యుద్దేశించినారు. ఈ యుద్దేశ్యము ననుసరించి వీరు రోగమువచ్చిన యాకులను, కొమ్మలను మర్దించి రసమును తీసి యారసమును సూదిమూలమున రోగము లేని వృక్షములోనికి ఎక్కించి, రోగమును కల్పింప యత్నించిరి. ఆ యత్నములుకూడ వృథాయాయెను. ఇన్ని పరిశోధనలు చేసినను ఈరోగ వ్యాప్తికి కారణములు తేటతెల్లము కాలేదు.

రోగనిరోధకములు

౧. గంధపుచెట్లను పోషించు చెట్లను బాగ్రత్తగ వృద్ధిపరచవలయును.

౨. గంధపుచెట్ల సమీపమున నున్న ఎండి, కుళ్లి పోయిన చెట్లను నాశముచేయవలయును.

౩. గంధపుచెట్లు తగినంత నీడగల ప్రదేశములలో పెరుగునట్లు చేయవలయును. ఇట్లు చేసినచో ఎండ వేడిమివలన కలుగునష్టములు తొలగిపోవును.

౪. గడ్డి మొదలగు మొక్కలను ఆప్రదేశమునందు పెరుగకుండ చేయవలయును.


డాక్టరు కోల్మన్ మొదలగు శాస్త్రవేత్తల శాస్త్రానుసారముగ ఇంకను పరిశోధనలు గావించి రోగముయొక్క మూలకారణములను కనిపెట్టుట అత్యవశ్యకము. ఈ రోగమును నివారించు సుపాయములను కనుగొనవలయును. ఇందువిషయమయి శ్రద్ధవహించి మదరాసుగవర్న మెంటువారు బెంగళూరు నందలి భారతవిజ్ఞాన కళాశాలయందు ఈ రోగమునకు సంబంధించిన విషయములపై పరిశోధనలు గావింప ఆశాస్త్రములలో ప్రావీణ్యమును కించినవారిని నియమించినారు. వారు 5, 6 వత్సరములనుండి యీ విషయమై శ్రద్ధావిశేషముతో, కుశాగ్రబుద్ధితో పరిశోధనలు

గావించి యీ రోగమును నివారించు నుపాయములను నెఱుకుచున్నారు.

నూతన పరిశోధనలు

బెంగళూరు భారతవిజ్ఞాన కళాశాలయందు కను గొన్న నవీన పరిశోధనలలో గంధపుచెట్లు పెరుగు ప్రదేశములలో సున్నమును జల్లినయెడల ఈ రోగమునుండి విముక్తి కలుగునని నిరూపించినారు. మరియు గంధపుచెట్లకు పోషణముగా ఉపయోగపడు చెట్లయొక్క స్రవ్యములను పరిపూర్ణముగా పరిశీలించి, పోషణవృక్షములు రెండు విధములని తెలిసికొన్నారు. ఇంగ్లూలో ఒకజాతిచెట్లు గంధపుచెట్లకు రోగమువచ్చు

నట్లు చేయును. మరియుకబాతిపోషకవృక్షములు రోగమును కలిగింపక పెరుగుదలకు, పుష్టికి మూలకందములగును. ఇంకను ఈ రోగము వ్యాపింపకుండునట్లు యత్నములు సలుపుచున్నారు. ఈ పరిశోధనలే కాక రోగమును తెలిసికొను పద్ధతులను కనిపెట్టినారు. ఈ యుపకరణములవలన రోగము పైకి లేకుండ గనే ఆరోగ్యముగల వృక్షములనుండి రోగవృక్షములను వేరు చేయుటకు సాధ్యమగుచున్నది. శీఘ్రకాలములోనే పరిశోధకుల పరిశ్రమలవలన ఈ రోగమును సమూలముగా నాశము చేయుటకు మరికొన్ని ఉపాయములు, చికిత్సలు వెలువడును.



బెంగళూరుగౌరవము, కాశీ

—సి. జి. జగన్నాథదాసు.

మంచివ్యవసాయము

(Improved Agriculture)

రావుబహదర్ దువ్వూరి బాలకృష్ణమూర్తి

మంచివ్యవసాయమునకు ముఖ్యమార్గములు
మూడే:

౧. మంచివిత్తముల నెంచుట

మంచివిత్తముల విశేషము:—తల్లినిబట్టి పిల్ల విత్తును బట్టి పంట. కులమెరిగి పిల్లను తెచ్చుకొనునట్లు మంచి విత్తములనే చల్లవలయును. రైతులు విత్తముల విషయమై తగుశ్రద్ధ తీసుకొనుట లేదు. కోతలకు ముందు వారి చేలను చూచితిమేని మూడు ముఖ్య లోపము లగుపడును: (i) కల్తీపైరు, (ii) తెగుళ్ల వల్ల పైరు చెడుచుండుట, (iii) జబ్బు మొలకవలన నష్టము.

(i) ఒకేచేలో ఒకేపైరులో అనేకరకము లుండి వేరువేరుకాలములలో పండును. కొన్ని త్వరలో పండునవి, కొన్ని ఆలస్యముగా పండునవి. ఈ రకము లన్నీ చేనంతా చెడరియుండుటచే ఒకేకాలములో పండువాటిని ఏరికోయుట దుర్లభము. వ్యయప్రయాస లెక్కువ. ముందుగా పండినవాటితో చేనంతా కోసినయెడల ఆలస్యముగా పండే మొక్కలగింజలు ముదరక చెడిపోవును. ఆలస్యముగా పండే మొక్కలు తయారగువరకు నుంచినయెడల ముందు పండినవాటి గింజలు రాలిపోయి నష్టము గలుగును. పైరు చాలా కాలము చేలో నిలనయుండినయెడల కాపలాహాలి హెచ్చును. పక్షులు, ఎలుకలు విశేషనష్టమును కలుగ జేయును. కనుక అనేకరకములతో గూడిన పైరు సరాసరిగా పండక ఒకేకాలమున కోతకురాదు. కల్తీ గింజలకు సరియైన ధరకూడ రానేరదు.

(ii) విత్తము మంచిది కానప్పుడు తెగుళ్ల వల్ల పైరుచెడి పంటకు చాలానష్టము కలుగును. ఈ తెగుళ్లు చుట్టుప్రక్కల నుండు ఇతరుల చేల

లోనికి ప్రాకి వాటికికూడ నష్టమును కలుగజేయును. “కాలుజారినగాని గంగానమ్మకూడ కొట్టను” అను సామెత నిజమగును.

(iii) సరియైన మంచివిత్తముల నేరక కళ్ల ములలో రాశిలోని గింజలను విత్తనముగా నుపయోగించి నప్పుడు అని సరిగా మొలక చేలో పూర్తిఅయిన పైరు పుట్టకపోవుటవల్ల పంట తగ్గుటయేగాక ఖాళీ స్థలములలో విశేషముగా కలుపు పెరిగి నష్టముకలుగ జేయును.

ఈ లోపములను నివారణచేయు మార్గము: “మంచికూడల కాశపడితే మంచిఅబో తుండవలె;నటె మంచిపంటల కాశపడితే మంచివిత్తన మెంచకట్టుడి.”

మంచివిత్తనము మంచిపంట నిచ్చును. రహితులు తమవిత్తనములు కల్తీని అయినయెడల మంచి రకపు విత్తనములను శ్రద్ధతో జాగ్రతజేయు ఇతరరైతులవద్ద తీసుకొనవలయును. లేదా, వ్యవసాయపు డిపార్టుమెంటువారి వద్దనుండి ప్రశస్తమైన విత్తనములను తెచ్చుకొనుచుండుట మేలు. తరువాత తగుశ్రద్ధతో తమతమ పంటలలోనుండి మంచివిత్తనములను ఏరుకొనుచుండవలెను. ఎన్నడును కళ్లములో రాశిలోని గింజలను ఎంతమాత్రము విత్తనము కట్టకూడదు.

తమచేలు పండినప్పుడు చేనంతా జాగ్రతతోపరిక్షించి, బాగా పండినచోట్లను, తెగులులేని ప్రదేశమందును, బాగుగ పెరిగి చక్కగ దుబ్బుచేసిన మంచి మొక్కలనుండి భారీగా నుండనట్టియు, బాగా గింజలు పట్టినట్టిన్ని గట్టిగానుండి పొల్లులేని గింజలుగల మంచివెన్నులు మాత్రమే యేరి చక్కగ ఎండనిచ్చి, కుండలోగాని, యితరవిధముగాగాని తిరిగి విత్తనము యమవరకు పొడిగా నుండుచోట్ల భద్రపరచి చల్లే

కాలములోనే వెన్నులను నలిపి పొల్లుచెరిగి మంచి గట్టిగింజలనుమాత్రమే చల్లుచుండవలెను.

తనకు కావలసినదానికన్న ఎక్కువగానే విత్తనములను జాగ్రత చేచుకొనవలయును. ఏ కారణము చేతనైనను మొదటవిత్తిన విత్తనము చెడిపోయిన అదునుపదును దాటిపోకుండా తిరిగి చల్లుకొనుటకు వలయునంత విత్తనము చేతిలో నుండవలయును.

చల్లకాలమునకు ముందుగానే తమవిత్తనముల మంచిచెడ్డలను కనిపెట్టుటకు కొద్దిగింజలను చిన్నమడిలో గాని, మూకుళ్లలోగాని మొలకకట్టి చూచుకొనుట మేలు. ఈ మహావర్ధము ప్రజలకు బోధపడునిమిత్తము మనపూర్వులు ప్రతిశుభశోభనాదులలోను నవధాన్యములయొక్క అంకురార్పణ యేర్పరచియుండిరి. రాసురాను దాని యాభార్ధ్యమును గ్రహింపలేక యీ అంకురార్పణపద్ధతి నామమాత్రముగ ఆచరణలో నుండి నిరుపయోగమైనదిగా పరిణమించినది.

ఈ రీతిగా మంచివిత్తనములను భద్రపరచుకొనినయెడల గింజలు సరిగా మొలచి తెగుళ్లులేక మంచిపంట నెక్కువగా నిచ్చును.

“అశ్రేవాసీ సాంద్రవాసీ గోపాషీ బీజసంగ్రహీ”
సాయం ప్రాత స్పృశ్యదర్శి ప్రళయేపి న నశ్యతి”

అను వరాహమిహిరుని హితబోధ ననుసరించి ప్రతిరైతు మంచివిత్తనముల ప్రాముఖ్యమును చక్కగ గ్రహించి బాగుపడవలెను.

“విత్తనములోలేనిది విశ్వములో లేదు.”

౧. కలుపుతీసి నేలను శుభ్రపరచుట

మంచిపంటలు పండుటకు కలుపుతీయుట అగత్యము. దొంగలున్నారు జాగ్రత !

కలుపుమొక్కలే చేలలోని దొంగలు.

“రహితు బీద. పాలము బీద.”

చేలలోని కలుపే చెడువ్యవసాయపు లక్షణము. రైతుశ్రద్ధను అతనిపైరే మరుగుపరచక, అడుగకనే చెప్పును.

నేలఖామంగులు స్వయముగా వ్యవసాయము చేయక ఇతరత్ర కాపురమందుటవల్లను శ్రద్ధతో, వ్యవసాయము చేయని రైతులకు కవుళ్లిచ్చుట వల్లను, పెద్ద వ్యవసాయదారులు నేడ్యమును సరిగా గమనించక విద్యాగంధములేని అజ్ఞానులైన బీదలచేతిలో విడిచి పెట్టుటచేతను, అగ్రవర్ణములవారు వ్యవసాయమును నిరసించుటచేతను మనదేశపు నేలలలో కలుపు హెచ్చుగా నుండుట తటస్థమగుచున్నది.

“కలుపు మానుప పంట, మిడుతల మానుప మంట.” పంటలను బాగుచేసి కలుపును బాపవలయును. కలుపు సరిగా తీయకపోవుటవలన మనదేశములో పండుపంటలలో నాల్గవవంతుకు పైగా పంట తగ్గిపోవుచున్నది. “పాలేగౌరవ హేతువ” అను పాతమును బాగుగ నేర్చుకొనవలయును. శుభ్రముగా నేడ్యముచేసి కలుపును నిర్మూలముచేయవచ్చును.

దైవముతరువాతిది పరిశుభ్రతయే.

(Cleanliness is next to Godliness)

కలుపుతీయక పోవుటవలన పైర్లకు నాలుగువిధముల నష్టము:

(i) ఆదాయమునిచ్చు పైరుమొక్కలు పెరుగవలసినచోటును కలుపుమొక్కలక్రమించుకొని నష్టము కలుగజేయును.

(ii) పైర్లకువలెనే కలుపుమొక్కలకు కూడ ఆహార మవసరము. చేలోని సస్యాహారమును, వేసిన యెరువును కలుపుమొక్కలు హరించి పైర్ల కందనీయక అవి సహజముగా బలవత్తరములగుటచే ముందుగా పెరిగి నీరసముగా నుండువాటిని అణచివేయును.

(iii) పచ్చిమొక్కలన్నిటికి పదును కావలయును కదా! ముఖ్యముగా వర్షములు తక్కువగా కురియుచోట్ల నేలలోని పదునునంతను కలుపుమొక్కలే ఉపయోగ పరచుకొని పైర్లకు లేకుండ జేయును. పదును తక్కువైనప్పుడు నేల బిగిసి పైర్లు సరిగా పెరుగజాలవు. ఆహార సంగ్రామములో ఉపయోగరహితమైన కలుపుమొక్కలే గలిచి పైర్లను అణగదొక్కును.

(iv) అన్ని జీవరాసులకు వలెనే మొక్కలకుగూడ వెలుతురు, గాలి అవసరము. కలుపుమొక్కలు చురుకుగాను, ఎత్తుగాను పెరుగుటచే పైరుమొక్కలు నీడను పడి బలహీనములై సరిగా పెరుగజాలవు. కనుక పైరుమొక్కలకు బదులుగా కలుపుమొక్కలను పెరుగనిచ్చుట తెలివితక్కువ. రైతులు ముందుగ సమయోచితముగ కలుపుతీసి పైర్లకు కొంత చేయూత యొసగియెడల తరువాత పైరుమొక్కలు వారికి సహకారులై కలుపును అణచివేయ గలవు. పైర్లను వత్తుగా, నేలను త్వరలో మూసివేయునట్లు చల్లి ఉపద్రవము తగ్గింపవచ్చును.

కలుపుమొక్కలు ముఖ్యముగా రెండురకములు : విత్తులవలన మొలచునవి, నేలలోని దుంపలవలన, కాడలవలన పెరుగునవి. వాటి స్వభావములను సరిగా తెలుసుకొని తగుసాధనములవలన నివారణ చేయవలయును. మొదటిరకమును మొక్కలుపూచి గింజలు కట్టకమునుపే కలుపుతీసినయెడల తిరిగి పెరుగజాలవు. కలుపుమొక్కలను లేతప్పుడే తీయుటవలన వ్యయప్రయాసలుకూడ తగ్గును. రెండవరకమును లోతుగా దుక్కి దున్నిగాని, నేలను త్రవ్విగాని వేళ్లను ప్రోగుచేసి యెండనిచ్చి తగులబెట్టవలెను. చేను కోసినవెంటనే యెండకాలములో లోతుదుక్కివల్లను, బెల్లువిరుచుట వల్లను లోతుగ వేళ్లుప్రాకు కలుపుమొక్కలను నశింప చేయవలెను. ఖర్చుకు లోభించి చేలలోని కలుపుతీయక సకాలములో శుభ్రపరచనియెడల కలుపు వృద్ధియై తరువాత వాటి నణచుట కష్టసాధ్యమగును. ఒకకలుపు మొక్కను చేలో విడిచినయెడల దానినుండి చాలగింజలు రాలి కలుపు హెచ్చుట వలన విశేషనష్టము వాటిల్లును. కొన్ని చేలలో కలుపు చాల హెచ్చుగా నుండి పైరు తక్కువగా నున్నప్పుడు కలుపుతీయుటవలన ప్రయోజనముండదు. నేలను శుభ్రపరచుటకుగాను కలుపుమొక్కల సహితముగా పూర్తిగా దున్నివేయుటవలన తరువాత పైర్లకు విశేషాభిము కలుగును. ముందు కొంతనష్టమున్నను తరువాత లాభముకలుగుట నిశ్చయము.

3. పశువుల యెరువును భద్రపరచుట

(i) గోవులు లక్ష్మీస్థానము. గోమయము, మూత్రము పవిత్రములు. కనుకనే “పంట పశువుల ముడిలో నున్నది” అనుసామెత.

(ii) చంటిపిల్లలకు తల్లిపాలవలె అన్ని నేలలకు వివిధములైన పైర్లకు పశువులయెరువు సంజీవి.

(iii) పశువుల యెరువుతో పండిన ధాన్యాదులలో ఎక్కువ సత్తువ కలదు. ఆగింజలు చక్కగ మొలచి మంచిపంట నిచ్చును.

(iv) పంటపండిననేల ప్రసవించిన స్త్రీవలె నుండును. తిరిగి ఫలవంతమగుటకు తగిన ఎరువు వేయవలెను.

(v) పేడకన్న మూత్ర మెక్కువసారము కలది. దానిని పీల్చుటకు చెత్తచెదారములు చేర్చి ఎరువును వృద్ధిచేయవలెను. అవి దొరకనిచోట్ల పొడి మన్ను వేసిమూత్రముతో ఊరినదానిని పేడతో కలిపి పెంటగోతిలో వేయవలెను.

(vi) పశువులఎరువును ఎండకుఎండి వర్ష పునీటితో సారము కొట్టుకొనిపోకుండునట్లు కాపాడవలెను.


(vii) ఒకజతపశువులవలన ఒకసంవత్సరములో ఒక యకరమునకు సరిపోవు పదిబండ్ల మంచియెరువు తయారగును. శ్రద్ధలేనిచో సారహీనమైన ఎరువు ఇందులో సగముకూడ దొరకదు.

(viii) పశువుల మేతనుబట్టి ఎరువుసత్తువ మారును. పశువులను బాగుగ పోషించిన ఎరువుకూడ సారము కలదిగ నుండును.

(xi) మన నేలలో అంగసంబంధమైన వస్తువులు చాలతక్కువ. పశువుల యెరువుతో ఆలోపముతగ్గి నేల గుల్లపారి పదును చక్కగనిల్చి సరియైనబలము కలుగును.

మంచిపద్ధతులపై పశువుల యెరువును భద్రపరచి పంటలు హెచ్చుచేసి దేశైశ్వర్యమునకు తోడ్పడుదు.

వివరమును వ్యవసాయశాఖవారి వలన తెలిసికొనుడు.



స్వాభావికాసౌకర్యములు!!!

ఆంధ్రోద్యమము ప్రారంభమై యిరువదియేఁ
క్షయినది; గాని ఆంధ్రరాష్ట్రము ఏర్పడలేదు.

తక్కిన ఆశలున్న ఫలింప లేదు.

తుదకు, ఆంధ్రోద్యమమే సన్నగిల్లిపోయినది. 19

కారణము...?

మనము భావోద్రిక్తులము. మనకు వర్తమానమే
సజీవము. గతము గతమే. మరి భవిష్యత్తు అయ్యో
మయము.

మనకు ఆలసత మెండు. ఉద్బుద్ధుల మైతిమా—
ఆరంభశూరులము!

మనకు స్వయంనిర్ణయశక్తి లేదు. ఏప్రాంతము
నుండియైన ఒక నవీనోద్యమము వచ్చినదా—ప్రవృ
త్తిలో నున్న కార్యక్రమ మెక్కడిదక్కడ విడిచి
ఆక్రొత్తదానిని స్వీకరింతుము.

మరల కొన్ని దినములు అందు మునిగిపోదుము.

మనమేయుద్యమమును సొంతముగా ప్రారంభించ
లేదు. ప్రారంభించి సొంతముగా పరమావధినిచేర్చలేదు.

అయితే: జాతి యంతయు నిట్టిదగుట సంభవమా?

ఇది గొప్పప్రశ్న. నిజమే; గాని తత్వవిచా
రము నట్లుంచిన మన కగుపడునది అట్టిదే.

మనజాతియంతయు నొక్కతీరుననే యున్నది.

అటు బరంపురముమొదలు ఇటు బెంగుళూరి
వరకును, మరియు నిట్కొండరాసువరకును ఈనిర్వచన
మును పూర్వపక్షము చేయగల సన్నివేశము లేదు.

“ఇది అపసిద్ధాంత” మని శంఖమపూరింప
జాలిన పురుషుడు కనపడడు.

మన జాతియెడల నెవరికిని లక్ష్యములేదు.
“అయ్యో, మనల నెవ్వరును పాటినేయరే” యని
మనకు ఆవేదనయు లేదు.

ఇది ఈశ్వరనిర్ణయమా?

ఇట్టి యాకాంక్షచేసికొనుటకు మనకు అధి
కారములేదు. ఏమంటే? మనము ఎప్పుడూను పురుష
కారమును పూర్తిగా వెల్లడించలేదు.

ఇది మనకుమనమే విమర్శించుకొనవలసిన విష
యము; మనకుమనమే సిగ్గుపడవలసిన పరిణామము.

కాని వాస్తవముగా మనజాతి పునరున్నతిని
పడయజాలకుండుటకు స్వాభావికములగు కొన్ని అ
సౌకర్యము లున్నవి.

ఇరుగుపొరుగుజాతుల ప్రవృత్తిని పరిశీలించిన
మనకు అవి విశదములగును.

మహారాష్ట్రులను చూతము:

వారి సామ్రాజ్యము అస్తమించి యెంతోకాలము
కాలేదు.

శివాజీపదాంకములు వారి కింకను స్ఫుటముగనే
కన్పించుచున్నవి.

పీష్వాల యాస్థానమున రాజకార్యములు సవ
రించిన ముస్సద్దీలు వారి కిప్పటికిని అక్షరాభ్యాసము
కావించుచునే యున్నారు.

ప్రతికుటుంబము వారును “మానాయన, మాతాత
థలానాయుధమున అంత పరాక్రమముచూపినా” డని

చెప్పకొని ఉప్పొంగు అద్భుతము వారి కింకను దూరము కాలేదు.

ఇట్లు "నేను, నాది" అను మమత విస్మయము కౌతూహలము ఆదేశమున తిలకు ఆవిర్భవించి అజాతికి వశక్తి సంఘటించినాడు.

గుజరాతీలను చూడుడు:

తురకలతోడి సంఘర్షణము వారికిని మాంద్యము రాకుండజేసినది.

పార్శ్వలతోడి సాహచర్యము వారిని జాగ్రదవస్థలో నుంచినది.

కరాచీ బొంబాయిరేవులు ఆంగ్లేయులతో నుండు వారికే పరిచయము కలిగించినవి.

సహజముగ వారు భనవంతులు.

వారు సోమరులు కారు; సంపాదనా చతురులు.

ఇట్టి స్థితిలో నాగోడీ, పటేలు, గాంధిగారు వారికి తత్త్వదిర్ఘము గావించినారు.

బంగాళీలసంగతి:

తురకలకు వారికి, తురకలకు ఆంగ్లేయులకు అక్కడ జరిగినంత సంఘర్షణము మరియెక్కడను జరుగ లేదు.

వారి ముఖ్యపట్టణము భారతదేశమున కంతకును ప్రధాన నగరముగా నుండినది.

బ్రిటిషిండియా కంకును పెద్దయువ్యోగి వారి నడుమ కొలువు తీర్చినాడు.

కొల్లకొలది పెట్టుబడులతో వ్యాపారముసాగించు విదేశీయవర్తకు లక్కడ అంగడులు తెరచినారు.

ఆంగ్లేయ పండితులు అక్కడ తమ విజ్ఞానమును చెదచల్లినారు.

వివేకానందుడు, సురేంద్రనాథుడు, విపినచంద్రుడు, ఆసుతోషు, చిత్తరంజనుడు వారికి వెన్నెముకగా నిలిచినారు.

అన్నిటికిని | జీవగట్టగా కర్జనుప్రభువుకళా సూతము వారిని ఉద్బుద్ధులను గావించినది.

నేడు బంగాళము భారతదేశమునకు జ్యోతివలె నున్నది.

అరవల సంగతియు చూడదగినదే:

మొన్నటివరకును నాయకరాజులు వారిని దిద్ది నారు.

అత్యద్భుత శిల్పచాతుర్యముగల అసంఖ్యవేవాల యములు, మ్రోడులను చిగిరింపజేయు త్యాగిరాయల వారి గానలహరి వారిని కార్యనాదులను గావించినవి.

తురకలకు శ్రాంతివారికి, శ్రాంతివారికి ఆంగ్లేయులకు అక్కడ సంకులసమరములు నాగినవి.

సహజముగ ప్రగమనశీలత ఆంగ్లేయులతో వారి కెక్కువ పరిచయము కలిగించినది.

ఇన్ని కారణములవలన, ఇంతవరకు వారిలో నొక్క హాపురుషుడైన నవతరింపక పోయినను జాతి యంతయు తనమేలు తాను గుర్తెరిగి, సాధించుకొనగల స్థితిలో నున్నది.

ఇట్లు ఆత్మవిజ్ఞానముగల నాలుగుజాతుల అభ్యున్నతికి గల కారణములను దెలిసికొనినపిదప ఇక మన సంగతి.

మన భూతపూర్వచరిత్ర చాల గంభీరమైనదే; గాని దాని ప్రభావము ఇంతవరకును ప్రసరింప జాలదు.

మన విజయనగరసామ్రాజ్య మస్తమించి అనేక శతాబ్దము లైనది.

మనజేరుగా నొక్క స్వతంత్రసంస్థానమున్న లేదు.

మనదేశమున లక్షజనసంఖ్యగలదైన నొక్క నగరము లేదు.

మహమ్మదీయుల కాలమున ప్రభువు మన నడుమ నివసించలేదు.

అంగేయప్రభువుగూడ మనకు దూరమునందే ఉండిపోయెను.

దక్షులగు యురపియనులతో మనకు పరిచయము లేదు.

రాజధానిలో నివసించుటకు మనకు సాహసము లేదు.

ఇప్పటికిగూడ రాజధానిలో మన కేవిషయము నందును పలుకుబడిలేదు.

మనలను ఎంతనేపును గుడుగుడుగుంచును లాడు కొనవలసిన పరిస్థితులే ఆవరించియున్నవి.

వీటి కన్నిటికిని సాయము మనకు అలసత మెందు; మా గద్యము హెచ్చు.

అయితే: మనకు గొప్పఆశయములు, పెద్దఆశలు గలవు; గాని వాని నాచరణమున పెట్టుటకు అవకాశములు లేవు.


ఇక మనకు నవీనోన్నతి యెట్లు కలుగును?

చూచినకొలది కన్నులు అశ్రుపూరితము లగుచున్నవి. తలచినకొలది హృదయము విదారితమైపోవుచున్నది.

స్వాభావికములగు నిట్టి అసౌకర్యములను సరిపుచ్చుకొనలేని మనము అరవల ప్రతిఘటనములను, ఉత్కృష్ట దురాక్రమణములను జయింపగలమా?

అయితే: మనగతి యిక ఇంతేనా?

—శాస్త్రి



చంద్రభాగానది, పండరిపురము

—వి. యస్. గోపాలదేశికాచారి.

ప్రజనిగూఢరసము

యలమంచిలి శ్రీరాములు

ఈచిన్న వ్యాసమున వంగీయ వైష్ణవులకు ప్రజనిగూఢరసమునెడల గల భక్తి విశ్వాసములను వివరింప బూనుకొంటిని, గోపికలు నందనందనుని గూర్చి చేసిన భజనకు ప్రజభజనయని పేరు. గోపికల ననుసరించి భక్తులు భగవంతుని నారాధింప వచ్చును. అందు రాధాభావమున భగవంతుని సేవించుట సర్వోత్తమమైనదని వైష్ణవుల విశ్వాసము. రాధాభావమున సాధ్యము కాక పోయినను ఆమెచెలికత్తెయనుభావమున భగవంతుని సేవింపవచ్చుననియు, యశోదాభావమున శక్యముకాకపోయినను ఆమె చెలికత్తెయను భావమున భగవంతుని కైంకర్యము చేయవచ్చుననియు, నావిధముగ నందనందనునితో ప్రజవాసులు నెఱపిన లీలల ననుభవింప నవకాశము గలదనియు వారి దృఢవిశ్వాసము. తానె రాధననుకొని శ్రీకృష్ణుని గాఢాలింగనము జేసికొనుటగాని, యశోదననుకొని యాతని వదనమున వెన్నముద్ద నుంచుటగాని సామాన్య మానవునకు ప్రారంభదశలో సాధ్యముకాకపోవచ్చుననియు, రాధచే శ్రీకృష్ణుని గొగిలింపజేసియో, యశోదచే నాతనికి వెన్న పెట్టించియో ప్రజవాసు లనుభవించిన మహానందములో గొంతభాగ మనుభవింపవచ్చుననియు, నా కొంతభాగముచేతనే మానవులు

ప్రేమవాహినిలో దేలియాడ నవకాశ ముండుననియు వా రందురు.

రాధాకృష్ణలీలలు రూపకవర్ణనముకాదనియు, నవి యథార్థములనియు నొకశ్రేణి వైష్ణవుల విశ్వాసము. మఱొకశ్రేణివా రీలీలల యొక్క సత్యాసత్య విచారణతో ప్రయోజనమంతగాలేదనియు, ప్రజనిగూఢరసము ననుభవించుటకు చరిత్రవిచారణ మనసరములేదనియు, నెవరు గాఢముగ భగవంతుని మ్రమింతురో వారి హృదయములలో లీలాస్ఫూర్తి యగుననియు, నాహృదయములే బృందావన క్షేత్రము లగుననియు నందురు.

తాను ప్రీతని భక్తుడు భావించుకొని భగవంతుని భర్తృభావమున తనయెదుట నిలుపుకొని భజింపవలెనేగాని నిరాకారభగవంతుని ప్రాణనాథాయని పిలుచుట నిర్జీవకవిత్వమువంటిదని వైష్ణవులుచెప్పెదరు. నిష్కామ ప్రేమభక్తితో సాకారపూజ యెటులచేయవలెనో యాదర్శస్వరూపిణియై రాధ, లోకమునకు బోధించెను. ప్రజనిగూఢరసము రసాస్వాదనపరులగు భక్తుల కమృతతుల్యమైనది. ప్రజనిగూఢరసము నను వింప నవకాశ మొసగు భగవల్లీలలు బుద్ధునివద్దగాని, మహమ్మదువద్దగాని, క్రీస్తువద్దగాని లేకపోయెనని వైష్ణవులు సగర్వముగబలుకవచ్చును.

ప్రజరసస్ఫూర్తికై నిభృతనికుంజవనములు, మురళీగానము, నవ్యానురాగము, పుష్పశయ్య, అభిసరణము, మేలనము, మానము, విరహము. రాసప్రభృతులు శ్రీ నందనందనుని కవసరము లయ్యెను.

ప్రజలీలలు విశ్వసింప జాలకపోయినను ప్రయత్నముతోనయినను భగవంతుని భజింపబూనుకొన్నయెడల క్రమముగా నవిశ్వాసము తొలగిపోయి ప్రజలీలాచిత్రము మనస్సులో నిండిపోవునని వైష్ణవులు చెప్పెదరు. భాగవత గ్రంథమునకు ప్రాణప్రతిష్ఠయొనర్చిన శ్రీ చైతన్యదేవుని బోధకూడ నిదియే.

భగవత్ప్రేమపద్ధతులలోగూడ భేదములు గలవు. దాస్యప్రేమకంటె సఖ్యప్రేమయు, దానికంటె వాత్సల్యప్రేమయు, దానికంటె కాంతాప్రేమయు నున్నతమైనదని వైష్ణవుల విశ్వాసము. కాంతాప్రేమకే మఱొకనామము మధురభావము. మధురభావములో దాస్య సఖ్యవాత్సల్య కాంతాభావములు నాల్గు నిమిడియున్నవి. ఆకారణముచేతనే యిది సర్వోత్తమమైనది. కాంత తన కాంతునకు దాసురాలివలెను, మిత్రునివలెను, మాతవలెను, విలాసవతివలెను నుపయోగపడునుగదా.

యశోదాభావమున ననగా వాత్సల్యరసమున వల్లభాచార్యమతస్థులు బాలగోపాలుని బూజింతురు. ఆంధ్రుడగు శ్రీ వల్లభాచార్యుడే యీమతప్రబోధకుడు. ఈయన భారత వర్ణమంతట పర్యటనముచేసి శిష్యబృందమును

సంపాదించెను. ఆయన తన తుదిరోజులలో వాత్సల్యప్రేమ కాధిక్య మొసగి రచించిన భాగవతవ్యాఖ్యానమున కామోదమును శ్రీ చైతన్య స్వాములనుండి సంపాదించబూని నీలాచలము వచ్చెను. అక్కడ శ్రీ చైతన్యనితో చర్చించి శ్రీ వల్లభుడు తన పూర్వాభిప్రాయములను మార్చుకొని కాంతాప్రేమ సర్వోత్తమమైనదని యంగీకరించెను. ఆయన తన శిష్యులతో తన యభిప్రాయములలో గల్గిన మార్పును జెప్పకపూర్వమే నందనందనుని సాన్నిధ్యమును జేరుటచేత వల్లభాచార్యమతములో మార్పు కలిగినది కాదు. అంతమంది గోపికలు శ్రీ నందనందనుని భజించినను, ఆయనతో రాసలీలలు నెఱపినను భగవంతుని సంపూర్ణముగ సంతృప్తి పఱచనేరక పోయిరిగాని రాధ యాయన ప్రేమపిపాసను శాంతింపజేయగలిగెననియు, నందుల కామెయొక్క పరాకాష్ఠను బొందిన నిష్కామప్రేమయే కారణమనియు వైష్ణవుల విశ్వాసము. నిష్కామప్రేమకే పరకీయప్రేమయని కూడ పేరు గలదు. భార్యాభర్త లొండొరులు ప్రేమించుకొందురు. అయినను పరస్పరలాభముల నాశించి వారు ప్రేమించుకొనుచున్నారు. అట్టి ప్రేమ సహేతుకప్రేమ, లేక స్వకయప్రేమయని చెప్పబడును. రాధకు స్వార్థమనునది లేదు. ఆమె స్త్రీపురుషభేదము నెఱుగకుండ, శ్రీ నందనందనునినుండి యేమియు నపేక్షింపకుండ నాయనను ప్రేమించినది. భర్తనుండి భార్య యపేక్షించు సౌఖ్యము లేమియు రాధ యపేక్షించియుండలేదు.

వైష్ణవులలో బహుళవ్యాప్తి నొందిన గీత మొకటి గలదు. శ్రీకృష్ణుని గొనితెండని చెలికత్తెల బంపు సందర్భమున వారితో నా గీతమును రాధ చెప్పినది. దానిభావ మిది: “ఒండొరులను చూచుకొన్నంతనే ప్రేమగలిగినది. ఆప్రేమ నానాట వర్ధిల్లుచున్నది; తుది నీమ గాననగుటలేదు. స్త్రీపురుషులు పరస్పరము ప్రేమించుకొందురని జనులందురు. నేనందుకు భిన్నమైనదానిని. ఆయన పురుషుడని గాని, నేను స్త్రీనిగాని జ్ఞానమే నాకు లేకుండెను. సృష్టిలో స్త్రీపురుషభేద మున్నదనియే నే నెఱుగను. నాకు కృష్ణునియందు గలప్రేమ కేమని పేరిడవలెనో తెలియకున్నది.”

శ్రీకృష్ణుని సౌఖ్యమేగదా రాధకు గావలసినది. ఆమెకు స్వార్థమనునది లేదు గదా! ఆయననుండి ప్రతిఫల మామె యపేక్షించినది లేదు. అయినను ఆమెమనము ఆయనను నిమిషమైనను విడిచియుండెడిది కాదు. నేవకు లొకసారి శ్రీకృష్ణుని మధుర నుండి బృందావనము కొనితెత్తుమనినప్పుడు రాధ యిట్లన్నది: “ఆయనయెడబాటు నాకు దుస్సహముగ నున్న విషయము యథార్థమే గాని స్వార్థసింహాసనమున నుండి మహారాజభోగముల ననుభవించుచుండిన యాయనను నీయడవికి గొనివచ్చుట స్వార్థపరత్వ మగును గనుక వలదు.”

చెలికత్తెలు శ్రీకృష్ణుని బంధించితెత్తు మన్నపు డొకసారి రాధ విస్మయముతో నిట్లన్నది: “బంధించి తెచ్చుటలో విశేషమేమున్నది? నే నాయనను బంధించుదాననుగాను; నాకై వినియోగించుకొనుదాననుగాను. స్వార్థపరుల మధ్య నాయనకు సౌఖ్యము లభింపనేరదు. ఆయనను స్వార్థరహితప్రేమ, అనగా నిష్కామప్రేమ రంజింపజేయును. నిష్కామప్రేమపరుల నన్వేషించుకొనుచు విచ్చేసి ఆయన వారిమధ్య నుఖించును.” నిష్కామప్రేమకు రాధ యాదర్శస్వరూపిణికాదని యెవ్వరనగలరు?

భగవంతుడనగా పురుషప్రకృతుల సమ్మేళన మనియు, నందు రాధ ప్రకృత్యంత మనియు వైష్ణవులు చెప్పెదరు. భగవంతుడగు శ్రీకృష్ణుని భక్తులు నిష్కామప్రేమభక్తితో రాధాభావమున భజించు టుత్తమమని వైష్ణవులు చెప్పెదరు. రాధ ప్రేమవంటిది జీవులకు గల్గుట మహాభాగ్యమనియు, నెల్లరు బడయ సాధ్యమైనది కాదనియు వైష్ణవు లొప్పుకొందురు. ఐనను సర్వజీవులు రాధాకృష్ణ లీలారసమును గ్రోలి ప్రేమరూప పంచమ పురుషార్థమును బొంద సాధ్యమని వైష్ణవుల విశ్వాసము.


కడచిన రెండు సంవత్సరములందు జరిగినన్ని ఆత్మహత్యలు ఈమధ్యకాలమున భారత దేశమునందు, మరే దేశమందుగాని జరిగియుండలేదు. కాని కొందరు ఆత్మహత్య చేసికొనుటయందు కృతకృత్యులు కాలేదు. దీనికి అనేక కారణము లుండును. ఆత్మహత్య చేసికొనెడి సందర్భమున కొందరికి మనోదౌర్బల్యము గలుగును. ఏబండకత్తిపీట పెట్టియో గొంతుకకోసికొనబోవ అది తెగకపోవుట సాధారణముగా తటస్థించును. మందు మ్రింగిన అది సరిగా పనిచేయకపోవచ్చును. ఇట్టివే మరి అనేక కారణము లుండును. ఏది యెట్లున్నను ఈ సంవత్సరముమాత్రము ఆత్మహత్యలు విరివిగా జరుగుచున్నవి.

సాధారణముగా ఆత్మహత్యకు మూడు కారణములుండును: బీదతనము, మనశ్శాంతి లేకపోవుట, మనోవైకల్యము. ఈ మూడింటి యందు ఏదో ఒకటి సర్వసాధారణముగా ఆత్మహత్యకు కారణ మగుచున్నది. కాని ఎక్కువగా బీదతనమువలననే. ఆత్మహత్యలు భాగ్యవంతులయందుకన్న బీదవారియందే ఎక్కువ జరుగుచున్నవి. ముఖ్యముగా భారత దేశమునందు ఆత్మహత్య ఒనరించుకొనెడి వారియందు ఎక్కువమంది బీదవారు.


కాని వ్యక్తికి ఆత్మహత్య చేసికొనుటకు హక్కులేదు. సర్వసాధారణముగా “నాప్రాణములమీద ఒకరిపెత్తన మేమిటి నేనాత్మహత్య చేసికొనిన ఒరుల కేమి హాని?” అని అనుట సహజము. కాని చట్టము దాని నొప్పుకొనదు. ఎవరయినను ఆత్మహత్య చేసికొన ప్రయత్నించినట్లు తెలిసిన ప్రభుత్వము వారిని శిక్షించును, దానికి కారణము వ్యక్తి సంఘమునందు ఒకభాగ మగుట. కొందరు వ్యక్తులు గలిసిన గాని ఒకసంఘము కాదు. వ్యక్తి జన్మించినతోడనే సంఘమునకు చెంది సంఘచట్టములకు బద్ధుడై యుండవలెను. స్వవిషయమునందు గాని, పరులవిషయమందు గాని తన ఇచ్చవచ్చినట్లు ప్రవర్తింపగూడదు. సంఘజీవన మనుటతోడనే వ్యక్తియొక్క స్వాతంత్ర్యము కుడింపబడును. అదియునుగాక ప్రతివ్యక్తియు ఆత్మహత్య గావించుకొనిన సంఘము కృశించిపోవును. సంఘము వ్యక్తుల అన్యోన్యతమీద ఆధారపడియున్నది. అందు వలన ఆత్మహత్య నేరముగా పరిగణింపబడుచున్నది.

ఇది బాగుగనే యున్నది. ఒక విషయము గమనింపవలయును. ఒకవ్యక్తి బీదవాడు; తినుటకేమియు దొరకదు. వానికి జీవితము దుర్భరముగాదోచును. ఆత్మహత్యకు ప్రయ


శృంగారనాయికలు
(ప్రాచీన చిత్రములు)




౬. విరహోత్కంఠిత ౨



౭. విరహోత్కంఠిత ౧



౮. ఖండీత



౭. అభినందిత

త్నింపవచ్చును. అటువంటిసమయమున అతని శిక్షించుటయం దర్థము లేదు. శిక్ష అతని జీవితమును ఏమాత్రము సంతోషకరముగా జేయదు. శిక్ష అతనికి ఉద్యోగము నివ్వదు.

ఆర్థికదారిద్ర్యము తగ్గిన ఆత్మహత్యలు చాలవరకు తగ్గును. కాబట్టి బీదతనమువలన ఆత్మహత్య కావించుకొన ప్రయత్నించెడి వారిని శిక్షించక వారికి జీవనోపాధి కల్పించుట ప్రభుత్వపు విధియై ఉన్నది.

ఇది బీదవానివిషయమున. మనశ్శాంతి లేకను కూడ ఆత్మహత్య గావించుకొనెడి వారు గలరు. కొద్దికాలముక్రిందట లాహోరు నందు ఒక వంటవాడు జీవితమునందు ఆనం


దము లేదని ఆత్మహత్య గావించుకొనెను. ఒకవేళ కృతకృత్యుడు కానినెడల అతనిని శిక్షించినను లాభముండదు. వానికి జీవించిన కొలది జీవితము దుర్భరముగా నుండునే గాని శిక్షమూలమున అతనికి జీవితమునందు ఆనంద ముండదు. భార్యబిడ్డ లున్నవారి గతి యేమి కావలయును? అని ప్రశ్నించుట సహజము. మానవుడు స్వభావసిద్ధముగా స్వార్థపరుడు. తనకు ఉపయోగములేసదానియందు జోక్యము కల్గించుకొనడు. భార్యబిడ్డలు తనవారయినను తనక్షేమము తరువాతనే వారి క్షేమము. వారివలన సుఖము, ఆనందము లేనపుడు వారివిషయమైకూడ బాధ్యత వహింప జాలడు.

ని శ

చావలి బంగారము

నిన్ను బోలిన దాన నంచును
నివ్వెరపడిపోయినావ?
చివ్వనను తెల్లారురోజులు
రివ్వనరా రావ?
ఏది యోచన చేయుచుంటివె
ఎవరి నారాధించుచుంటివె

ఏదె నీలత్యంబు జెప్పము
సాదరంబుగను?
ఎంతసే పిటు వేచియుండెదె?
మితదోచెను నిన్ను జూడగ
చింతతోడనె నాకు తోడై
చెంత నీ వుంటన్.



భారతదేశపు తొలిచిత్రరువులు

తలిశెట్టిరామారావు, బి. ఏ., బి. యల్.,

భారతీయ చిత్రకళ యేనాడు ప్రారంభమయ్యెనో, తన ప్రత్యేకరచనావిధానము నెప్పుడు పొందెనో చెప్పట కింకను ప్రమాణములు లభించలేదు. కాని, యిది చాలా ప్రాచీనమైనదనియు, తక్కిన దేశముల రచనతోనో, లేక యంతకు పూర్వమో ప్రారంభమైనదనియు చెప్పట కనేకములకు నిదర్శనములు కలవు. ఇటుల చెప్పట కిదివరకు వాఙ్మయముపైని, యూహలపైని యాధారపడవలసినచ్చెనుకాని యిటీవల భాగశదేశమునందు చాలచోట్ల అతిప్రాచీనములైన చిత్రములు కానవచ్చుటచే ఈ విషయమై సంశయములు చాలవరకు నివృత్తియైనవి.

ఇప్పటికి లభించినట్టి చిత్రములు వ్రాయబడిన కాలమాన మానవులు గృహములను నిర్మించుకొనుచుండిరో లేదో తెలియదు. చిత్రములను వ్రాయజాలినంతటి నాగరికులు గృహములను నిర్మించుకొని యలంకరించుకొనుచుండిరని చెప్పవచ్చును. గృహము లుండినను వాటితో వాటియందలి చిత్రరువులన్నియు నశించినవి. గుహలలోపల వ్రాయబడినవియు, రాళ్లపైన చెక్కబడినవియు మాత్రమిప్పటికిని నిలిచియుండి సనాతనమానవుల రచనాదివిషయములను తెలిసికొనుటకు కొంత యాధారము లైనవి.

చిత్రరచన మొదట ప్రవీణతాఫలితిము కాదనియు, మతము, హక్కులు, బహుశాభాష యనుభావములు పుట్టకపూర్వపుదనియు, విజ్ఞానము, మానవుని జీవ

యాత్ర లీః శతో ప్రారంభమైనవనియు పురాతనచిత్రముల ననేకములను బరిశీలించిన హెర్బెర్టుకున్సు (Herbert Kunhu) గారు వ్రాసియున్నారు. ఇది సత్యము.

తొలియుగములందు వ్రాయబడిన చిత్రములెట్టివి? వాటియుద్దేశము లేవి? అను ప్రశ్నలకు సమాధానము చెప్పట దుర్లభము. ఈ చిత్రములలో ననేకములు పూర్వుల పూజలకు సంబంధించినవి కావచ్చును. అటుల కానియెడల ఆరచనయొక్క యర్థము నన్యముగ సమర్థింపజాలము. కొన్ని స్థలములందు స్త్రీలను, పురుషులను అర్ధవలయాకారముగను, జంతువులను పూర్ణవలయాకారముగను, త్రోవలను చుక్కలతోను సూచనామాత్రముగ వ్రాయుచుండిరి. సింగన్నూరుచిత్రములందు కొందరు మనుష్యులు నిచ్చెనలయాపమున వ్రాయబడిరి. చాలచోట్లగల చిత్రముల కర్థము చెప్పటయే కష్టము. వారి మంత్ర, పూజాదివిధానములగూర్చి మనకు తెలిసినయెడల వీటి యుద్దేశములును, తద్వారా యా యాదిమవాసుల గూర్చి యనేకములకు నూతనవిషయములును తెలియగలవు. వ్రేళ్లులేని చేతులు పూజను, బల్లెములతో గొట్టబడిన జంతువులు వేటయొక్కయు, అస్త్రములయొక్కయు ఆరాధనమును, సంగమించు స్త్రీలును, రహస్యాంగములును జన్మాన్యంగములను సూచించుచున్నవని యనుకొనవచ్చును. ఇట్టివ్యక్తికరణ మనాదినుండియు మానవుల కలవడినటుల కాననగును.


ఇట్టిచిత్రములేకాక ప్రకృతియందు గనబడునటుల జంతువులను, మనుష్యులను వ్రాయుటయు నాకాలమున గలదు. ఈచిత్రములన్నియు నెంతయో సహజములుగ సుందరములుగ నున్నవి. ఆకాలమున క్రూరమృగముల మధ్యను, అడవులలోను మనుష్యులు నివసించుచుండిరి. కనుక వారికి జంతువులయొక్క రూపములను, నైజగుణములను బాగుగ దెలిసికొనియుండుట మిగుల యవసరమై యుండెను. ఇందు నిపుణులుకానియెడల రాక్షసులందు బహిరంగముగను, పగలు శుప్పలచాటునను, దూరమునను తిరుగాను వన్యమృగముల జూడలను కనిపెట్టి, చూచి, పోల్చుకొనుటయు, ప్రాణసంరక్షణము చేసుకొనుటయు నలవికాని పనులగును. ఈకారణములవలన నాటిచిత్రములందు జంతువుల యాకారములు చాలచక్కగ వ్రాయబడియున్నవి. ఈవిషయమును హిందూదేశముననేకాక స్పెయినుదేశమునను కానవచ్చిన సనాతన చిత్రములు స్పష్టముచేయుచున్నవి.



చిత్రము ౧

మానవులు పొట్టపోసుకొనుటకు వేటపై ఆధారపడి యుండిరి. కాన నాటిచిత్రములందు దేవతలు వేటకును, దానికి సంబంధించిన పూజలకును చెందినవై యున్నవి. వేటకు సన్నాహమగునటుల, జంతువులను వెంబడించు చున్నటుల, క్రూరమృగములను జూచి పలాయితులగు నటుల, చచ్చిన మృగముచుట్టును మనుష్యులు నిలువబడి యున్నటుల నీచిత్రములు కలవు. చిత్రరచన యెటు

లున్నను వీటియందు భావప్రదర్శనము, జీవరాసుల “కదలిక” బాగుగ కానవచ్చును.



చిత్రము ౨

మనుష్యులు సంఘములుగ జేరి, గ్రామముల నేర్పరచుకొని, క్రూరమృగముల భయమునుండి తప్పించుకొని, నేత్యమువలన జీవనము గడపునంతటి నాగరికులైనప్పటికి వీరి జంతుపరిచయముయొక్క నూత్నత తగ్గియుండవచ్చును. చిత్రరచనయందుకూడ క్రొత్త భావము లుదయించి, వ్రాయువిషయములును పెరిగి యుండును. ఈ రెండవయుగపు చిత్రములందు నూతన విషయము లనేకములు కానవచ్చుచున్నను తొలిచిత్రపులులందు కల రచనయొక్క సాగు లేదు.

కానవచ్చిన సనాతనచిత్రము లేనాటివో నిర్ణయముచేయుట కష్టమైన విషయము. ఐరోపాదేశమునంలి పురాతనపాషాణయుగము (Paleolithic Age) నాటి చిత్రపులునుగూర్చి వ్రాయుచు బర్కిట్టు (Burkitt) గారిటుల నిర్ణయముచేయుటకు కొన్ని మార్గములను సూచించిరి:

౧. ఏకాలము నాటివో యని మనము నిర్ణయింపగల పురాతనమానవుని పాషాణపరికరములు లభించు భూమిపొరలక్రింద భూస్థాపితములైన చిత్రపులు, శిల్పములు కానవచ్చినయెడల నవి యాపాషాణపరికరములకు పూర్వపువని నిర్ణయము చేయవచ్చును.

౨. చిత్రములుకల గుహల ద్వారములు చిర కాలముక్రిందట కప్పుడు పోయినయెడల నందు లభించు పాతాళపరికరములనుబట్టి యాచిత్రపు లేనాటివో కను గొనవచ్చును.



చిత్రము ౩

౩. చిత్తరువులుకల స్థలములం దిప్పుడు కానరా నట్టియు, వాతావరణమునందు మార్పులు కలుగుటచే నాస్థలములందు నివసింపజాలనట్టియు మృగముల యెము కలు లభించినయెడల నట్టివి ఏయుగమున నచ్చట నుండుట సంభవమో కనుగొని తద్వారా యాచిత్రపు లు కాలమును నిర్ణయింపవచ్చును.

౪. ఎముకలు మొదలగువాటిపై చెక్కబడిన చిత్త రువులు లభించినయెడల నట్టివి ఏకాలమునందు వాడు కయం దుండెనో, యది లభించు భూమిపాఠ లేకా లమునాటివో కనుగొని యాచిత్రముల కాలమును నిర్ణ యింపవచ్చును.


ఈ పరిస్థితులన్నియు భారతదేశమునందున్నను, కానవచ్చిన చిత్తరువులచెంత విశేషముగ నిట్టివిహ్న ములు కానరాకపోవుటచే భూతత్త్వము ఊహలపై నాధారపడవలసివచ్చెను. ఈ శాస్త్రపరిశోధనయు మన

దేశమున నింకను ప్రారంభదశ నుండుటవలన ఇది నిజ, మిది కల్ల యని చెప్పట కలవికాకున్నది.

కాని వైఖరినిబట్టియు, శైలినిబట్టియు లభించిన చిత్తరువులు బహుపురాతనములనిమాత్రము చెప్పగలము. ఇప్పటివరకు మనదేశమున కానవచ్చిన సనాతనచిత్రము లలో సింగన్పూగువద్ద నున్నవి ముఖ్యమైనవి.

*సింగన్పూగుగ్రామము మధ్యపరగణాలలో రాయ ఘరు సంస్థానమున బెంగాలునాగపురము రైల్వేవారి నహరుపాలీయను స్టేషనుదగ్గర కలదు. చిత్తరువులు కల గుహ యీగ్రామముదగ్గర నున్నది. కనుక వీటికి సింగ న్పూగుచిత్తరువులని పేరుకలిగెను.

బెంగాలు నాగపురము రైల్వేయూద్యోగియగు సి. డబల్క్లా. వీరిచిత్రములను మొదట ౧౯౧౦-వ సంవత్సరమున జూచి, పండితులు కనుక వాటి విలువను గ్రహించిరి. మరియొకమారు వీ రాగుహ లకు బోయి, చిత్రములను బరిశీలించి, విపులముగ వర్ణించి ఇండియా మ్యూజియమువారికి తెలియజేసిరి. ౧౯౧౩-వ సంవత్సరమున నది యేనాటివో కనుగొనుటకు ప్రయ త్నములు జరిగెనుకాని యప్పటి కాకందరములు లేనె



చిత్రము ౪

* See "Prehistoric India" by Panchanan Mitra, Calcutta University Publication.

Most of the material and all the Illustrations are taken from this work.

టీగలకు నివాసమయ్యెను. అచ్చటికి పోయిన పండితులను, వారి యనుచరులను నాయాగలు వెంటదరుమగా కొండపైనుండి యెటులో సమప్రదేశమును జేరుకొని, సుమారు రెండుమైళ్లమారమున నున్న ప్రేషనును చేరువరకు తిరిగిచూడక, తమ పిక్కబలమునంతను జూకి, డాక్టర్లు వచ్చేవరకు ప్లాటుఫారముమీద మూలుగుచు, ఉష్ణముతోను, బాధతోను దొర్ల వలసినవచ్చెను. తరువాత ఏండ్లనుగారును, సుప్రసిద్ధహైందవచిత్రకళావిమర్శకులును, చిత్రకారులును అరు పెస్సీ, బానుగారును కలసి యాగుహలకు పోయి, పరిశీలించి బెంగాలుఏషియాటికు సొసైటీవారికి రిపోర్టు నర్పించిరి. పిమ్మట కలకత్తా విశ్వవిద్యాలయమువారిచే నియమింపబడి పాట్నా మ్యూజియము అధికారులకు రాయసాహెబ్ ఘోషు గారును, పంచాననమిత్రాగారును వెళ్లి, చిత్రములను పరిశీలించి, కొన్ని క్రొత్తవిషయములను సంగ్రహించిరి.



చిత్రము ౫

సింగన్పుగుప్రాంతములం దనేకములగు గుహలు కలవు. దిగ్గరనే చిక్కని జలము లభించుచున్నది కనుకను, మరికొన్ని కారణములవలనను ఇవి యొకానొకప్పుడు జననాసములై యుండినటుల కానవచ్చును. పూర్వమికండరములు “మండిరము” లుగ నుండెననియు, మనుష్యు లచ్చట నివసించుచుండిరనియు, నొకవ్యక్తి యశ్వరూపుడై నెఱవడి యాప్రాంతమున నున్న

వనమునందు మాయమగుచుండుననియు నచ్చటి ప్రజలు చెప్పుకొనుచుందురు. అజంతకండరములవలె నివియు నైతైన (౬౦౦ అడుగులు) ప్రదేశమున గలవు.

చిత్రములు కల గుహ పూర్వము పెద్దదిగ నుండెను. వీకాలముననో ముందుభాగమంతయు పడిపోవుటచే లోని కెవగును చొరుబకు కీలులేనందున లోపలి యనుూల్యములైన చిత్తరువులు చెడక మనకు లభించుట కలిగెను. ఈమధ్య మరికొంతభాగము క్షయమగుటచే చిత్తరువులు పైకి కనబడుచున్నవి.

† ఈ చిత్తరువులు రెండువిధములుగ నున్నవి: కొన్ని కుంచెలతోను, చక్కనిరంగులతోను దృఢముగ వ్రాయబడినవి. ఇవి తొలుత వ్రాయబడినటులు కానవచ్చును. పిమ్మట వ్రాయబడినవి రచనయందు మోటుగ నున్నవి.

కొన్నిచిత్తరువు లెత్తమునట్టియు, వ్రాయుటకు సాధారణముగ నలవికానట్టియు స్థలమునందు గలవు. వీటి నిచ్చట, యెటుల, నెందులకువ్రాసిరో తెలియదు. పురాతనచిత్రములలో ననేకము లిట్టి చోట్లనే వ్రాయబడియుండుటచే దీని కేదో యర్థము, సుపయోగము నుండవలెను. రచనయంతయు చాలినంత వెలుగురులేనిస్థలమున జరిగెను ఆచిత్రకారులు మానెదీపములను వాడియుండురు.

చిత్రములను వ్రాయుటకు ముందు రాతిపై మన్నునుకాని, సున్నమునుకాని పూసినటుల కానరాదు. రాయి ననువుగ నున్నచోట్ల చిత్రములు విశేషముగ కలవు. అచ్చటచ్చట షాయారచన యున్నటుల కలదు కాని యది స్ఫుటముగ కానవచ్చుటలేదు. చిత్తరువుల యొక్క యంచులందు రంగు తేలికగ నున్నదికాని యటుల చిత్రకారుడే రచించెనో, లేక యచ్చటి రంగు పలుచగనుండుటచే రాతిలోని కింకెనో తెలియుటలేదు.

† Notes on the Prehistoric Cave Paintings at Raigarh by Mr. Percy Brown, A. R. C. A.

రెండవయూహ నిజముకావచ్చును. వీ రెట్టికుంచెలను వాడిగో తెలియుటలేదు. వర్ణలేపనవిధానమును బరిశీలించి చూచినయెడల సేవో మోటుకుంచె యాధారమైనటుల కనబడును.



చిత్రము ౬

ఈ చిత్రరూపులను (౧) వేటచిత్రరూపులు, (౨) మనుష్యచిత్రములు, (౩) భాషాచిత్రములు, (౪) జంతువుల చిత్రములు అని నాలుగువిధముల భాగింపవచ్చును.

(౧) ఈవేట చిత్రములందు మనుష్యులు కొండ పోతులు, ఏనుగులు మొదలగు జంతువులను వెంబడించునటుల కలదు. ఒక చిత్రరూపునందు (౧-వ చిత్రము) ఎనుపో తోక మనుష్యుని తన కొమ్ములతో విసరునటుల చక్కగ కలదు. తక్కిన మనుష్యు లాజంతువును కొట్టాచున్నటులను, ఆశ్చర్యవిషాదములను జూపునటులను కలదు. ఈ చిత్రరూపుచెంతనే మరియొక చిత్రరూపు పంది వేటను తెలియజేయుచున్నది. దూరమున నిచ్చెనవలె నున్న వ్యక్తి యొకకట్టనో, బల్లెమునో పట్టుకొని యున్నటుల కలదు. (౨-వ చిత్రము). దీనియర్థ మేమియో తెలియుటలేదు. బహుశా వేటకు సంబంధించిన పూజను, మంత్రములను సూచింపవచ్చును. ఒక చోట త్రిశూలాకారము కలదు. అచ్చటి ప్రజ లిప్పటికిని వాడుచున్న “పూసు” నిది పోలియున్నదట. ఈశ్వరుని యాయుధమైన త్రిశూల మనాదినుండియు మన

దేశమున నుపయోగపడుచున్నటుల కానవచ్చును. ఆ దేశము లిప్పటికిని సూరమృగముల కాకరమై యున్నవి కనుకను, అగునాలు బహుశా పూజామందిరములై యుండినవి కనుకను ఇట్టి వేటచిత్రముల నాచోటున



చిత్రము ౭

వ్రాసినటుల నున్నది.

(౨) మనుష్యుల యాకారములందు వివరములు కానరావుకాని యాయంగవిన్యాసమునందు భావము బాగుగ క్యక్తమగుచున్నది. దీనిని వేటచిత్రములందు చూడనగును. నిచ్చెన లాకారముగ వ్రాయబడిన మనుష్యులేకాక వింతగ వ్రాయబడినవారు నిచ్చట గలరు (౩-వ చిత్రము). ముసుగులను వేసికొనునటుల కొందరు కలరు (౪-వ చిత్రము). వివరములను వ్రాయక ఛాయా మాత్రముగ (Silhouette) వ్రాసిన వస్త్రధారులు నిటుల కానవచ్చెదరు. ముగ్గులవలె వ్రాయబడినవారి యర్థమును తెలియుటలేదు. ఒకచోట నిరువు రొకరితోనొకరు కలసియున్నటుల గలదు. వీరి చేతులు, కాళ్లు సహజముగ లేకపోవుటయేకాక వలయముల భాగములవలె వింతగ నున్నవి (౫-వ చిత్రము).

(౩) భాషాచిత్రము లక్షరములకుబదులు వాడుక యందుండుట యొకయజ్ఞప్తనందేకాక, పూర్వ మన్ని దేశములందును సామాన్యమై యుండినటుల యిచ్చటి చిత్రములవలన తెలియుచున్నది. ఇట్టి చిత్రములే రాను గాను భాషోచ్ఛారణమునకు తగినటుల మారి, యిప్పటి

యక్షురములుగ పరివర్తములై యుండవచ్చును. అన్ని దేశముల భాషలకు నాధారభూతములైన యక్షురములు భారతదేశమునందే పుట్టియుండవచ్చునని మహేంజోదారో మొదలగుస్థలములందు నూతనముగ కానవచ్చిన యక్షురములను బాగుగ బరిశీలించిన పండితులలో కొందరనుచున్నారు. సింగన్పూరునందు లభించిన భాషాచిత్రము లీవాదమును తప్పక బలపరుపగలవు. ఒకచిత్రమున వంకరగనున్న గీతలు కలవు. ఇట్టి ఈజిప్టుచిత్రపురుషులు ప్రవహించు జలమును సూచించునటుల సండితులు నిర్ణయించిరి కాన దీని యర్థము నిట్టిదియే యైయుండవచ్చును. మరియొకచోట వేలాడు జడలను బోలు వంకరగీతలు కలవు (౬-వ చిత్రము). ఇది జలపాతమైయుండును. ఇట్టి జలపాత మాప్రాంతములందు కలదు! పక్షియొక్క ముక్కు, ఒకమనుష్యుడు, జంతువు (?), పలవలనుపోలు రెండు వింతరేఖలు నొకచోట నరుసగ గలవు (౭-వ చిత్రము). ఇది భాషాచిత్రమగుట నిస్సంశయము. దీని యర్థమును తెలిసికొనినయెడల యాగుహలను గూర్చియు, తక్కిన చిత్రములను గూర్చియు, తద్వారా యప్పటి ప్రజలనుగూర్చియు అనేకములగు విషయములు తెలియవచ్చును. అలంకారార్థము వ్రాయబడిన చిత్రపురుషులు కొన్ని కలవు. వీటికి నేడియో యర్థ ముండవచ్చును. ఇట్టిచిత్రములు పూర్వకాలపు ఈజిప్టుకళలములపై కానవచ్చును. మన పురాతనపాత్రలపైని, ఇప్పటికిని వివాహములలో వాడుకయందున్న

“అరివేటి” కుండలపైని నిట్టిచిత్రములే యుండును. కొన్నిచిత్రముల యర్థము నూహింపజూచుట యిప్పుడు వ్యర్థపయాసముగ వోచుచున్నది. కిరణములవంటి రేఖలతో నర్ధవలయాకారముగ నున్న చిత్ర మొకటి కలదు (౮-వ చిత్రము). చిత్రకారుడు జలయరేఖను కలపియే న్రాసియుండును కాని యిప్పుడు విడిపోయినటుల నున్నది. కాలగతిని శిలయొక్క పొరలు కదలినవేమో! ఇట్టిమా రేఖల జరిగెనో, జరగుట సంభవమైనయెడల నెంతకాలము పట్టనో భూతత్వజ్ఞులు నిర్ణయింపగలిగిన యెడల గుహల కాలమును నిర్ణయించుట కవకాశము కలిగిన గలుగవచ్చును.



చిత్రము ౯



చిత్రము ౧౦

(౮) జంతువుల చిత్రములు చక్కగ నున్నవి ఇందు బల్లులు సొగసుగను, సహముగను చిత్రితములైనవి (౯-వ చిత్రము). మనుష్యుల యాకారములందు వలెనే జంతువుల యాకారములందును భావము కనబడుచున్నది (౧౦-వ చిత్రము). ఇప్పుడాస్ట్రేలియానుండిమాత్రము కానవచ్చు కంగారూ (Kangaroo) అనబడు మృగమును బోలున దీచిత్రములందు కలదని కొందరి యభిప్రాయము (౧౧-వ చిత్రము). ఇట్టి చిత్రపురుషులు స్పెయినునందును కాన

వచ్చుటచే నీ జంతువులు పూర్వ మన్ని దేశములందు నుండిన నుండవచ్చును. ఇవి యెప్పు డీ ప్రాంతములందు నివసించుచుండినవో కనుగొనగలిగినయెడల నీచిత్రముల కాలమును నిర్ణయముచేయుట సులభమగును. కాని యా ప్రక్క నొకకొయ్యనంటిదికలదు. కాన దానికికట్టబడిన సాధారణమృగమే యటుల కూర్చొనియున్నదేమో! జంతువుయొక్క కొన్నిభాగములు చెరగిపోయినటుల కట్టినతాడును చెరగియుండవచ్చును.

ఒకచోట వింతయైన చిత్రములు కలదు (౧౨-వ చిత్రము). నలుపుగ నున్నది మరణించి, రూపుచెడిన మృగముకావచ్చును. తక్కిన చిత్రభాగముల కర్థము తెలియుటలేదు. పూర్తిగ వ్రాము నుద్దేశముతో ప్రారంభించి యేకారణమువలననో చిత్రకారుడు విడచిపెట్టి నటుల కానవచ్చుచున్నది.

ఇట్టి చిత్రము లనేకములు సింగపూరునందు కలవు కాని యెత్తిమాపినవి చాలునని తక్కినవాటి విషయమై వ్రాయలేదు.



చిత్రము ౧౦

ఈ చిత్రములందు రచనాప్రవీణత విశేషముగ లేదుకాని, స్పెయినునందు కోగులు (Cogul) ప్రాంతము లందు కానవచ్చిన చిత్రముల నివి పోలియుండి టవలనను, భారతదేశములో నింతవరకు కానవచ్చిన చిత్రములలో నతిననాతనము లగుటవలనను చిత్రకళావిమర్శకులకును, చరిత్రకారులకును అమూల్యము లైనవి.

ఈ గుహనద్ద లభించిన పురాతనపాషాణపరికరములవలన నీచిత్రములు బహుశా క్రీ. పూ. ౧౫,౦౦౦ సంవత్సరములనాటివని చెప్పుటకు వీలగుచున్నది. చిత్రములు కలగొటి రాతిముక్కలు కొన్ని సంగ్రహములైనవి. వీటిని, తక్కిన విషయములను బాగుగ బరిశీలించినయెడల నీచిత్రముల కాలమును నిర్ణయింపవచ్చుననెడి యాశకలదు.




చిత్రము ౧౧

బళ్లారిజిల్లాయందలి కాపుగల్లువద్ద హెన్. నాథుగారికి కొన్ని పురాతనములైన చిత్రములు కానవచ్చినవి. ఇవి బహుశా క్రీ. పూ. ౧౦,౦౦౦ మొదలు ౨౦,౦౦౦ సంవత్సరములనాటి వై యుండవచ్చును. ఒకకూటమియందు మనుష్యాకారములును, ఒకచోట రెం డేనుగుల చిత్రములును, వేరొకచోట నొకపక్షియు, కొమ్ములపోతును, మరియొకచోట రెండు పెద్దకొమ్ముల పోతులును కలవు. ఒకపోతునుజంపుట కాయుధధారులై పోయెడి యిరువురు మనుష్యులు కల వేటచిత్రము కలదు.

వై నాడుచెంత నున్న ఎడకల్లుగుహయందు కానవచ్చిన చిత్రములను కొన్నిటిని ఫాసెట్టు (Fawcett) గారు విణ్ణించినాసిరి. ఇచ్చట బహుపురాతనములైనట్టి చిహ్నములతోబాటు పిమ్మట చాలకాలమునకు తరువాత చెక్కబడిన శిలాశాసనములు లభించుటచే నీ గుహ చాలకాలమునుండియు ప్రాముఖ్యమును వహించి యుండినటుల కానవచ్చును. ఇచ్చటి చిత్రరచనావిధాన

మును, లభించిన పాషాణపరికరములును బరిశీలించి ఈ చిత్రములు బహుశా క్రీ. పూ. ౧౦,౦౦౦ సంవత్సరముల నాటివని చెప్పటకు వీలగుచున్నది. కొన్ని జంతువుల యొక్కయు, మనుష్యులయొక్కయు చిత్రము లిచ్చట గలవు. ఇవి యొకదానికొకటి సమీపమున నుండుటచే ఆర్థమును తెలిసికొనుటకు జాగరూకతతో పరిశీలింప వలసియున్నది. మనుష్యులకు పాగాలు కలవు. స్వస్తిక మొదలగు చిత్రములును కలవు. కాన వీటిలో నన్నిచిత్రములును నొకేకాలమునాటివి కావని తోచుచున్నది.


సింగభూము జిల్లాయందు ఘటసీలప్రాంతమున రాతిపై రేఖాకారముగ మలచబడిన కొన్ని ప్రాచీన చిత్రములు కనబడెను (౧౩-వ చిత్రము). ఇవి యొక పెద్దరాతిపై గలవు. ఆరుగురుమనుష్యుల యాకారములును, వారికి సంబంధించిన పాత్రలు, పరికరములును ఈచిత్రపులు రూపించుచున్నవి. కొన్ని పురాతన పాషాణపరికరము లిచ్చట లభించుటవలన నివి సుమారు ౧౦,౦౦౦ సంవత్సరములకు పూర్వపువని నిర్ణయింప వచ్చును. ఆస్ట్రేలియానుండి కానవచ్చిన సనాతన చిత్రముల నివి పోలియున్నవి.



చిత్రము ౧౨

మిర్జాపూరుమండల కొన్ని పురాతనపరికరములతో లేళ్లను వేటాడునటుల చిత్రములు కనబడెను. లోహి గుహవద్ద నిట్టిచిత్ర మొకటి కలదు. సోనునదీతీరమున రాతిమీస కల బల్లెముతో జంతువు నొక మానవుడు పొడచునటుల గలదు. “ఘోరుమంగరు” గుహయం

దొక ఖడ్గమృగము నారుగురు మనుష్యులు వేటాడునటుల గలదు. ఒకని నాజంతువు తన కొమ్ములతో మీదికి విసరివేయుచుండ, నొకడు వెనుకనుండియు, నిరువురు ముందునుండియు నామృగమును పొడుచునటుల నున్నది. ఈచిత్రమునుబోలు అడవిపండివేటచిత్రపులు బురు హూరుపరగణానుండలి రూపు ఆనుగ్రామముచేత గలదు. విజయగడమువద్దనున్న “హరిణ హరణ” మన బహు గుహలో ఖడ్గమృగమువేటచిత్రము మరియొకటి కలదు. సరహత్, మాల్యా, కురియాకుండము, కర పాటియా మొదలగు గ్రామములదగ్గర నిట్టిచిత్రములు కానవచ్చెను. నెదకిచూచినయెడల వింశ్యపర్వతములం దిట్టిచిత్రపులు లింక ననేకములు కానరాగలవట.



చిత్రము ౧౩

కనబడిన చిత్రపులు చాయాపటములను దీసి, బాగుగ పరిశీలించి, చూతత్వము, దేశచరిత్రము, ఆర్కియాలజీ మొదలగు శాస్త్రము లర్పించెడి యాధారములవలన నాటి యర్థమును గ్రహించి, యాచుట్టుపట్ల దొరకు పాషాణపరికరములబట్టి వాటి కాలమును నిర్ణయింపవలసి యున్నది. ఇప్పుడు భూతత్వజ్ఞులు, ఆర్కియాలజీవారు నిర్ణయించిన కాలమును హిందూదేశమున అనేకకారణములబట్టి వెనుకకు నెట్టవలసియుండును. ఈపనియంతయు జరిగినపిమ్మట హిందూదేశమునందు మానవుడు తక్కిన దేశముల సోదరులకంటె నాగరికతయందు వెనుకబడలేదనియు, ఆధ్యాత్మికపరివర్తనమునకు తోడ్పడు చిత్ర

కళ ననాదినుండియు నభ్యసించుచుండెననియు స్పష్టపడ గలదు.

భారతీయుల నాగరికత మొన్నటివన్నవారి వాద మెంతటి నిస్సారమైనదో తెలుపుచు వేరొకచోట వ్రాసియుంటిని. పైని పేర్కొనిన శాస్త్రవిమర్శన పూర్తియైనపిమ్మట భారతీయ సనాతనత్వమును చాటుటకు చిత్రకళ యొక యాధారమగును. స్పెయినునందు

లభించిన చిత్రరువులలో కొన్ని సుమారు ౫౦,౦౦౦ సంవత్సరములనాటివని పండితులు చెప్పుచున్నారు. మానవుని యాదిమవాసము దక్షిణహిందూదేశము, అప్రీలియాలని చెప్పుటకు కొన్ని యాధారములు కలవు కాన మనదేశమున లభించిన పురాతనచిత్రములలో కొన్ని ప్రపంచములో తొలిచిత్రములు కావలెనని నిర్ధారణ మగుటయు సంభవము.



దశాశ్వమేధఘట్టము - కాశీ

—సి. జి. జగన్నాథదాసు.

బసవరాజు అప్పరాయనికత!

మున్నంగి—శర్క

“కత నేయుట, కత సెప్పుట,
కత వ్రాయుట, కతయ నాటకం బాడుటయుక,
కతయెఱుఁగుటయును వేటే;
కతయ యగుట వేటే; దైవగతి వింతగదా!”

‘నల పెఱుంగక మిగులఁ గులికి మురిసే కన్న
వలచి విఘటం బంది విలపింప మేలురా!’

ఇందు మూలమున కొకింత మురుపు నించి
మెఱుంగవెట్టినాఁడు. నుచ్చన కొక్కటిచాలును.

అప్పరాయఁడు తాన నేఁడు కత యయినాఁడు!
ఆర్యేలనియోగించిన్నవాఁడు; ఆనవాయతికాడఁ గన్న స్వానుభూతి కనుసంధించినాఁడు; రసావేశమునఁ బరువు
వాఁడు. నామరూపములఁ
గొంత మ్రోసినాఁడు; నలువ
దేండ్లు నాట్యము చేసినాఁడు.
మనుగడలోని మెలఁకువలకంటె
మనసులోనిమెలిక లెక్కుడు.
తెన్నున దిన్నదనమున కంటె
దెలివునఁ గలిమి యెక్కుడు.
ప్రాద్దుగాననిపోకడ; పాదుపు
దెలియని నెచ్చము. చవ్వు పఱ
వనిమాపు; తగవునెఱపనియేవు.
చదురు నేరని చదువరి; సంబ
రము దీఱనిచనవరి.

ఎరవు గొనక, తనలోఁ దలసూపిన తలఁపులను
లెత్తుమఁ బాడుకొన్నపాటలకు
నసూనా :

“లోకముతో మన కేటికి,
లోకాక్షీ, రా పోదము!
.....”

“చిలుకలు కొఱికిన
పం దొక్కటి నా
చేతి కందెనో దేవా!
.....”

ఇట్టివి విశాసలాలసత్వ
మునందలి తలఁపుదరగలు కొన్ని
రేగినవి.



క. బసవరాజు అప్పరాయకవి

పడమటిచదువుల నాని
నాఁడు; పట్టభద్రుడై నాఁడు;
పత్రికలకు* వరువుడము జేసి
నాఁడు; పరార్థవాది యనిపించు
కొన్నాఁడు. తొలిబ్రాహ్మము
ననే కైతమీడిమోజు మొలకెత్తినది. తలఁపులను పదాల
నలవరించి కలవరించినాఁడు. భౌతికమూర్తియందుఁ
గొఱవడిన యందచందములు భావమునఁ జూపినాఁడు.
‘కీటు’ కవిసరుకు జట్టిగొని తెలుఁగురేవున దిగుమతి
చేసినాఁడు.

కాపురము కుదుట బడి
నది. కడుపు బండినది. ముద్దు
ముచ్చటల నూటినాఁడు. కాఁగి
టిలోని ‘చిట్టెమ్మ’ను కాలము
‘చలి పిడుగా!’ యని మిత్తిని
దూటి దు మ్మెత్తి పోసినాఁడు. బిడ్డల బిచ్చానికి
నోములు వట్టినాఁడు. ఇల్లాలితో మల్లయ్యను (శ్రీశైల
మల్లికార్జునుని) గొలువఁదఱలినాఁడు. మల్లేశునిపాదాలు
పదాలతోఁ బూజించినాఁడు.

* ‘ఆంధ్రపత్రిక’, ‘భారతీ’ కార్యస్థానములలో సంపాదకవర్గమున.

3

‘అనుకరణమే కళయా?’ అను కథావశేషముడగు కొమఱ్ఱాజు లక్ష్మణరాయనితో వాదించినాడు. ‘ఎంకిపాటల గాలిదుమారము’ రేపినాడు. ‘కావ్యమీమాంస’ పేరికవితావిమర్శ విసరినాడు. అడపదడప ఆవేశమువలన గల మాడించినాడు. తనచిలుకరించిన తలఁపులచే తెలుగుబాసకు ముస్తాబు చేసినాడు. తన తెలివిమెఱుగులను, తన పెంకితనమును, నుడికారము మీది తనదొరతనమును తెలుగున జొన్పినాడు. తల్లినుడికి జేసినయూడిగము కొలదియయినను వలతి తనము వెలుచరించినాడు. వాడుకబాస కెక్కుడు ఊత మిచ్చినాడు. తనరచనలలో అటనట రస మొప్పించిన బంతు లున్నవి. కవితయందుకన్న గ్రంథ విమర్శమునఁ గౌశలము జూపినపట్టు లున్నవి. పాడిన గీతికలలో బొరుషమునకన్న స్త్రీల మదనముగఁ గనఁబడినది. కవితలోవలె గళరసమునను ఆడంగిరేక లున్నవి. పనిపాటలు తగ్గించి పదనైనబుద్ధికి సోమరితనము ముప్పినాడు. కాఁ గలవాడు! కాలవివశుఁ డైనాడు!

౪

బెజవాడలో స్త్రీ డరుబల్ల తగిల్చినాడు. వేడుక కేని మూనాళ్లు ఐదుసగా కోర్టునకు హాజరయినపాపమునఁ బోలేడు. భృతి గిట్ట కున్నను, రతి కుదురని వర్తకము రక్తి కట్టవని ఎఱిగియు వకీలువేసము వేసినాడు. ఆముదానికి హంగుకు అమాంబాబతుఖర్చులు తాన పెట్టుకొని ఆట మొదలిడినాడు. ‘భారతికి’ పదాలు వ్రాయు నుబలాటమే కాని పాత్రనిర్వహణ ముంగూర్చి తలపోయెడు. నెలలేని గడవకమునుపు నిజము దెలిసినాడు. ‘తెర దింపవే!-ఈమాయనాట

కము నిక నాడలేను’ అని అంకాస్యముననే ఆలాపన కుపక్రమించినాడు.

నాయనగారి చరమదశతో దరిద్రతాదోషము తొలగినది. వారసత్వము స్థిరపడినది. ధనము చేతి కందినది. ధార్వారుకాంగ్రెసునకు ధర్మపత్నితో నెకండ్ క్లాసుబండ్లిలో పికారు వెడలినాడు. ఉత్తర ధ్రువము దొక్కి మఱలినాడు. ‘తాడోమనాలు’ చెలువమునకు ముగ్గుడై గేయముల నల్లినాడు.

౫

మలిచూలు గూడ మలిగినది! కడుపు చెఱువుగాఁ గాకిగోసవెట్టినాడు. తీపి చెడి కాపురము చేదు గ్రమ్మినది! తల్లినుడిమీది తగులము బాయలేక ‘శక్తి’ లో నూటియగు కలముపోటులఁ గొన్నింటినిఁ జూప కుండఁ జాలఁ డయ్యెను. పెద్దగంతు వేసి పెన్నిధి నందికొనఁ బేరాస పెనఁగులాడినది. జతనము చితికినది. వేరులుగొన్నాడు! గడింపనులేదు; కడమపెట్టనులేదు.

బ్రదుకుమీదనేగాని బడాయిమీద రోతపుట్టినది కాదు! మనసు కసుగాయయుఁ గాదు; కమియఁ బండను లేదు! విషయములందు నెఱ్ఱితీపియు లేదు; నెగటు బుట్టను లేదు! గాలిపాటువెంట గదలి గదలి కాడఁ దొఱగిన యరవిరి యైనాడు!

చివికి చవికినాడు! త్రుప్పువట్టి తునిగినాడు!

చదివినట్టిచువు పదనున కొదవియు

బ్రదుకు దెగువు దోచువడక మున్న,

ముదలునెట్టినట్టి పదముల్ చిగిర్చియు

నుడుగు తుడకు మెగ్గ విడకమున్న,

కాపురంబు గాలిఁ గలిసె, నీమనుగడ,

యప్పురాయ, స్వస్తి చెప్పి కొనియె.

చెన్న రాజధానియందు ౧౯౩౧-వ సంవత్సరము జనవరి ప్రారంభము మొదలు
మార్చి తుదివరకు గల మూడునెలల కాలమున ముద్రితములయి ప్రకటితములయిన

ఆంధ్ర గ్రంథముల పట్టిక*

కథలు—ఇతిహాసికములు, పౌరాణికములు

ఇతిహాసికథామంజరి—జి. వి. రాధాకృష్ణయ్య.

పరిక్షిత్తు—పి. వెంకటసుబ్రహ్మణ్యశాస్త్రి.

భక్తాశ్రేయము—యస్. సూర్యనారాయణమూర్తి.

భరతుడు—వి. రంగస్వామిఅయ్యంగారు.

భారతీతిహాసములు, భా ౧—జి. తులశమ్మ.

మహాపురాణసారము, భా ౨—యం. పార్వతీశ్వర

శాస్త్రి.

రామాయణము—వి. సుబ్బారెడ్డి.

వినాయకచరిత్రము—యం. జగన్నాథరావు.

శ్రీరామకథామంజరి—జి. ఇందుమతీదేవి.

సుకళాచరిత్రము—వెంకటాద్రిశర్మ.

—కల్పితములు

ప్రపంచవినోదకథలు—బి. టి. నరసింహాచార్యులు.

బాణగద్యకావ్యకథలు, భా ౧, ౨—యస్. లక్ష్మీపతి

శాస్త్రి.

శ్రీకలభాషిణీచరిత్రము—కె. నరసింహాచార్యులు.

—చారిత్రికములు

రాజచంద్రిక—యం. శంకరరావు.

శ్రీకబీరుదాసుచరిత్రము—పి. యస్. నామర్వాంజి.

హిందూదేశచరిత్రకథలు, భా ౧—డి. సీతారామరావు.

కల్పములు

వనభోజనత్రతకల్పము—(ప్ర) సి. లక్ష్మీనరసింహశాస్త్రి,

మచిలీపట్టణము.

శ్రీత్రినాథత్రతకల్పము—జి. లక్ష్మీనరసింహశాస్త్రి.

గణితశాస్త్రము

శఖాగణితము—చ. బి. శంకరరావు.

శిశుగణితము—యస్. కృష్ణరావు.

సామాన్యగణితము—యస్. వి. రామదాసు.

గేయములు

అంబరీషచరిత్ర—యస్. కృష్ణమూర్తి.

అలిమేలుమంగమ్మఅను లక్ష్మీపద్మావతుల చవుతుల

కొట్లాట—కె. చంగయ్యదాసు.

కాళీయమర్దనము—జంగముకథ—యం. నాగలింగం.

దావీదుకీర్తనలు—యం. డేవిడ్.

నూతనశృంగారకోలాట జావళీలు—యస్. వేదభాష్య
భాగవతులు.

పంచామృతములు—వి. డేనియల్.

పాగల్ మురళి, భా ౧, ౨—(ప్ర) పి. ఆర్. దాస్,
కాకినాడ.

మోహనమురళి—పి. డి. మల్లి కార్జున్.

రామదాసుబందిఖానా—బి. కోటిశ్వరరావు.

రామాయణకీర్తనలు—యస్. వీ. నరసింహాచార్యులు.

శ్రీవేంకటేశ్వరమేలుకొలుపులు—కె. చంగయ్యదాసు.

శ్రీహరిభజనరామాయణము—సి. కృష్ణదాసు.

సహకారవిజయము—వి. సుబ్బరాట్ కవి.

పాగల్ హరనాథ్ భజనకీర్తనలు—యం. వెంకటలక్ష్మమ్మ.

* ఈ పట్టికయందుగల సంకేతపదముల వివరణము: అ.—అధ్యాయము. అను.—అనువాదము, అనువాదికులు.
ప.—పద్యము. ప్ర.—ప్రకాశకులు. భా.—భాగము. వ.—వచనము. సం.—సంపాదకులు. సటి.—సటికము.

చరిత్ర

కడపమండలచరిత్ర—జె. శేషాద్రిశర్మ.

చట్టము

మదరాసు హిందూమతధర్మాదాయముల ఆర్డు—(ప్ర).

కె. యస్. కాశ్యప, మదరాసు.

లఘుదీపిక—(ప్ర). పి. భీమశంకరుడు, అమలాపురము.

వ్యవహారచంద్రిక—జి. నేతుమాధవరావు.

జీవితములు

ఆత్మకథ, భా. ౨—(అను) వి. శివరామశాస్త్రి.

భారతమంత్రులు—యం. నాగలింగశాస్త్రి.

లూయీపాస్టరు—(ప్ర) క్రిస్టియన్ లిబరేచర్

సాసెటి, మదరాసు.

శ్రీగోపాలకృష్ణగోళ్ల జీవితము—జె. సత్యనారాయణ
మూర్తి.

శ్రీదాసులింగమూర్తి జీవితము—పి. సూర్యనారాయణ.

శ్రీరామకృష్ణపరమహంస చరిత్ర యుద్ధోధములు—
కె. నరసింహం.శ్రీలాలజపత్ రాయి జీవితము—జె. సత్యనారాయణ
మూర్తి.

శ్రీవివేకానందస్వామిజీవితము—బి. వెంకటేశ్వరులు.

దండకము

శ్రీమన్మహాకాళీ దండకము—డి. సూర్యనారాయణ
శర్మ.

ధర్మశాస్త్రము

పులస్త్యస్మృతి—(ప్ర) వి. రామస్వామిశాస్త్రిలు

అండ్ సన్స్, మదరాసు.

నవలలు

కళావతి—యం. వెంకటరాఘవాచార్యులు.

జపమాలిక, భా. ౧, ౨—యస్. రామానుజరావు.

ప్రణయచాంచల్యము—టి. రామచంద్రరావు.

మోహన—బి. రామానుజులరెడ్డి.

రాణిభవాని, భా. ౧.—(అను) జె. తులశమ్మ.

వక్రరేఖ—యం. నరసింహారావు.

వనజాక్షి—వి. సుందరరామయ్య.

నీమంతినీచరిత్రము—జె. శేషాద్రిశర్మ.

నాటకములు

అంపశయ్య—నీ. వెంకటాచలపతిరావు.

ఉత్తరరాఘవము—(అను) బి. లక్ష్మీకాంతము.

ఉషాపరిణయము—నీ. వెంకటనరసింహాచార్యులు.

జౌత్తానపాదీయనాటకము—యం. లక్ష్మీనృసింహాకవి.

కమల—పి. వెంకటశాస్త్రి, యం. సత్యనారాయణ.

దంపతులు—పి. వి. రంగారాం.

ప్రమ్యున్నవిజయము—వి. పిచ్చయ్యశాస్త్రి.

భక్తత్యాగరాజు—వి. వెంకటరత్నశర్మ.

మదనగోపాల నాటకములను పారిశాతము—జి. వెంకటేశము.

మార్టిల్లాధరు—యస్. రామమూర్తి.

రఘునాథ—యం. సత్యనారాయణరావు.

రుక్మాంగదనాటకము—వి. పిచ్చయ్యశాస్త్రి.

నీతి

కథాకుసుమంజలి—నీ. వెంకటశాస్త్రి, యం. నీతా

పతిరావు, కె. వెంకటరావు.

తెనుగునీతిబోధ—వి. వెంకటేశ్వరశాస్త్రి.

నీతికథారత్నావళి—నీ. జగన్నాథశాస్త్రి.

నీతికథావళి—జె. శేషాద్రిశర్మ.

సన్మార్గదర్శిని, భా. ౧, ౨, ౩—జి. శ్రీరామశాస్త్రి.

సుభాషితములు—పి. సూర్యప్రకాశశర్మ.

పరిశిష్టము

ఆంగ్లదేశాటనచరిత్ర—టి. శివశంకరం.

ఆంధ్రబాలవాచకము, భా. ౧, ౨—నీలవేణియమ్మ.

ఆంధ్రోపాధ్యాయగ్రంథమాల—(ప్ర) సెక్రిటరీ, గవ

ర్నమెంటు ట్రైనింగు ఉపాధ్యాయులసంఘము,

బంగోలు.

అతిథిపూజ—జె. స్వామినాయుడు.

ఇప్పటికలి—శ్రీరాములురెడ్డి.

ఉత్తమస్నేహితులు—జె. వి. రాధాకృష్ణయ్య.

ఉపాధ్యాయబోధిని—(ప్ర) ఆంధ్రప్రదేశ్ లోని ల్యూథరన్ సొసైటీ, తర్లపాడు.

కలియుగప్రబంధమందలి మూడవభాగము—ఏ. శ్రీనివాసాచారి.

కృష్ణామండల అర్చకసంఘము—(ప్ర) సెక్రిటరీ, కృష్ణజిల్లాఅర్చకసంఘము, మచిలీపట్టణము.

కావ్యచంద్రిక—యం. డేవిడ్.

ఖాదీతత్వము—ఐ. సరోజినీదేవి, కె. జ్ఞానప్రసూనానాంబ.

గర్భిణీస్త్రీ నియమము—సి. వెంకటరత్నం.

గౌతమీవాచకము, తరగతులు, ౧, ౨, ౩—సి. సోమన్న.

గ్రామపరిపాలన, గ్రామాధికారులు—వై. సీతారామయ్య.

గ్రామమునసబులపరీక్షాప్రదర్శిని—బి. లక్ష్మీనరసింహము.

జ్ఞానబోధిని—(ప్ర) డి. శ్రీరామమూర్తిబ్రదర్స్, విదురుపాక.

చెన్నరాజధానిధూగోళ వాచకము—వి. పురుషోత్తం, జంటలు—కె. వెంకటరావు.

తెలుగుపోటీపరీక్షా వ్యాసములు—యం. వెంకటరత్నకవికుమార్.

దోపిడిదొంగలు—జె. యన్. బెన్ని.

నానాదేశవాసులు—సి. డి. మిన్. సౌజ.

నారాయణవాచకములు, బుక్. ౧, ౨—ఆర్. నారాయణరావు.

పంచకావ్యకథానిధి—సి. సుబ్రహ్మణ్యశాస్త్రి.

పన్నా—కె. జగ్గయ్యచౌదరి.

పగ్యగద్యరత్నావళి—(ప్ర) పద్మావతి అండ్ కో, ఏలూరు.

పానము—వి. శ్రీరాములు.

పుణ్యస్త్రీలు, తరగతులు, ౧, ౨, ౩, ౪, ౫—వి. జానకి పురుషోత్తం, ఏ. వెంకటసీతమ్మ.

ప్రాథమికపాఠశాలారోగ్యబోధిని—యన్. గోపాలన్.

ప్రాథమికపాఠశాలలయందలి పరిశ్రమాధికములు—యన్. యన్. కే. విలియమ్స్.

భారతసహకారము—(ప్ర) యె. సత్యనారాయణ, ఆలమూరు.

భావనాయక—బి. రామజోగరావు.

బృందావనపురగణార్చనాభివర్ధనము—యం. అంజయ్య. బెంగళూరు సిటీ వివాహసహాయ సమాజవిషయములు, చందాదారుల జాపితాయు అండుప్రకటనలు—(ప్ర) సి. వి. సుందరరాజరావు, బెంగళూరు.

బ్రాందివలనబెడద—(ప్ర) క్రిస్టియన్ లిబరేచర్ సొసైటీ, మదరాసు.

బ్రిటిషు పరిపాలనా సాఖ్యము—భ. లక్ష్మీసతీశాస్త్రి. మంథేన సంపూర్ణశతావధానము—జె. సుబ్రహ్మణ్యశాస్త్రి.

ధర్మశాస్త్రము—సారథి.

మాతృపూజ—జి. వి. వి. సత్యనారాయణ.

మాధవవార్షికోత్సవ సంచిక—(ప్ర) పి. సత్యనారాయణ, మచిలీపట్టణము.

మానవభూగోళశాస్త్రము—యం. సీతారామరావు.

ముక్తావళి—(ప్ర) వెంకటరాం అండ్ కో, ఏలూరు.

రామచంద్రుని హంసీయాత్ర—జి. జోగిసోమయాజి.

రామనామము—ఏ. వెంకటదాసు.

రామాశాస్త్రవాచకములు, ఫారం, ౧, ౨, ౩—టి. వి. నరసింగరావు, బి. హెచ్. పట్టాభిరామయ్య, సి. భానుమూర్తి.

లంజాట—యం. నారాయణదాసు.

వాచకబోధనము—యన్. భూపణం.

వర్ణాశ్రమధర్మ పరిణామము—వి. సూర్యనారాయణరావు.

వావిళ్ల వాచకపుస్తకము, తరగతి. ౧—జె. గంగన్న.

వివేకవాచకము, బుక్, ౨—సి. లక్ష్మీనరసింహం.

శకుంతలా కరగ్రహణము—(ప్ర) యం. రాజాభుజంగరావు, ఏలూరు.

శరీర ఆరోగ్యశాస్త్రము, ఫారం. ౫—యం. సాంబశివరావు.

శారదాబిల్లు హడావడి—బి. కోటిశ్వరరావు.

శారదావాచకములు, బుక్, ౫—(ప్ర) టి. రాజగోపాలరావు, మదరాసు.

శుకవాక్యము—పి. వెంకట సుబ్బయ్య.

శృంగారకంఠాభరణము—(ప్ర) జి. యస్. శాస్త్రి
అండ్ కో, మదరాసు.

శ్రీనివాసాధ్వరీయము—వి. వెంకటాచార్యులు.

శ్రీ రామకృష్ణలీల—బి. రామదాసు.

శ్రీ లక్ష్మీనారాయణసంవాదము—జి. సీతారామయ్య.

శ్రీ లక్ష్మీనారాయణీయము—జి. మార్కనాథకవి.

సకలసర్వగుణ అద్వైతదీపిక, భా. ౨—సి. చిన్నయ్య.

సప్తవ్యసనములు—భ. నారాయణమూర్తి.

సహకారోద్యమము—పి. రామాచార్యుడు.

సుగుణమణి—వి. నరసింహం.

సువర్ణపదగృహక్షేత్రదర్శనము—వి. కృష్ణమాచారి.

సంక్రాంతి-మనకర్తవ్యము—జి. లింగయ్యచౌదరి.

స్థూలసూక్ష్మపంచపక్షి అష్టదిక్కుల యాదూఢ

శాస్త్రము—(ప్ర) కె. చల్లప్పమొదలి, మదరాసు.

హిందువులఅధికృతము—(ప్ర) సి. నాగరాజు, రాజమ
హేంద్రవరము.

పురాణములు

తెనుగుబహ్మపురాణము—(ప్ర) జె. శేషాద్రిశర్మ, కడప.

తెలుగువామనపురాణము—(ప్ర) ఆర్. కొండయ్య

శాస్త్రి, చుర్రపల్లి.

వామనచరిత్ర—(ప్ర) ఆర్యక్ బుక్ డిపో, రాజ

మహేంద్రవరము.

శివరహస్యఖండము, భా. ౨—(ప్ర) యం. వీరభద్రేశ్వరా

రాధ్యులు, నందిగామ.

ప్రకృతి శాస్త్రము

బాలవిజ్ఞానశాస్త్రము. బుక్, ౩—కె. వీరభద్రయ్య.

భౌతికశాస్త్రము, బుక్, ౨—కె. సుందరరాజు

అయ్యంగారు.

ప్రబంధములు

ఆముక్తమాల్యద—కృష్ణదేవరాయ.

రుదాయత్—(ప్ర) సి. నారాయణరావు, అనంతపురము.

శివలీలావిలాసము—కూచిమంచితిమ్మకవి.

హరిశ్చంద్రనలోపాఖ్యానము—(ప్ర) సి. రామస్వామి
శాస్త్రి అండ్ సన్స్, మదరాసు.

భూగోళ శాస్త్రము

కాకినాడతాలూకా భూగోళము—చ. అనంతరావు.

గుంటూరుతాలూకా భూగోళము—యం. రాధాకృష్ణ
మూర్తి.

పల్నాడుతాలూకా చరిత్రాత్మక భూగోళము—యస్.
రాధాకృష్ణయ్య.

ప్రపంచభూగోళశాస్త్రము—కె. జగన్నాథం.

బళ్లారిజిల్లా భూగోళము—(ప్ర) బుచ్చయ్యశెట్టి
అండ్ సన్స్, బళ్లారి.

రాజోలు అమలాపురం తాలూకాల భూగోళ
శాస్త్రము—ఏ. పార్వతీశం.

మతము—హిందు

ఆస్తిక్యము—వి. వెంకటశివయ్య, కె. సూర్యనారా
యణమూర్తి.

ధర్మము—యం. సూర్యనారాయణ.

బ్రహ్మచర్యము—పి. శేషాచార్యులు, ఏ. వెంకట
రత్నచౌదరి.

మానసదీపిక—వి. రామభద్రశర్మ.

శివరాత్రిచరిత్ర—కె. కోదండరామయ్య.

శ్రీ కృష్ణావతారతత్వము, భా. ౧౦, ౧౨—జె.
శేషాద్రిశర్మ.

—ఇతరములు

క్రిష్టమస్ పూలదండ —కె. యస్. యస్. జ్ఞానచలమయ్య.

జేసుదేవుడు—కె. భోగలింగాచారి.

జ్ఞానోపదేశ సంక్షేపము—ప్రతిరోజుచెప్పతగిన చిరు

మంత్రములు—రెవరెండ్. డి. గ్రాసి, బెజవాడ.


జ్ఞానోపదేశముయొక్క సంక్షేపము—(ప్ర) రెవరెండ్.

డి. గ్రాసి, బెజవాడ.

తల్లివర్ధిల్లుము—యం. ఇగ్నాటిస్,

తెలుగుకీర్తనలు—(ప్ర) క్రిస్టియన్ లిటరేచర్ సొసైటీ,
మదరాసు.

శృంగారనాయికలు
(ప్రాచీన చిత్రములు)



౯. అభినాదిక ౨



౧౦. అభినాదిక ౩



౧౧. విరహాత్కంఠ 3



౧౨. మానిని

పరమప్రసంగము—(ప్ర) క్రిశ్చియన్ లిటరేచరుసొసైటి,
మదరాసు.

యేసుక్రీస్తుకథావళి—(ప్ర) క్రిశ్చియన్ లిటరేచర్
సొసైటి, మదరాసు.

మాహాత్మ్యములు

అహోబల మాహాత్మ్యము—జి. శ్రీరామశాస్త్రి.
త్రినాథుని వ్రతమాహాత్మ్యము—జి. లక్ష్మీనారాయణ.
పంపామాహాత్మ్య సంగ్రహము—కె. వెంకటరామ
శాస్త్రి.

శ్రీమదహోబిలచరిత్రము—పి. సూర్యనారాయణ.
శ్రీ మొగిలీశ్వర మాహాత్మ్యము—ఏ. వీరభద్రపిళ్ల.

రాజకీయములు

మహాత్మాగాంధీ సత్యాగ్రహము—బి. కోటిశ్వరరావు.
సత్యాగ్రహోద్యమము-నిమ్నజాతుల నిరసనము—వి.
అమోసు.

వేదాంతశాస్త్రము

గురుశిష్యసంవాదము—షేక్ రాజా హుస్సేన్ యోగి.
తత్వరంజని—కె. వెంకటరెడ్డి.
ద్వైతాద్వైతప్రశ్నోత్తరమాల—బి. రంగస్వామిరెడ్డి
నర్మ.

నిష్కామయోగము—(ప్ర) మానవాదర్శ గ్రంథ
మండలి, అంగలూరు.

ప్రవృత్తిమార్గప్రదీపిక—యన్. వెంకయ్య.
మాధవసం దేశము—పి. నీతారామశర్మ.
విచారసంగ్రహము—(ప్ర) ప్రణవానంద, తిరువణ్ణామలై.
వివేకసింధువు—కొంఠనార్యుడు.

శ్రీ శంకరానంద భగవద్గీతాభాష్యము—(ప్ర) వి.
వెంకమాంబ, గుంటూరు.

వైద్యశాస్త్రము

అష్టాంగహృదయము, భా. ౧, ౨—(ప్ర) వి. రామ
స్వామిశాస్త్రిలు అండ్ సన్స్, మదరాసు.

వ్రణచికిత్స—కె. సుందరరామయ్య.
స్త్రీజనకల్పనలి—యం. భైరవమూర్తి.

వ్యాకరణశాస్త్రము

తెలుగు ప్రారంభవ్యాకరణము—కె. నరసింహాచార్యులు.
త్రిలింగలక్షణము—డి. యగ్గన్న.
శారదావ్యాకరణము—టి. రాజగోపాలరావు.

శతకములు

కుమారీశతకము—(ప్ర) ఏ. లక్ష్మణస్వామినాయుడు,
రాజమహేంద్రవరము.

కృష్ణభక్తకల్పద్రుమ శతకము—ఓ. లింగమూర్తి.
జానకీశతకము—కె. వెంకటరాజేశ్వరరావు.

నవకుమారశతకము—టి. సుబ్బరావు.

భక్తకల్పద్రుమశతకము—కె. నరసింహాచార్యులు.

వేమనశతకము—(ప్ర) ఏ. లక్ష్మణస్వామినాయుడు,
రాజమహేంద్రవరము.

శ్రీ కాళహస్తీశ్వరశతకము—(ప్ర) కె. వీరవెంకయ్య
రాజమహేంద్రవరము.

శ్రీ రామలింగశతకము—యన్. సూర్యనారాయణ.
సుమతిశతకము—(ప్ర) పి. నటేశమొదలి, మదరాసు.

సంగీతశాస్త్రము

స్వరవర్ణసుధానిధి—యం. పానకాలరావు.

సాముద్రికశాస్త్రము

హస్తసాముద్రికశాస్త్రము—(ప్ర) పి. త్యాగరాయ
శెట్టి, మదరాసు.

స్తోత్రములు

లక్ష్మీస్తవము—యం. వెంకటదాసు.

శివధ్యానామృతము—యం. శివలింగయ్య.

శివానందలహరి—(ప్ర) బి. లక్ష్మీకాంతకవి, గుంటూరు.

శ్రీ చెన్నకేశవ స్వామివారిభక్త చామరములు—పి.
బుచ్చయ్య.

శ్రీ భగవద్వైర్ధనములు—జి. నీతారామస్వామి.




కాళీ - ఉత్తరపువైపు

—సి. జి. జగన్నాథదాసు.


తిరుచూరు దేవాలయము

—ఎ. వి. యస్. సుబ్బారావు.




సిద్ధియాపుట్రము, కాళీ

—సి. జి. జగన్నాథదాసు.



కన్యాకుమారి మొన (సముద్రములోనుండి)

—యస్. శంకరసుబ్రహ్మణ్యం.



బాల క్రీడలు

మంగిపూడి వేంకటశర్మ

౧. దాగుడుమూతలు

క్రిటపెద్ద ఆడవచ్చినవారి నందరిని చూచి ఆటలో
అరటిపండు ఎవరికోయి అని అడిగి నా
కోయిఅని ముందుగా అడిగిన బాలికయొక్క కన్నులు

కన్నులుమూయుట కేర్పడినబాలికను తల్లియందురు.
కొందరు తల్లియైనబాలిక కూర్చుండియుండి గుమకీ
మునుగాని, యరుసునుగాని, చిన్నగోడనుగాని మట్టు
కొనిన చాలునని యేర్పరచుకొని యట్లాడుకొందురు.
ఈయాటకింతమంచి యుండనలెనని నియమములేదు.



౨. ఫులి-మేక

కొందరుమనుష్యులు గుండ్రముగా నిల్చి
యుండి యొకరిమంజేయి యొకరు గొలుసువలె
గట్టిగా పట్టుకొందురు. వారినడుమ మేకయని
షేగుపెట్టుకొన్న బాలికయు, ఈవలిప్రదేశ
మున ఫులియని షేరుపెట్టుకొన్న బాలికయు
నిల్చియుందురు. అప్పుడు దొడ్డినలె నిల్చియుం
డినవారు “ఫులివచ్చేమేక” యని కొందరును,
“దాసుకోమేక” యని కొందరును పాడుచు

బాసుగామూయును. తక్కినవా రందరును తల యొక్క
రహస్యస్థలమునకును పోయి దాగియుందురు. అట్లు
దాగియున్నవారిలో ఒకరు అందరిపక్షమున సరే
కాచుకొనిరావచ్చును’ అని కేకవేసిన తర్వాత కనులు
మూసుకొనియున్న బాలిక తోడిబాలికలను వెదకు
టకై పోవును. ఆసమయమున దాగియున్నవారెవరును
దొరకకుండ పరుగెత్తుకొనివచ్చి కాచుకొనివచ్చువారికి
కండ్లుమూయుట కేర్పడినబాలికను మట్టుకొందురు.
ఎవరైనను చేతితోతాకుదాక మరలమరల కాచుకొని
వచ్చుచుండవలయును. పట్టుబడుటయనగా కదల
కుండ పట్టుకొనినిల్పుట కాదు. చేతికి తగిలినచాలును.



మేకను పట్టుకొనుటకై ఫులి లోపలికి రాకుండ కాచు
చుందురు. ఫులి మేకను పట్టుకొనుటకై యట్టహాసము

చేయుచు గొలుసులవలె నడ్డముగానున్న చేతులక్రిందు నుండి దూరిగాని, పైనుండి ఎగిరి యురికిగాని మేకను పట్టుకొవచ్చును. చేతులగొలుసు జారిపోకుండ నందరును జాగ్రత్తగా నుండవలయును. ఒకవేళ ఆగొలుసు చేతుల పట్టుతప్పి విడిపోయినయెడల ఆసందునుండి నెల్లి పులి మేకను పట్టుకొవచ్చును. అంతేకాని పులి బలవంతముగా గొలుసుత్రెంపుకొని లోపలికిపోరాదు. పులివచ్చి మేకను పట్టుకొనినతోడనే మరియొకరు పులిగాను, వేరొకరు మేకగాను నుండవచ్చును. లేదా, వారే తమస్వరదాతీరునంతవరకు మరలమరల మేకగాను, పులిగాను నుండవచ్చును.

3. ఒప్పులకుప్ప

ఇద్దరుస్త్రీ లొకరొకరెదురుగా నిలిచియుండి యొకరి కుడిచేయి నొకరు ఎడమచేతితోను, ఎడమచేతిని కుడిచేతితోను పట్టుకొని నాలుగుకాళ్లు దగ్గరగాజేర్చి యేటవాలుగా వెనుకకు కొంచెమువంగి “ఒప్పులకుప్పా! ఒప్పురిభామ!” అనిగాని, “గూటిలో రూపాయి



నీమగడు సిపాయి” అనిగాని, “కొబ్బెరికుడకలు బెల్లప చ్చులు” అనిగాని పాడుచు గిరగిరితిరుగుచుందురు. ఇట్లే నలుగురుబాలికలుగూడి యీయాట నాడుకొన వచ్చును.

శేషము—వెల్ల అడుగో, చుక్కలుఅవిగో అని గాని, అద్దాలవిగో మేడలవిగో అనిగాని, సన్న బియ్యము, చాచుపప్పు అనిగాని, గొట్టమునిండా ముగ్గోసి, కోడు మా బొక్కుదమా అనిగాని, తురకలదొడ్లో తుల్లి

పువ్వు, మావాళ్ల దొడ్లో మల్లి పువ్వు” అనిగాని పాడుచు ఆడుదురు.

౪. బొబ్బట్టు

బాలికలు రెండుసమభాగములుగా ఏర్పడి యొకరి వెనుక మరియొకరుగా నొకగుంపువారు కూర్చుండవలయును. వారికి ఎదురుగా రెండవగుంపువారు ఒకరి వెనుక నొకరుగానే కూర్చుండవలయును. రెండగుంపులకుమధ్య కొన్నిగజముల యెడ ముండవలయును. తరువాత వారికిని వీరికిని మధ్య నడ్డముగా పొడుగుగా నొకగీతగీచి హద్దుఏర్పరచవలయును. ఇప్పుడు అందరు ఒకబంతిగా కూర్చుండియున్నారా! ఇకను ఆట ప్రారంభించుటకుముందు ఏగుంపువారు కాచుకొని రావలసినదియు, ఎవరు ఆడుకొనుచు రావలసినదియు ఈ క్రిందివిధముగా నిర్ణయించవలయును: ఒక చిల్ల పెంకుముక్కను దెచ్చి ఒకప్రక్క నున్నమురాసి ఆట పెద్దలిద్దరును లేచి నిల్చియుండి “తెలుపుకావలెనా, నలుపుకావలెనా!” యనిగాని, “ఎండకావలెనా, వాన కావలెనా” యనిగాని యడగవలయును. ఇక్కడ ఎండ యనగా తెలుపనియు, వానయనగా నలుపనియు ఎరుగవలెను. ఇద్దరిలో నెవరైన నొకరు రెండవవారి నడుగవలయును. రెండవవారు తమఇష్టమువచ్చిన దానిని కోరవలయును. తరువాత అడిగినవారు ఆచిల్ల పెంకును గోటితో మీటి ఆకాశమున కెగురవేయవలయును. అది క్రిందపడినతరువాత పైకి ఏరంగు కను పడునో ఆరంగు రెండవవారు కోరియున్నయెడల మొదటివారి (ఎగురవేసినవారు) గుంపువారు కాచుకొని రావలయును. కాని యెడల రెండవవారిభాగమువారు కాచుకొనుచు రావలయును. ఆట ఆడువిధమేమనగా కాచుకొనివచ్చువారును, ఆడుకొనివచ్చువారునుగూడ తమతమ బాలికలయందు వెనుకవారివెనుక నిల్చియుండవలెను. అంతట కాచుకొనివచ్చువారు “చద్దిఅన్నము, ఉల్లి పాయ” అనిగాని, “మంచినీళ్లు, మామిడాకు” అనిగాని, “నక్కచచ్చింది కుళ్లుకంపు” అనిగాని, “చాపచుట్టు చంకబెట్టు”, “పాయిలోపెట్టి బొబ్బర్ల రొట్టి” యనిగాని, “ఆకుతెచ్చుకో అన్నంపెడతా” అనిగాని,

“పాగాకుకట్ట తిరగేసికొట్ట” అనిగాని, “చిప్పతెచ్చుకో చిమ్మిలిపెడతా” అనిగాని. “వేడిఅన్నం కందిపచ్చడి” అనిగాని, “ఉట్టిమీదడిరగాయ నీకోబద్ద నాకోబద్ద” అనిగాని, “బిందెలబజారు నీకోబిందె నాకోబిందె” అనిగాని, “నారదబ్బకాయ నీయబ్బతలకాయ నన్నే మంటావు” అనిగాని గ్రుక్కవిడువకుండ పాడుచుపరు గెత్తి రెండవవారిని తరుముకు వెళ్లవలయును. ఇట్లు ఇద్దరును ఒకరినెనుకనొకరు ఏకపంక్తిగా గూర్చుండి యున్న తమరెండుభాగములవారి చుట్టును విడువక తిరుగు చుండవలయును. పరుగెత్తునపుడు ఆడుకొనివచ్చువారికి వరుపు (ఆయాసము) వచ్చినయెడల తనస్థలమునకువచ్చి నిల్చియుండవచ్చును. నిల్చినప్పుడు కాచుకొనివచ్చు వారు ముట్టుకొనరాదు. ముట్టుకొన్నను ఆటపోదు. కాచు కొనివచ్చువారికి అలసటవచ్చినను తనచోటికి పోయిన తర్వాత నిలువవచ్చును. గ్రుక్కవిడువకుండ పాటపా డుచు, పరుగెత్తుచు కాచుకొనివచ్చువారు ఆడుకొని పోవువారిని ముట్టుకొన్నయెడల ముట్టుకోబడినవారు దూరముగా నుండవలయునుగాని ఆయాట ముగియుదాక మరల ఆటలోనికి రాగూడదు. ఇట్లే ముట్టుకొనవచ్చు వారుగూడ గ్రుక్కవిడిచినయెడల ఓడిపోయినట్లగును. కాన వారును ఆటముగియుదాక వేరుగా గూర్చుండవల యును. ఇట్లు రెండుబంతులలోనివారును ఒకరొకరు ఓడిపోయి క్రమముగా తగ్గిపోవుచుండురు. అట్లుతగ్గి పోవుటలో ఏభాగమువారు ఆఖరగుదురో ఆభాగము వారు మొదటి యాటకు కాచుకొనివచ్చువారు (పరు గెత్తిపట్టుకొనువారు) గా నుండవలయును. ఆడుకొను వారు ఒకవైపునుండి పరుగెత్తునట్లుగపడి (బెదరించి) మరియొకప్రక్కనుండి పరుగెత్తవచ్చును గాని కూర్చున్నవారి కీవలావల దూరముగా పోరాదు. కాచు కొనివచ్చువారు నడుమగీచిన బద్దకు (గీత) లోపల అనగా తమప్రక్కనున్నపుడు గ్రుక్కమానినను ఇబ్బంది లేదు. బద్దమీద అడుగు (కాలు) ఉండగా గ్రుక్క విడిచినను ఆటపోయినట్లేయగును.

గి. వానాలప్ప

బాలికలందఱును చేతులు రెండును బారసాచి కన్నులు మూసికొనిగాని తెరచిగాని, “వానాలప్ప, వడ్డీలప్ప, ఎండ, వాన కుక్కలు నక్కలు పెళ్లి” అని పాడుచు ఎవరికివారే గిరగిర తిరుగవలయును. గుండ్ర ముగా తిరుగుటవల్ల కొందఱికి కన్నులుతిరుగును గాన అలవాటగుదాక కన్నులు మూసికొనుట మంచిది. ఈ యాటలో ఒకరికన్న ఇంకొకరు ఎంతనేపు ఎక్కుచు



తిరుగుదురోయని పంకెములువేసికొని ఒకరినొకరుమించి జయమును, సంతోషమును పొందుటతప్ప రెండు కక్షలు (పక్షములు లేకభాగములు)గా యేర్పడి ఒకపక్షమువారి నింకొకకక్షవారు ఓడిలచుట, గెలుచుటయులేవు. సామాన్యముగ ఎండయును, వానయును ఒక్కమారే కాయు వింతసమయములో సంతోషముగా ఆడుకొనుచుండురు. “అల్లి బిల్లిదండ, అరకాసుదండ, జంగంవారితోటలో బాజిపూలదండ” అనికూడ పాడుచు ఆడుదురు.

ఁ. కొక్కు

ఇద్దరుమనుష్యులు కొన్ని గజములయెడముగా నొకరికొకరెదురుగా గూర్చుండురు. వారికిమధ్య కొంత మంది యొకరినెనుక నొకరు వరుసగా నొకప్రక్కకు తిరిగి నిలిచియుండురు. ఒక మనుష్యుడు ఒకచోట కూర్చుండిన వానియొద్దనుండి బయలుదేరి రెండవవాని యొద్దకు వేగముగా బోవుచు మధ్య నిలిచియుండిన వారిలో నెవరినైన చేతితో నందుకొనబోవును. నిలుచున్నవారు కాచుకొనివచ్చువాని చేతికి తగులకుండ

వెనుకకు తప్పుకొనుచు మరల మధ్యనిల్చియుందురు. కాచుకొనివచ్చువారు అకస్మాత్తుగా వడివడిగా వచ్చి తనయిష్టమువచ్చినట్లు రెండుప్రక్కలనుండియు కాచుకొనిరావచ్చును. అట్లు కాచుకొనివచ్చువానిచేతికి తగిలినవారు కాచుకొనివచ్చుచుండవలెను. అదివరకు కాచుకొనివచ్చినవారు మరల మరల మధ్యనిల్చియున్న మనుష్యులలో గలిసియుండి యాటపూర్తియగువరకు ఆడుచుండవచ్చును. కాచుకొనివచ్చువారు ఒక్కొక్క మారు కూర్చుండిన మనుష్యులకు మిక్కిలిసమీపముగా నెవరైననిల్చియున్నప్పుడు తాను చప్పనబోయి కూర్చున్న వానిని “కొక్కో” యని మెల్లగా ముందువకుద్రోసి తాను వానిప్రదేశమున కూర్చుండవచ్చును. అట్లు కూర్చుండినవెంటనే త్రోయబడినవాడు తనదగ్గరవానిని ముట్టుకొనవలయును. అట్లు ముట్టుకొన్నయెడల ముట్టుకొబడినవాడు కాచుకొనిరావలయును. వాడు చేతికి దొరకనియెడల త్రోయబడినవాడే కాచుకొనిరావలయును. కాచుకొనివచ్చువాడు కూర్చుండియుండిన ఇద్దరి మనుష్యులచుట్టును దిరుగుచుండవలయునేగాని మధ్యనుండి పోయి ముట్టుకొనరాదు. ఈయాటకే దక్షిణదేశమున పులగలమనిషేరు.

2. జలగ

బాలికలందరును చక్రమువలె (గుండ్రముగా) నిల్చియుండి యొకరిచేతులొకరు గొలుసువలె గట్టిగా పట్టుకొనవలయును. ఒకబాలిక ఆ మనుష్యులమధ్యన కూర్చుండి కన్నులుమూసికొని మెల్లగావారికాళ్లు పట్టుకొనబోవలయును. కడియమువలె (గుండ్రముగా) నిల్చియున్న బాలికలు తమకాళ్లు దొరకకుండుటకై యొకచోట నిలుచుకుండ “జలగమ్మ! జలగ!” అని పాడుచు చుట్టి తిరుగుచుందురు. మండిలోనుండి పట్టుకొనిబోవు బాలికకు “జలగ” యనిపేరు. ఇట్లు ఆడుచున్నపుడు జలగకు ఎవరైన దొరకినయెడల అందరు ఆగవలయును. జలగ దొరకినవారికాలు పట్టుకొనియుండవలయును. అప్పుడు ఆటపెద్దగాని, యితరులెవరైన నొకరుగాని “ఎవరని పట్టుకొన్నావు!” అని యడుగవలయును.

అప్పుడు జలగ “చేపనుపట్టుకొన్నాను” అని చెప్పవలయును. “చేపనేమి చేశావు” అని మళ్లీ అడుగవలయును. “కాల్చుకొనితిన్నాను” అని చెప్పవలయును. “చేతికట్టేమిచేశావు?” అని యడుగవలయును. “అంగడివానికిచ్చాను” అని చెప్పవలయును. “అంగడివాడేమిచ్చాడు?” అని యడుగవలయును. “ఆకులు పోకలు ఇచ్చాడు” అని చెప్పవలయును. “ఆకులు పోకలేమిచేశావు?” అని యడుగవలయును. “గుడి కట్టించి దేవతకిచ్చాను” అనవలెను. “గుళ్లో దేవతపేరేమి” అని అడుగవలయును. అప్పుడు జలగ తాను పట్టుకొన్నవారి పేరు చెప్పవలెను. పేరు చెప్పినయెడల అదివరకు జలగగా నున్నబాలిక జట్టులో చేరవలెను. పట్టుపడినబాలిక జలగయై ఆడుకొనిరావలయును. చెప్పలేనియెడల మరల తానే ఆడుకొనిరావలయును.

౩. చిప్పచిప్ప గోళ్లు

ఇద్దరిద్దరుబాలికలు ఒకరికొకరెదురుగా నిలిచి చేతులు ముందరకు వ్రేళ్లుముందరకు సగమువరకు (కొక్కెములవలె) వంచి యొకరిపిడికిలి (గుప్పిడి) తో ఒకరి పిడికిలికి లంకెవేయవలెను (తగిలించవలయును). ఈలంకెవేసినపుడు ఒకరి అరచేతులు (పిడికిలియొక్క లోపలిభాగము) తిరుగబడియు, మరియొకరిగుప్పిడి బోరగిలబడియు నుండును. తరువాత “చిప్పచిప్పగోళ్లు చిలాయి గోళ్లు” “మాతాతగోళ్లు మండపరాళ్లు” అని కొంతసేపు ఎడమకును, కొంతసేపు కుడికిని గిరగిర దిరుగవలయును. ఈయాటకు ఓడుగెలుపులు లేవుగాని ఒక జోటితో ఒకజోడు పంతము వేసికొని ఒకరికన్న నొకరు ఎక్కువసేపు తిరిగియు, ఎక్కువవడిగా తిరిగియు గెలుపు సంపాదించుకోవచ్చును. ఓడుగెలుపులు లేనిచో ఉత్సాహ మెక్కువగ నుండదు గనుక ఉద్దీలువేసుకొని యొకరితో నొకరు పంతమువేసికొని ఆడుకొనుటయే మంచిది. “ఉలవలు ఉలవలు వేయించి, ఉట్లనిండ పోయించి, కందులు కందులు వేయించి, కడవలనిండా పోయించి, కుడుములు కూలపోసి అట్లు ఆరపోసి,” అని తిరుగకుండ చేతులు కుడి ఎడమప్రక్కలకు వంచుచు ఆడుదురు.

౯. జల్లెడలు

ఇద్దరు ఇద్దరు బాలలు ఒకరికొకరికి ఎదురుగా నిల్చి ఒకరి అరచేతి వ్రేళ్ల సందునుండి ఒకరివ్రేళ్లు పోనిచ్చి గట్టిగా వ్రేళ్లతో నొక్కి బిగించవలయును. ఇప్పుడు ఒకరి కుడిచేతివ్రేళ్లు రెండవవారి ఎడమచేతి వ్రేళ్లతోను, ఎడమచేతివ్రేళ్లు కుడిచేతివ్రేళ్లతోను అదిమి



పట్టుకొంటియుండునుగాదా! తరువాత చేతులు తల మీదవరకును పైకెత్తి చేతులపట్టు విడువకుండా చేతుల క్రిందనుండియే తిరుగవలయును. తిరుగునప్పుడు “జల్లెడలమ్మా జల్లెడలు, జల్లెడనిండా ముత్యాలు” అని పాడవలయును. దీనికి “చిప్ప చిప్ప గోళ్లు” అను ఆటవలె ఒక జోడుతో ఒకజోడు పందెములు వేసుకొనవచ్చును.


౧౦. అప్పసవరం

ఇద్దరేసిస్త్రీలు ఒకరికొకరు ఎదురుగా నిలువ బడియుండి ఒకరిచేతివ్రేళ్ల సందున ఒకరివ్రేళ్లు ఇరికించి గట్టిగాపట్టుకొనవలయును. తరువాత ఎవరికుడిచేతి అరచేయి వారి మెడమీదకుండునట్లు వెనుకకు వేసుకొనవలయును. ఇప్పుడు ఒకరిఎడమచేయి రెండవవారి ఎడమచేతితో ఎదురుగా నుండునట్లు చేర్చబడి రెండవ వారి మెడమీద వ్రేళ్లుండులాగున నుండును. ఇదివరకు ఒకరికొకరెదురుగా నున్నస్త్రీలు ఒకరు ఉత్తరముఖముగా నున్నయెడల మరియొకరు దక్షిణముఖము గల వారగుదురు. తరువాత “మా అప్పసవరము మాకులే!”

అని యొక్కరును, “మాదేవుని గిన్నె మాకులే!” అని యొక్కరును పాడుచు తిరుగవలయును. జల్లెడలవలె దీనికి పందెములు వేసికొనవచ్చును.

౧౧. కుమ్మరిసారె

ఇద్దరుబాలికలు కాళ్లుచూచుకొని యొకరి అరి కాళ్లకు ఒకరి అరికాళ్లు (పాదములు) తగులునట్లు ఎదురుగా కూర్చుండవలయును. తరువాత ఒకరి ముంజేతు లొకరు పట్టుకొని కాళ్లుముందరకు తన్నిపట్టి మడమలు నేలయందు బిగదన్ని చేతుల యూతమున



కొంచెము ఎత్తువరకు లేచి మెల్లమెల్లగా గిరగిర తిరుగ వలయును. అలవాటు అయినకొలది ఎక్కువవడిగా (వేగముగా) కుమ్మరిసారె (కుండలు ఆనుచక్రము) వలె తిరుగవచ్చును. రెండుప్రక్కలకును అనగా కుడియెడమలకు తిరుగవచ్చును. రెండవజోడుతో పందెములు వేయవచ్చును.

౧౨. కొంగలబారు

కొందరు కన్యలు బారలుచూచి యొకరిచేయి యొకరు పట్టుకొని వరుసగా నిలిచియుండవలయును. ఇప్పుడు ఆబాలికలు ఉత్తర దక్షిణములుగా నిల్చియుండి పడమరముఖముగా ఉన్నారనుకొందము. అట్లున్న యెడల ఉత్తరమున చివరనున్న మొదటి యిద్దరి చేతులును ద్వారము (గుమ్మము) వలె పైకి ఎత్తవలయును. అప్పుడు దక్షిణముననున్న మొదటి బాలిక మొదలు కొని ఒకరివెనుక నొకరుగా చేతులు వదలకుండగనే “కొంగలబారోయి” అని అందరును ఒక్కసారిగా కేకవేయుచు పాడుచు మెల్లగాను తొందరగాను (నడు

వాదను పరుగెత్తుచును కూడా) ఆచేతుల ద్వారములో నుండి అనతలికి దూరిపోవలయును. ఇట్లు చేతులదండ విడిపోకుండా, బారు చెదరిపోకుండా మరలమరల మును


చేసి కొంతసేపునుగాని దూరిపోవుచుండవలెను. చాల సారులు ఒకదిక్కుద్వారమునుండియే దూరిపోవు చున్నయెడల బారు చాలామారము సాగిపోవచ్చును.



కావున ఒకవీధిమొగనుండి ఆపీధి కొసకు పోవచ్చును. విశాలమైన పొడవైనచోట లేనప్పుడు అటునుంచి యిటూ, ఇటు నుంచి అటూ దూరిపోవుచున్నయెడల ఎంతసేపాడినను మొదట నిలిచియున్న చోట మితమైన స్థలముతోనే ఆడుకొ వచ్చును. ఈ యాటకు ఓడుగలుపులు లేవు. ఇది అయివారుగురికి తక్కువమంది ఆడినయెడల అందముగా ఉండదు. కనుక చాలమంది చేరిన గాని పందెములువేయుటకు వీలులేదు. కొంచెముమంది కూడి పంతము

పటివలెనే నిలిచి యుండవలయును. ఇట్లు ఈ దిక్కు నుండి ఒకసారియు, ఆదిక్కునుండి ఒకసారియుగాని ఈచివర ద్వారముచేసి కొంతసేపును, అచివర ద్వారము

లతో (రెండుజట్టులుగాచీలి) ఆడుకోవడముకంటె అంతా కలిసి చాలామంది అయి ఆడుకొన్నయెడల ఎక్కువ ఎచ్చరికగాను, కన్నులపండువుగాను ఉండును.



కన్యాకుమారి దేవాలయము

—యస్. శంకర సుబ్రహ్మణ్యం.



శేషమూర్తి — సంకర్షణునకు దిగువను, కుమ్మరి సారెవలె అయిదునక్షత్రములతో విశాఖయూ, దానికి తూర్పుగ మిత్రు డధిదేవతగాగల అనూగాధ - గొడుగు వంటి యాకారముగల మూడునక్షత్రములును, దానికి తూర్పుగ నట్టియాకారమే గల మరి మూడు నక్షత్రములును, దిగువను తేలుకొండవంటి వక్రకాకారముగల గంగ నక్షత్రములును గలవు. ఇదంతయు వృశ్చికరాశి యననొప్పును. మధ్యమూడునక్షత్రములలో మధ్య నెఱునినక్షత్రమే జ్యేష్ఠ. ఆదిగువ గంగను మూలనక్షత్రము. మూలనక్షత్రమునం దైదుచుక్కలని చెప్పిరి గాని, గంగ చుక్కలకు తక్కువకాకుండ నగపడును. మూలకుసమీపముగా మృకండఋషియు, అతనిపుత్రుడు మార్కండేయుడును ఉన్నారు.

వీరికితూర్పుగా ధన్వియని చెప్పబడు మన్మథుడు ధనర్ధరుడై యున్నాడు. ధన్వి సగము మనుష్యుడు, సగము గుఱ్ఱమునైన వికృతాకారుడని పాశ్చాత్యుల వర్ణన. కాని యాతడు చిలుకవాహనము గలవాడని మన వారు చెప్పుదురు. ఆదిగువనక్షత్రములు చిలుకయాకారముగలవి. ఆనక్షత్రములును, చిలుకయాకారమును వేరొకపటమున చూపబడును.

ఆదిగువను “నిరయంబైన నిబద్ధమైన ధరణిన్ని యూలనంబైనదుర్మరణంబైన కులాంతమైననిజముకొరానిమ్ముకానిమ్ముపో, హరుడైనన్ హరియైన నీరజభవుండభ్యాగతుండైన నా, తిరుగన్నేరదు నాదు జిహ్వ” అని సత్యపదవీప్రమాణతత్పరుడై ఋజుమార్గవర్తనుడై శాశ్వతకీర్తిగొన్న బలిచక్రవర్తి గలడు. ఆదిగువనే యజ్ఞవేదిక గలదు.

రాజహంసకుతూర్పున నారదు డున్నాడు. ఇతడు బ్రహ్మహంసపుత్రుడు, పరమవిష్ణుభక్తుడు; కలహభోజుడు. ఈ మండలమును పాశ్చాత్యులు Vulpecula అందురు. అనగా జిత్తులమారి గుంట నక్క (Fox) అని యర్థము. నారదునికివల ధనిష్ఠ ఉదయమగుచున్నది. దిగువను—అనగా ఆగ్నేయమూలను మకరము ఉదయించుచున్నది. పూర్వము దీని నజ

మనెడువారు. పాశ్చాత్యులిప్పటికిని దీనిని Capricornus అనగా సముద్రపుమేక అనుచున్నారు. దీని స్వరూపాదులు ముందునుండి గమనింతము.

ఇక నైరృతిదిక్కునను దక్షిణమున గల చుక్కలను గమనింతము. చమసమింక త్వరలో నస్తమింపబోవుచున్నది. ప్రక్కనే వార్తికపుపక్షి అశ్వినీదేవతలచే రక్షింపబడి వృకమునోట బడకుండ సుఖముగా నున్నది. వీటి దిగువను నహంసర్పము గలదు. దిగువను త్రిశంకుడు అస్తమించుచున్నాడు. మీదుగా అశ్వతరమున్నది. అశ్వతరనునగా కంచరగాడిదె. ఇది అశ్వినీదేవతలకు వాహనము. ఈవాహనముపై నెక్కివచ్చి పందెములు గెల్చుకొనినట్లు వేదగాధ లున్నవి. అశ్వినులనుగూర్చి ప్రత్యేకవ్యాసమునం దాగాధలు వివరింతము. మధ్యను 3 అంకయును, అటు నిటుగల పెద్దచుక్కలును అశ్వినుల మూడంశానము నూచించును. వీరి శూలముచే బొడువబడి కన్నులు తేలవై చుచున్నట్లున్న రూపముతో వృక, మనగా తోడేలు ఆప్రక్కనే కలరు. వృకమునకు దిగువ దక్షిణత్రికోణమండలము (Triangulum Australis) అనబడు య యా తి.మండలమున్నది. అందు య యా తి యు, అ త ని వంశజుడైన వసుమనుడును కనబడుచున్నారు. శ్రవణనక్షత్రము నుండి నెలుగు మనకు చేరుసరికి ౧౪ సంవత్సరములు పట్టును. కనుక శ్రవణము మనకు ౨౨ మహాపద్మముల మైశ్లమారమున నున్నదని లెక్క వేయబడినది. (ఒకమహాపద్మమనగా పదివేలకోట్లు.)

రాసులలో వృశ్చికరాశిరూపము మనకు స్వచ్ఛముగా వృశ్చికమువలె గోచరించుచున్నది. తక్కిన రాసుల రూపము లంత స్వచ్ఛముగా గానరావు.


ఉల్కాపాతములు


సూర్యకుటుంబములో చేరి సూర్యునిచుట్టు క్రమవృత్తమార్గముల పరిభ్రమించుచు మన్న తోక చుక్కలనేకము లున్నవి. తోకచుక్క లేకాణము చేతనైన భిన్నము లైనవఱు ఆభిన్న శకలముల మార్గము

నుండి భూమి పోవునపుడు, ఆధూమకేతుశకలములు ఉల్కలట్లు భూమిమీద పడుచుండుట గమనింపవచ్చును. ఒకొక్కనెలలో కొన్ని తేదీలను, ఆకాశమునందు కొన్ని నక్షత్రముల ప్రాంతమునుండి ఉల్కలు వర్షించునట్లు కనబడును. ఈనెలలో ముఖ్యమైన ఉల్కాపాతములు కొన్ని గలవు.

ఈనెల ౨౬-వ తేదీ మొదలు ౩౧-వ తేదీవరకు కుంభరాశిలో ఉల్కాపాతము కలుగ గలదు. ఆ యుల్కలు దీర్ఘగమనముగల్గి మెల్లగా పడుచుండును.

పరశుమండలమునందును స్వల్పముగా నుల్కలు పడును. ఈనెల ౧౬-వ తేదీ మొదలు ౨౯-వ తేదీవరకు మకరరాశిలో ముఖ్య నక్షత్రసమీపమున స్వల్పముగా నుల్కాపాత ముండును.





శ్రీమతి సోరాజి ఆనంద రావు సతిగారు

చెన్న నగరమున గౌరవన్యాయాధికారిణి పదమున నీయమ నియమింపబడినది. భర్త ఆనందరావుగారు వ్యవసాయశాఖయందు డిప్యూటీ డైరెక్టరుగ నున్నారు.



శ్రీమతి సుందరమ్మగారు, యం. ఏ.

ఈయమ మైసూరు విశ్వవిద్యాలయమున యం. ఏ. పరీక్షయందు అగ్రస్థానము నలంకరించెను. బి. ఏ., ఇంటర్మీడియటు పరీక్షలయందును ప్రథమస్థానము నలంకరించి బంగారుపతకముల పొరి తోషికమును బడసెను.



విశ్వవిద్యాలయములన్నియు
తొలగిపోవలయును

జార్జి బెర్నార్డ్ షా గారి యభిప్రాయములు : జపాను విద్యార్థులతోడి ప్రసంగము :

బెర్నార్డ్ షా నొక అనాగతివేత్తగా తలంచువారు కొందరు గలరు; అతడు అహంకారి, తెలివిమాలినవాడని తలచువారును గలరు. కాని అతడు వింతనుగొల్పు వ్యక్తియనియు, ఏవిషయముగూర్చి మాట్లాడ బూనుకొన్నను అతని అభిప్రాయములు వినోదకరములనియు నెల్లరు నంగీకరింపక తీరదు. షా గారు ప్రపంచమూత్ర చేయుచు నిటీవల చైనాదేశములోని హాంగ్ కాంగ్ విశ్వవిద్యాలయ విద్యార్థులతో సంభాషించిరి. దానినుండి యీ క్రింది భాగము లుద్ధరింపబడినవి :—

ఈ ప్రపంచమున గల సకల విశ్వవిద్యాలయములను పడగొట్టి మంటిపాలు చేసి వాని పునాదులయందు గున నుప్పును పండజేయవలెనని నాకు దృఢాభిప్రాయము గలదు.

ఈమధ్యనే యొక భయంకరమగు ఘోరసంగ్రామము వలన నాగరకత నష్టప్రాయమయ్యెనని చెప్పుటకు నాకెన్నడును విసుగు లేదు. ఆసంగ్రామమువలన నాగరకత సంపూర్ణముగా నాశనమై పోలేదాయను సంశయమును ఉన్నది కాని దానివలన అంతగా చింత లేదు. అసలు ఉన్న నాగరకతయే అతి స్వల్పమునట, ఆసంగ్రామము ఋజువుపరిచిన విషయములలో నొకటి.

ఆమహాసంగ్రామమును నడపినది విశ్వవిద్యాలయపు చదువులు గల జనులే. ప్రపంచములో నిజముగా అపాయకరమగు రెండుతరగతు లున్నవి. సగము

సగము చదువుకొన్నవారు — తెలిసియు తెలియనివారు—ఉన్నారు; వారు సగము నాగరకతను నాశనమొనర్చిరి. మూర్తిగా చదువుకొన్నవారున్నారు; వారు ప్రపంచమును ఇంచుమించు మూర్తిగా నాశము చేసివైచిరి.

ప్రాఫెసర్ ఫ్లిండెర్స్ పెట్రి గారి రచనములను మీరు అతిశ్రద్ధగా చదువవలసియున్నది.

ఎన్నియో యేండ్లక్రిందట—నాచిన్నప్పుడు—ప్రాచీన నాగరకతనుగూర్చి యెవ్వరికి నేమియు తెలియదు. మనకు గ్రీసురోములకు గూర్చి కొలదిగ తెలియును. రోము ఎల్లరో శిథిలమై అచ్చశ్య మయిపోయినది. కాని ప్రాఫెసర్ ఫ్లిండెర్స్ పెట్రి గారు ప్రాచీన నాగరకతను త్రవ్వి బయటికి తీయనారంభించువరకును, అచ్చముగ మన నాగరకతవంటివే యగు నాగరకత తెన్ని శిథిలములయి నశించినవో మన మెరుగము. ఇంచుమించుగ అవి అన్నియు చదువులవలననే నశించినవి.

కృత్రిమ మానసములు

అందులకు కారణము : నాకు తోచినది, నాగరకతను కాపాడుకొనుటకు ఇంచుమించు ఉపజ్ఞానంపములు కావలెను.

ఇప్పుడు, విశ్వవిద్యాలయము కృత్రిమ మనస్కులకు తయారు చేయుచున్నది. మీరీ విశ్వవిద్యాలయముల ప్రవేశింతురు. అవి మీమనస్సును మీలోనుండి నెడలగొట్టి తత్స్థానమున కృత్రిమమనస్సును నిలుపుచున్నవి. ఇదేప్రకారముగ మన నాగరకతయొక్క సంపూర్ణవినాశమును నాకు దృష్టిగోచర మగుచున్నది.

ఇట్లే మనమును వెనుకబడి అంధకారయుగములని పిలువ బడువానిలో చేరిపోవుదుము.

మీరు ఏమి చేయనున్నారో నే నెరుగనులేండు. “నేను విశ్వవిద్యాలయమును విడిచిపెట్టనా?” లేక “వీధివెంట తిరుగనా?” అని మీరనవచ్చును. అది నాకు తెలియదు! అయితే విశ్వవిద్యాలయమునుండి పొందవలసినదియు కొంత కలదు. సాంఘికజీవనము మీకు అలవడును; అది ప్రయోజనకారియే. నాకొక కొడుకు ఉండినయెడల, అతని కిట్టి సలహానే ఇచ్చి యుండును.

వానినొక విశ్వవిద్యాలయమునకు పంపుచు నిట్లు చెప్పియుండును: “వారు నీలో నొక కృత్రిమమనస్సును తయారుచేసి పెట్టెరు, జాగ్రత్తసుమీ! నీవు చదువ వలసినవని వారు చెప్పు పుస్తకములవిషయమా, వానిని నీవు చదువనేవద్దు.”

విద్యాలయములోని పాఠ్యపుస్తకమనగా, సరి యగు వివరణము, చదువ వలనుపడని—చదువరాని— పుస్తకము. నేను బొత్తిగా చదువుకొనని మనుష్యుడ ననుసంగతికి కారణము, ఏవిధమైన బహిష్కరణములను నే నెన్నడును చదువజాలకపోవుటయే.

బహిష్కరణములను చదువవలసిన కాలమున నేను నిజమగు గ్రంథములను చదువుచుంటిని—నిజముగా వ్రాయగల్గినవారి వలన రచింపబడిన పుస్తకములనే నేను చదివితిని—పాఠ్యపుస్తకములను వ్రాయువారు అట్టి వారు కారు.

నేను చెప్పనట్లు, నిజమగు గ్రంథములను చదు వుటకై జాగ్రత్తపడుదు; మీ విశ్వవిద్యాలయమునుండి మిమ్ములను తిరస్కారపూర్వకముగ వెడలకొట్టకుండు నట్లు పేరునకు మీపాఠ్యగ్రంథములను చదువుకొనుడు.

మంచి పుస్తకములను చదువుడు, నిజమగు గ్రంథము లనే చదువుడు, విప్లవబోధకములగు (Revolutionary) నన్ని పుస్తకములను మీరు చదువుడు. సమష్టివాదము మొదలగు నన్ని ఉద్యమములలోనికిని కంఠదమ్ముముగ

ప్రవేశింపుడు. ఇరవై యేళ్ల వయస్సున మీరు విప్లవవాదు లగుటకు ప్రారంభింపకున్నచో, మీ యాభైయవ యేటనే మీరు ఎందుకును కొరగాని ప్రాతతుక్కులై పోదురు. మీరు ఇరువదవయేట వీరవిప్లవకారులైనచో, మీ నలువదవయేట వయసుకు తగినట్లుండుటకు మీకు కొంత అవకాశముండును.


మీఅందరకు నేజెప్పగలది యిదియే: నేను నూచించిన మార్గమునంటి నూటిగ ముందుకు సాగి పొందు. మీ ఉపాధ్యాయునితో నెల్లప్పుడును చర్చింపు చుండుడు. వీలయినచో, మీకొక చరిత్రాధ్యాపకు డుండి—అతడు చరిత్రపై తన యభిప్రాయమును మీకు చెప్పుచో, మీరు చెప్పవలసినదేమన, “అయ్యా, మేము మీయభిప్రాయములను వింటిమి. కాని మేము చేయ బోవునదేమో తెలియునా? మీయభిప్రాయములతో నేకీభవింపని యింకొక చరిత్రాధ్యాపకుని మేము వెదకి తెత్తుము. ఉభయులును చరిత్రవిషయమై చర్చించి నిలుపు సిద్ధాంతములను విందుము.”

మీరు నేర్చుకొనువానిని సవితర్కముగ తెలిసి కొనుడు. దేనినిగూర్చియైనను ఏకపక్షమునే ఆహేతుక ముగ మీకు బోధించుటకు నిరంతరమును కుట్ర యొక టున్నదని మీరు గ్రహింతురు. బొత్తిగా మేలు పడయ జాలని యువకు లనేకులు విశ్వవిద్యాలయమునకు వత్తురు. అట్టివారికి మీరు పట్టముల నీయవలసియుండును. అందు వలన వారు విప్రశ్నలకు ఉత్తరముల నీయగల్గుటకు తగినట్లేదో మీరు వారికి బోధింతురు.


ఏవిషయమునకైనను రెండుమతము లుండునని మీరు వారికి బోధించియున్నచో, వారు తీరని గాభరా పడుదురు. పరీక్షయందు కడతేరుటకు, అడుగబడిన ప్రశ్నలయొక్క తత్త్వమునే నిశ్చయింప బూనవలదు. మీ ఉపాధ్యాయునివద్దకు పోయి యిట్లుడుగుడు: “ఈప్రశ్నకు నేనేమి యుత్తర మీయవలసియుండును?” అని.

మీలోనికి ఈవిషయము ప్రవేశపెట్టుటకు నాకు కలిగిన యీ అవకాశమువలన నాకు సంతస మయినది.


శృంగారనాయకలు
(ప్రాచీన చిత్రములు)




౧౩. వానకసజ్జక ౨



౧౪. అభిసారిక ౪



సంగమ. సంగమ



సంగమ. ప్రతిభా

ఇందువలన మీకు ఖులాసా కలుగుననియు, కాని యొక్కవారములోపలనే మీరు దీనిని మరచిపోవుదు రనియు నేను నమ్ముదును.

సారవంతమగువానినే ఉంచుకొనుడు

నాచిన్నతనమున నేను విమర్శకుడనుగ నుంటిని. ఒకవారపత్రికకయి నేను చిత్రపటములనుగూర్చియు, నాటకములనుగూర్చియు విమర్శనను వ్రాయుచుంటిని. ఒక చిత్రకళాప్రదర్శనమును, రాయల్ ఎకాడమి యందలి యొకానొక ప్రదర్శనమును, చూచితిని. దానిని గూర్చి నేను ఒక్కవ్యాసమును మాత్రమే వ్రాయగల నని గ్రహించితిని. అధవా రెండు వ్రాయగలను. ప్ర దర్శనమున రెండుమూడువేల చిత్రములు గలవు. ఇక నేను చేయవలసినదేమి? వాటినిన్నిటిని అతిత్వరితముగ చూచి “చెప్పనక్కరలేని” వానిలో ఏపన్నెండు పది హేను జూమ్మలతో పరిగణించి వానినిగూర్చి పొగడి వ్రాయుటయే!

మీరు చేయవలసినదదియే. సందర్భానుసారముగ మీయుపాధ్యాయులును, బోధకులును మీకు కొన్ని సంగతులను చెప్పచుండునపుడు మీరు చెప్పవలసినది “జ్ఞాపకముంచుకొనవలసిన యోగ్యత లేనిదానితో మాకు ప్రయోజనము లేదు” అని.

చరిత్ర యను పెంటకుప్పలనెంట నడచుచు దొర కిన గుడ్డపేలికను ఏరికొనువానివలె, మీకు దొరకుదాని కెల్లను విలువను కనుగొని, సారగర్భమగువానినే యుంచి కొని మిగిలినవానినెల్ల మరచిపోవలయును.

అవుట మీరు చదువుకొన్నవారివలె ప్రవర్తింప గలరు. జ్ఞాపకముంచుకొనదగిన కొలదిసంగతులతోడ మీరు సంచరింపగలవారుగ ప్రవర్తింపగలరు. పనికి మాలిన విషయములనెల్ల జ్ఞాపకముంచుకొనువాడే తర చుగ విశ్వవిద్యాలయమున ఉన్నతపట్టములను సంపా దించుకొనును. అట్టివానిని మీరు చేయిగలిగినదెల్ల, వానిని పాతిపెట్టుటయే!

‘స్వరాజ్య’

ఇంగ్లాండు, రషియా, ఇండియా

రషియాదేశమున కొలదిమంది ఆంగ్లేయులను వారు చేసిరనుకొన్న నేరములకు వారిని బహిరంగముగ విచారణచేయవలెనను తలంపుతో అరెస్టుచేసిరి. సక్రమవిచారణమువలన వారిలో కొందరు నేరమును చేసిరని ఏరు పడినది. వారు నేరములను చేసిరో, చేయలేదో తెలియుటకు ముందుగానే బ్రిటిషుపార్లమెంటువారు రష్యా దేశముతోడి వర్తకమును బహిష్కరింపవలెనను శాసనము నమలునకు తెచ్చిరి.

భారతదేశమున, వందలకొలది భారతీయులు అరెస్టుచేయబడి, అంతులేని కాలము నేరము మోపుట గాని, విచారణముగాని లేక నిర్బంధమున నున్నారు. భారతదేశములో బ్రిటిషునస్తువస్త్రములను అమ్మవద్ద నియు, కొనవద్దనియు శాంతియుతముగ బోధించుటయు, బహిష్కరించుటయు ఘోరమగు నేరమని బ్రిటిషువారు తలంతురు.

‘మాడక్స్ రివ్యూ’

ఆళ్వారు నిష్క్రమణము

ఎంతకాలమువరకు?

సిపాయిలయుద్ధము అణచినేయబడినతరువాత భారతదేశములోని ప్రజలను, రాజులను శాంతిపరచుట యును, వారికి తోచినప్పుడు అభయమిచ్చుటయును అవసరములని విక్టోరియామహారాణి సుప్రసిద్ధిమగు ప్రకటనను గావించినది. అందలి వాగ్దానములలో నొకటి “భారతీయ సంస్థానాధీశుల హక్కును, ప్రతి వ్యను, మర్యాదను మేము మాసొంతములుగ భావించి గౌరవింతుము.” సాధారణముగ రెగ్యులేషనుక్రింద, ఆర్డినాన్సుక్రింద, ఆర్డినాన్సు-శాసనప్రభుత్వము క్రింద ను కాకున్నను సామాన్య న్యక్తికి శిక్ష విధింపబడక ముందు స్వసంరక్షణార్థమై ప్రతివాదిగ వాదనచేసు కొనుటకు హక్కుగలదు. ఆళ్వారుమహారాజుగారిపై ఏ రెగ్యులేషనుక్రిందగాని, ఆర్డినాన్సుక్రిందగాని ఎట్టి

చర్య జరుపబడినట్లు వెల్లడిపరచలేదు. అయితే ఆయన 48 గంటలకాలములోగా తన సంస్థానమును విడిచిపెట్టి పోవలయునని ఆజ్ఞాపింపబడినట్లు చెప్పబడుచున్నది గదా, అతని 'హక్కు, ప్రతిష్ఠ, మర్యాద'యు సామాన్యభారతీయులవానికంటే తక్కువవా? అతడు ప్రతివాదము చేసుకొన వీలీయలేదు. నిజముగ నతడు ప్రవాస మంపివేయబడె నన్నమాట - రెండేండ్ల కాలమో; ఇంకను అధికకాలమో?

ప్రభుత్వమువారు ఈ సంస్థానాధిపతులకు ఒత్తిడి కలిగించి ప్రజలను బాగుగా పరిపాలింపుడనియు, పరిమిత రాజ్యాంగములయొక్క ఆధునికములు, నేటికాలమున కనువగునట్టివియు నను విధానముల నవలంబింపుడనియు నేల సలహా నీయరాదు? అవసరము కలిగినప్పుడు, సకాలమున వారిని ముందు హెచ్చరికగ వీల మందలించుటలేదు? కఠినోపాయమగు 'రాజ్యపరిత్యాగము', 'ప్రవాసము' గాక వేరుసాధనము లేదా?



చ్యుతరాజ్యమై విదేశాటనమునకు ఆశ్వారు మహారాజు

ఈ పెద్దమహారాజులు తమ రాజ్యాంగపు హక్కులనుగూర్చి డాబులు కొట్టుకొనుటయందు చాల సరదా కలిగియుందురు! సామాన్యులకు పలుకుబడి యుండగల, ప్రతిపాదింపబడిన ఫెడరల్ ప్రభుత్వము నందు సర్వాధికారము లుంచబడుటను వీరు భరింప జాలరు.

ఆశ్వారువంటి సంస్థానములలో రాజ్యాంగ నిపుణులగు ఉద్యోగు లుంపబడుచున్నారు. వారిద్వారా

ఇంతవరకును మహమ్మదీయేతర సంస్థానాధిపతుల యెడలనే కఠినచర్య జరుపబడుటయు వింత సందర్భమే! అందు రెండిటగల మహమ్మదీయ ప్రజల వలన తిరుగుబాటులు జరిగియుండినవి కూడను. అయితే అందుకు కారణము: హిందూసంస్థానములలోని మహమ్మదీయులును, బ్రిటిషుఇండియాలోని మహమ్మదీయులును రంజికములవంటివారగుటేలేదు; అంటుకొన్న భగ్గుమను వారు.

‘మాడర్న్ రివ్యూ’

భారతీయ రాజకీయఖయిదీల యిడుమలు

భారతదేశములోని జేయిలుజీవనమును గూర్చి 'ధిమాసఫిస్తు' పత్రికయందు 'రెండుమారులు ఖయిదీగనున్నయతడు' వ్రాసిన వ్యాసమొకటి ప్రకటింపబడినది. దానినుండి యీక్రింద నుద్ధరింపబడిన భాగములవలన భారతదేశములోని సి. తరగతి రాజకీయఖయిదీలు ఎట్లు ఎన్ని యిబ్బందులను పడుచున్నారో తెలియగలదు. అధికారులు తలంచుకొన్నచో వైయిడుమలను అతిసులువుగా తొలగింపనుగలరు.

జాగా : ఖాయపుజైల్లో, ఖయిదీల ఒత్తిడి అధికమయినపుడు, మిక్కిలి తరుచుగ గొట్టెలమందవలె గుంపులు గుంపులుగ ఉంపబడుదురు. ఒక్కొక్కపుడు వార్డులలో మామూలుగకంటె రెండురెట్లు కధికముగ గూడ నుంచుటయు గలదు. దీనివలన ఖయిదీలకు గొప్ప అసౌకర్యమును, మిక్కిలియిబ్బందియు కలుగును. తాత్కాలికపు క్యాంపుజైల్లను గూర్చి ఏమియు చెప్పకుండుటయే ఉత్తమము. తమ చిత్తమునకు వచ్చినట్లెల్ల భారతీయులను జీవితముల గడుపుకొన జేయవచ్చునను నభిప్రాయముతో అధికారులిట్లు చేయుచున్నారని తోచుచున్నది. అసలే భారతదేశములోని జీవయాత్రా విధానపరిమాణము చాల నిరాడంబరమయినది. మరి జైల్లోనో ఎంతకడుగునను సద్దుకొనిపోవు ఖయిదీల స్వభావము అత్యంత కఠినపరీక్షకు లోనగుచున్నది.

ఉడుపులు : సామాన్యపుజైలకు రెండుజతలు మోకాలుదిగని లాగులు; చేతులులేని చొక్కా ఒకటి; ఒక తువాలు; ఒక కుళ్లాయి; మూడు కంబళ్లు ఈయబడును. వీనితో కనీసము ఆరునెలలైన గడుపవలెను. చలికాలములో ఇంకనొక్క కంబళియు, ఒక అరచొక్కాయు హెచ్చుగా ఈయబడును. కాని జోళ్లు ఈయరు. ఈబట్టలు చాలవు. అవిహడ అసంపూర్ణముగను, అసౌకర్యముగను ఉండును. పరుచుకొనుటకు, కప్పుకొనుటకు తలక్రిందికి అని ఈయబడు మూడుకంబళ్లును చాల వదులుగా నేయబడునవి. వానిలోని పోగులు తెగి ఊడిమనిషివెండుకలవలె వార్డు అంతటను, జేయిలు

ఆవరణమంతటను, ఎప్పుడును ఎగురుచునుండును. దీని ఫలితముగా ఈ రాలినవెండుకలు కొన్ని అయినను కలియని అన్న పానీయములు ఖయిదీలకు లభించేవికావు.

పాత్రములు : ఒక్కొక్క ఖయిదీకిని, పెద్దదొకటి, చిన్నదొకటి, రెండు ఇనుపచట్లు ఇత్తురు. ఒకటి అన్నము తినుటకు, రెండవది నీరుత్రాగుటకు. ఈపాత్రలు త్వరలో క్రొప్పుపట్టిపోవును. అరగంటలోపుననే మంచినీళ్లు చిలుమూరిపోవును. ఆపాత్రములో కలిపిన అన్నముకూడ చిలుమూరిపోవును. కాబట్టి అడుగునను, ప్రక్కలను అంటిన అన్నమును ఖయిదీ తినకుండ జాగ్రత్తపడవలెను. ఈమధ్యనే 'ఏ' తరగతి, 'బి' తరగతి ఖయిదీలకు ఇనుపచట్ల బదులు ఎల్యూమినియమ్ పళ్లెములును, కప్పులును, టంబ్లరులును ఈయబడుచున్నవి.

పారిశుధ్యము : స్నానాలంకరణాదికార్యసౌకర్యములయందు మనుష్యమర్యాదయే నశించినది. ముందు నైపు మరుగులేని దొడ్లు వరుసగ నుండును. నీరు ఇంకొక గోట ఉండును. శౌచమునకు ఖయిదీ అచటికిపోయి తనకు వంతువచ్చువరకును వేచియుండవలెను. అత్యధిక సంఖ్యాకులగు ఖయిదీల ఉపయోగార్థము అచట నొక్కటో, రెండో తగరపు తపిలెలు మాత్రముండును. మరుగుదొడ్లలోనికి నీళ్లు తీసుకొనిపోరాదు. కావున దొడ్డికి పోవలసినపుడెల్ల ఈ రెండుచోట్లకును పోవలసియే యుండును. ఈయేర్పాటు మిక్కిలి అసభ్యముగనున్నది. దీనికి తత్క్షణమే సంస్కరణ మవసరమయియున్నది.

వైద్యసహాయము : పూర్వోక్తరీతిని కారాగారములలో మందులను ఉపయోగించుట ప్రాణాపాయము నివారించుటకేగాని వ్యాధులను చికిత్స చేయుటకై కాదు. అట్టి సహాయమునకైనను తరచుగ అత్యల్పమును నేర్పాటుండును. ముఖ్యముగ కారాగృహములలో వేలకొలదిగ ఉండవలసివచ్చుచున్న రాజకీయఖయిదీల విషయములో స్థితి యిట్టిది. అపరిశుద్ధములగు క్యాంపుజైల్ల పరిస్థితులవలన వందల కొలది ఖయిదీలు సదా రోగపీడితులుగా నుందురు. మరియు వారందరికి వైద్యముచేయుటకయి సాధారణ

ముగ ఒక్కరో యిద్దరో సబ్ అసిస్టెంట్ సర్జనులు ఉండురు. మంసుల నిలువ చాలకొంచెము. అతిప్రమాద స్థితిలోనున్న రోగులు పండుకొనుటకయి ఏ నాలుగయిదుడజనుల మంచములో మాత్రము ఉండును. ఇతర రోగులందరు నేలమీదనే పండుకొనవలయును. ఈలో పముగూర్చిన తీవ్రమగు అసంతృప్తి అందరుఖయిదీలకు ఉన్నదే.

జాబులు: 'సి' తరగతి ఖయిదీలు మూడునెలలకు ఒక్కజాబు వ్రాసుకొన వచ్చును, ఒకే జాబు నందుకొనవచ్చును. ఉత్తరముల రాకపోకలు, తత్పరీక్షణము కారణముగా, దినములు, వారములు ఆలస్యమగుచుండును. ఇది యెంతయో కోచనీయాంశమనియు, ఇంతకంటె తరచుగను, త్వరితముగను జాబుల రాకపోక లుండవలయాననియు చాలసులభముగా తెలుసుకోవచ్చును.

సందర్శన సంభాషణములు: ఈ విషయమున కూడ మూడునెలలలో ఒక్కమారు మాత్రమే ఖయిదీల బంధుమిత్రులు సందర్శించి సంభాషింప ననుమతి గలదు. 'ఏ' తరగతి ఖయిదీలకు పక్షమున కొక తూరియ, 'బి' తరగతికి నెలకొకతూరియు సందర్శింప ననుమతి యుండును. 'సి' తరగతి ఖయిదీల దురవస్థలను బాపుటకు ఈవిషయమున కూడ ఆతిశ్రేష్ఠ సంస్కరణ మవసరము. ఈసంస్కరణము కాలము విషయముననేగాక, పద్ధతివిషయమునకూడ. మామూలు పద్ధతిప్రకారము ఖైదీయును, వానిని చూడబోయిన వారును కలుసుకొనుటకు వీలులేదు. కచేరిగదిలో ఎదురెదురుగనుండు రెండుగోడలలోని కిటికీలకు అమర్చిన యినుపతెరగుండా ఒకరినొకరు చూచుకొనవచ్చును. ఈమాపు - మాటలు - కూడ కొన్ని నిమిషములుమాత్రమే. మానవ స్వభావానుగుణముగా చెప్పినచో, ఇంతకన్న తరచుగను, ఎక్కువసేపును నిజముగ నొకరినొకరు చేరువగ చూచికొని మాట్లాడుకొనుటకును ఏర్పాటు చేయబడవలయును. అంతేకాని, నడుమ రెండుగోడలందు ఒక్కమారు కొంచెము మిణికిచూచుట కాదు. ఈసందర్భమున గమనింపవలసిన విషయమింకొకటి

కూడ గలదు. సందర్శనమున కధికారు లేర్పాటుచేయు వరకును, ఖయిదీలను చూడపోవువారు వేచియుండుటకు గాని, కూర్చుండుటకుగాని తావు లేదు. ఎండలో చూడుచు, వానలో తడియుచు గంటలకొలది బయట నిలిచియుండురు. ఇందుచేత వారికొరకు ఏవో ఉచిత మగు నేర్పాటు చేయు టత్యవశ్యకము.

‘మాడరక్రమ్య’

‘స్వదేశీ’ మతము

‘ది యంగ్ బిల్డర్’ పత్రికలో జామైడ్ నస్సెర్ వాన్ జీ గారు స్వదేశీని గూర్చి ప్రబోధకమగు నీక్రింది వాక్యములను వ్రాసిరి:—

అమెరికాలోని సుప్రసిద్ధ రచయితలలో నొకరగు కాల్ హిల్ గాబ్రియాన్ గారు భావగర్భితమగు తన కథలలో నొకట నిట్లు చెప్పిరి:—ఒకప్పుడొక శుభ్రమయిన తెల్లని తావుకాగితము తా నెప్పుడును శుభ్రముగను, తెల్లగను, పరిశుద్ధముగనే యుంపబడవలెనని కోరు కోనెనట. ఈవాంఛను వినిన ఆటేబిలుమిది సిరా చిరునవ్వు నవ్వుకొని ఊరకుండెనట. ఆటేబిలుమిదనే కొన్ని రంగుపెన్సిళ్లు ఉండినవట. ఈతెల్ల కాగితము వెల్లడించిన కోరికను అవి కూడ విని చిరునవ్వు నవ్వి ఊరకుండినవట. ఈ కథచివరను కథకు డిట్లు వ్రాసెను: “కాగితము నిజంగా అట్లు శుభ్రముగను, తెల్లగను, పరిశుద్ధముగను ఉండిపోయినది. మరి ఖాలీగాకూడ ఉండి పోయినది!”

ఈపాఠమునే ఛాగుగ మనము మన స్వదేశీ ఉద్యమమున నేర్చుకొనగలము. స్వదేశీ యనునది అనుభవముతో కూడుకొన్నదై రంగులు సిరాలు రాచికొన్న దైనగాని స్వదేశీయుద్యమము వట్టిదిగను, ఖాలీగానే యుండిపోవలసియుండును. ప్రతివస్తువును చక్కగను నాజుకుగను - రకము మేలిమిగను, వీలయినంత అందముగ సంపూర్ణతను సంపాదించుటకును, వీలయినంత చవుకగను ఉపయోగకరముగను తయారుచేయుట కనుభవమును సంపాదించుకొనుటయే స్వదేశీఉద్యమముపట్ల

నభిమానము గలవారికి నిర్దిష్టప్రయత్న మయియుండవలయును. ఒకవస్తువును ఊరక స్వదేశీ దయినంతమాత్రముననే ప్రజలు దానిని కొనవలెనని తలచుట మానవ ప్రకృతి నెదిరించి పోకసల్పుటయే యగును. మాతృభూమియెడల భక్తియనునది మానవ ప్రకృతియొక్క ఒక్క పక్షమే, గాని మనము నిర్లక్ష్యముగా త్రోసివేయ తగని యితరపక్షములును ఉన్నవి. అవి మితవ్యము, ఉపయోగము, సౌందర్యాభిజ్ఞతయు. ఇతర మాతృదేశముల పుత్రుల ఉదాహరణములను మనము అనుకరింతము. శాస్త్రపరిశోధనలగుర్చిన వారి 'తపస్య'ను, యితర దేశములవారిని తలదన్నుటకయి వారు కావించు త్యాగములను, మనము గమనించుచు ప్రశంసించు. వస్తువులను వీలయినంత మంచివానినిగను, పనికివచ్చువానినిగను, చవుకగను తయారు చేయుటకు వారు సర్వవిధముల ప్రయత్నించుచున్నారు. ముడివస్తువులయొక్కయు, వాణిజ్యనిర్మాణము యొక్కయు, వస్తుప్రశస్తిని పత్రికాదులలో ప్రకటించుకళ యొక్కయు, మూలమునుగుర్చి వారు గాఢముగ పరిశ్రమించి కావలసినవారెల్లరికిని సహాయపడునట్టి ఉపయోగకరమగు వస్తువును తయారుచేయుదురు. ఒకానొక శస్త్రచికిత్సకై జర్మనీలోని హీడెల్ బెర్గు నగరమునకు గొంపోబడిన మాతల్లి యానగరమునుగుర్చి నాకిట్లు చెప్పెను: ఒకరోగమునకు కారణమగు ఒక్కసూక్ష్మజీవిని గాని, ఒకరోగమును కుదుర్చు నొక్క చికిత్సనుగాని కనిపెట్టుటకై, శాస్త్రపరిశోధనాలయములలోని ప్రశాంతమగు నేమూలనో రోజులతరబడిని యువకులగు డాక్టర్లు కూర్చుండి పరిశ్రమించుచుండుటను ఆమె చూచెనట. ఇట్లు వారు సంవత్సరములకొలదిగను, ఒకప్పుడు నిజముగ నీపరిశోధనలయందు తమ జీవిత మంతయునుకూడ వ్యయముచేయుదురనియు తెలియనగును. వారికి ధనాశలేదు, మరే ఆశయును లేదు. కాని తత్త్వమును కనుగొనవలయుననియు, తమప్రజలకును సర్వమానవకోటికిని సహాయపడు దేనినేని ఉత్పత్తి చేయవలయుననియునే వారి సంకల్పము. మాతల్లి చెప్పినట్లు వారే నిజమయిన సన్న్యాసులు. వారికాపేరు సార్థకమయినది.

అందువలన, మన స్వదేశీ ఉద్యమములో ఈ సిద్ధాంత సూత్రమును మనము అవలంబింపజేయుజాలునెడల, మాతృదేశము మేలుకొరకు తమ జీవితములను పరిశోధన కొరకు కొందరును, సరిశ్రమలకొరకు కొందరును, వాణిజ్యనిర్మాణముకొరకు కొందరును, క్రయవిక్రయ సామర్థ్యసంపాదనముకొరకు కొందరును, వస్తుప్రచారప్రకటనాది కళార్జనముకొరకు కొందరును తమ జీవితముల నర్పించినయెడల, ఈయందరి మనస్సులలోను అసలు సహకారభావముండినయెడల, మన స్వదేశీ ఉద్యమము విజయమును గాంచగలదు. లేకున్న, అది నశించిపోవలసినదే. మన మీస్వదేశీఉద్యమమును లోకమాన్య తిలక్ మహాశయుని రోజులనుండియు అంతకుపూర్వము నుండియు కూడ ప్రారంభించితిమి. భావోద్దేకములు అలలవలె పొంగినవి, క్రుంగినవి. మనము తత్త్వమును గ్రహింపనియెడల, గాంధీమహాత్ముని నాయకత్వమునాటి భావావేశపుటలలును అట్టై అణగిపోవును. ఆ మహానుభావునిగాని, తదనుచరులనుగాని తిరస్కరించుట నా ఉద్దేశముకాదు. నిజమును, వెనుకటి అనుభవమును మీ యెరుకకు దెచ్చుచుంటిని. 'మాడర' రివ్యూ,

శృంగారనాయికలు

(ప్రాచీనచిత్రములు)

కేశవదాసురచితమగు 'రసికప్రియ' యను హిందీ శృంగారకావ్యమున గల నాయికావర్ణనల కీ చిత్రములన్నియు చిత్రణరూపము.

కేశవదాసుడు బుందేల్ ండమండలవాసియగు నొకహిందీకవి. రాజామధుకరషా యతనికి తన యాస్థానమున నాశ్రయమిచ్చి సమ్మానించెను. మధుకరుని యనంతర మతనియాసనము నధిష్ఠించిన యతని కుమారుడు ఇంద్రజిత్తుషా యతని పాండితికి మెచ్చి 21 గ్రామములను బహుమతిగా నొసగెను. కేశవదాసుని రచనలలో రెండవది యీరసికప్రియ. ఇది సుమారు క్రీ. శ. 1591-వ సంవత్సరమున రచింపబడినది. దీని

తరువాతిరచన 'కవిప్రియ' యను నలంకార గ్రంథము. అది క్రీ. శ. 1601 నాటిది.

హిందీభాషయందు గల ప్రేమకావ్యములలో నీ 'రసికప్రియ' కు చక్కని యెన్నిక గలదు. ౧౭, ౧౮-వ శతాబ్దములనాటి పహారీచిత్రములు చాలవరకు నీ కావ్యమునే యాధారముగా గొనుటయే యాతని ప్రామాణికతకు నిదర్శనము కాగలదు. ఆ చిత్రములలో చాలవానియందు అడుగుభాగమునను, కొన్నిట వెనుక నైపునను ఇతని పద్యములు నుద్భృతము లయినవి.

ఈ సంచికయందు ప్రకటితములయిన చిత్రము లన్నియు ౧౭-వ శతాబ్దపు తొలిభాగమునకు చెందినవి. మొగలు చిత్రకళాశైలి యీచిత్రముల నాదరించినది.

ఒకప్పుడు అక్కరుచక్రవర్తి ఇంద్రజిత్తుషాకు అవిధేయతకుగా 10 మిలియనుల రూపాయల అపరాధ మును విధించెను. ఆసందర్భమున కేశవదాసుడు అక్కరు నాస్థానమునకు బయలుదేరి, అక్కరు మంత్రి వీరబలునితో నీ విషయమై రహస్యముగ మంతనమాడి యీ రసిక ప్రియను అతనికి వినిపించెను. వీరబలుడు అతని పాండి తికి మిక్కిలిగ నానందించి యా యపరాధమును రద్దు చేసెను.

రసికప్రియ ౧౬ అధ్యాయముల కావ్యము. అందు ద్వితీయ, తృతీయ, సప్తమాధ్యాయములు మాత్రమే యీ చిత్రములకు సంబంధించినవి. నాయక లక్షణమును ద్వితీయాధ్యాయము నాలుగురకముల నాయకులను నిరూపించును. నాయికాజాతిస్థానమును తృతీయాధ్యాయము నాయికాష్టకమును పేర్కొనును. అష్టనాయికావర్ణనమును సప్తమాధ్యాయము ఆ యెన మండుగురు నాయికలనే విశేషించి నిరూపించును. ఇందు ప్రకటితములయిన చిత్రములు చాలభాగము ఈ యధ్యాయముచిత్రణమే.

పహారీచిత్రకారులు అష్టనాయికలను విరివిగ చిత్రించిరి. కాని దురదృష్టవశమున నన్నిచిత్రములును


లభించినవి కావు. పలుతెరగుల చిత్రకళాశైలిని - సమన్వయించుకొనుటకు ఇవి కొంతకుకొంత యుపకరింపగలవను నాశ నిండుగనుండి దొరకినంతవరకు ప్రకటితములయినవి. ఈ చిత్రములలో చాలవరకు రాధా, కృష్ణులే నాయికానాయకులుగ చిత్రింపబడిరి.

ఈ చిత్రములను The Journal of Indian Art and Industry నుండి గ్రహించితిమి. ఆపత్రికవారి కిని, సదరుపత్రికను నేకరించియిచ్చిన పి. విశ్వనాథకృష్ణగారికిని కృతజ్ఞులము.

గాంధీమహాత్ముడు



ఈచిత్రము మాయపట్టు, నూలు గలిసి నేయబడినది. శ్రీ అడాల నారాయణస్వామిగారు చేతి మగ్గముపయి దీనిని నేసిరి. వీరిది నెల్లూరుజిల్లా. చెన్నపురమున ప్రభుత్వవస్త్రప్రసక్రమాలయమున విద్యార్థి. పరిశ్రమాలయముననే దీనిని వారు నేసిరి. పండిత మోతీలాలు చిత్రమును గూడ వీరు నేసిరట.



చిత్రప్రభ

భాగవతుల హరిశాస్త్రి వివ్వవ్వరవిరచితము :
లఘుశబ్దరత్న వ్యాఖ్యానరూపము. *

సంపాదకులు : మహామహోపాధ్యాయ తాతా
సుబ్బరాయశాస్త్రిగారు, ఆంధ్ర విశ్వవిద్యాలయ పుస్తక
కమల ౬. ౧౯౩౨.

పాతంజలమహా గౌర్యము దురవగాహము కనుక
విద్యార్థులకు సులువుగా వ్యాకరణశాస్త్రంలో
ముఖ్యాంశాలు అంకుబాటులో ఉండేట్లుగానూ, అభి
నివేశముమాత్రమేకాకుండా, అభిరుచి కలిగేందుకు
గానూ, భట్టోజీదీక్షితుడు సిద్ధాంత కాముడిని రచించి
ఉంటాడని ఆ ఆచార్యునికి ఉదారాశయాన్ని, వేల్
హారన్ పండితుడు మిగుల ప్రశంసించియున్నాడు : బాల
మనోరమ తత్త్వబోధినులు ఆ ఉద్దగ్రంథములో ఉన్న
విశేషార్థములను చక్కగా వివరించుతూన్నవి :

సాధారణముగా కావ్యాన్ని రచించే దొకరూ,
తద్గతార్థాన్ని తత్రాపి కవిభావాన్ని వివరించేది మరొ
కరూ - గ్రంథకారుడూ - వ్యాఖ్యాత - అనే విశిష్టమనీషి
ద్వయ పరస్పరాను యోజనముచేత సాహిత్య - తద్వతు,
శాస్త్ర ప్రపంచమంతా, యథానిర్ణీతస్థితిని సదుచు
కుంటూ వస్తున్నా, జై నాచార్యులు, ఆ త్రోవకు
చాలాచోట్ల వైదొలగి నడిచారు : చాలానుంది-హేమ
చంద్రాదులు-స్వయంగానే, తమ గ్రంథములకు వ్యాఖ్య
లను నిర్మించుకున్నారు.

దౌత్యరాహుల ఆచారాన్ననుసరించి, దీక్షి
తుడుమాడా తన సిద్ధాంతకామునికి ప్రాథమనోరమావ
లంబన మొనగూర్చినాడు : దాక్షిణాత్యప్రాథ, విశే
షించి మనోరమ, -నోరూరించే, ఆమె ఆకారవిశేషము,
పాదుషాల వైభవముతో విశేషపరిచయముచేత -యవనీ
నవనీతకోమలాంగీ శయనీయే యది నీయతే కదాచిత్. --
అన్న విభిమములో ముణిగియున్న ఆంధ్రుణ్ణి - పండిత
రాజును పరవశుణ్ణిగా చేసివైచినది.. గురుకులమునకు
చేందినకన్నె అనిఅయినా యోజించకుండా.. మర్యా
దాతిక్రమణానికి దోషతీసే ఆతని ఉద్యమము, - ప్రాథ
మనోరమాకుచమర్దనము - చిరప్రతిష్ఠ నందకపోవడం
పండితరాయల భాగ్యప్రాబల్యాల అనే చెప్ప
వచ్చును : లేకపోతే, మనోరమ మనోరమగా ఈ నాటి
వరకూ ఉండకలిగేదా ?

భట్టోజీదీక్షితుల ప్రాథమనోరమను, ఆతని మను
మడు.. సర్వసమర్థుడగు హరిదీక్షితుడు (లఘు) శబ్దరత్న
సంకలితానర్హ భూషావిశేషముతో అలంకరిం
చాడు. ఆతని ఛాత్రసంతతిలోనివాడగు భైరవమిత్రుడు,
గురుపాదుల వివరణమునకు మెరుగులు పెట్టినాడు :
ప్రాథమనోరమ చదివేవారందరికినీ శబ్దరత్నభైరవి
చాలా తోడ్పడుతూన్నది :

హరిదీక్షితుని వృత్తికి వివరణరూపమును చిత్ర
ప్రభను ఆంధ్రవిశ్వవిద్యాలయమువారు ప్రకటించి,
శాస్త్రవిదుల కందరకు మహోపకృతి నొనరించినారు.

భాగవతుల హరిశాస్త్రిగారు పేరెన్నికగన్న
పండితుడు : సద్వైదికుడు : విశ్వనాథశాస్త్రి మొద

* నాగరలిపి రాయలుపైజు ౪౫౦ పుటలు. వెల రు ౪-౦-౦.

లగువారితో చేర్చి గారవింపదగిన ప్రతిపత్తికల వ్యాకరణాచార్యుడు. పతంజలి కపరావతారమని పొగడ్త నందిన కాశీనాథశాస్త్రిమహోపాధ్యాయుని శిష్యుడు : కాశీనగరస్థ విద్యాపరిషదంతరముల నప్రతిమాను డని పించుకొన్న విద్వద్గ్రణి : విజయనగర మహారాజ శ్రీ విజయరామ గజపతి యాదరణంబున కలరి, వాత్సల్యంబున, ఆతని యాస్థానము నలంకరించి, వాక్యార్థచంద్రిక మొదలగు గ్రంథముల రచించి చిరకీర్తి నందినవాడు :

వాక్యార్థచంద్రిక పుస్తకరూపమున వెలువడిన యాభై సంవత్సరములకు చిత్రప్రభ అందరికీ అందుబాటు లోకి వచ్చినది : పండితులందరికీ యావ్యాఖ్యానము సంగతి తెలిసియున్నా, గ్రంథం సమగ్రంగా, అనువైన రూపమున లభియించడం ఇదే మొదటిసారి :

గ్రంథము అచ్చులోనికి వచ్చేటట్లు తయారు చేసింది, మ. మ. తాతాసుబ్బరాయశాస్త్రిగారు : హరి శాస్త్రిలవారి గ్రంథాన్ని సంశోధించి ముద్రణరూపా న్నందించేందుకు, అంతకన్న వేరొకరు సమర్థులు తెలుగు దేశములో లేరనే చెప్పవచ్చును : శ్రీ శాస్త్రిలవారి లఘు టిప్పణి.- అన్వర్థాభిధానయుతమై, విశేషములన్నీ విపులంగా వివరించేందుకు తగిన అవకాశాన్ని కలుగచేసుకో కుండా ఉన్నా—చిత్రప్రభకు సందర్భానుసారంగా తోడ్పడుతూ గ్రంథాన్ని అర్థంచేసుకునేందుకూ, సందేహాలు నివృత్తిచేసుకునేందుకూ, చాలావరకూ ఉపకరిస్తూన్నది : పునర్ముద్రణావసరము లభియించినపుడు, లఘుటిప్పణికి, లఘురూపాన్ని తొలగించి, గురుప్రసాద సంలబ్ధమైన ధిషణావిశేషాన్ని వ్యాకరణజగీషామనీషులందరికీ ఇతోధికంగా తోడ్పడేపద్ధతిని వెలయిస్తారని ఆశయము : చిత్రప్రభకు, శాస్త్రిలవారు 'లఘు' టిప్పణిని ఏలా రచియించగలిగారో అని ఆశ్చర్యముగా నున్నది :

హరిదీక్షితుడి లఘుశబ్దరత్నం విషయములో— ఆకృతి, సుప్రసిద్ధుడును, తచ్చిష్యుడును అగు నాగేశ భట్టే రచియించి, గురువుపేర వెలయించినాడన్న ఒక

గాథ ఉన్నది—కాని దానికి సరియైన ఆధారములు లేవు : శబ్దరత్న గ్రంథప్రస్తావనయందునూ, లఘుశబ్దేందు శేఖర ఉపోద్ఘాతమునందునూ, సంపాదకులు ఈ విషయాన్ని గురించి చర్చసలిపి ఆప్రవాదము సరియైనది కాదని తెలిపినారు : కాన అది నిశ్చితముగు విషయమే, అన్యతమములగు ప్రమాణములు లభియించనంతవరకునూ :

నాగేశభట్టుకు తరువాతి వారందరూ, ఆతని సిద్ధాంతాలను ఖండించడమే చాలావరకు ముఖ్య ప్రయత్నముగా తలపెట్టినట్లు తోస్తూన్నది. కాని, గ్రంథములన్నీ క్రమముగా పఠించితే, అవి ఎవ్వరికినీ శక్యముకానివనీ, ఋజువైననీ కానివనీ తెలుస్తుంది. శ్రీసుబ్బరాయశాస్త్రిగారు ఈ మతమునకు చెందిన వారు : హరిశాస్త్రిలవారు.. ఇంకొకత్రోవను, ఈగమ్య స్థానమునే చేర నూహించినవారు : కావుననే, చిత్రప్రభకు లఘుటిప్పణి తోడ్పడగలుగుతూన్నది :

చిత్రప్రభను విశిగా ముద్రించక, హరిదీక్షితుని గ్రంథముతో చేర్చినచో ఇంకా చాలాబాగుండేది. శబ్దరత్నభైరవి, చిత్రప్రభ, రెండునూ సమానాశయము, సమానవ్యవహారము కల వ్యాఖ్యలు : అంగు ముఖ్యముగా, భైరవమిశ్రుశి వ్యాఖ్యతోకూడా ఉంటేనేకాని, చిత్రప్రభ సార్థకత వహించదు. ఒకదానిలో లఘువుగా ఉన్న వివరణము వేరొకదానిలో విపులముగా లభించడముచేతనున్నూ, ఆలాగే తద్వ్యతిరీక్తక్రమాన్నీ—రెండూ ఒకచోట, ఒకగ్రంథములో లభియిస్తేనేకాని, అంతప్రయోజనము ఉండదు. శబ్దశాస్త్రమంతా పుస్తక సాహాయ్యము లేకుండా తిరుగవేయగల సామర్థ్యమున్న శ్రీరాయదుశాస్త్రిలగారివంటివారికి గాని, ఈ విధములగు ప్రచురణములు సామాన్యులకు—కష్టమొద కాని—ఉపకరించవు : ద్వితీయ సంస్కరణమునం దీలో పము విధిగా సవరింపబడవలసినది :

నారసింహ సంస్కృత పాఠశాలాధ్యక్షులగు వరదాచార్యులుగారు, హరిశాస్త్రిలగారి జీవనవృత్తాంతమును ఆంగ్లమున భూమికారూపమున వెలయించినారు : శ్రీశాస్త్రిలవారు, సంస్కృతంబున లఘువుగ ఉపోద్ఘా



శుక్ల ద్వి తీ య

శుక్ల ద్వి తీ య

గిరి
ర
ద
తి

జన. 29.

11:1933

శాంతి మహిమ

శివ మన (గ) లయము

గర్భవశంతు లయము పాష్ట
కృష్ణా పీఠం

గుండులూరతి

కాశీవల్లి

నామ

గుండులూరతి నామ

పాశ్చాత్య నామ

శివ లయము

గర్భవశంతు లయము

తము రచించినారు: విశ్వవిద్యాలయోపాధ్యక్షుల తొలిపలుకు వీనికి ప్రాగ్భాగమున నున్నది:

అనతికాలముననే, హరిశాస్త్రులవారి రత్నాపణమును (లఘుశబ్దేందు శేఖర వ్యాఖ్య) కూడ బయలుపరచుభారము ప్రచురణకార్యాధ్యక్షులదై యున్నది:

మల్లాదిరామకృష్ణశాస్త్రి

అన్నపూర్ణాదేవిలేఖలు

కీ. శే. శ్రీమతి మాగంటి అన్నపూర్ణాదేవి తన భర్తయగు శ్రీ బాపినీడుగారికిని, మిత్రవర్గులగు శ్రీ దండునారాయణరాజుగారికిని వ్రాసిన లేఖలు. ప్రకాశకులు, బాపినీడుగారు. “అన్నపూర్ణకు బదులుగా తనకు దోడునీడయ్యి యుండుట కంగీకరించిన శకుంతలాదేవికి బరిణయసమయమున” (౨౫-౬-౩౩) బాపినీడుగారి సంగిన పారితోషికము. ఈ సంపుటము, “అనుమాలదాంపత్యము కలిగి దేశసేవాపరాయణులయిన యువతీయువకులకు ప్రేమపూర్వకమయిన కానుక”గ ప్రచురింపబడినది.

క్రాసునైజున ౨౬౦ పుటలు. ఆంటిక్ కాగితములు. మంచియచ్చు. అందమగు అర్చరేపరు. లోన నొకఛాయాచిత్రమును గలదు. వెల ౨-౦-౦. ‘ఈగ్రంథమును గొనువారు శ్రీ అన్నపూర్ణాదేవి స్మారకచిహ్నములుగా నడుపబడుచున్న సంస్థలకు సాహాయ్యము చేయుటయేగాక ఆమె చేసిన దేశసేవను, త్యాగమును బ్రశంసించిన వారగుదురు. ఈ పుస్తకము ప్రతులు కావలసినవారు ఈక్రింది చిరునామాకు వ్రాయవలయును:— కార్యదర్శి, అన్నపూర్ణాదేవి స్మారకసంఘము, ఏలూరు, పశ్చిమగోదావరిజిల్లా, లేక, మాగంటి బాపినీడుగారు, ఏలూరు.

కీ. శే. అన్నపూర్ణాదేవి ‘బ్రతికిన కొలది కాలము బలే యనిపించుకొని పుణ్యజీవితయై ధన్యరాలయ్యెను..... దేశీయులందరిని ఆకర్షింపగల్గిన ఆదర్శజీవి అన్నపూర్ణ.’ ఈమెనుగూర్చి గాంధీమహాత్ముడు

“ఎంతయోధైర్యము, చిత్తశుద్ధి, దేశభక్తి గలిగి నిశ్చలభక్తితో ఫలాపేక్ష వదలి దేశసేవ చేసి, భారతపురంగ్రులలో తనకు గల పుత్రికలలో అత్యుత్తమురాలని భావించుకొను భాగ్యము తనకు గల”దని వ్రాసి యుండెను. ‘ఇట్టి అత్యుత్తమురాలి మనోవికాస మెట్టిదో తెలిసికొనుట పురుషుల కెట్లున్నను స్త్రీలకు అవసరము. కారణము ఈజాబులలో విద్యాకాంక్ష, పరిసరముల ప్రభావము, పండితుల స్నేహము, దేశారాధకుల సహవాసము, దేశసేవకయి వజ్రసంకల్పము, త్యాగము, చివరకు ఆత్మసమర్పణము, తమకథ తామే చెప్పుకొనును’. ‘భార్యాభర్తల ఆదర్శజీవితము, దాంపత్యసౌఖ్యము, స్నేహము, ప్రేమ కనబడుటయేగాక, సదుద్దేశములున్న ఆదరించి ప్రోత్సహపరచిన స్త్రీలెట్లు ఉత్తమురాండ్రయ్యెదరో సజీవముగు దృష్టాంత మిందు గలదు’. “ఆమెనిబోలి, భారతనారీమణులెల్లరు పవిత్రహృదయులై, పతివ్రతలై అనురాగబలముననే తమ భర్తల ననుమూలురుగను సన్మార్గప్రవర్తకులుగను గావింపవలయు” నని మహాత్ముడు చెప్పెను. ‘ఈపత్రములలో నామె నిజహృదయము విస్పష్టముగా ప్రకటితమగును.’ ‘ఆంధ్రదేశమందు ౧౯౨౦ మొదలు ౧౯౨౩ వరకు రాజకీయాందోళనచే ఆంధ్రులహృదయ మెట్లు మధించబడెనో, గాంధీతత్వ మెట్లు యువతీయువకుల నాకర్షించి మహాయుద్ధమునందు దుమికించెనో, పూస గ్రుచ్చినట్లు ఈయుత్తరములలో చిత్రంపబడెను.’ ఆమె ‘మానసికస్థితి, భావములును’ ‘ఆధ్యాత్మిక చిత్తప్రవృత్తి’యు వీనివలన తెలియగలవు. ‘లేఖలన్నియు పఠించిన, గాంధీభక్తురాలి క్రమవికాసమును, తన జీవితతత్వ రహస్యమును విశదమగును’. “ప్రాచీనకాలమున మనదేశమనుభవించుచుండినట్లు అనేకులు చెప్పు స్వాతంత్ర్యమును మనదేశము తిరిగి పొందుటకుగాను అనేకులగు యువతీయువకులు ఈమెమార్గము ననుసరించి తమ జీవితములను నిజధర్మాచరణమునకు ధారపోయక తప్పదని నేను నిశ్చయముగా జెప్పగలను.” అని గాంధీజీ ఈమెను గూర్చిన ప్రశంససందర్భమున వ్రాసియుండెను.

శ్రీ వున్నవ లక్ష్మీనారాయణ పంతులుగా రీసంపుటమునకు 'కడమాట' ను వ్రాసిరి. 'తెలుగు భాషలో ఇటువంటి ఉత్తరాలు ప్రకటించడానికి ఇది మొదలు దేవిగారి ఉత్తరములు చాలమట్టుకు ఉన్నవిఉన్నట్టు ప్రకటించడముచేత ఆమె అంతర్భాషలును, సమకాలిక విషయములును మరుగులేక వెల్లడియైనవి దేవి బ్రహ్మసమాజవాతావరణము లో పెరిగిన పిల్ల. సంస్కరణ బీజములు మనసున చిన్నతనముననే నాటుకొన్నవి. వలచి వివాహ మాడినది. తనవలెనే తన భర్తయును.... దేశసేవ యొనర్చి ధీరుడు, వీరుడు, కీర్తిమంతుడు కావలెనని ఆశించినది. ఈమె రాజకీయభావములు మిక్కిలి తీవ్రమయినవి. ఖయిదుకుపోవుట స్వల్పత్యాగముగా కనబడినది. దేశమునకై ప్రాణములు సమర్పించి వీర వనిత అనిపించుకోవలెనని అభిలషించినది. సత్యాగ్రహోద్యమమును దేశమోక్షమునకేగాక ఆత్మమోక్ష మునకును సాధనముగా గ్రహించినది. సత్యాగ్రహమును ధర్మసాధనగా గ్రహించినవారరుదు. ఈసాధన ఆమె ఆత్మోపలబ్ధికి మిక్కిలి తోడ్పడినది ఈమె తీవ్రమైన సంఘసంస్కరణాభిలాషి. హిందూసంఘము నందు స్త్రీలకు అర్హస్థానము సంపాదించవలయునని ఆశించినది. స్వాతంత్ర్యము కోల్పోవుట కామె యిసుమంతయు నంగీకరింపలేదు...' "నేను జనులకు భయపడను. ఎవరేమనుకొన్నను నాకు కష్టములేదు. నేనీభువిపై నెవరికిని భయపడను. కేవల మొక్క షరమేశ్వరునకే భయపడుదును." ఈ వాక్యము లామె పవిత్రతను స్వాతంత్ర్యమును ధైర్యమును చాటగలవు. 'ఇట్టి ఉత్తమ భావములచే ఉత్తేజితయైన యావ్యక్తి ధన్యురాలు.' ఈమె 'భర్తకు సాధనమగుటయే స్త్రీజన్మసాఫల్యమని విశ్వసించలేదు. స్త్రీయొక్క ప్రత్యేకవ్యక్తిత్వమునందు ఆమెకు విశ్వాసము గలదు. ఆమె రాబోవు స్త్రీత్వమునకు మాతృక' ... 'ఈలేఖలు ప్రత్యేకించి శ్రీ దేవిగారియొక్క ఆశయము లను, వ్యక్తిత్వమును, జీవిత సముదారలక్ష్యమును ఆంధ్రలోకమునకు వ్యక్తీకరించు నిమిత్తమే ప్రచురింప

బడినవి. వీని ప్రచురణమునకయి శ్రీ బాపినీడుగారు చూపిన ధైర్యస్థైర్యములు, త్యాగము, సత్యబుద్ధి శ్రద్ధయు స్తవనీయములు.'

ఆంధ్రనారీమణులకు ఆదర్శప్రాయమైయుండి సార్ధకముగ కీర్తిశేషురాలయిన మాగంటి అన్నపూర్ణా దేవియొక్క ఈలేఖల సంపుటము ప్రతిస్త్రియు, బాలిక యునేగాక యువకులెల్లరునుకూడ చదివి ఇందలిఉత్తమ-ఉన్నత భావములను మననము చేసుకొనవలసినది.

జ. బ్ర.

హరిజనసమస్య

గ్రంథకర్త: శ్రీ సంఘారి వేంకటకృష్ణమా చార్యులుగారు, బి. ఏ., (కాకినాడ జాతీయ గ్రంథమాల మూడవ కుసుముము).

క్రాసునైజు, పుటలు 3౬౬, వెల రు. ౧-౦-౦.

ఈగ్రంథము అయిదుఖండములుగ విభజింపబడి యున్నది. మొదటిదానియందు హరిజను లనువారు ఎవ రయినదియు, వారిస్థితిగతులు మనదేశమున నే రాష్ట్ర మున నెట్లుండునదియు మనపూర్వులగు శంకరరామానుజ మధ్వాదిమతాచార్యులు హరిజనులపట్ల ఏవిధముగ మెలగు చుండినదియు, ఇటీవల మనదేశమున అవతరించిన మహా నీయులు వీరల నెట్లయిన నుద్ధరింప, పడిన పాట్లను గురించియు విపులముగ వ్రాయబడియున్నది.

ద్వితీయఖండమందు హరిజనోద్ధరణకై నిరంత రము చింతించుచు వారిపాలిటి వేలుపై యవతరించిన గాంధీమహాత్ముని వ్యాసములయొక్క ఆంధ్రానువాదము గలదు.

మహాత్ముడు హరిజనులస్థితిని చక్కగా నెరిగి, వారికి నిజమయిన హక్కుల నీయనియెడల తన జీవిత శేషమంతయు ఉపవాసముచేసి ప్రాణములవీడెదనని ప్రతిజ్ఞ చేసెను. అంతట, రాజకీయసంస్కరణలయందు హరిజనులవిషయమై తృప్తికరములగుమార్పులు జరిగినవి.

తృతీయఖండమందు రాజకీయ సంస్కరణములయందు హరిజనులకు తదితరజాతులతో సరిపోవునట్టి సంస్కరణములను సంపాదించుట, మహాత్ముని యుపవాస వృత్తాంతము, దేశనాయకులు హరిజనోద్ధరణకై గావించిన సంస్కరణల వృత్తాంతము గలదు.

చతుర్థఖండమందు హరిజనోద్ధరణకై యుపకరించునట్టివ్యాసములు, సవర్ణుల కర్తవ్యములు, శాస్త్రముల యొక్క రహస్యములు మొదలగువానినిగురించి, పూనా ఒడంబడికకుతరువాత మహాత్ముడు గావించిన ప్రకటనల కనువాదములు గలవు.

ఐదవఖండమున మహాత్ముని మూడువారముల యుపవాసదీక్షాచరిత్రయు, అందునుగురించి దేశనాయకుల యభిప్రాయములును గలవు.

హరిజనోద్ధరణానశ్శక్తతనుగురించి సభలు జరిపి తీర్మానముల నామోదించి అంతటితో విరమించుకాలము కా దిది. హరిజనోద్ధరణదీక్షకయి పూనుకొనినవారు ధన వంతులును, త్యాగశీలురుగను నున్నారు. ఇక మిగిలినది కావ్యధోరణిని కార్యధోరణిగ మార్చుటయే.

అనేకగ్రంథముల శోధించియు, హరిజనసేవ కుపకరించు భాగముల నాయాగ్రంథములనుండి యుద్ధ రించియు గ్రంథకర్త గా రీగ్రంథమును రచియించిరి.

హరిజనోద్ధరణమునకయి యందందు ప్రకటితములయిన విషయముల నన్నింటిని ఏర్పి యొక్కచో కూర్చి గ్రంథముగ ప్రచురించిన శ్రీమదాచార్యులు గా రభినందనార్హులు. హరిజనోద్ధరణాసక్తులకందఱుప నీ గ్రంథము మిక్కిలి యుపయోగకరము.

హిందూజీవనపథము

(The Hindu View of Life)

రాజమహేంద్రవరములోని ప్రాక్ ప్రతీచీ గ్రంథాలయమువారి ౨-వ ప్రచురణ మిది. క్రాసు పైజున ౨౧౬ పుటలు. మంచియట్ట, చక్కని అచ్చు, వెల ౧-౪-౦.

‘ప్రాగ్దేశీయుల యొక్కయు, పాశ్చాత్యుల యొక్కయు ఉత్తమజ్ఞానము ఆంధ్రులలో వ్యాప్తము చేయుట’ ఆశయముగాగల ఈ గ్రంథమాలసంపాదకులగు శ్రీకామరాజు హనుమంతరావుగారు, సర్. డాక్టర్ సర్వేపల్లి రాధాకృష్ణగారు, ఎమ్. ఏ., ౧౯౨౬-వ సంవత్సరమున ఆక్స్ ఫర్డులోని మాంచెస్టరు కళాశాల యందు గావించిన అప్టన్ ఉపన్యాసములను, ఆంగ్లము నుండి ఆంధ్రములోనికి అనువదించినారు. దీనివలన ఆంగ్లమురాని యాంధ్రజనుల కెంతోఉపకారము చేసిరన వలెను. ఈ తెనుగురచనము చదివి ముగించినవెనుక ఇది యాంధ్రీకరణమేగాని అసలుతెలుగులోనే వ్రాయబడిన గ్రంథము కాదని స్ఫురించినను అనువాదకులు రాధాకృష్ణపండితుని భావములు పొల్లుపోవుండునట్లు చాల జాగ్రత్తగానే అనువాదకార్యమును సాగించిరని చెప్పక తప్పదు.

ఈ గ్రంథము హిందూధర్మముయొక్క విశేషమును లోకమునకు జాటుటకును, హిందూజీవనపథము యొక్క మూలసిద్ధాంతములను వెల్లడించుటకును ఉద్దేశింపబడినది. ఇందు ఈశ్వరానుభవము, తల్లక్షణము, తత్త్వము; మతములసంఘర్షణము; హిందువుల వైఖరి; హిందూధర్మము; అను శీర్షికలక్రింద నాలుగు ఉపన్యాసములు గలవు.

రాధాకృష్ణపండితునివంటివారు తమ మాతృభాష యందు తమఉపన్యాసములను జరిగించుటయు, వ్యాసములనుగాని, గ్రంథములనుగాని రచించుటయు చేయ నప్పుడు వారు ఆంగ్లములో గావించిన అద్భుతరచనములను ఆంధ్రములోనికి పరివర్తనముచేయుట అత్యంతావశ్యకము. అట్టి పనిని నిర్వహించి శ్రీ హనుమంతరావుగారు ఆంధ్రులకు ఉపకారము నొనరించిరి.

ఈగ్రంథమందు రాధాకృష్ణపండితులు, భారతదేశమున ఆదికాలమునుండి నేటివరకును ప్రవర్తిల్లుచు వచ్చిన అసంఖ్యాకములు, వివిధములు, ఒక్కొక్కపుడు పరస్పరవిరుద్ధములునగు మతాచారవ్యవహార సంప్రదాయములను, కర్మకాండను, బహుదేవతారాధనమును, వర్ణ

వ్యవస్థను, ఆశ్రమచతుష్టయమును, జాతి భేదములను—ఇంత యేల, భారతీయజీవనమున గల సర్వమును—భేదములతో సహా—సమర్థించుచు వ్యాఖ్యానముచేసిరి. ఇతర దేశములనుండియు, ఇతరమతములనుండియు, ఇతర నాగరికతలనుండియు కలిగిన ప్రభావమువలన భారత జాతీయమతమున కలిగిన మార్పుకూర్పులనుకూడ రాధాకృష్ణగారు సమర్థించిరి. హిందూమతము అన్నిసంప్రదాయములను నడులను తన లోనికి చేర్చుకొని ఐక్యము చేసుకొను అగాధమును, అపారమును నగు మహానాగరమని మామూలుగ ననుకొను వాక్యము సార్థకమనియు, ఇంత విశాలమగు మతము మరేదియు లేదనియు నచ్చ జెప్పట కీపండితులు చాల శ్రమపడి రనవలెను.

జ. బ్ర.

పత్రికా విమర్శనము

ఆంధ్రభూమి

క్రొత్తసచిత్రమాసపత్రిక. మొదటిసంపుటమున మొదటిసంచిక ౧౯౩౩ మే ౨౫-వతేదిన వెలువడినది. సంపాదకుడు, ప్రకాశకుడు: ఆంధ్రశేషగిరిరావుగారు, బి. ఏ., ఆంధ్రభూమి ముద్రణాలయము, వేపేరి, మదరాసు. ప్రతినెల ౨౫-వ తేదినాడు ఈపత్రిక వెలువడుచుండును. చందా. సంవత్సరమునకు రు. ౩-౦-౦. విడిసంచిక రు. ౦-౪-౦.

‘సమగ్రమయిన ఆంధ్రజాతీయైక్యమును పెంపొందించుటయు; ఆంధ్రకళ, ఆంధ్రసారస్వతము వీని విశేషాభ్యుదయమునకు పాటుపడుటయు’ నీపత్రిక ‘ప్రధాన సంకల్పము.’ ‘ఇందు ప్రముఖస్థానము నలంకరించు’ నవి ‘సర్వతోముఖమగు ఆధునికవిజ్ఞానమును, అర్వాచీన నాగరికతను ప్రస్తరించు వ్యాసములు.’ ఇంతేకాదు. ‘ఆంధ్రుల ఆర్థికసాంఘికాద్యభివృద్ధులను పెంపొందించు ప్రబోధకవ్యాసములకును, ఆంధ్రక్షేమమునకయి సర్వవిషయములకును’ ఇందు ‘ప్రతిమాసము కొన్నిపుటలు ప్రత్యేకింపబడును.’

‘భీమాన్యాపారమునుగుఱించినవ్యాసము లిందొక విశేషాంశము’. ‘భారతరమణుల జౌన్నత్యమునకైన ఉద్యమాభివృద్ధికి సముచితసరణిని కృషిసల్పి మహిళల జీవితసమస్యలకు సంబంధించినవిషయములకు ప్రత్యేక వివరణమిచ్చుట’ దీని ‘ఆశయములలో నొకటి’. ఈపత్రిక ‘శ్రద్ధధానయై’ ‘వలసపోయిన ఆంధ్రులస్థితిగతులగూర్చి రాష్ట్రమునందలి ఆంధ్రులకు వివరించును;’ ‘భాషా ప్రచారమునకు మూలభూతములైన గ్రంథాలయసంబంధముగు విషయములను క్రోడీకరించు’ను; ‘దేశాభ్యుదయమునకైన జమీందారుల విశేషకృషిని కీర్తించు’ను.

‘ఇట్టి...విశేషాశయములతో వెలువడుచున్నది’ ఈ ‘ఆంధ్రభూమి.’ సంపాదకులు నాలుగేండ్లు ‘గృహలక్ష్మి’ పత్రికాసంపాదనకార్యమును నిర్వహించి మించిన వారగుట యీపత్రికకు గల యుపర్యుక్త ‘విశేషాశయములకు’ వన్నె వెట్టు విశేషము.

ఉద్దిష్టాశయములకు సరిపోవు వ్యాసము లీసంచిక యందు కొన్నిగలవు. గద్యవ్యాసములయందు ‘ఉద్యోగపుటుద్ది’ (కవికొండల వేంకటరావుగారికథ)యు, పద్యవ్యాసములయందు ‘ఆంధ్రభూమి’ (పోలేటి పార్వతీశముగారిది) యు నగ్రగణ్యములు. తక్కినవ్యాసములు రచయితృ సంస్కారానుగుణములయి దేశమునందలి విజ్ఞాన సంపదయొక్క పరిమితికి నిదర్శనములుగ నున్నవి.

ఆయా వ్యాసకర్తల సంతకములకు ప్రతిబింబములు వారివారి వ్యాసములచివర ముద్రితములయినవి. ఇది యింకొక విశేషము.

ఇందు ‘మహిళాలోక’ మంతయు కీర్తిశేషమయినది. ఇది సరసముగా గాన్పింపదు.

గాంధీమహాత్ముని చిత్రము పత్రికముఖము నలంకరించినది. మరియొండురెండుచిత్రములు—ప్రకృతిచిత్రములుకూడ—గలవు.

మంచిపత్రికలు విజ్ఞానవర్ధకములు; విజ్ఞానసంపద దేశాభ్యుదయహేతువు. విద్య, సంస్కారము, ధనము పత్రికల యుత్పత్తిస్థితులకు సాధనములు. అందును ధనము

ప్రధానము. దేశహితకార్యములకు ధనము లభించుమార్గములు మనదేశమున లేనికాలమున ఏతత్పత్తికా ప్రారంభము సంపాదకుల సాహసోత్సాహములకును, దేశాభ్యుదయాకాంక్షకును గొప్పనిదర్శనము సర్వాంగీణముగ స్వీయాభ్యున్నతికొరకై యవతరించిన ఈ 'ఆంధ్రభూమి' కాంధ్రభూమి చిరస్థాయిత్వమును సమహర్చుకొనవలెను.

గ్రంథస్వీకారము

“అష్టాదశమహాపాపియగు బ్రాహ్మణునితో సహాయనిరాకరణ మొనర్చుము”

గ్రంథకర్త: దుగ్గిరాల రాఘవ చంద్రయ్య సచ్చాస్త్రి గారు. బెజవాడయందలి సద్బ్రాహ్మణ గ్రంథమాలా ప్రథమకుసుమము.

క్రానుసైజు: పుటలు ౪౬౪, వెల రు. ౨-౮-౦.

సముద్రమథనము (విష్ణుమాయావిలాసము)

గ్రంథకర్త: శ్రీమతి చిల్కపాటి సీతాంబ గారు. నెల్లూరి శ్రీవాగ్వల్లి గ్రంథమాలాప్రథమకుసుమము, కే. వి. రామానుజాచార్యుల ప్రచురణము.

క్రానుసైజు: పుటలు ౧౧౧, వెల రు. ౦-౧౪-౦.

గిరి కావరిణయము

గ్రంథకర్త: కంచర్ల వేంకటహనుమయ్యగారు, నరసారావుపేటలోని రాజ్యరమాముద్రాక్షరశాలయందు ముద్రణప్రచురణములు.

డెమ్మిసైజు: పుటలు ౬౨, వెల రు. ౦-౧౨-౦.

ధనంజయవిజయము (సైంధవవధ)

గ్రంథకర్త: వేమూరు సుందరరామశర్మగారు, నవాబుపేట, నెల్లూరు.

డెమ్మిసైజు: పుటలు ౮౪, వెల రు. ౦-౧౨-౦.

జ్ఞానాంజనము

క్రానుసైజు: పుటలు ౨౦, వెల ౦-౦-౬. పొడ్డాఫీసు, రామణోటి, కేలమంగళము, నేలముజిల్లా.

భక్తరక్షణశతకము

గ్రంథకర్త: వడ్డాది భీమశంకరకవిగారు. పరిశోధకులు: పండిత పురాణం సూర్యనారాయణతీర్థులవారు. ప్రకాశకులు: వడ్డాది సీతారామాంజనేయులు గారు, ఖాళింకోట.

డెమ్మిసైజు: పుటలు ౧౫, వెల రు. ౦-౧-౦.

అద్వైతమతసిద్ధాంతరహస్యం

గ్రంథకర్త: దెందుకూరి నృసింహశాస్త్రిగారు, శ్రీ విద్యాముద్రాక్షరశాల, విజయనగరమందు, ముద్రణ ప్రచురణములు.

డెమ్మిసైజు: పుటలు ౩౩.

గురుదత్త నరస్వతీయము

(జ్ఞాన కర్మ భక్తికాణ్డాత్మకము)

గ్రంథకర్త: నాదెళ్ల మేధాదక్షిణామూర్తి శాస్త్రిగారు. బందరు సత్యసాధనీ ముద్రాక్షరశాలలో ముద్రితము. ఇందు జ్ఞానకాండము ఆంధ్ర యూనివర్సిటీ ౧౯౩౬ బి. ఏ. పరీక్షకు బనీయము.

డెమ్మిసైజు: పుటలు ౩౮౨, వెల రు. ౧-౮-౦.

భాగవతావతరణము (పద్యనాటిక)

డెమ్మి ౧౬ పుటలసైజు, ౪౦ పుటలు, వెల తెలియదు. నోరి నరసింహశాస్త్రిగారు, సాహితీసమితి, గుంటూరు, తెనాలి, కేపల్లె.

అద్వైతచంద్రిక

గ్రంథకర్త: శ్రీశ్రీమూలారు కృష్ణస్వామయ్యగారు. డెమ్మి ౧౩౩ పుటలు, వెల రు. ౧-౦-౦.

ప్రకాశకులు: తరుపతి శ్రీ స్మార్తసర్వమండలి.

దేశభక్తుడు

(Kandan The Patriot)

అనువాదకుల: గుట్టం సుబ్రహ్మణ్యంగారు.

వావిళ్ల రామస్వామిశాస్త్రి అండ్ సన్స్ వారిచే బ్రకటితము. క్రానుసైజు, పుటలు ౨౧౮, వెల, ౧-౦-౦.

శ్రీ మంతుడా?

మం. వేంకటశర్మ

ఓయి శ్రీమంతుడా, చూడవోయి నీదు
పరిసరంబులయందు కాపురములున్న
నీదు సోదరు లెందరో నెవ్వచేత
పడెడుపాటులు నీకు కన్పడవటోయి
వారి యేడ్పులు నీకు విన్నడవటోయి
నీసహోదగు లెందరో బైసిమాలి
నీచదుర్దశచే తలదాచుకొనగ
చుట్టుగుడిసెలులేక యేచెట్టుకింద
చేమకిందనో పడరాని బాము లొంద
మిద్దెలందును నద్దాల మేడలందు
నీవు సుఖియింప నెటులాపె నీమనస్సు
పేదలగు నీదుసోదరుల్ పెంపుమాలి
చింపిమసిపాతలను గట్టి సిగ్గుపడగ
విలువలేనట్టి దువ్వలువలను దాల్చి
పోకుచేయంగ నెటు లొప్పె నీకు మనసు
సోదరుల కెవ్వరికి లేని సుఖము పొంద
గోరిగద కట్టుకొన్నావు గొప్పమేడ
మేడచుట్టును నున్నారు గోడుగోడు
మనుచు కూటికి గుడ్డ కల్లాడునట్టి
పేదతమ్ములు వారల రోదనముల
నడుమ నీ కేమిసుఖము చేపడునో చెపుము
నీకు సంతోష మున్నదో నిజముచెపుము
అర్థమే నీకు చుట్టమైనందుచేత
అర్థమే నీకు నేస్తమైనందుచేత
అర్థమే నీకు ప్రాణమైనందుచేత
అర్థమే నీకు పుణ్యమైనందుచేత
అర్థమే నీకు మోక్షమైనందుచేత
అర్థమే నీకు ధర్మమైనందుచేత
అర్థమే నీకు దైవమైనందుచేత
అర్థమే నీకు సర్వమైనందుచేత
అర్థమునె నీవు కొల్చుచున్నందుచేత
అర్థమునె నీవు నమ్ముకొన్నందుచేత

అర్థమే నీకు గొప్ప యనర్థమయ్యె
నిత్యమును నీవు ధనము గణించునపుడు
నేర్పుతో నీవు దాని గుణించునపుడు
కరుకుదనము వహించెడుకారణమున
కనికరము చూపు టెరుగని కారణమున
క్రూర్యవృత్తిని వర్తించుకారణమున
ధనమదాంగతచే నీవు కనులుపోయి
కానిపను లొనరించెడుకారణమున
కార్యాలబెట్టి ప్రజ నొంచుకారణమున
నూరివారెల్ల వైరు లైనారు నీకు
దూరమైపోయినారు బంధుగులుమాడ
లేనెలేరుగదా మిత్తులైనవారు
ఇట్టుల్కొకరు లేరు నీ కీ జగాన
కష్టముల కాదుకొనువారు కానరారు
మూలబడి లక్ష్మీ నీయింట మూల్గుచుండ
కనకరాసులు నీయింట కునుకుచుండ
పోగులై సొమ్ము నీయింట మోగుచుండ
అకట నీయింట జేరిన యమితధనము
పెట్టుటలు తినుటలు లేక పెచ్చుపెరిగి
చెదలవలె లెక్కలిడ నంతుచిక్కకుండ
మోతుబరులైతులకొ, గొప్పమోటులైన
యేజమిందార్లతో బదు ల్లిడుటెగాని
అరసి నిరుపేదవారల కప్పుసప్పు
లిచ్చి పుచ్చుకొనుట లిచ్చగింపనట్టి
పిల్లికైనను బిచ్చము పెట్టనట్టి
చిల్లిగవై వైన దానముచేయనట్టి
గురుని దేవుని బొత్తిగా మరచినట్టి
ధర్మదేవత సుతరాము దలపనట్టి
నెనరుకనికారముల మాట విననియట్టి
నీకు గలిగిన సిరి జూచి నిన్ను జూచి
నరుని మనసుగదా యిది నల్లరాయి
కా దినుముకాదు వ్రజంబు కాదుకాదు

కరుగునగలమగు జాలికతల కనుచు
ఆశలూరగ దరిజేరి యాశ్రయించి
దినదినము వెట్టిచాకిరిపనులు చేసి
ఎట్టకేలకు నోరెవ్వళ్ల బెట్టి తుదకు
అందరానిఫలంబయి పొందరాని
అద్దమందిలి యర్థమై యాత్మనొచ్చి
బట్టకును పొట్టకును మాసి బ్రతుకురోసి
నుడువరాని నిరాశలో నడగిపోవు
పాటకజనంబు పడునట్టి పాట్లు చూచి
గండళికన్న లోహముకన్న కర్క
శత్రువున పేరుగన్న వజ్రంబుకన్న
కోటిగుణముల కతివమై కోమలంపు
సరణి నెరుగని నీమది కరుగకున్న
చెల్లరానట్టి కాసైన చేతితోడ
పుణ్యమని దానమిడు బుద్ధి పుట్టుకున్న
బసులుగా నిశ్చయైన తోడ్పడకయున్న
వాకిటికి వచ్చి నిలిచినవారితోడ
ఆదరముజూపి మంచిమా టాడినావె
చిన్న పెద్దల మరిగూడచేసినావె
పౌరు లెవరైన నిను జూచి పలుకరింప
చిరుమనక జవాబులు చెప్పినావె
అర్థివారలు వచ్చి ని న్నాశ్రయింప
నాలితనమున నోటితో నాస్తియనక
చేతితో లేదనుచు ప్రీతిజేసినావె
జన్మమిన్యమునగు నేజనునికైన
చిన్నమంత సహాయము చేసినావె
ఇహిహి ! నీవా !! సహాయమా !!! యేటిమాట ! !!!
సాయ మెవ్వరికిని నీవు చేయకున్న
మానె, నీచేత వంచితుల్ గానివారు
గాని, నీచే తిరస్కృతుల్ గానివారు
గాని, నీచేత నిందితుల్ గానివారు
గాని, నీపరిసరముల గలరె చెపుమ
ఇట్టి పీనాసివాడవై యిట్టికటికి
వాడవై యిట్టి ఒంటెత్తువాడ వవుట
వల్ల హింసాపరుడ వౌటవల్ల ఘోర

పాతకంబులు చేయుటవల్ల రోసి
కన్నెడలుజేసి కనువిచ్చి నిన్ను జూడ
మనసు లెడజేసి మనసిచ్చి మాటలాడ
నొల్లకుండుయు చనవిచ్చుచున్నరీతి
చెంతచేరి ముఖస్తుతుల్ చేయువారు
సారెకును నిచ్చకా లాడువారెగాని
నింగుమక్కువతో నోటినిండ నిన్ను
పలుకరించెడువారును పలుకరింప
కల్లకపటము లేక వర్తిల్లువారు
కానుసింతురె యొకరైనగాని నీకు
ధనమదాంధుడవై తారతమ్య మరయ
మాని నీతిని మాని ధర్మమును మాని
నీవు చేసిన పనులకు నీవు చేసి
నట్టి పాపములకు నేటికైనగాని
రోతగాని పశ్చాత్తాపభీతిగాని
కలనయిన నీకు గలుగదుగాని నేడు
గాకపోయిన నేనాటికైనగాని
నీదుసిరి నెంచుకొని నీమనీడ జూచి
నీవె బెగడొంది వగనొంది నిలువలేక
పోవురోజులు రాకుండబోవు సుమ్ము
ఎప్పుడో యననేల నీ కిప్పుడైన
మున్ను నీచేత నవమతిగన్నవారు
మున్ను నీచేత నపకృతిగన్నవారు
మున్ను నీచే నధోగతిగన్నవారు
తలపునకు బారినపుడును దారిలోన
నెదురుపడినప్పుడును గుండె లెగిరిపోయి
చేతులారంగ శత్రుల జేసికొన్న
వారు నీచేత బడినట్టి బన్నములకు
కడుపుమంట సహింపక కసినిబూని
యెవ్వ డేరీతి చెలరేగి యెప్పు డెట్టి
క్రౌర్యమునకు గడంగునోగద యటంచు
నేయెడగు లెన్నడు ఘటిల్లునో యటంచు
నెడద గడగడలాడగ హడలుతోడ
కుదుటబడనట్టి యెదతోడి బ్రదుకెగాని
మదికి నెమ్మది గలదె నీబ్రదుకునందు

అంత దవ్వేల నీయొద్ద నప్పుకొన్న
 లోకులం దెవ్వ రేవేళ నాకదప్పి
 యప్పు లెగవేతురోయన్న యదటువల్ల
 చేయు వ్యాపారములలోన చేతనమరు
 భాగవతమానో యన్నట్టి భయమువల్ల
 దొంగలో దొరలో యన్న దుడుకువల్ల
 కంటవత్తిమకొని నేయికనులతోడ
 కనుచు నిద్దుర లేనట్టి కలవరింత
 కలవరించెడు బహుధనకాంక్షవల్ల
 అద్దగడయైన చిట్టికైన నాదమరచు
 గట్టినిద్దుర యున్నదే కడుపునిండ
 హార మున్నదె తిన్నగా నాలితోడ
 గాని, పిల్లలతోగాని క్షణికమైన
 మాటలాడంగ తీరికమాట గలదె
 తీరికైనను మనసుకు స్తిమితమన్న
 మాట యున్నదె బొంకక మాకు చెపుము
 మాటలోమాట ఇంకొక్కమాట నీకు
 కాపురముమీదగాని, భోగములమీద
 గాని కలనైన నభిలాష గలదె చెపుము
 కలుగనేమాడు మాలాటి కాంక్ష నీకు
 తీర్చుకొనుటకు పాపము, తీరికవునె?
 మనసులో మాట దాచక మాకు చెపుము
 తినక, కట్టక, తొడుగక దీనజనుల
 కిడక పెంచెద వీధన మేల నీకు
 ఈమహాధన మెల్ల నీదేయటంచు
 చూచుకొని పొంగిపోవుచు దాచుకొనుచు
 ఉత్తడిహాప్రపంచాన నూగుకొనుచు

బత్తె మాసింది నమ్మినబంటువోలె
 ఘననిధిని గాచు పెద్దరాకాసివోలె
 పచ్చపైకంబు ముట్టక పగలురాత్రి
 కాడుగాచెడుచందాన గాచుకొనుచు
 తనువు చాలింతువే! ఏమి మనుగడ!! ఇసీ!!!
 అర్థవంతుడు గుణవంతు డయ్యెనేని
 తాను భుజియించు సుఖియించు తనివితీర
 పేదసాదల కనిపెట్టి యాదుకొనును
 దాతయై మెప్పుకొన నర్థితులచేత
 అందరికి తలనాలుకై యతడు వెలయు
 బంధులకు స్తీతిపాత్రుడై బ్రతుకు నతడు
 హాయిశ్రేయస్సును యశస్సు నంగు నతడు
 బుధజనులు గౌరవింతు రెప్పుడును నతని
 వేలుపులు ప్రేమమించి దీవింతు రతని
 ఆనరుని జీవితము పూటయైన చాలు
 కాకివలె వేయియేళ్లున్న ఘనత లేదు
 ఘనత లేకున్న మనికికి గణనలేదు
 నీధనము శాశ్వతంబుగా నిలువబోదు
 నీతమవె శాశ్వతంబుగా నిలువబోదు
 ధనము నశియించి తనువున్న తనువునిలక
 ధనము నిల్చిన ధర్మముల్ ధరణిమెచ్చ
 తనువు తరియింప జేయంగ దరముకాదు
 గాన వెలుగుండ నిలు దిద్దువానిబోలె
 చేతులారంగ ధర్మముల్ చేసిచేసి
 దైవమిచ్చిన ధనము సార్థకముచేసి
 మనుషు సిరిమంతుడా, మంచిమాట మోసి.

మ న వి మా ట లు



లక్ష్మీకల్యాణము

వృత్తివైవిధ్యమువలన వర్ణవైవిధ్య మేరుపడినది. ఒక్కొక్కవర్ణమును పెక్కుసంఘములుగ చీలిపోయినది. దేశకాలావస్థానుగుణములగుభిన్న భిన్న సంప్రదాయములు, ఆచారవ్యవహారములు వర్ణములకు, సంఘములకు నలవడినవి. ఆగూసంప్రదాయములు, ఆచారవ్యవహారములుగలవా రట్టివారితోడనే సంబంధబాంధవ్యములు కుదుర్చుకొనుచుండుట కభిమానము హేతువయినది. 'వివాహశ్చ, వివాదశ్చ సమయోరేవ శోభతే' అను



వధూవరులు

సూక్తి అవతరించినది. తద్విపర్యయము సుతరాం నిషిద్ధమయినది. విషయతత్త్వము, విజ్ఞానము, వివేకము, సంస్కారము దూరమయినకొలది ధర్మతత్త్వమును, శ్రేయతత్త్వమును, వ్యక్తిస్వాతంత్ర్యమును మానవుడు గ్రహింపజాలకపోయినాడు. ఆచారసంప్రదాయసంబద్ధము కాని సంఘవ్యవహారము నిష్కృతిరహితమగు మహాపరాధమయినది. తత్త్వతః ఇట్టి సాంఘికనిర్బంధములకు మనఃప్రవృత్తియే కారణము. తౌకికశారీరిక

మానసికప్రవృత్తు లన్యోన్యాకర్షకములయి పరస్పరానురాగమునకు కారణములయినపుడు స్త్రీపురుషులసంబంధమును నిరోధించుటకంటె మహాపాతక మొందు లేదు. ఇట్లు వీరైకము, నిత్యము, అకృతిమము నగు శ్రేయ అనేకము, అనిత్యము, కృతిమము నగు ఆచారసంప్రదాయరూప సూరసిశాచముబారిని బడి విపరీతపరిణామమును గాంచుచున్నది.

సాంఘికవిభేదములు బూటకము లనియు, మానవాభ్యుదయమునకు మహదంతరాయము లనియు విశ్వవిఖ్యాతసచ్చరిత్రుడు, దైవసముడు, లోకహితైకజీవనుడు నగు గాంధీమహాత్ముడు చిరకాలమునుండి లోకమున కనేకవిధముల చాటుచున్నాడు. తన యసువుల నొడ్డి తన్నివారణమునకు దలపడినాడు. పూనా ఒడంబడిక కుదరినది. సంఘములనుబంధించిన పాశములు క్రమముగ సడలుచున్నవి. ఇందుకు లక్ష్మీ దేవదాసుల కల్యాణ ముత్కృష్టనిదర్శనము.

వరుడు దేవదాసు, మహాత్మునికడపటి కుమారుడు; వధువు లక్ష్మీదేవి, రాజగోపాలా

చార్యుల రెండవకూతురు. తండ్రులు వియ్యమున కన్నింటను దగినవారు. దంపతులు సమగుణశీలవంతులు; ఏకపథానువర్తులు; అన్యోన్యానురాగసంపన్నులు; నవయావనులు; సుందరులు. వీరి దాంపత్యము నిరుపమానము. ఈ విప్ర వైశ్య వధూవరుల కల్యాణము సర్వధా విశ్వకల్యాణసంధాయకము.

మహాత్ముడు పవిత్రోపవాసదీక్షను నిర్విఘ్నముగ నిర్వహించిన పవిత్ర 'పర్ణకుటీ' ధామము పరిణయ

వేదిక యయినది. అత్యంతాప్తవర్గము సదస్యులయినారు. సదస్యుల మనఃపూర్వకాశీర్వాదములే మహిత వైవాహిక పారితోషికములు. మహాత్ముని యమూల్యోపదేశ వాక్యములు జీవితరహస్యబోధకమంత్రములు. లక్ష్మీ దేవదాసుల పరిణయమంగళ మిట్లు నిరాడంబరముగ, ఆదర్శకముగ ప్రవర్తిల్లినది.

మహాత్ముడు దేవదాసును “నీ భాగ్యము ఫలించినది. నీ అదృష్టమునకు అంతులేదు. * * * * *

* * ఇదంతయు నా ఉపవాసదీక్షాఫలితమే. దీక్షను నా ఆత్మలకొరకు చేసితిని. ఇం దితరులకువలె మీకును పాలు గలదు. దీక్ష కేవలము మతసంబంధమయినది. దానిఫలితమును మతసంబంధకార్యమునకే వినియోగించుట ఉత్తమము. దీక్షవలన నీవు నేర్చుకొనవలసినది ధర్మము. సత్యమే ధర్మము. సర్వకార్యములయందు ను ధర్మమును మనస్సునం దుంచుకొనవలెను. దానిని మేరువకుండినచో నది నీకు సర్వకార్యములయందును చేయుత నొసంగును. * * * * *

* * * * *

* * ధర్మమును పుడమిపయి నుద్ధరించుటకే నీవు జీవించియుండవలెను. అవసరమయినయెడల ప్రాణముల నర్పించుటకుగూడ వెనుదీయకూడదు. ఐహిక సౌఖ్యములకు ప్రాముఖ్య మొసంగక దేశసేవయందు నేటినుండియు నిమగ్నుడవై యుండుము. ఇదియే నేను మనఃపూర్తిగా చేయు నాశీర్వాదము” అని ధర్మస్వరూపమును, తదాచరణావశ్యకతను బోధించుచు నాశీర్వదించినాడు. మఱియు “నేడు నీవు రాజాజి రాజగోపాలాచారిగారి ప్రాణసమానమగు రత్నమును సంగ్రహించితివి. రత్నము లభించినంతమాత్రమున సంతోషింపకూడదు. దానిని ధరించుటకు నీవు అర్హుడ వయియుండవలెను. దానిని భద్రపరచుకొని సామర్థ్యములు కలిగియుండవలెను. లక్ష్మీనిజముగా లక్ష్మీయే. సృష్టికంతకు సర్వేశ్వరియగు లక్ష్మీని ఎటులు కాపాడి రక్షింతువో అటులనే యీలక్ష్మీనిగూడ

కాపాడుము. ఈమె సద్గుణసంపన్నురాలు. రూపసి” అని హెచ్చరించి “మీరిద్దరును ధర్మపథగాములయి చిరంజీవులయి వర్ధిల్లుదురుగాక” అని మరల ఆశీర్వదించినాడు.

తరువాత కోడలి నుద్దేశించి “లక్ష్మీ, నీకు నే నెక్కువగా చెప్ప నవసరము లేదు. దేవదాసు నీకు తగినభర్త యనిపించుకొను నని నేను తలచుచున్నాను. నీపరిచయము గలిగినప్పటినుండియు నీవు సార్థకనామ ధేయురాల వనియే నేను భావించుచున్నాను. * * * మీ అన్యోన్యప్రేమ చాలకాలమునుండి పెరుగుచున్నదని నే నెరుంగును. ఈ శుభదినమునకయి మీరిద్దరు పవిత్రతపస్సును చేయుచుంటిరనిగూడ నాకు బాగా తెలియును. మాయాశీర్వాదములకయి యిన్నాళ్లనుండి వేచియుంటిరని నాకు సంపూర్ణవిశ్వాసము గలుగుట చేతనే నే నీశుభకార్యమునకు హాజరయితిని. మా ఆశీర్వాదములకు మీరు అర్హులు. * * వధూవరుల నాశీర్వదించి హితోపదేశము చేయుట అత్యవసరమని భావించియే నే నీశ్రమను గైకొంటిని. సర్వేశ్వరుడు మిమ్ము సంరంక్షించుగాక! దేవునకు మించిన ఆత్మలు లేరు. * * * జీవితయాత్రను దేశసేవయందు వినియోగించు పుడు. క్రమేణ సర్వమానవసౌభ్రాత్రమును సాధింపుడు. మీరిద్దరును ఎల్లప్పుడు, వినయముతో మెలంగుచు సదా ఈశ్వరునియందే మనస్సును లగ్నముచేసి పాపభీతి గలిగి ప్రవర్తించెదరుగాక!” అని మహాత్ముడు పలికెను.

మహాత్ము నుపదేశవాక్యములయందలి పరమార్థమును చక్కగా గ్రహించి, తదనుసారిజీవితమార్గగాములయి లక్ష్మీదేవదాసులు ధన్యులు కాదగుదురు. ఈ యుపదేశవాక్యము లొక్కయీదంపతులకే కాక సర్వ సామాన్యముగ నెల్ల నూత్నదంపతులకు సమాచరణార్హములు. లోకమునందలి వధూవరుల తలదండ్రులకును ఇవి యుపదేశవాక్యములు.

‘ సౌందర్యమంజరి ’ కృతినమర్పణము

పూర్వము ప్రభువులు కవులు, పండితులు, కవి పండిత కల్పకములు నయించుచుండెడివారు. వారియాస్థానములు కవిపండితమండలికి స్థానములయి యొప్పియుండెడివి. మహారాజులు కవులను, పండితులను సకలసంపదలతో దులమాగజేసి వారితో నిరంతరవిద్యావినోదముల జేలుచుండెడివారు. కవులును, పండితులును సుఖమయశ్రీ వను

లయినవి; వాఙ్మయ మనంతముగ వృద్ధి జెందినది. అట్టి ప్రభువతంసములు కథా శేషుల మిహోయినను వారి నామములు, వాఙ్మయపోషణగాఢలు చరిత్రప్రసిద్ధములయి వాఙ్మయముతోపాటు చిరంజీవిత్వమును బడసినవి. ఇది యంతయు రెండుశతాబ్దులకు మునుపటిమాట. నేడదియంతయు కథలు, పురాణములు. తరువాత క్రమముగా నట్టి ప్రభువులు, అట్టికవులు, పండితులు దేశమున నరుదు



కృతినమర్పణ సభాస్వక్తుడు

కృతిపతి

కృతికర్త

లయి సరసములగు కృతులను రచించుచు వాఙ్మయ వికాసమునకు వోహదిము చేయుచుండెడివారు. తత్కృతులను ప్రభువు లాదరపూర్వకముగ తమ పేరున కంకితము గావించుకొని కృతికర్తల నగ్రహారదులతోడను, గజాంతైశ్వర్యముతోడను సత్కరించెడివారు. ఈవిధముగ నాయాకాలముల వెలసిన మహారాజులయాదర పోషణములవలననే కావ్యము లనేకము లుత్పన్నము

కాజొచ్చిరి. కావున వాఙ్మయవికాసమును శూన్య ప్రాయ మయినది. కాని నిన్న నేట, మరల ప్రభువు లొండొకళ్లు వాఙ్మయపోషణమునకు దొరకొనుట దేశసౌభాగ్యచిహ్నము.

జయపురసంస్థానాధీశులు శ్రీశ్రీశ్రీ విక్రమ దేవవర్మ మహారాజులుంగారు పండితుడు, కవి, కృతికర్త, రసికవతంసము. నిరంతరవాఙ్మయ సమృద్ధి

గీము, కవిపండితపోషణము, ఔదార్యము తత్సహజీలములు. ఇట్టియుత్తమగుణవంతుని జయపురరాజ్యరమస్వయము వరియించినది. తానయి వలచి చేపట్టిన యాసహధర్మచారిణి బాసటగొని వాఙ్మయారామమున మధురకావ్యఫలముల బంకించి సహృదయహృదయముల కామెతయిడుట యావిద్యప్రభువతంసమునకు ధర్మము. సింహాసనము నధిష్ఠించినది మొదలు చేపట్టిన మేఘదూతాదికావ్యకన్యలుగాక మరల మేనమొన్న శ్రీకాళ్ల కూరి గోపాలరాయని అభినవప్రసవము, నవ్యాంకారరమణీయ, నవనాగరకలక్షణలక్షిత 'సౌందర్యమంజరి' పేరిటి కృతికన్యయు నాప్రభువును వరియించి తతోధిక రూపాలంకారవతియును తమగన్నతండ్రికి కన్యాశిల్ప త్వకష్టమును తొలగించినది.

కృతికర్త గోపాలరావుగా రాంధ్రసారస్వత ప్రపంచమున కవిపండితగౌరవమునకుపాత్రులయినవారు. తత్కృతులే తత్కవితాపాండితీగౌరవములకు నిదర్శనములు. ఆసుకృతి, తనసుకృతి ననురూపవరుని కరముల నర్పించి చరితార్థుడయినాడు.

కృతి సప్తసంతానములలో నుత్తమము; చిరంజీవము; కన్నవారికి కొన్నవారికి పేరుకీర్తులను పెద్దజేయునది. ఇట్లుభయతారకమగు కృతికారణముగా బాంధవ్యముగలిగిన కవియును, మహారాజును ధన్యులు.

ఇక మిగిలినది కవిసమ్మానము. కృతిస్వీకరణమునను, వాఙ్మయపోషణమునను పూర్వ మహారాజుల ననుసరించిన 'సౌందర్యమంజరి' కృతిపతి కవిసమ్మానమునను వారినే యనుసరించుట సంభావ్యము. మున్ముందును ఈప్రభువతంసమిట్లే పెక్కు సరసకృతుల చేపట్టి ఆంధ్రవాఙ్మయాభివృద్ధిని గలిగింతురుగాక! ఇతరసంస్థాసాధీశులును సమకాలీనులగు శ్రీవారిమార్గము ననుసరించి వాఙ్మయోద్ధారకు లగుదురుగాక!

ఆంధ్రచిత్రకళాపరిషత్తు-ఏలూరు

వెనుక నొకకాలమున మితిమీరిన విజ్ఞానసంపదకు నెల్లవయి విలసిల్లిన ఆంధ్రదేశము నేడున్నట్లును

ఇరుగుపొరుగుదేశములకంటెగూడ వెనుక జిక్కిపోయినది. లలితకళలయం దింకను కొన్నియడుగులు వెనుక బట్టిపోయినది.

ఒకటిరెండుదశాబ్దులనుండి దేశమున జాతీయతా వికాసమునకు దోహదక్రియ లందందు తలచూపుచున్నవి. భావుకులు, ఉత్సాహవంతులు నగుయువజను లక్కడ నక్కడ పెక్కుచిక్కులకు లోనగుచు నాయాశాఖల విజ్ఞానము నార్జించుకొన జూచుచున్నారు. వారిలో చాలమంది తగినప్రాపు లేక విఫలప్రయత్నులయి నడుత్రోవనుండియే తిరుగుమొగము పట్టవలసినవా రగుచున్నారు. శిల్పచిత్రాడకళలయం దాపాటిమాటహూడ అనుకొనుటకు వీలుకానరాదు.

బాల్యశ సత్క్రమింపని ఆంధ్రవిశ్వకళాపరిషత్తు లలితకళలయెడ నాచరమును చూపజాలకపోవుట యసంభావ్యము కాదు.

బందరుపురమున నెలకొనిన ఆంధ్రజాతీయకళాశాల తొలుత చిత్రకళను చేరదీసినది. తదాలంబనము, ప్రమోదకుమారభట్టర్జీ మహాశయుల నిరంతరకృషి ఏకమగుట నొకకొందఱు చిత్రకారు లాంధ్రదేశమున బయలుదేరిరి. వారివలన చిత్రకళకు కొంత యుత్తేజ నము గలిగినది. వారిలో శ్రీదామెర్ల రామారావు ప్రథమగణ్యులు. ప్రాచ్యపాశ్చాత్య కళావిధానములకు సామరిస్వము, సమ్మేళనము కుదిర్చి ప్రత్యేకవిధానము నొకదాని నాయన కొని తెచ్చినాడు. ఆయనచిత్రరచన యం దుపజ్ఞ, కళాకాశలము వ్యక్త మగుచుండును. ఆయన తూలికయం దంకురించిన నవ్యకళాకాశలము పరిపూర్ణత దాల్చకపూర్వమే ఆయన కాలవశంపదు డయినాడు. దేశమంతట వ్యాపింపగల దనుకొనిన యుత్తేజన మంతట మందగిల్ల జొచ్చినది. తదనుయాయు లాయనవైఖరి నందుకొనజాల కున్నారు. ప్రమోదకుమార భట్టర్జీ శిష్యులలో మొత్తమున ఏకొందరో తద్రచనావిధానము నొకింత యనుకరింపగలిగిరి. సాహిత్యదుల సంస్కారము లేకపోవుటచే తరువాతివారికి దాని అంతు దొరక కున్నది. దానికి తోడు సముచితపోషణము కరవయి

నది; చిత్రకళాలయములును లేకపోయినవి. కొంచెము కొంచెముగా తల యెత్తుచున్న చిత్రకళ యిట్లు మరల నీర'ంపజొచ్చినది. నీరసించుచున్నయద్దాని కుజ్జీవనము గలిగించి తద్వారమున జాతీయతను ప్రత్యక్షముచేయుట కయి చిన్న చిన్న చిత్రకళామందిరములొందురెండు యువకుల కళాభిమానముకారణముగా నేడు మొలకెత్తినవి. వానిలో నొక్కటి 'ఆంధ్రచిత్రకళాపరిషత్తు'.

ఈ ఆంధ్ర చిత్రకళాపరిషత్తును ఏలూరున శ్రీవంకసూరిశాస్త్రిగారు నెలకొలిపినారు. గాంధీ మహాత్ము డాంధ్రదేశసంచారసమయము (౧౯౨౯-వ సంవత్సరము) న దానికి శుభారంభమును గావించెను. చిత్రకారులు కొందఱు భారతీయచిత్రకళావైఖరి ననుసరించి చిత్రరచనము నభ్యసించుచుండిరి. శ్రీయుతులు చంద్రుపట్టరామరావు, బాపిరాజు, మునుంబ నరసింహాచార్యులు మొదలగువారు తత్పరిషచ్చిత్రకారులలో ముఖ్యులు. అచటి చిత్రకారులచిత్రములు నీటి రంగులవి. వానియందు భారతీయకళాసౌభాగ్య మమరి యుండును. ఆంధ్రతాసౌరభముల నవి నెలయించుచుండును. మైసూరు, పాటియాల, తిరువాంకూరు, చల్లపల్లి మొదలగు సంస్థానముల అధిపతులు పరిషత్తు చిత్రముల గొన్నింటిని క్రయించి తమ దివ్యసాధాలంకారముల గావించికొనిరి.* కళాతత్త్వవేత్తలప్రశంస కవి పాత్రములయినవి. భారతీయందు ప్రకటితములయిన చిత్రము లాంధ్రదేశమునకు పరిచితములు.† ఇంకను సుందరచిత్రములు పరిషత్తు సంచయమున గలవు. వికసన శీలము లయిన కళాసౌందర్యచ్ఛాయ లీపరిషచ్చిత్రరచనావిధానమున గాననగును. ఈ ఛాయ లుత్తరోత్తర ఆంధ్రచిత్రకళకు ప్రత్యేకతను, విశిష్టతను సమహర్పగలవని తలపవచ్చును.

కళారాధనాతత్పరులగు పరిషచ్చిత్రకారులు దేశారాధనాతత్పరులయి కారాగారములపాలయినకారణమున ౧౯౩౦-౩౨ సంవత్సరములయందు పరిషత్కార్యక్రమము లాగిపోయినవి. ప్రతిష్ఠాపకులు సూరిశాస్త్రిగారు మరల దాని నుజ్జీవింపజేయ ప్రయత్నించుచుండుట సంతసమగుచున్నది. కాని తన్నిర్వహణము ఆంధ్రదేశమునందలి సంస్థానాధీశులు, ఇతరశ్రీమంతులు నపారముగ ధనసహాయము నొనరింపకున్న సాధ్యము కాజాలదు.

ఈకాలమున నెల్ల దేశములయందును- విశేషించి ఆంధ్రదేశమునందు- శ్రీమంతులలో నధికసంఖ్యాకులు కేవలము ప్రాణమానరక్షణముల కావశ్యకములగు నన్న వస్త్రములకేని నోచుకొనక అంగూర్చుచున్న ప్రజాసామాన్యబాహుళ్యమునెడ అనుకంపాలేశమయినను లేకున్నారు. అట్టి స్వార్థపరులకు సౌందర్యగ్రహణశక్తి, కళాభిమానము లసలే యుండకపోవుట వింతకాదు. పూర్వకాలమున విద్వాంసులు, కళాకోవిదులు, ఉదార హృదయులు నగు మహారాజులయు, ఇతర శ్రీమంతులయు ఆదరణమున నవనవోన్మేషితములయి నెలయుచుండిన విద్యున్నియు నే డట్టివారులేమిని నెలనెలవోయినవి. మున్నట్లు దేశోన్నతి కుపకరించుచుండిన తదీయసంపదయంతయు నిపుడు అనుటకు వినుటకు ననువుగాని అసభ్యకార్యముల కుపయుక్తమగుచుండుట యనుభవసిద్ధము. ఇట్టి విపరీతపరిణామము దేశదౌర్భాగ్యజన్య మనవలెను.

దేశమున నిపుడిపుడు ఎల్ల విషయములయందు సంస్కారవాంఛ చేలరేపచున్నది. విజ్ఞానార్జనాసక్తి విస్తరిల్లుచున్నది. కళాతత్త్వజిజ్ఞాసకదలీకను గాంచుచున్నది. భావకులు, ఉత్సాహవంతులు, సాహసికులు నగుయువకు

* పాటియాలమహారాజు రామారావుగారి ()ను; మైసూరుమహారాజు బాపిరాజుగారి 'యాజ్ఞ వల్క్యవేద గ్రహణము'ను, 'అభిసారిక'ను; తిరువాంకూరు మహారాజు నరసింహాచారిగారి 'నాగబాల'ను; చల్లపల్లి రాజావారు రామారావుగారి 'మహాకాళి' (స్వదేశపు పట్టుబట్టపయి చిత్రించినది) ని కైకొనిరి.

† రామారావుగారి 'అత్తవారింటికి', 'అశ్వత్థామప్రతిజ్ఞ' బాపిరాజుగారి 'యాజ్ఞ వల్క్య కుటుంబము'. ప్రకటింప స్వీకరించినవి మరికొన్ని గలవు.

లనేకమార్గముల దేశాభ్యుదయమునకయి తమ సర్వస్వమును, జీవితమును నైతము, ధారవోయ సంసిద్ధులయి యున్నారు. వారికి పోషణప్రాత్యాహములు లభించు నేని దేశాభ్యుదయము నాతిచిరప్రాప్యమగుట నిక్కము. ఇకనయినను సంస్థానాధీశులు, ఇతరశ్రీమంతులు తమ సంపద సార్థకమగునట్లు ఇట్టి కార్యదీక్షాపరాయణులగు యభీష్టుముగ ధనసాహాయ్యము నొనరించి లుప్తప్రాయమగుదేశపు పూర్వప్రతిష్ఠను తిరుగగడించి, దానిని నిలువబెట్టుటగర్హము, వివేకము. ప్రకృతము (రానున్న నవంబరుమాసమున) పునరుద్ధరణమును గాంచున్న ఆంధ్రచిత్రః శాపరిషత్తు చిరంజీవిత్వమున కెట్టి సాహాయ్యము వారివలనలభింపగలదో యారయవలసియున్నది.


శ్రీ గిడుగు వెంకటరామమూర్తి

పంతులుగారికి సమ్రాసము

ఆంధ్రదేశంలో కొన్నాళ్లనుండి ఒకక్రొత్తసంచలనం కలిగింది. ఏదో నెపం, ఏదో పేరు పెట్టి కవులను, పండితులను ప్రజలు పూజిస్తూ ఉన్నారు. తమవాఙ్మయానికి వారుచేసిన మహోపకారానికి ప్రతిఫలంగా తృణమో పణమో వారికి సమర్పించి తమకృతజ్ఞతను తెలుపుకుంటూ ఉన్నారు. ఇది ఆనందించవలసిన విషయం.

ఆంధ్రదేశాన భాషాతత్వన్నీ ఎరిగినవారిలో ఆగ్రస్థానం రావుసాహేబు గిడుగు వెంకటరామమూర్తి పంతులుగారిది. వారు గడచిన యాభయియేండ్లనుండి శబ్దశాస్త్రాన్ని తరిచితిరిచి శబ్దతత్వనిర్ణయంచేశారు. ఆంధ్రభాషను శాసించే వ్యాకరణాదిశాస్త్రాలలో నియమాలు అసంపూర్ణాలనీ, అన్ని పదాలను, భాషను ఆనియమాలు సరిగా శాసించవనీ సహేతుకంగా నిర్ధారణచేశారు. వీరి పరిశోధనకార్యం అంతా కేవలం ప్రతిభామూలకం అయింది. ఈ భాషాతత్వనిర్ణయంవల్ల కృతకమగు గ్రాంథికంకంటే సహజమూ, సజీవమూ అయిన వ్యావహారికమే వాఙ్మయాభివృద్ధికి పనికివస్తుందని తేలింది. ఇందుకు విరుద్ధంగా గ్రాంథికవాదులు విరుచు

కొని మీడపడినా సాహసించి వాళ్లనందిరినీ ఎదుర్కొని తమ వాదాన్ని నిలువ పెట్టిన వీరశిఖామణి పంతులుగారు. దీంతో వీరిపక్షం బాగా బలకొనింది. అనేకులు విద్యావంతులు పంతులుగారికి శిష్యులయినారు. ఇంచుమించుగా నేటికాలంలో వాఙ్మయం అంతా వ్యావహారికభాషలోనే పుట్టుతూ ఉంది. గ్రాంథికవాదులుమాడా కొందరు వ్యావహారికంలో ఉండే మాధుర్యాన్ని గుర్తించి తామును వ్యావహారికాన్నే గ్రంథరచనానికి వాడుతూ ఉన్నారు. స్వార్థం అనేది ఇంతైనా లేకుండా ఇన్నియేండ్లు, నిగంతరం వీరివలె భాషాసేవచేసిన, చేస్తూఉన్న— ఈఅపరవయస్సునమాడ— వారాంధ్రదేశంలో ఇంకొక్కరు లేరనడం సాహసంకాదు.



గిడుగు వెంకటరామమూర్తి పంతులుగారు

ఇంతేకాదు. వాగ్రూపంతో ఉన్న సవరభాషను పఠనలేఖనసాధ్యం అయ్యేట్లు గ్రంథస్థం చేయడానికి ఇరవయి ఏండ్లనుంచి అపారంగా కృషి చేస్తున్నారువీరు.

పంతులుగారికి డెబ్బయియేండ్లు గడచేనాటికియినా వారి భాషనేవకు ప్రతిఫలంగా వారిని సమ్మానించడానికి పూనుకొన్నవారిని విశేషంగా అభినందించవలసి ఉంది.

శ్రీ పంతులుగారికి సమ్మానం, ఎన్నాళ్లకయితే నేమి, తలపెట్టారు ఆంధ్రదేశంలో కొందరు పెద్దలు. దానికిగా నిర్వాహకసంఘం ఒకటి ఏర్పడింది. ఆసంఘానికి శ్రీతెలికిచర్ల వెంకటరత్నంగారు పెత్తనం వహించారు. ఈ సమ్మానానికి 'పంతులుగారి డెబ్బదశజన్మదినోత్సవం' అని పేరు పెట్టారు నిర్వాహకులు. ఉత్సవ కాలం నవంబరు ౧౯ తేది; స్థలం రాజమహేంద్రవరం. దాంతోకూడా (ఒకరోజు ముందుగా ఆరంభించి) అక్కడే అభినవాంధ్రకవిపండితసభాద్వితీయసమావేశం కూడా జరపడానికి ప్రయత్నం చేస్తూ ఉన్నారు. ఈరెండు ఒకమారు, ఒకచోట జరగడంవల్ల భాషకూ, వాఙ్మయానికీ ఎక్కువ మేలు కలుగడం నిశ్చయం. కాబట్టి భాషావాఙ్మయసంస్కారప్రియులందరూ తప్పక అక్కడచేరి మంచిసెబ్బరలు చర్చించి సంస్కారవిధానాన్ని నిశ్చయించుకోవడం అత్యవశ్యకం.

ఇంకా, ఆ ఉత్సవదినంనాటికే శ్రీపంతులుగారి వ్యాసాలూ, ఉపవ్యాసాలూ, (ఒకసంపుటము) 'ఆంధ్ర పండితభివక్కుల భేషజము', 'బాలకవిశరణ్యము', 'గద్యచింతామణి' అనే పంతులవారిగ్రంథాలూ అచ్చు వేయడానికి సంకల్పించారు. మరిన్నీ, ఉత్సవస్మృతి చిహ్నంగా ఒకసంపుటాన్ని ముద్రించవలెనన్నారు. దానిలో ఆంధ్రశబరభాషల విషయమయి పంతులుగారు చేసిన కృషిని తెలిసిన పాశ్చాత్యులూ, మనదేశమువారూ వ్రాసిన వ్యాసాలనన్నిటినీ ప్రకటిస్తారు.

దీన్నంతా సరిగా నెరవేర్చడానికి సామ్మ విపరీతంగా, అంటే వేలకొలదిగ కావాలి. దరిద్రదేవత తాండవమాడుతూ ఉన్న యీ దుర్భిక్షకాలంలో కావలసిన సామ్మ దొరకడానికి నిర్వాహకులు చాలా శ్రమ పడవలసిఉంటుంది.

ఏమయినాసరే, పంతులవారిభాషానేవను, దాని వల్ల తాము పొందిన మేలును, అందుకయి వారిని యథో

చితంగా పూజించి, సమ్మానించి కృతజ్ఞతను తెలుపుకోవలసిన తమబాధ్యతను గుర్తెరిగి మహోత్సవం సఫలంగా, సాకల్యంగా నెరవేరేట్లు చూడవలసినభారం వహించడం ఆంధ్రులకు తప్పనిసరి.

శ్రీ పంతులుగారు భాషారంగంలో భవ్యపరాక్రమాన్ని నెరపుతూఉన్న వీరుడు. వారిపూజ వీరపూజ. వీరపూజవలన సకల శ్రేయస్సులు కలుగుతవి. అన్ని కాలాల్లోను, అన్ని దేశాల్లోను ప్రజలు తమ మేలుకోసం వీరపూజను నియతంగా చేస్తూఉంటారు. ఆంధ్రులకుకూడ వీరపూజ పరిపాటి అయిందే.

కీ. శే. బసవరాజు వెంకటప్పారావు

అశ్రుబిందువులు

అభినవాంధ్రమాత అనుగుబిడ్డలలో అప్పారావు గారొకరు. అశనిపాతమువలె నాయనకు సంప్రాప్తమయిన అకాలమరణము సంతాపమును గలిగించుచున్నది. నలువది ఏండ్లకే, పాపము, ఆయనకు నూరేండ్లు నిండిపోయినవి.

బ్రదికినన్ని నాళ్లు నవ్యవాఙ్మయాకాశమునచుక్కవలె వెలిగినారు. కాగలవా రనిపించుకొనినారు. అని పించుకొనినంతవారు కాకుండగనే, కటకలూ! కాల ప్రవాహమున గలిసిపోయినారు.

అప్పారావుగారు సహజముగ తెలివితేటలుగల వారు; సంస్కారప్రియులు; రసికులు; మూడుభాషలను ముచ్చటదీర చదివి సారస్వమును గ్రహించినారు; పద్యముల నల్లినారు; పదములు పాడినారు; విమర్శ నలు విసరినారు. ఆయన ఒకపాలు కవి; రెండుపాళ్లు విమర్శకులు. ఆయన గ్రంథకర్తకూడ: ఆంధ్ర కవిత్వ చరిత్రమును రచించినారు. దానితత్త్వము భారతీపాఠకుల యెరుకకు వచ్చినదియే.

ఆయనస్వభావము నిరంకుశము; 'మురారిపంథి'; నందిని పందిని, పందిని నందిని చేయజూచును. దానికి లోతుపాతులవిచారమున కోపికచాలదు. ఆయన అభి

ప్రాయములు నిగ్రహానుగ్రహములవెంట మార్పును జెందుచుండును.

ఆయన మానసిక ప్రవృత్తి ఆదినుండియు చంచలము; పలుమొగముల పరువులు వారుచుండును. భోగలాలస ఎక్కువ. పొందిక తక్కువ. ఆయనకు కోరికలు కోటి. కొనసాగినది ఒకటియులేదు. మనోవైకల్యము తలకెక్కినది. చివరకు ఆయనజీవితమే మూన్నాళ్ల ముచ్చట అయిపోయినది.

ఆయన పత్రికాసంపాదన కార్యమునను చేయి కలిపినాడు. ఆంధ్రపత్రికకు అటపాటలు నేర్పినాడు;

‘భారతి’ పాప కుగ్గువెట్టినాడు. మొనమొన్న నె ‘శక్తి’ని గూడ చేపట్టినాడు. ఇంచుమించుగ ఆంధ్రదేశమున పత్రికల కన్నింటికిని విజ్ఞానమును పంచిపెట్టుచుండినాడు.

ఆయన గండ్రతనముగలవాడయినను స్నేహమునకు పాత్రుడు.


అన్నిలక్షణములు అమరియున్నవి ఆయనయందు. కాని అదృష్టము, ఆయుష్యము లేకపోయినవి.

ఆయన అకాలమరణమువలన అభినవాంధ్రకవి పండితలోకమున దీరనికొరత ఏరుపడినది.



కన్యాకుమారి స్నానఘట్టము

—శంకర సుబ్రహ్మణ్యం.



సాభిపాయ విశేషములు



ప్రపంచవ్యవహారము లతివిచిత్రముగ నుండును. సకలవిషయములందును అంతరమునకు పైయంతరముగలదు. మాటకు పైమాట, యుక్తికి పై యుక్తి, దెబ్బకు పైదెబ్బ యోగమునకు పైయోగము ప్రకృతియందు పరిపాటియైన విషయములు. కాని ఈయనాదరణస్వభావము విద్యావంతుల నావహించి పీడించునట్లులు సామాన్యులను పట్టి బాధింపదు. నిరాశా నిస్పృహ వైరాగ్యము లీయనాదరణమునకు మూలములు. నక్క ద్రాక్షపళ్ల కథయైనను, ఆత్మనిరసనయైనను ఫలము సమానము. నిరాశా నిస్పృహలు వైరాగ్యమును, వైరాగ్యము నిరాదరణమును గలుగజేయుచున్నవి. వైరాగ్యము నిష్కామసిద్ధికి బదులు స్వోత్కర్షకును, పరనిందకును, స్వార్థారాధనమునకును, పరపీడనమునకును గారణంబగుచున్నది. అభిమాన దేవతను సింహాసనము నుండి బడద్రోయుటకు వేలయేండ్లనుండి జరుగుచున్న ప్రయత్నము లింకను విజయమును బడయలేదు.

ప్రపంచపరిణామమునం దభిమాన దేవతకు పదచ్యుతి గలుగుచున్నను అధికారాభిమానము, రాజ్యాభిమానము,

ధనాభిమానము, కులాభిమానము, వర్ణాశ్రమాభిమానము వర్తమానకాలమునందును బలీయముగ నున్నవి. రాజకీయార్థిక సాంఘిక మత వ్యవస్థలందు సంప్రాప్తమగుచున్న ప్రచండవిప్లవములు సన్నితముబలిస్త మైనయభిమాన దేవతకు పదచ్యుతిని గలుగజేయజాలకున్నవి. రాజులను రాజ్యములను, ధనమును, సంపదలను, కులమును, విద్యాదులను ఆనాశ్రయించినయభిమాన దేవత వ్యక్తులనుండి మరలినను సంఘముల నాశ్రయించుటకు పూనుకొనుచున్నది. అభిమాన దేవత వ్యక్తుల నాశ్రయించినను, సంఘముల నాశ్రయించినను ప్రజాసామాన్యమున కింకను నాత్మోపలబ్ధికి సాధనము దూరస్థముగ నున్నది కాని సన్నిహితముగ గనుపడదు. ఇతరులకు శ్రీరంగనీతులను చెప్పటయును, పరుల తప్పుల నెన్నుటయును సుకరము. ఆనీతినే తానవలంబించుటయును తనతప్పులను దెలిసికొనుటయును దుష్కరము.

అభిమాన పరాయణుల ధర్మోపదేశము లెటు లున్నను సామాన్యుల దుఃఖానుభవమునకు మాత్రము ప్రపంచపరిస్థితులందు పరివర్తనము దురూహ్యముగ నున్నది. ఎండవానలను, శీతోష్ణములను,

నిద్రాహారములను, అన్న పానీయనివాసములను పాటింపకను స్వకర్మనిరతులై నిరంతరము పాటుపడెడి సామాన్యజనుల తరహాపాయ మగమ్యముగ నున్నది. సామాన్యజనుల కష్టములు సకలదేశములందును దుర్భరములుగ నున్నను పారతంత్ర్యదేశములందు దుస్సహ తమములుగ నున్నవి. ప్రజాస్వామ్యముగల స్వతంత్రదేశములందు ప్రజాపోషణమున కేతంత్రములనో పన్నుట రాజ్యాంగపక్షముల కాకవసరం బగుచున్నది. అధిరపక్షము, స్వజాతీయులైన నిరుద్యోగులకును స్వదేశవ్యాపార పరిశ్రమలకును, పేరుప్రతిష్ఠలకైనను నుపకృతిని గల్పించుట యనివార్యముగ నున్నది. మాయమర్మము లెగుగని సామాన్యజనులధికారారాధకులైన విద్యావంతుల మాయ తంత్రములను నమ్మి వారల నధికారపదవులం దొక్కించుట యాచారమైనది. అధికార దేవతారాధకులమాటలందుగల పస చేతలందు మృగ్యముగ నుండును.

* * *

అధికారారాధనము

బ్రిటిషుప్రజలు కార్మికప్రభుత్వమునకు పడచ్యుతిని గలుగజేసిజాతీయ ప్రభుత్వమును నెలకొలిపినవిధ మధికారారాధకుల ప్రజ్ఞాపాండిత్యములకు నిదర్శనము. రామ్మోమాక్షానాల్డుగారు స్వీయాభ్యుదయమునకు సాధనభూతమైన కార్మికపక్షమును ధ్వంసము చేసి జాతీయపక్షనాయకత్వమును స్వీకరించుట మానవధర్మోదంతమునందు, స్మృతి

భంశాధ్యాయమునకు ప్రమాణముగ నున్నది. రామ్మోమాక్షానాల్డుగారి ప్రభుత్వము స్వదేశమునందును, విదేశములందును, ముఖ్యముగను సామ్రాజ్యాంతర్భాగములైన పారతంత్ర్యదేశములందు ధర్మగ్ధానికిని, అధర్మభ్యుత్థానమునకును వినియోగపడిన రీతిని ధర్మసంరక్షణమునకును, అధర్మసంహారమునకును వినియోగపడజాలకున్నది. అమెరికాసంయుక్త రాష్ట్రములందు రామ్మోమాక్షానాల్డు రూజువెల్టుగారు పొదిగిన ఆర్థికతంత్రములు లండనునందలి ఆర్థికసమావేశమునందు భగ్నములైనవి. మాక్షానాల్డుగారు హిందూస్థాన స్వపరిపాలనమునకు జేసిన వాగ్దానము లన్నిటిని సర్ సామ్యుయలు హోరుగారివశము చేసిరి. మాక్షానాల్డుగారి ధర్మనిష్ఠకు కార్మికనాయకులకును, రుష్యాప్రభుత్వమునకును, కాంగ్రెసునకును, గాంధీమహాత్మునకును వారు చూపిన నిరాదరణ నిరసనభావములు నిదర్శనములు. గ్రేటుబ్రిటనునందువలెనే యితరదేశములందును అధికారనాటకము బీభత్సోదంతమును ప్రదర్శించుచున్నది. అమెరికాయందు రూజువెల్టుగారి హస్తములందు సంపూర్ణాధికారముచుబడినది. పాపము, విల్సనుగారేపుణ్యలోకమునందు నివసించుచున్నారో! వారు ప్రతిపాదించిన పదునాలుగు ధర్మసూత్రములును వారివెంటనే పుణ్యలోకమునకు బోయినవి. అమెరికాగ్రేటుబ్రిటనులందు వలెనే జర్మనియందు హిట్లరుగారును, ఇటలీయందు ముస్సోలినిగారు, రుష్యాయందు

స్తాలినుగారును, నితర రాజ్యములం దితరనాయకులును పూర్వయుగోదంతములను విస్మరింపజేసెడి నిరంకుశాధికారము నారాధించుచున్నారు. జిజ్ఞాసపరాయణుల కీ యుదంతము విస్మయమును, నిరాశను గలుగజేయుచున్నది. సకలదేశములందును ప్రజలను నావహించిన నిరాశా నిస్సహాయ స్థితిగతులును, ప్రజానాయకుల నావహించిన ధనాధికారలోభములును నీవిషరీతస్థితికి మూలములు. స్వప్రతిపాలనకు బదులు నిరంకుశప్రతిపాలనము, శాంతి సన్నాహములకు బదులు సమరసన్నాహములు, రక్తసమరములకు బదులు శ్వేతసమరములు, ప్రజాప్రయోజనములకు బదుల లభికారప్రయోజనములు, కార్మికప్రయోజనములకు బదులు ధనస్వాములప్రయోజనములు, పరప్రయోజనములకు బదులు స్వప్రయోజనములు ప్రపంచవ్యవహారములం దధికతరముగను ప్రబలుచున్నవి.

* * *

ధనరాజ్యము - ఆర్థికసమావేశము

లండనునగరమునందుగూడి భగ్నమైన ఆర్థికసమావేశోదంతము, వర్తమానకాలమునందు ప్రపంచమునందు ధనదేవతకుగల గౌరవాదరణములను వేనోళ్లను చాటుచున్నది. ప్రపంచమునందు వ్యాపారపరిశ్రమవాణిజ్యములకు గ్రేటుబ్రిటను చిరకాలమునుండియును పట్టమును గట్టుకొని ఫలము ననుభవించుచున్నది. ప్రపంచవ్యాప్తములకు లండను కేంద్ర

స్థానమై బంగారు నవరసునాణెములకును, నవరసుపత్రాదులు, నవరసునిధులును ధనమునకు ప్రమాణములైనవి. ఇది గ్రేటుబ్రిటను కపారమైనలాభమును, ప్రతిపత్తిని సమకూర్చినది. ఐరోపా మహా సంగ్రామానంతరము కేంద్రస్థానము కొంతవరకు న్యూయార్కునకు సంక్రమించినది. గ్రేటుబ్రిటనునుండియును యూరపు రాజ్యములనుండియును చేరిన స్వర్ణప్రవాహములు న్యూయార్కునకు ధనోన్మాదమును గలుగజేసినవి. గతించిన ౧౫ ఏండ్లయం దమెరికాసంయుక్తరాజ్యములందు వర్ధిల్లిన దుష్టదౌర్భాగ్యప్రతిస్థితులు వర్ణనాతీతములు. ఒక సంవత్సరమునందు ౫౦౦౦ బ్యాంకులు దివాలా తీసినవి. అగ్గిపెట్టెలరాజు కూజరు కోట్లరూప్యములకు రాజ్యములను ప్రజలను ముఖ్యముగాను అమెరికాదేశీయులను మోసగించిన విధము మాయావికధగ గనుపడుచుండును.

అమెరికాదుష్టవాసనలకు ఫలము ననుభవించినది. అమెరికాస్థితి "అన్నియుండియును అల్లుని నోటశని"యను సామెతరీతి యైనది. బ్యాంకులు బంగారపుసంచులతో నిండియున్నను వ్యాపారపరిశ్రమలు క్షీణించినవి; 'నిరుద్యోగమస్యప్రబలినది; దౌర్జన్యములు, దుష్కార్యములు నిత్యవ్యవహారము లైనవి; దివాలాలు, మోసములు, దోపిళ్లు, జనాపహరణములు సామాన్యవిషయము లైనవి. మద్యపాననిషేధము నిరాదరణీయమై మద్యపానము సమాదరణీయమైనది. ధర్మదేవతకు పదచ్యుతి గలిగినపు డాస్థానము

నాక్రమించిన ధనదేవతకును పదచ్యుతి గలిగినది. ధనదేవతను తిరిగి ప్రతిష్ఠాపనజేయుటకు రూజువెట్టుగారికి ప్రజలును, సినేటును పూర్ణాధికారమును నొసంగిరి. రూజువెట్టుగారాధికసమావేశమును భగ్నము చేసినవిధమార్థికసాభాగ్యమునకును, ప్రపంచాభ్యుదయ శాంతులకును నాశాజనకము గాజాలదు. బంగారునాణెముల చలామణి నిరాకరించిన దేశములకును, నిరాకరించని దేశములకును పొత్తు కుదురుట కేదో ప్రమాణము స్థిరపడవలసియున్నది. మొదటిమెట్టు లేకను రెండవ మెట్టు కుదరదు. అన్ని దేశములకును సామాన్య ప్రమాణము కుదురనంతవరకును సుంకముల విధానము నిర్ణయముగాజాలదు. బంగారు ప్రమాణమును వినర్జించి వ్యాపారలాభమును బడయుచున్న గ్రేటుబ్రిటను అమెరికాలు పన్నిన ఆర్థికవ్యూహములు నిరర్థకములైనవి. ఆంగ్ల భాషాబాంధవ్యమునను, వ్యాపార పరిశ్రమలందును సహజవైరులైన అమెరికా గ్రేటుబ్రిటనులకును నీ విషయమునందు సంయోగము సాధ్యముగాదు. అమెరికా సంయుక్తరాష్ట్రము లెటులు ప్రవర్తించినను యూరపురాజ్యముల యోచనల నతిక్రమించుట గ్రేటుబ్రిటనుకు సాధ్యముగాదు. ఇండియా గంగిగోవు స్వాధీనమనందున్నంత కాలము వెండిబంగారములను, పడిపదార్థములను బొందుటకును, నిర్మాణ పదార్థముల నంటగట్టుటకును గ్రేటుబ్రిటనున కెట్టి యాటంకములును గలుగజాలవు. ఆర్థిక సమావేశము శాంతికి బదులు సంగ్రామము

నకు సాధనమగుచున్నది. బంగారు ప్రమాణమును నిరాకరించెడి దేశములకును, ఆదరించెడి దేశములకును ఆర్థికవైరుధ్యము సుస్థిరమైనది. ఈ వైరుధ్యము శేషించిన సమస్యలకు ప్రతిబంధకమై యితరసమస్యలును దుస్థిరము లగుచున్నవి. ఆయుధవిసర్జన సమస్య, వ్యాపారసమస్య, అప్పలసమస్య, ధరలసమస్య, నిరుద్యోగసమస్య మొదలగు సమస్యలన్నియును నీసమస్యమీద నాధారపడియున్నవి. ఇప్పుడైనను అమెరికా వివేకమును గలిగి, పట్టునువీడి, మొదటను సంయోగమునకు మూలమైన అన్యోన్యప్రమాణ నిర్ణయమున కంగీకరించుట సకలవిధములను శ్రేయస్కరము. ఈనిర్ణయ మితరరాజ్యములకు పలెను అమెరికాకును కాలక్రమమునను లాభదాయకము గాగలదు.

నిరంకుశాధికారరాజ్యము - ప్రజలు

ప్రజాస్వామ్యముగల దేశములందును ప్రజల నిస్సహాయస్థితి నిరంకుశాధికారవ్యాపమునకు కీలకము. ప్రజాపాలితు లేకజాతీయులును, నేకదేశీయులును, నేకాశయులును వైనపు డధికారము నిరంకుశమైనను, నియమితమైనను ప్రజలకు విశేషమైన యుపద్రవము గలుగజాలదు. ఉపద్రవ నివారణోపాయము సామాన్యముగను ప్రజల హస్తములందే యున్నది. మునిగిపోయెడి మనుజుడు భల్లూకమును పట్టుకొని మునిగితేలెడి విధమున నాపత్కాలమునందు ప్రాజ్ఞులకును యుక్తాయుక్త పరిజ్ఞానము దుర్లభము. అన్ని దేశములందును

ఆపదలందు మునిగియున్న ప్రజ లాపదుద్ధార కులనునమ్మి నియమనిషేధములులేకను అధికారసింహాసనాసీనులను జేయుచున్నారు. ధర్మసంస్కారమునందుస్థిత ప్రజలుగానియధికారులును లబ్ధావకాశములను స్వయంవికాసమునకును స్వయంసహాయమునకు గాకను పరాక్రమణకును, పరపీడనమునకును వినియోగించుట యాచారమైనది. ఈ దురాచారము ధనాశాపరాయణములైన సకలరాజ్యములకును ననతిక్రమణీయముగ నున్నది. అమెరికారాజ్యాధికారు లిష్ట దేవతయైన ధన దేవతకు దాసులుగ నున్నారు. వారి రాజ్యాధికారమంతయును నీప్రయోజనమునకు వినియోగపడుటకు రూజువెల్టుగారికి సంపూర్ణాధికార మొసంగబడినది. వారి యధికారము మానవకల్యాణమునకుగాకను స్వప్రయోజములకు వినియోగపడగలవిధమును రూజువెల్టుగారి ప్రకటనము తెలుపుచున్నది. రూజువెల్టుగారి ప్రకటనము స్వజాతీయ ప్రయోజనములను ప్రత్యేకలాభములను నపేక్షించుచున్నది.

యూరపురాజ్యములన్నియును అమెరికాకు బాకీయున్న పుడు డాలరునకును నితరనాణెములకును ప్రమాణమును నిర్ణయించుట పరమావసరము. అమెరికారాజ్యాధికారులు యథేచ్ఛగను బంగారు చలామణిని విసర్జించియును, మారకమును సమర్థించియును ప్రపంచార్థికస్థితికి మహాపకారమును గలుగజేసినది. ఇపుడైనను సంకుచితములైన స్వీయప్రయోజనములను విస్మరించి ప్రపంచప్రయోజనములను సంస్మరించుట

ధర్మము. మాటలందు ప్రపంచప్రయోజనములను, క్రియలందు స్వప్రయోజనములను నడుపుచు ప్రపంచమును మోసగించుట ఎవరికిని సాధ్యముగాదు. బంగారు వాడెడి దేశములప్రతి ఘటనము సకలవిధములను ధర్మముగ నున్నది. రూజువెల్టుగారి నాయకత్వముక్రిందను అమెరికా సంయుక్తరాష్ట్రము లవలంబించుచున్న ఆర్థికనీతిస్వప్రయోజనములకును ప్రత్యేక జాతీయప్రయోజనములకును వినియోగపడునట్లు ప్రపంచసౌభాగ్యమునకును ప్రపంచార్థిక ప్రయోజనములకును, వినియోగపడజాలదు. అమెరికామార్గమున గ్రేటుబ్రిటను వేరొకరీతిని నవలంబించుచున్నది.

* * *

గ్రేటుబ్రిటను - సుంకములు

ప్రపంచకావ్యాప్తమైన బ్రిటిషుసామ్రాజ్యమునకు మాతృస్థానమైన గ్రేటుబ్రిటను కితర రాజ్యములతో నిమిత్తములేకను స్వయంపోషణముసాధ్యమని బ్రిటిషురాజ్యనీతిజ్ఞులునమ్ముచు సుంకముల దుర్గములను నిర్మించుట కుపక్రమించిరి. కన్సర్వేటివునాయకు లేమిప్రగల్భములను పలికినను ఒటావానిర్ణయములు బ్రిటిషు ప్రయోజనములకు నిరుపయోగములైనవి. బర్గినుగారు చూపిన వర్తకపు లెక్కలు భ్రమ ప్రమాదజనకములని, సర్ హార్బర్టు సామ్యుయలుగారి ప్రత్యుత్తర మనవద్యమని ప్రాజ్ఞు లంగీకరింపగలరు.

గ్రేటుబ్రిటను అవలంబించిన స్వర్లింగు విధానము వ్యాపారమునం దభివృద్ధిని జూపి

నను నీయభివృద్ధి కృత్రిమమని ఆర్థికపండితులు గ్రహింపగలరు. గతించిన ఆరుమాసము లందును పెరిగిన ౩౦౦ లక్షల సవరణల వ్యాపారాభివృద్ధికిని మూలము సుంకములు గాని యథార్థమైన వ్యాపారాభివృద్ధి గాదు. హిందూస్థానమునకు గతించిన ఆరునెలల యందును ఎగుమతులు ౧౦౦-కి ౨ వంతున మాత్రమే అభివృద్ధి నొందుట ఒట్టావా దుర్ణయములకు నిదర్శనము. హిందూస్థానమునుండి దిగుమతులుమాత్రము బంగారు వెండి ముతకవస్తువుల రూపమునను విశేష మభివృద్ధిని బొందినవి. బ్రిటిషువ్యాపారపరిశ్రమలు, వివిధపరిశ్రమలందును క్షీణించుచున్నవిధమును గ్రేటుబ్రిటను వ్యాపారపరిశ్రమలు రుజువు చేయుచున్నవి. ఈ విషాదావస్థయందు హిందూస్థానమునకు గలుగుచున్న యన్యాయము బ్రిటిషుసామ్రాజ్య ధురంధరుల స్వప్రయోజన పరాయణత్వమును వెల్లడి చేయుచున్నది. బ్రిటిషుసామ్రాజ్యాధికారుల రాజనీతి స్వప్రయోజనములకు తాత్కాలికము లాభించినను సామ్రాజ్యంతర్భాగములకును ముఖ్యముగ పరాధీనాంతర్భాగములకును నష్టదాయకమని ధర్మజ్ఞులందరును గ్రహించిన విషయము. చర్చిలుగారికిని, బాబ్జినుగారికిని, మాగ్డొనాల్డుగారికిని, లాన్సుబరీగారికిని ఈ విషయమున అంతరములున్నను ప్రయోజనముమాత్రము సమానము. బ్రిటిషుసామ్రాజ్యాధికారులకు జాతీయ లక్ష్యము ప్రధానము గాని అంతర్జాతీయ

లక్ష్యము ప్రధానము గాదు. చర్చిలుగారు చెప్పినట్లు హిందూస్థానమువంటి పరాధీనదేశములు బ్రిటిషుప్రయోజనముల కేర్పడిన గంగిగోవులు. ఇట్టి అన్యాయతంత్రములు తాత్కాలికముగ ప్రయోజనవంతములుగ గన్పడినను కాలాంతరమున నిరుపయోగములే గాకను నష్టదాయకములుగ పరిణమింపగలవు.

* * *

ఇతరరాజ్యవ్యవహారములు

గ్రేటుబ్రిటనునావరించిన విషాదమే ఇతర యూరపురాజ్యములను నావరించినది. హిట్లరు గారి రాజయాగము తాత్కాలికముగ విజయమును వడసినను, చిరకాలసంవర్ధితములైన మానవధర్మములను విధ్వంసముచేయుచున్నది. అన్ని పక్షములును హిట్లరుగారి యాజ్ఞానుసారము నిర్గమించినవి. ఒక నాజీపక్షము మాత్రమే నిలచియుండుటకు హిట్లరుగారు చేయుచున్న విశ్వప్రయత్నములు ధర్మవిరహితములై ప్రలయబీజములను దాల్చియున్నవి. ఇరువదియవశతాబ్దమునందు విశ్వమానవధర్మాభ్యుదయయుగమునందు సంకరములేని ఆర్యజాతీయతను నిర్మించుటకును, యూదుల సంహరించుటకును, హిట్లరుగారి నాయకత్వముక్రింద నాజీపక్ష మవలంబించుచున్న అధర్మమార్గము మహాప్రళయమునకు మూలముగ నున్నది. నాజీపక్షవిజయము విషాదావస్థయందు మునిగియున్న జర్మనీదేశమును విజయోన్మాదపరము చేసినది. నాజీపక్షవిజయము ఫ్రాంసు దేశమును విషాదపరమును, ఆస్ట్రీయాదేశమును క్రోధ

పరమును, స్వల్పరాజ్యములను భయభ్రాంతుల
పరమును జేసినది. ఈషరిస్థితులందు ప్రపంచా
ర్థికవ్యవహారములు సంకుచితములును, స్వప్ర
యోజనపరాయణములునునైనజాతీయప్రయో
జనములనుండి విశాలములును, పరార్థపరము
లునునైన ప్రపంచప్రయోజనములకు మరలు
నని విశ్వసించుటకు సూచనలు గనుపడుటలేదు.
బలీయములైన యూరపురాజ్యముల సంఘ
ర్షణమునందు పరాధీనములయిన రాజ్యములు
ముఖ్యముగ హిందుస్థానమువలె నిస్సహాయ
ములును దారిద్ర్యగ్రస్తములు నైన దేశము
లనుభవించుచున్న కష్టములు దుస్సహములై
వర్ణనాతీతముగ నున్నవి.

* * *

హిందుస్థానము - శ్వేతపత్రము

బ్రిటిషు సామ్రాజ్యాధికారులు హిందు
స్థానమును సామ్రాజ్యమువెంటను వారి
యిష్టానుసారముగ నీడ్చుకొని పోవుచున్న
విధమును గ్రేటుబ్రిటను వ్యవహారములును,
సామ్రాజ్యంతర్భాగముల వ్యవహారములును
విస్పష్టము చేయుచున్నవి. హిందుస్థానమందలి
రాజకీయార్థిక సాంఘిక మతాదివ్యవస్థలును
విభేదములును బ్రిటిషుప్రయోజనములకు
వినియోగపడవలసియున్నవిధమును చర్చిలు
వర్గమువారు ఘంటాపథముగ చాటు
చున్నారు. గతించిన రెండుమాసములందును
జాయింటు పార్లమెంటరీ కమిటీయెదుటను
శ్వేతపత్రమువిషయమై జరిగిన చర్చలు,

విచారణలు, సాక్ష్యములు, వాదప్రతివాదములు
హిందుస్థానమునుండి జాయింటు పార్లమెంటరీ
కమిటీకి వెడలిన ప్రతినిధుల ప్రవృత్తియందే
గాక దేశమునం దంతటను నిరాశను గలుగ
జేసినవి. సప్రగారు నిరాశనుజేసి స్వదేశ
మునకు వెడలుచున్నట్లు వార్తలు తెలుపు
చున్నవి. పురుషోత్తమదాసు తాకూరుదాసు
గారు తనకర్తవ్యమునుగురించి బాంబాయిలోని
తనమిత్రులసలహా కోరినట్లు తెలియుచున్నది.
సౌమ్యస్వభావుడైన జయకరుగారు జాయింటు
కమిటీవ్యవహారములు హిందుస్థానమునకు
ఋణదాతలవ్యవహారములవలె నున్నవని తెలి
పిన భావములు జాయింటుకమిటీప్రహసనమును
చక్కగా వర్ణించుచున్నవి. శ్వేతపత్రనిర్ణయ
ములే సనికిరావని మితవాదనాయకులు కోరు
చున్నపుడు వానిని వెనుకబెట్టుటకై జాయింటు
కమిటీసభ్యులును కన్సర్వేటివులనాయకులును
చేయుచున్న ప్రయత్నములు హిందుస్థానప్రతి
నిధుల హృదయములందును హిందూదేశము
నందును నిరాశా నిరుత్సాహోద్వేగములను
గలుగజేయుటయందు విచిత్ర మేమియును
లేదు. మెన్బ్రుప్రభువు రాష్ట్రీయ స్వరీపాల
నముతో హిందుస్థానము సంతృప్తినందవలయు
నని చేసిన హితోపదేశము గమనార్హముగ
నున్నది.

యథార్థమైన రాష్ట్రీయ స్వరీపాలనము
నంగీకరించుటకు తాను సంసిద్ధుడైయున్నట్లు
గాంధీమహాత్ముడు రెండవరౌండుటేబిలు సమా

వేశ్యమయమునందే తెలిసియుండెను. కాని శ్వేతపత్రమునందు సూచితమైన రాష్ట్రీయ స్వరీపాలనము, స్థానికస్వరీపాలనమువలెనే, స్వరీపాలన బీజములనే గలిగియుండలేదని వ్యవహారములు వెల్లడిచేయుచున్నవి. రాష్ట్రములందు లా, ఆర్థరులవిషయములందే సందియములు గల్గినపుడును, నిరంకుశాధికారులగుగవర్నరులున్నపుడును, రాష్ట్రములకు బాధ్యత వహించని పై యధికారులున్నపుడును పేరునకు స్వరీపాలనముండినను క్రియయం దది శూన్యమని విశదమగుచున్నది. శ్వేతపత్రమువలన జాయింట్లపార్లమెంటరీకమిటీ ప్రసాదించున్న రాజ్యాంగసంస్కరణము లేరూపమును దాల్చుచున్నను దేశ మనుభవించుచున్న కష్టపరంపరలకు తరణోపాయము అగోచరముగ నున్నది.

ప్రజలు దుర్భర దారిద్ర్య మనుభవించుచున్నారు. ధరలు పడిపోయినవి. వ్యాపారము క్షీణించినది. బ్రిటిషుప్రయోజనములకై కొట్ల కొలది పెండి బంగారములు ఎగుమతి అగుచున్నవి. దేశమందు ప్రధాన పరిశ్రమమైన వ్యవసాయపరిశ్రమ ప్రజాపోషణమునకును, దేశక్షేమమునకును నిరుపయోగమైనది. పరిశ్రమలు విదేశపరిశ్రమలపోటీకి నిలువజాలకున్నవి. జపాను దేశమునంతను చవుకవస్తువులతో నింపివేయుచు హిందుస్థానపు దూదిని బహిష్కరించుటకు నిశ్చయించినది. గ్రేటు బ్రిటను అవలంబించుచున్న రాజకీయార్థిక వ్యవహారములు స్వప్రయోజనపరాయణము

లైనటులు హిందుస్థానమున కుపయోగపడకున్నవి; మీదుమిక్కిలి యపకారమును గలుగజేయుచున్నవి. రాజకీయార్థిక పారిత్రమమునందు మునిగియున్న హిందూదేశమున కుద్యయభారముమాత్రముతగ్గక అభివృద్ధియగుచున్నది. సకలరాజ్యములును జాతీయప్రయోజనములను రక్షించుచు నభివృద్ధి నొందుచున్న సమయమునందు నిస్సహాయములగు దేశము లారాజ్యములకు బలియగుచున్నవి.

పాశ్చాత్య రాజ్యోదంతములును, చీనా జపాను రాజ్యోదంతములును ప్రపంచము నావరించుచున్న మహాప్రళయమునకు సూచనలుగ నున్నవి. ఈప్రళయవస్థయందు హిందుస్థానమునకు, ఇతరుల దయాదాక్షిణ్యములుగాక స్వల్పమైనను స్వయంసహాయమే శరణ్యము. హిందుస్థానమునందు స్వయంసహాయ బీజములను ప్రతిష్ఠించిన గాంధీమహాత్ముని ఉపదేశాచరణములను విమర్శించి, పరిశోధించి, అనుష్ఠింపవలసిన యవసరము దేశమునకు సంప్రాప్తమైనది. హిందుస్థానప్రజలును, నాయకులును జాతిమతక్షకులూదిభేదములను వినర్జించి దేశప్రయోజనములను ధర్మలక్ష్యముతో నిర్ణయించి, అనుష్ఠింపవలసిన యవసరమును గమనించి కర్మయోగారూఢులు కావలయును. పునహాయందు జూలై ౧౨-వ తేదీని కూడనున్న నాయకులసభ ఈ పరమార్థమును గ్రహించి కార్యవిధానమును నిర్ణయించుట ప్రయోజనకరము.

* * *

2-3-1
2-6-1
7-6-1
4-3-1
179

దానిని మీకోరకే వినియోగింపుడు

ఉదాహరణ అభిమానులకు

మీరు నిలువచేయగలిగిన స్త్రీధనము—
మీ తండ్రి—సోదరుడు—భర్త—పుత్రుడు—
వీరిలో నెవరివద్ద మీ రుంచినను సరే, దానిని
మీకోరకే వినియోగింపుడు.

ఆధనముతో నగలుకొని వానిని
మీరు ధరింపుడు.

పురుషు లెల్ల పురుషును.....
ఈసంగతి మీకు బాగుగా తెలిసియే
యొన్నది. కావున మీకు పొక్కు
గల స్త్రీధనము బాంకిలోను నమ్మ
కములేని వాటాలక్రిందను నిలువబడి
యుండినూడదు.

ఆధనము లెల్ల పురుషును పొక్కు
యొందుటనే మీ పంటిమీదనే నుండు
వీరిగునట్లు, దానితో మీ కొరక
సొగసైన నగలను కొనుగొను

మేము తయారుచేయుచున్న నగలు
విలువ యెన్నటికిని తగ్గిపోవు. నగ
లను అందముగా చేయుచున్నదే
ప్రత్యేకాభిమతము. ఈపక్షమున
మేమే అగ్రగణ్యుల మనిరూపము
చేయుముగ తెలుపుచున్నాము.

మీరు మొదట మావద్ద కొను
నట్టి ఆలంకారము మీకు విక్రియ
సంతృప్తికరముగా నుండుటకే
మేము ప్రయత్నించెదము. అటు
పిమ్మట మీ లెల్ల పురుషును మావద్దనే
కొనుచుందురు. మీ మిత్రులను
గూడ సిఫార్సు చేయుచుందురు.



ఉమ్మడి రామయ్యశెట్టి గురుస్వామిశెట్టి కంపెనీ,

జంగారు పెండి నగలను తయారుచేయువారు,

25, చైనాబజారు రోడ్డు చెన్నపురి. 62, గోవిందప్పనాయక విధి

జెనిత్ డాక్టరీ

ఆయుర్వేద
శాస్త్రీయ
పద్ధతులమీద
తయారు
కాబడినది

ఆరంభదశలో నున్న క్షయరోగము, ఉబ్బసము, శ్వాసనాళీద్రావము, ఉపరితిత్తులకు సంబంధించిన యితర వ్యాధులు, శీతలము, పడిసెము, మందాగ్ని, అశీర్తి, మలబద్ధకము, కడుపుపులియుట, వాంతులు వచ్చునట్లుండటం, అన్నివిధములగు గొంతువ్యాధులు మున్నగు జాడ్యములను ఇది పూర్తిగా కుదుర్చును. పిల్లలదగ్గులను పోగొట్టుటలో అద్వితీయమైనది. త్రాగుటకు మధురముగా నుండును. క్రమముగా నేవించినచో, ప్రేగులను శుభ్రముగా నుంచి, ఆకలిని వృద్ధిజేయును. జెనిత్ ద్రావసవమును రాత్రివేళ పరుండకమునుపు పుచ్చుకొనిన సుఖనిద్ర నిచ్చును. ఉదయమున మేల్కొనినంతనే తమపనులయం దాసక్తులై చురుకుగా నుందురు.


“జెనిత్ ద్రావసవము” ఇప్పుడు ప్రతినగరములోను పల్లెలంగును గల దుకాణములలో దొరకును. తపాల ద్వారా సీసాల నంపుచే మిగుల వ్యయ మగును గాన మా ఖాతాదార్లు వారిగ్రామములో గల దుకాణములందే “జెనిత్” ద్రావసవమును కొనినచో వీలుగా నుండుటేకాక లాభకరముగాగూడ నుండును.

వెల 1½ పాను రు. 1-12-0. 1 పాను రు. 1-4-0. ½ పాను రు. 0-12-0. ప్యాకింగ్ వి. పి. ఖర్చులు ప్రత్యేకము. ఆంధ్రజిల్లాల యేజింటు:—

Zenith Chemical Works,

ఉపేంద్ర అండు కో., గుంటూరు

Dekaran mansions, Princess St., Bombay No. 2.




గొప్ప తగ్గింపుధరలుగల దోమతెరలు

మా దోమతెరలు మిక్కిలి శ్రేష్టమైన గట్టిదారముతో చక్కగ తయారు చేయబడినవి. (అడ్డరువెంట తెలుపు లేక రంగుదో వ్రాయుడు. ధర రెండను ఒకటే) ప్యాకింగు ఉచితము. పోస్టేజి ప్రత్యేకము. నచ్చకపోయిన ధనము వాపస్సు యివ్వవడును.

పాడుగు వెడల్పు	ఎత్తు	ధర	నాణ్యమైనవాటిధర
సింగిల్ బెడ్	6 అ. 3½ అ.	3½ అ. రు. 1-14-0	రు. 2- 8-0, 3- 8-0, 4- 8-0.
,,	6 ,, 3½ ,,	4 ,, ,, 2- 0-0	,, 2-10-0, 3-10-0, 4-10-0.
పెద్దమంచము	7 ,, 5 ,,	5 ,, ,, 3- 0-0	,, 3- 8-0, 4- 8-0, 5- 8-0.

ప్రత్యేక సైజులకు శాంపిలుతో ధరలు తెలుపబడును. వివరములకు :—

G. M. SHARMA, Post Box, No. 6706, CALCUTTA.



వాప్రైన్ యనెడి చిన్న డాక్టరు

దీనిలేపనమువలనగజ్జి, కురుపులు, విషచర్మవ్యాధులు మొదలగునవి మాయమగును. మరియు లేలు కుట్టినచోట ఈ మందును చరిమినయెడల అతిశీఘ్రములో బాధ నివారణ మగును. గాయముతగిలి నెత్తురుకారుచుండినచోట చరిమిన వెంటనే దానిని రానీయక ఆపును. ఈమందు మీవద్ద ఒక సీసా వుంచుకొనిన వైద్యుడక్కరలేదు. ఈ ఔషధ మెచ్చటను దొరకును. ¼ ఔ. సీసా 0-4-0. ½ ఔ. 0-8-0.

లస్టర్ మ్యానుఫ్యాక్చరింగ్ కంపెనీ,

చిక్కమాగలూరు.



చికాకునకు హేతువు బలహీనము

నీవు బలహీనుడవుగ నున్నచో యేపని చేయుట
యందును తోచక, బహు చికాకు నొందుదువు.
ఈ చికాకువల్ల మెదడు చెడును. తలనొప్పి యేర్ప
డును. నరములయందు శక్తి తప్పిపోవును.

బలహీనుడ వయినట్లు నీకు తోచిన వెంటనే
జీవామృతమును నేవింప ప్రారంభింపును. ఇయ్యది
మానవులకు ప్రాణప్రదాయిని వంటిదని ప్రసిద్ధి గాంచి
నది. బలహీనతవల్లను యేర్పడే సమస్తవిధ రుగ్మతలను
పారద్రోలి దేహమునకు ఆరోగ్యమును, పుష్టిని, శేజ
స్సును, పటుత్వము నొసంగును. నేవింప ప్రారంభించిన
మొదటి మోతాదు నుండియే గుణ మసపడి తీరును.
వయోభేదము లేక ఎల్లరు నేవింపవచ్చును.

వైద్యరత్న, పండిత డి. గోపాలాచార్యవారి

జీవామృతము పూర్ణారోగ్యప్రదాయిని

వెల పెద్దసీసా రు. 3-4-0

చిన్న సీసా రు. 1-12-0

ఆయుర్వేదాశ్రమము,

151, గోవిందప్పనాయక వీధి,

తపాలపెట్టె 287, మదరాసు.

లోధ

గర్భాశయరోగ నివారణి

ఋతుశూల, కుసుమవ్యాధి, మూర్ఛ, తెలు

పుపోవుట, గర్భస్రావము, సోమరోగము, సంతాన
హీనత, విషవ్రణములు, ఋతురక్తము పలురంగు
లుగ వెడలుట, నడుమునొప్పి, సూతికగడ్డ, బహిష్టి
సిలిచిపోవుట, ఋతురక్తము చక్కగ వెడల
కుండుట, రంగుమారుట, మేహజ్వరము, దిగు,
రక్తహీనత, మేహవాతము మొదలగువ్యాధులను
లోధ తుదముట్టించును.

లోధ అన్ని షాపులలో దొరకును.


కేసరికుటీరం,

ఆయుర్వేద ఔషధశాల,

ఎగ్మూరు, మదరాసు.

శ్రీ దత్తాత్రేయ అజీర్ణమాత్రలు

మలబద్ధకము హరించి విరేగన మగును



పెద్దవారు పెద్దమాత్రలను సూర్యోదయమునకు
పూర్వమే మంచినీటితో ఎన్నిమాత్రలు పుచ్చుకొన్న అన్ని
సారులు విరేచనమగుటయేగాక అజీర్ణము ఆమవాతము కడు
పుబ్బరము కడుపునొప్పి మలబద్ధకము నులిపురుగులు హరిం
పజేయును. 200 మాత్రలుగల $\frac{1}{4}$ ఔన్న సీసా 0-4-0

ప్రతిదుకాణమునందును విక్రయించబడును

శ్రీ దత్తాత్రేయ అజీర్ణమాత్రల ఫార్మశీ,

మంగళగిరి, మద్రాస్.



క్రొత్తగా బలముకలుగుటకు సనటోజ్క్ తీసికొనుడు.

మీరు బలహీనముగను శక్తిలేకను యుండునట్టి కాలములో “నేను ఎట్టియాహారము భుజించిన నాకు మరల ఆరోగ్యము, బలము కలుగును” అని మిమ్ము మీరు ప్రశ్నించుకొనుట సహజమే. ఈ ప్రశ్నకు ప్రత్యుత్తరముగా ప్రపంచములోని 24,000ల గొప్పవైద్యులందరు “బలహీనమును పోగొట్టుటకు సనటోజ్క్ పుచ్చుకొనుటయే” అని నుడివియున్నారు. ఇది ఆశ్చర్యముకాదు. బలమునొసంగుటయందు సనటోజ్క్ వంటి ఆహారపదార్థము ప్రపంచములో వేరేదియు లేదు. ఇది సంజీవివంటిది. ఇందు దేహమునకు పటుత్వమును, నరములకు బలమును రక్తమును వృద్ధిచేయుపదార్థములు యిమిడియున్నవి.

నూతనబలము అన్ని విధముల కలుగుట యెంతటి ఆనందకరమో యోచింపుడు. పుంస్తవహాసత, నిద్రలేమి, దుర్బలత మున్నగునవి లేకుండచేయు షరప్రసాదిని యీ సనటోజ్క్ మాత్రమే.

సనటోజ్క్

గొప్ప బలవరకాహారము.

అన్ని మందులపావులలోను, బజారులలోను విక్రయింపబడును. చేతితో తాకబడినది కాదు.

రాజమోహన హేరాయలు



శ్రేష్ఠమయిన సువాసనగల తల నూనె. మెదడుకు చల్లదనమును గలి కలిగించి వెంట్రుకలను అభివృద్ధి చేయుటలో అత్యుత్తమ మయినది.

తలపోటు, మాడుపోటు, శిరో వేడిమి, చుండు మొదలగువాటిని పోగొట్టి కన్నులకు చలవ నొసంగి వెంట్రుకలను వృదువుపరచి, నల్లగా పెంచుటలో అత్యుత్తమ మయినది.

స్త్రీలకు ఆనందమును కలుగజేయును.

సీసా 1-కి రు. 1-0-0 ని సీసాలు రు. 2-10-0

పోస్టేజి ప్రత్యేకము.

పి. జి. వి. అండు కంపెని,

ఆయుర్వేదసమాజం,

పెదేపి, నెల్లూరుజిల్లా

काशीप्रसाद

ఆయుర్వేదశాస్త్రీ, అష్టావధాని,
కందుకూరి వేంకటసుబ్బారావు,
ఎం. డి. ఎ. గారి

స్వదేశమునందు, అనేకవిదేశములయందుఁ బ్రఖ్యాతిఁబొందిన యౌషధము. రాత్రిపూట యొకమాత్రపుచ్చుకొనిన ఎంతనిస్సారమైన శుక్రమైనను వెంటనే సంసార శాఖ్యము నీయఁగలదు. 5 దినములలో మాత్రములోఁ గలిసిగాని ముందువెనుకలఁగాని నిద్రలోఁగాని పోయెడి వీర్యమును దృఢముగా నిలిపివేయును. మధ్యనపుంసకులు, నరముల బలహీనముగలవారు ఈమందునే పెక్కి పూతగాఁగూడ నుపయోగించిన మిక్కిలి శక్తివంతులు కాఁగలరు. వెంటనే పరీక్షింపుడు. ఈ త్రరములు రహస్యముగా నుంపఁబడును. మావద్ద మదరాసు గవర్నమెంటువారిచే నిరీతమైన ఆయుర్వేదౌషధములు కూడ పెక్కులు గలవు. యోగ్యతాపత్రములు అనేకములు కావలసినవారు వ్రాయుడు.

20 మాత్రల కామామృతము సీసా 1-కి రు. 2-0-0.

అమృతాశ్రమము, పెం. 2, నెల్లూరు, పశ్చిమ గోదావరి.



మనసు ఫౌండేషన్ పుస్తకాల పరిశీలనావట్టిక

పుస్తకం సంఖ్య	TPLA134M131
పుస్తకం పేరు	భారతి
తారీఖు	31/10/24
ముందు అట్ట	NO
వెనుక అట్ట	NO
మొత్తం పేజీలు	207
పెద్ద సైజు పేజీలు	NO
భాగం పేజీలు	74b,154b
లేవ్ పేజీలు	139,140
తయారు చేసినది	Munisha
పేజీలు విడదీసినది	Munisha
స్కాన్ చేసినది	Y. S. Bhargava
పరీక్ష చేసినది	haseema
పేజీలు సరిచూసినది	
బైండింగు చేసినది	
ప్యాకింగు చేసినది	
పరిశీలి	MOOR